

کشکشی

رئیس احمد حقیری

حمید برادرز - ٹیل روڈ لاہور

تشیخ

بار اول فروری ۱۹۶۰ء
تعداد ۱۰۰۰
قیمت پانچ روپے

عبدالمجید

ناشر عبدالغفور
مطبوعہ اردو پریس لاہور

ظفر احمد فاروقی کے نام

مخمر حالِ حشیم و دل یہ ہے
اس کو آرام، اس کو خواب نہیں

یہ بھی اک تماشہ ہے کارگاہِ الفت میں
دل کسی کا ہوتا ہے، بس کسی کا چلتا ہے

زندگی کا ڈرامہ

کڑا لکے کی سردی بڑھ رہی تھی، ابھی رات کے زونبے تھے، لیکن سناٹے کا یہ عالم تھا جیسے سارا شہر لحاف اور ٹھے منہ ڈھانکے سو رہا ہے۔ ہاں کبھی کبھی کتوں کے بھونکنے کا شہد ضرور کہیں دور سے سنائی دے جاتا لیکن جاڑے کے سبب شاید ان کی آواز بھی ٹھنڈے سے رہ گئی تھی بے چارے عادت سے مجبور تھے اس لئے بھونکتے تو تھے لیکن آواز میں کڑا کا اتنا نہ گرج، ایسا معلوم ہوتا جیسے کوئی مدت کا بیمار، کمزوری اور ناتوانی کے باوجود کراہنے پر مجبور ہے۔ یکا یک ہوا کے جھکڑ چلنے لگے، بادل گھبرائے، اور زور زور سے پانی برسنے لگا۔ ایسی دھواں دھار بارش شروع ہوئی کہ خدا کی پناہ معلوم ہوتا تھا، آج برس کر پھر کبھی نہیں برسے گا۔

محلہ کے بالکل آخر میں، ایک وسیع اور کشادہ مکان تھا، اس کے آثار بتا رہے تھے، کسی زمانے میں اس نے جہاں و جلال، شوکت و سطوت، اور امارت و ثروت کی بہاریں دکھی ہیں۔ لیکن اب تو اس پر خزاں کا قبضہ تھا، وہ پھاٹک جس میں ہاتھی گذرا کرتے تھے گر چکا ہے، بارہری والی اچھن، فوارہ، نسب پر خزاں طاری تھی، بارہری کی چھت گر چکی تھی، دالان کے دو دو زمانے کی سختیوں کی تاب نہ لا کر خمیدہ ہو چکے تھے۔ چمن، جس میں کبھی گل و یاسمین، نسوین و زترن کی خوشبو

ہکا کتی تھی، اب ایک ملبہ معلوم ہو رہا تھا۔ قوارہ جس سے آبشار کی طرح پانی اچھلتا رہتا تھا اب
 صرف جست کی ایک ٹوٹی ہوئی نالی کی صورت میں نظر آ رہا تھا، سامنے کا دیوان خانہ کسی زمانہ
 میں بڑا پر شکوہ تھا، لیکن اب تو اس میں قدم رکھتے ڈر لگتا تھا۔ آئینہ کی طرح شفاف اور مصفا
 دیواروں میں لونی لگ چکی تھی پتہ اکھر چکا تھا، آئینیں منہ کھولے زبان حال سے فریاد کر رہی
 تھیں، چیت کی دو کڑیاں زمین یوں ہو چکی تھیں، موسلا دھار بارش نے ذرا سی دیر میں لمبے ایک
 تالاب بنا دیا تھا، دوسری طرف ملازموں، ڈکروں اور خادموں کے گھر تھے، یہ بھی اب دیوان
 پڑے تھے، کئی بیٹھ چکے تھے، کئی بیٹھنے والے تھے، یہ سارا حصہ مردانہ پر مشتمل تھا، ایک بڑے
 دروازے سے گذر کر اندر یعنی زنان خانے میں جانے کا راستہ تھا، وسیع اور کشادہ صحن کئی بڑے
 بڑے کمرے، والان، سدوری صحنی، ڈیرہ ان سب کے نشانات موجود تھے، لیکن بس نشان او
 کچھ بھی باقی نہ رہ گیا تھا، ہاں مٹی، اینٹ اور چونے کے ڈھیر بجا بجا ضرور نظر آتے تھے اور ان
 ڈھیریوں پر نہ جانے کب کا اور کھیا کوڑا کرکٹ پٹا اعلان کر رہا تھا، دیکھو مجھے جو دیدہ عبرت
 نگاہ ہو،

سارے گھر میں صرف ایک کمرہ ذرا سلامت نظر آ رہا تھا، لیکن جا بجا سے شکستہ
 اور خستہ، کبھی اس کمرے میں، درمی، جازم اور قالین کے فرش بچھتے ہوں گے، اس وقت
 ایک ٹوٹی سی چارپائی نظر آ رہی ہے، ایک میلا سا بستر ایک کمرے میں لگا دیا، جس
 بتی کو بار بار ایک نوخیز لڑکی دیا سلانی کے تنکے سے اُجھا رہی تھی، کہ یہ ٹٹماتی ہوئی روش
 کہیں جو اب نہ دے جائے، ٹوٹی سی چارپائی اور میلے سے بستر پر ایک عورت دراز تھی
 یہ ایک لحاف اوڑھے تھی لیکن اس لحاف کی عمر کئی سال کی ہو چکی تھی، جب بچا سے ابرا اور
 پھٹ چکا تھا، بڑے بڑے روئی کے ڈھیلے ابھر آئے تھے، کہیں کہیں کھنکی کے باعث سورا

بھی ہو گئے تھے، جن میں سے فرلے بھرتی ہوئی ہو ابے تکلفی سے اندھا داخل ہو رہی تھی۔ اس
داخل ہونے والی ہوا کا ہر جھونکا اس عورت کے کمرہ و ناکوں میں کوزیر و زبر کر دیتا تھا وہ پھر
چاروں طرف سے لے اور پھینے اور اپنے آپ کو گرم کرنے کی کوشش کرتی، لیکن اس
پانے کے جاڑے شدت کی بارش اور غضب کی ہوا میں بھلا ان ترکیبوں سے کیا فائدہ
پہنچ سکتا تھا، نوخیز لڑکی ایک رضائی اور ڈھے سے سردی سے کپکپا رہی تھی، لیکن بڑے
استقلال سے چار پانی کے پاس ایک معمولی سا فرشی پتھر بچھائے بیٹھی تھی۔
محلہ میں یہ مکان "جویلی" کے نام سے پکارا جاتا تھا۔

یہ جویلی پانی کی طرح روپیہ بہا کر منظر حسین نے بنوائی تھی، میر صاحب اپنے زمانے
کے بہت بڑے زمیندار اور دولت مند شخص تھے، لیکن آٹھ بند ہوتے ہی جائیداد و
املاک برابر برابر چار بیٹوں میں تقسیم ہو گئی۔ یہ جویلی اور چھ بڑے بڑے گاؤں، آٹھ باغ
چھوٹے لڑکے شرافت کے حصے میں آئے۔ میر شرافت حسین بھی بڑے کلمے ٹھٹھے کے آدمی
تھے، رعب کا عالم تھا کہ بڑے بڑوں کا تہ ان کے سامنے پانی ہوتا تھا، سخاوت کی یہ
کیفیت کہ جس نے جو مانگا، پایا، رنگینی کا یہ حال کہ شہر کے بازار حسن میں جو اچھا پائیا
چہرہ نظر آیا، وہ منہ مانگی قیمت پر خرید لیا گیا۔ مصاحب اور ندیم صرف اسی پر اکتفا کیوں
ہونے دیتے، شراب کی لت بھی ڈال دی اور جوے کا حسکا بھی پڑ گیا، ایک ایک بازی
میں کبھی ہزاروں کے دل سے نیا سے ہو جاتے، یہ تو ہو سیرتی مصداق، خانگی مصارف کا
بھی یہ حال تھا کہ درجنوں ملازم تھے درجنوں خادو مائیں نہیں ہر وقت ہمانوں کا تانا لگا رہتا
یہ آیا، وہ گیا، وہ گیا یہ آیا، سب کی بڑی سیر چسپی سے مدارات ہوتی، بلکہ اکثر بن بلاکے
مہمان تو سفر خرچ بھی لے کر جاتے، عید بقر عید اور تیر توار پر تو ایسا معلوم ہوتا تھا جیسے

میر صاحب نے تھیلیوں کا منہ کھول دیا ہے۔ سارے گھر کے ذرق برق کپڑے بن رہے ہیں
 بیوی کے لئے نئے نئے قیمتی اور بڑا ڈیزیر تیار کرائے جا رہے ہیں، ملازموں اور خلو ماؤں کو
 انعام و اکرام سے مالا مال کیا جا رہا ہے، میر صاحب لاکھ لاکھ روپے طبع نئے، لیکن بیوی کے
 اعزاز و احترام اور شان و شوکت میں ذرا فرق نہیں آنے دیتے تھے۔ بلکہ ایک حد تک
 ان سے دیتے تھے، خود بیوی کا ہاتھ بھی کھلا ہوا تھا، جب موقع و کیفیتیں خوب خراب کر
 میر صاحب کی ماہوار آمدنی کسی طرح سات آٹھ ہزار روپے ماہوار سے کم نہیں تھی، لیکن
 یہ آمدنی مشکل سے پندرہ بیس دن چلتی ہوگی، اس کے بعد مہاجن کے لئے جانا شروع
 ہو جاتے اور وہاں سے بڑی بڑی رقمیں منہ مانگی شرح سود پر منگوائی جاتیں، اور پھر تلوں
 تلوں کا سلسلہ شروع ہو جاتا۔!

لیکن ان مصارف پر دولت تارون بھی کفایت نہیں کر سکتی تھی، نامعلوم اور غیر محسوس
 طور پر میر صاحب قرغن کے بھاری بوجھتے دبتے چلے گئے، چالاک اور ہوشیار مہاجنوں نے
 سود و رسوے کے سینکڑوں کو ہزاروں میں اور ہزاروں کو لاکھوں میں تبدیل کر لیا، لیکن میر
 کو تپہ بھی نہ چلا کہ وہ پہاڑ کے نیچے دبتے چلے جا رہے ہیں، مہاجن یہ تقاضہ نہیں کرتے تھے
 کہ قرغن ادا کیجئے، یہ عرض کرتے تھے کہ آدھی رات کو بھی اگر روپے کی ضرورت ہو تو ہم
 سر و چشم حاضر ہیں۔

ایسی باتیں سن کر میر صاحب ان لوگوں کی وفاداری اور خلوص کا کلمہ پڑھنے لگتے، لیکن
 ہی سال بعد یہ کیفیت ختم ہو گئی، جب مہاجنوں کو یقین ہو گیا کہ اب میر صاحب میں دم نہیں
 گیا ہے تو انہوں نے نکاہیں بدل لیں۔ نرم، لیکن کڑے سمجھ کے ساتھ تقاضا شروع کر دیا
 تو میر صاحب کی آنکھ کھلی، لیکن اب پانی سر سے اونچا ہو چکا تھا۔ دوستوں نے آنکھیں چراہ

مصاحبوں نے داغ مفارقت دیا، بازارِ حسن کے نئے اور پرانے چہرے، پہلے میر صاحب کی نگاہِ لطف کے بھر کے رہتے تھے، اب ان کا نام سن کر منہ بنانے لگتے، معلوم ہوتا تھا نفرت ہے اس ذکر سے، میر صاحب کا نام سننا بھی کسی کو گوارا نہیں۔

بیوی نے اس نازک مرحلے پر امید سے زیادہ ساتھ دیا، اپنا سارا قیمتی اور جڑواؤ زور، جو سونے چاندی، ہیرے جواہرات کی ویدہ زیب چیزوں پر خشک تھا، اور جس کی قیمت لاکھ سو لاکھ سے ہرگز کم نہ تھی، بغیر کسی تحریک کے شوہر کے سامنے رکھ دیا کہ اسے فروخت کر کے مہاجن کا قرضہ بیباق کر دیا جائے۔ میر صاحب بیوی کی اس وفاداری پر باغِ باغ ہو گئے۔ فوراً مختار سے کہہ کر فرد حسابات منگوائی تو معلوم ہوا کہ یہ سارا زور صرف سو دو کے لیے کفایت کر سکتا ہے، یعنی اسے بیچ کر سو ادا کیا جاسکتا ہے۔ اصل پونہنی قائم رہے گا۔ یہ دیکھ کر پاؤں تلے سے زمین نکل گئی، لیکن مرتا کیا نہ کرتا، ادا کرنے پر نے زیورات بیچ کر سو ادا کر دیا، پھر بھی دس بارہ ہزار روپے بیچ گئے۔ سوچا اسی سے کام چلاؤں گا اور بانغات زمین کی کی ساری آمدنی سے قرض ادا کرنے کی کوشش کروں گا چند سال ذرا تکلیف سے بسر ہوگی پھر وادے نیارے ہیں۔

لیکن انسان سوچتا کچھ ہے، ہوتا کچھ ہے۔ میر صاحب نے سو ادا کر کے اطمینان کا سانس لیا اور واقعی احتیاط کی زندگی بسر کرنے لگے، لیکن شراب نہ چھوڑ سکے، اور شراب کی وجہ سے چھوڑی ہوئی عادتیں بھی واپس آگئیں۔ پھر وہی تلخ رنگ، قہقہے چہچہے، شراب کباب، احباب کا مجمع اور حسینانِ خوب رو و کج ادا کے جھگڑے، پھر قرض، پھر دولت کی ریل پیل، پھر مہاجنوں کی نیاز مندی اور زور پرستوں کی جا پوسی، تین سال اسی طرح گزر گئے اور ساتھ ہی ساتھ حالات بھی بدل گئے۔ اب پھر مہاجنوں کی ہلکھل بدل

گئی، اور سختی سے تقاضہ شروع ہو گیا۔ میر صاحب کو تقاضے سے بچنے کا ایک سستا نسخہ ہاتھ آ گیا تھا، یعنی اصل کی فکر نہ کی جائے، سود ادا کر دیا جائے۔ اس مرتبہ جو حساب کیا تو معلوم ہوا سود کی رقم پہلے سے کچھ زیادہ ہی ہے۔ اب ترہاتوں کے طوطے اڑ گئے۔ اب کیا ہو؟ اب تو بیوی کے پاس زلیور بھی نہیں تھا، آخر مصاحبوں سے صلاح و مشورہ کے بعد یہ طے پایا کہ دو گاؤں فروخت کر دیئے جائیں، فروخت کر دیئے گئے۔ بڑی مشکل سے سود سے نجات پائی، نجات پاتے ہی پھر وہی ڈھتر قائم ہو گیا۔ پھر وہی زندگی ہملا ہی ہے!

پھر کئی برس اسی طرح گزر گئے، زمینداری کا معقول حصہ فروخت ہو چکا تھا، لہذا آمدنی گھٹ گئی، خرچہ جوں کا توں قائم رہا، آخر ایک روز سیٹھ لچھن پرشار کا پیمانہ صبر لبر زبیر ہو گیا۔ اپنے دوسرے ہم پیشہ بھائیوں سے صلاح و مشورہ کیا، سب کا اس پر اتفاق ہو گیا کہ ڈگری تو موجود ہی ہے، فوراً نقد کرالی جائے، چنانچہ ایک روز لیک ایک وہ فرق امین کو لیکر پہنچ گئے اور میر صاحب کی ساری پونجی کھڑے کھڑے نیلام کرادی اور اپنے روپے کھڑے کر لیے۔ صرف یہ حویلی بچی،

میر صاحب بڑے استقلال سے نیلام کا منظر دیکھتے رہے پھر نہایت اطمینان سے گھر میں داخل ہوئے اور اس دنیا سے رخصت ہو گئے۔ یعنی حرکت قلب بند ہو گئی۔ دوستوں اور عزیزوں نے پہلے سے ساتھ چھوڑ دیا تھا۔ اب یہ بڑی سی حویلی تھی اور میر صاحب کی اہلیہ محترمہ فخر النساء بیگم یاد اس برس کی اکلوتی لڑکی منہ صبین! فخر النساء بیگم پر یہ بڑی کٹھن گھڑی پڑی تھی لیکن انہوں نے استقلال کو ہاتھ سے نہ دیا، خود داری کا دامن بھی نہ چھوڑا۔ ان کے دو بھائی تھے اور دونوں بڑے زمیندار، خود

میر صاحب کے یقین بھائی زندہ سلامت تھے اور بڑے ٹھاٹھ کی زندگی بسر کر رہے تھے،
لیکن یہ دیکھ کر کان میں سے کسی نے بھی بات نہ پرچی، فخر النساء بیگم نے بھی طے کر لیا کہ
کسی کی طرف التجا اور امداد کی نظر سے نہیں دیکھیں گی،

کوئی نہیں تیسرا تو مری جان خدا ہے

انہوں نے خدا پر بھروسہ کیا اور نہ اپنے بھائیوں سے امداد کی طالب ہوئیں نہ شوہر
کے برادران ذی وقار سے!

شوہر کے مرتے ہی فخر النساء بیگم نے تمام ملازموں کو جواب دے دیا، جتنی خادیاں
تھیں سب کو رخصت کر دیا۔ ان لوگوں کا یہ حال تھا کہ اس گھر سے رخصت ہو رہے تھے
جہاں پلے تھے بڑھے تھے، جہاں کانٹا کھایا تھا، جہاں عیش کئے تھے، جہاں چوریاں
کی تھیں اور کبھی احتساب نہیں ہوا تھا، جہاں سے منہ مانگے انعامات پائے تھے، آج
یہ گھر چھوڑ رہا تھا، ہمیشہ ہمیشہ کے لیے، آج ان کی آنکھوں سے آنسوؤں کا سیلاب
رواں تھا، میر صاحب کی وفات حسرت آیات پر بھی یہ روئے تھے اور دل کھول کر
روئے تھے، لیکن حق یہ ہے کہ آج کے گریہ بے اختیار کی بات ہی کچھ اور تھی۔ یہ چوٹ ہمیشہ
کے لیے چھوٹ جائے گی، اس کا گمان بھی نہ تھا، لیکن گمان ہو یا نہ ہو، جو کچھ ہونے والا
ہوتا ہے، بہر حال ہو کر رہتا ہے۔ بادیۃً تو یہ دہلیز چھوڑنی پڑی، حسرت سے ایک آخری
نگاہ حویلی پر ڈالی اور آنسو بہاتے رخصت ہو گئے۔

البتہ نسیم نہیں گئی۔ وہ عرنادے کر بیٹھ گئی، اسکی زبان پر صرف ایک ہی لفظ تھا،
میں تو یہاں سے مر کر نکلوں گی! یہ نسیم اس گھر کی موردِ وفا خادمہ تھی۔ اسکی ماں بھی یہاں
خادمہ تھی اور مر کر نکلی، نسیم بھی اپنی مرحوم ماں کے نقش قدم پر چلنے کا فیصلہ کر چکی

نخی، خود نسیم نے اپنی زندگی کی چالیس بہاریں اس گھر کی خدمت میں صرف کر دی تھیں، جب بیگم صاحبہ نے اس سے رخصت ہونے کو کہا تو وہ پھوٹ پھوٹ کر رونے لگی۔ اس نے کہا

”بی بی، ادھر کی دنیا ادھر ہو جائے میں تو نہیں جاؤں گی، مارو، گالیاں دو، کچھ کرو، بندی یہاں سے قدم نہیں نکال سکتی۔ اس گھر سے موت کے فرشتے کے سوا کوئی مجھے نہیں نکال سکتا۔ میں نے اس گھر کی بہاریں دیکھی ہیں، خزاں بھی دیکھیوں گی، میں یہاں زندگی کے سکھ پائے ہیں، دکھ بھی چھیلوں گی، بھٹے وٹوں میں، میں نے یہاں کبھی پایا، اب بے دن آئے ہیں تو چلی جاؤں، نہیں بی بی، میں نہیں جاؤں گی، تم مجھے تنخواہ نہ دینا، میرے کپڑے نہ بنانا، میں تم سے کھانے کو بھی نہیں مانگوں گی، بھوک لگنے فاقے کر لوں گی، فلتے نہ کر سکی تو کسی دوسرے محلہ میں جا کر بیک مانگ لاؤں گی، لیکن یہ دہلیز نہ چھوڑوں گی“

نسیم کو روتا بلکتا دیکھ کر مرہ جبین بھی چل گئی، اس نے بھی اس کے ساتھ ساتھ شروع کر دیا۔ آخر بیگم صاحبہ مجبور ہو گئیں کہ نسیم کو رکھ لیں اس کے جانے پر اصرار نہ کرے۔ میر صاحب کے انتقال کے وقت گھر میں ایشیائے خوردنی، گیہوں، دال، چار گھی، تیل، لکڑی، کوئلہ، وغیرہ کا اتنا اسٹاک تھا کہ سال بھر تک ان میں سے کسی کے خریدنے کی ضرورت نہیں پیش آئی، میر صاحب کی تجنیر و تکفین کے بعد بیگم صاحبہ اپنا صندوقچہ کھولا تو اس میں بھی روپے، اشرفی اور نوٹ کی صورت میں بارہ سو روپے موجود تھے، یا تو خرچ کا وہ عالم تھا، کہ یہ بارہ سو بارہ دن کے لیے بھی ناکافی تھے، صاحبہ نے یہ رقم سال بھر چلا کر دکھا دی، یعنی صرف سو روپہ ہی خرچ کیا، اس رقم میں

علاج، مرجین کے مولوی اور ماسٹر کی فیس، سبزی، ترکاری، گوشت وغیرہ سب کے مصارف شامل تھے، نئے کپڑے بنانے کا سوال ہی نہیں پیدا ہوتا تھا، خدا کے فضل سے گھر ملو، اور مجلسی کپڑوں کا اتنا بڑا ذخیرہ موجود تھا کہ شاید وہ مرجین کی بچیوں کے بھی کام آتا۔

سال بھر کے بعد جب ایک ایک پسیہ ختم ہو گیا تو سوال پیدا ہوا

”اب کیا کیا جائے؟“

اس سوال کا جواب نہ بیگم صاحبہ کے قلبِ محزون کے پاس تھا نہ مرجین کی زبان خاموش کے پاس، نہ نسیم کی چشمِ تر کے پاس!

لیکن خدا بڑا مستبب الاسباب ہے، بیگم صاحبہ کے ذہن رسالے اس مشکل کا حل بھی پیدا کر لیا، یعنی اپنے قیمتی ملبوسات فروخت کرنا شروع کر دیئے، ظاہر ہے کہ منہ ملنگے دام نہیں مل سکتے تھے، اونے پونے فروخت کرنا پڑا، لیکن کسی نہ کسی طرح چار سال بیت ہی گئے۔

کپڑوں کے بعد برتنوں اور فرنیچر کی نوبت آئی، خدا کا دیا کیا نہیں تھا، تانبے کی بارہ بڑی دلیں، پتلیاں، سماوار، لوٹے، طشت، سلفچیاں، سینیاں، رکابیاں، کتورے، پیالے، چینی کراگری، فرنیچر میں بڑے بڑے شاندار پلنگ، مہریاں، چار پائیاں، میز، کرسیاں، تپائیاں، چوکیاں، تخت، ان میں سے کچھ چیزیں سندن کی تھیں، کچھ آبنوس کی، کچھ شیشم کی، کچھ دیو دار کی، کچھ چٹری کی، سادہ بھی اور نقشین بھی، ان چیزوں نے بھی بڑا کام دیا، اونے پونے ملنے کے باوجود ان کی قیمت نے زندگی کے دو سال اور کاٹ دیئے۔

میر صاحب کے بعد زندگی کے سات سال بغیر کسی سہارے، بغیر کسی امداد، بغیر کسی

آسے کے فخر النساء سگیم نے بسر کر دیئے، !
 لیکن اب ان کی مہمت جو اب دیتی جا رہی تھی، اب ان کے ذرا لے ختم ہو چکے
 اب ان کی پونجی مرہ جین کے سوا کچھ نہ رہ گئی تھی۔

گھر کا سارا سامان بیک چکا تھا، حتیٰ کہ ذاتی کام کے لیے جو چند معمولی تانبے پتیلے
 برتن رہ گئے تھے، انہیں فروخت کرنا پڑا، اس طرح جو رقم ہاتھ آئی اس سے المونیم کے برتن
 خرید کر کام چلایا گیا۔ اور بقیہ رقم دوسرے کاموں پر خرچ ہو گئی۔

لیکن اب ہر طرف اندھیرا تھا،
 گھپ اور گھٹا ٹوپ اندھیرا، —
 امید کی کوئی کرن نظر نہیں آرہی تھی، !

اب کیا ہو گا؟
 اب کام کس طرح چلے گا؟
 اب مرہ جین کیا کھائے گی؟
 کیا پہنے گی؟

اب تک تو سارے خرچ روک کر میں اس کی بہر فرمائش پوری کر دیتی تھی، لیکن
 اب بھی ایسا ہی کر سکوں گی؟

مرہ جین ما شاء اللہ اب جوان ہو چکی ہے، اس کی آنکھوں سے اس گھر کے سارا
 اتار چڑھاؤ گزر چکے ہیں، وہ بڑی حساس لڑکی ہے، سب کچھ سمجھتی ہے، جو لڑکی
 چاندنی میں تولی جاتی تھی، لمسے پھٹے پرانے کپڑے پہننے پڑے، کبھی کبھی فاقہ کرنا پڑا، لیکن
 اس نے کبھی اُفت تک نہ کی،

وہ جوانی کی وہ ہینز پر قدم رکھ چکی ہے۔

کیا اس کے سینے میں آرزوئیں اور حسرتیں نہ ہوں گی؟
اس کا بھی تو اچھے کپڑوں کے لیے جی لپچاتا ہوگا، اچھے کھانے پر طبیعت راغب
ہوتی ہوگی، میر تقی میر کی امنگ دل میں اٹھتی ہوگی! —
لیکن اس نے ہمیشہ اپنی زبان خاموش رکھی، اپنی آرزوں اور حسرتوں کا گلا گھونٹا،
مگر اب؟

اب تو شاید وہ وقت آ گیا ہے کہ مجھے اور اسے دونوں کو اپنا اپنا گلا گھونٹنا پڑے!
اب کیا ہے جس کے سہارے زندگی گزرے گی؟

میر صاحب کا فخر النساء بیگم نے حوصلہ کے ساتھ برداشت کر لیا۔

امارت کے بعد غربت کا دور بھی استقلال کے ساتھ جھیل لیا۔

لیکن اب فقر و فاقہ کا دور کس طرح گزرے گا؟ مہ جبین کس طرح فلقے کرے گی؟

یہ ایسا غم تھا جسے فخر النساء بیگم نہ جھیل سکیں!

تھکا ہوا سپاہی بہت ہار گیا، گر پڑا اور موت کا انتظار کرنے لگا۔

نسیمہ اب تک اس گھر میں یورپی و فلوری کے ساتھ موجود تھی، گھر کا سارا کام کاج

تنہا انجام دیتی تھیں، بیگم صاحبہ کو کسی کام میں ہاتھ نہ لگانے دیتی، مہ جبین کو اٹھ کر

پانی نہ پینے دیتی!

لیکن جب بیگم صاحبہ تھک کر بستر پر گریں، بیمار پڑیں، تو وہ خاموش نہ بیٹھ سکی،

اس نے اپنے طبع خداداد سے کام لیا، چپکے سے بازار گئی، چاندی کی چند چوڑیاں ہاتھوں

میں تھیں، انہیں بیچا، حکیم کو لائی، نبض دکھائی اور نسخہ بنوالائی۔

لیکن یہ سہ ماہیہ کہاں تک ساتھ دیتا بہت جلد ختم ہو گیا، اب کان کے تقریبی جھکول اور بالیوں پر نظر لگئی، ان سے بھی چند روپے مل گئے، اور علاج اور روکھی سوکھی دینی کا بندوبست ہو گیا۔

جب یہ روپیہ بھی ختم ہونے کے قریب ہوا اور بیگم صاحبہ کی بیماری بڑھتی گئی تو بیماری کے اوسان خطا ہو گئے، آخر حیب کچھ نہ بن پڑا تو ایک جگہ کھانا پکانے پر نوکری کرتی، صبح منہ اندھیرے جاتی، لپ جھپ بھاڑ دیتی، رات کے برتن دھوتی، ناشتہ تیار کرتی، پھر سودا سلف لینے بازار چلی جاتی، کمیشن کے کچھ پیسے جیب میں رکھتی پھر جلدی جلدی بڑی مستعدی اور محنت کے ساتھ سارے کام انجام دیتی، کھانا پکاتی، اپنا کھانا ساتھ لے کر حویلی پہنچتی، سالن، روٹی، بیگم صاحبہ کے پاس رکھ دیتی، دال روٹی میں اپنے ساتھ مہ جبین کو شریک کر لیتی، ذرا دیر کمر ٹکا کر پھر سہ پہر کے کام پر چلی جاتی، پھر وہی بھاڑو، پھر وہی برتن، پھر وہی چوٹھا، پھر وہی سارے گھر کا کام، کبھی نوٹھے، کبھی دس بچے رات کو فراغت پاتی، کھانا ساتھ لے کر آتی، کھانے کا اچھا حصہ بیگم صاحبہ کو اصرار کر کے کھلاتی، اور باقی میں مہ جبین کو اپنے ساتھ شریک کر لیتی، "کمیشن" کے جو دو چار آنے ہاتھ لگتے ان سے دو خریدتی لاتی کچھ نقد کچھ ادھار،

فخر النساء بیگم، اور وہی کیا مہ جبین کو اچھی طرح سے احساس تھا، کیا ہو رہا ہے، دونوں ماں بیٹی محسوس کر رہی تھیں، نیشہ کی میٹھا نفسی بیان کا سیٹ پل رہا ہے، لیکن سب کچھ سمجھنے کے باوجود، دونوں خاموش تھیں، زبان بند تھی، دل خون کے آنسو روتا تھا، میر منظر حسین کی بہو اور میر شرافت حسین کی بیوی، میر منظر حسین کی پوتی، اور میر شرافت حسین کی اکلوتی لڑکی، آج اپنی ایک نمک حلال، وقار شہت اور پیکر انسانیت

خادمہ کی روٹیوں پر پل رہی تھیں، لیکن اور سو بھی کیا سکتا تھا؟
 کیا نسیم کا دست اعانت جھٹک دیا جاتا؟
 کیا نسیم کا لایا ہوا کھانا کھانے سے انکار کر دیا جاتا؟
 یہ بہت آسانی سے ممکن تھا، لیکن پھر کیا کیا جاتا؟
 پھر زندگی کس طرح بسر ہوتی؟

پھر پیٹ، ظالم پیٹ کیونکر بھرتا؟
 بیگم صاحبہ جبین سے شرمندہ تھیں، اور مرہ جبین اپنی ماں سے شرمندہ تھی۔
 دونوں میں سے کسی کی سمیت نہیں پڑتی تھی کہ ایک دوسرے سے آنکھ چا کر سکے۔
 مصیبت بڑی بلا ہے!

مجبوری میں انسان سب کچھ کرنے اور چھیلنے پر مجبور ہو جاتا ہے۔

یہ مصیبت ہی تو تھی جس نے یوں مجبور کر رکھا تھا

لیکن جیسے جیسے فخر النساء بیگم کی بیماری بڑھتی گئی، یہ احساس دیتا گیا، یہاں تک
 کہ اب نسیم کا ملازمت پر جانا، اور وہاں سے دونوں وقت کا کھانا لانا اور سب کا مل کر کھانا
 روزمرہ کا ایک واقعہ بن گیا تھا جس پر نہ غور کرنے کی ضرورت تھی، نہ زیادہ چون و چرا کی
 کڑاگے کی سردی پڑ رہی تھی، ابھی رات کے نو بجے تھے، لیکن سناٹے کا یہ عالم
 تھا جیسے سارا شہر لحاف اور طے سو رہا ہے، ہاں کبھی کبھی کتوں کے بھونکنے کا شور
 غور کہیں دوسے سانی دیتا تھا۔ لیکن جاڑے کے سبب شاید ان کی آواز بھی ٹھوٹ کر رہ گئی
 تھی، بے چارے عادت سے مجبور تھے، اس لیے بھونکتے تھے، لیکن آواز میں نہ کڑکا تھا
 نہ گرج، ایسا معلوم ہوتا جیسے کوئی مدت کا بیمار کمزوری اور ناتوانی کے باوجود کراہنے پر مجبور

ہے، لیکر ایک ہوا کے جھک چلنے لگے، بادل گھرائے اور زور زور سے پانی برسنے لگا، اسی
 دہواں دھار بارش شروع ہوئی کہ خدا کی پناہ، معلوم ہوتا تھا آج برس کر پھر کبھی نہیں برسے گا
 اس پالے کے جاڑے شدت کی بارش اور غطیب کی ہوا میں شگستہ اور خستہ کمر
 کے اندر لونی سی چارہ پانی اور میلے سے بستر پر بہا رہا، نزار جو عورت نظر آ رہی تھی، یہ نظر
 بیگم تھیں، اور جو نوخیز لڑکی ایک معمولی سے فرشی بستر پر چارہ پانی سے لگی بیٹھی تھی،
 رضائی اور سے سردی سے کپکپا رہی تھی، یہ سب حسین تھی،!

دہشت

بیگم صاحبہ نے کمزور اور نحیف آواز میں مرہ جبین سے کہا،
"نسیمہ اب تک نہیں آئی؟!"

مرہ جبین نے غمگین اور افسردہ آواز میں جواب دیا،
"اب تک نہیں آئی!"

بیگم صاحبہ نے پوچھا،
"کچھ کہہ تو نہیں گئی تھی؟"

مرہ جبین نے بتایا،
"کچھ نہیں کہہ گئی تھی"

پھر سناٹا اچھا گیا، بیگم صاحبہ خاموش ہو گئیں، ذرا دیر میں مرہ جبین نے کہا،
"اماں مجھے ڈر لگ رہا ہے!"

بیگم صاحبہ نے پوچھا
"بیٹی، اسی گھر میں تو اتنی بڑی ہوئی ہو، اب تک تو کبھی ڈر نہیں، آج کیوں ڈر لگ

رہا ہے؟“

مرحبین نے کہا،

ایسا معلوم ہوتا ہے جیسے چھت پر کوئی چل رہا ہے!“
 بیگم صاحبہ کے چہرے پر سوگوار تبسم کے نشانات ذرا دیر کے لیے ظاہر ہوئے پھر
 انھوں نے پیار بھرے لہجے میں کہا،
 ”پگلی کہیں کی!“

اس جواب سے مرحبین کی تشفی نہیں ہوئی، اس نے کہا،
 ”اماں جی، میں جھوٹ نہیں کہتی، ابھی صحن میں چھت سے کنکری آکر گری ہے۔
 کیا وہ خود سے گر پڑی، ضرور کسی نے پھینکی ہے!“
 فخر النساء بیگم نے پھٹے پرانے لحاف کا حصار از سر نو ٹھیک کیا، پھر ایک ٹھنڈی
 سانس لیتی ہوئی بولیں،

”چورہوں کے۔۔۔ لیکن یہاں ہے کیا جو آکر لیں گے!“

مرحبین سہم گئی، ماں سے اور زیادہ قریب ہو کر اس نے کہا
 ”مجھے چوروں سے بڑا ڈر لگتا ہے!“

بیگم صاحبہ نے اسے ڈھارس دینے کی کوشش کی،

”نہیں بیٹی، ڈرنے کی کوئی بات نہیں، خدا ہمارے ساتھ ہے!“

یہ دار مرحبین نہ رہ سکی، اسے خاموش ہو جانا پڑا، اس نے سوچا، اماں جی سچ تو کہتی
 ہیں، جب خدائے ہمارے ساتھ ہے، تو پھر ڈرنے کی کیا ضرورت ہے؟ وہ جی کڑا کر کے ماں کے
 پاس بیٹھ گئی، اور دل ہی دل میں درد شریف پڑھنے لگی، بار بار اسے نیمہ پر غصہ آنا تھا

کہاں مرگئی جا کر آج کینخت؟ آج ہی اسے روپوش ہونا تھا، وہ ہوتی تو کچھ دل بہلتا، ایک سے دن، دو سے تین بھلے ہوتے ہیں۔

یگانہ بیگم صاحبہ کے منہ سے آہ کی آواز نکلی، مہ جبین نے بے قرار ہو کر پوچھا،
"اماں جی، کیا بات ہے؟"

بیگم صاحبہ نے سینہ پر ہاتھ رکھ کر کہا،

"سینہ میں بڑا درد ہے، — ایسا درد تو کبھی نہیں ہوا تھا، — یا اللہ؟"

اور پھر وہ باہی بے آب کی طرح تر پنے لگیں، یہ منظر مہ جبین کے لیے اتنا دردناک اور پریشان کن تھا کہ بے ساختہ اس کے منہ سے چیخ نکل گئی، وہ پھوٹ پھوٹ کر رو گئی، روناہی تو اس کے بس میں تھا، زردہ کر بھی کیا سکتی تھی!

لیکن رونے سے بیگم صاحبہ کا درد تو نہیں جاسکتا تھا، وہ تو لمحہ بہ لمحہ بڑھ رہا تھا، ایسا معلوم ہوتا تھا کہ جیسے اس دنیا سے رختِ سفر ہاندھ رہی ہیں، مہ جبین اضطراب کے عالم میں کھڑی ہو گئی، اس نے روتے ہوئے پوچھا

"اماں جی، یہ آپ کا کیا حال ہو رہا ہے؟ خدا کے لیے کچھ تو بتائیے!"

لیکن اماں جی کو کچھ بتانے کا ہوش کہاں تھا، وہ تو درد سے بیکل ہو رہی تھیں، کسی پڑھ نہیں قرار نہ تھا، وہ کمرے میں ٹہلنے لگی، بار بار ریاں کے قریب جاتی پھر بہت آتی، اس کی عقل گم تھی، سمجھ میں نہیں آتا تھا، کیا کرے، یگانہ بیگم صاحبہ نے بلند آواز سے آہ کہا اور گروں ڈال دی۔ دانت بیٹھ گئے، اور وہ بے ہوش ہو گئیں۔ یہ منظر مہ جبین کے لیے اتنا لرزہ خیز اور بھیانک تھا کہ وہ پھوٹ پھوٹ کر رونے لگی، کبھی سوچتی اماں جی کا انتقال ہو گیا، کبھی خیال آتا ہے ہوش ہو گئی ہیں، پھر سوچتی، اگر بے ہوش ہو گئی ہیں تو پھر کچھ تدارک کرنا چاہیے

حکیم ذاب علی کا گھر، سامنے کے کمرے میں ہے، جاؤں، رضائی سے منہ ڈھانپ کر ان کے
گھر پر دستک ڈوں، شاید پرانے تعلقات یہاں آنے پر مجبور کر دیں۔ خیالات کی پیشکش
بھی جاری تھی، اور گریہ بے اختیار بھی۔ وہ دیوار سے اپنا سر بھونپ رہی تھی چھتچھت کر رہی
تھی، کبھی ماں کے پاس بیٹھ جاتی، کبھی ٹہلنے لگتی، کبھی سسکیاں لیتی، کبھی روتی، کبھی
آہیں بھرتی، کبھی مارو فریاد کرتی، اس کی قوت فیصلہ عاجز تھی، بالکل نہیں سمجھ میں آ رہا تھا
کیا کہے، آخر اس نے اپنا دل مضبوط کیا اور فیصلہ کر لیا کہ اسے باہر جانا چاہیے۔ حکیم ذاب علی
کے گھر پر دستک دینی چاہیے، اپنے مرحوم باپ اور دادا کا واسطہ دے کر ان سے رحم کی بھیک
مانگنا چاہیے۔ اماں جی کے بچنے کی یہی ایک صیرت ہے، اگر خدا نخواستہ وہ نہ رہیں تو
میں جی کر گیا کروں گی، زہر کھا لوں گی، جان دے دوں گی، پھر بے ساختہ اس کے منہ سے
ہانے میری اماں جی نکلا، اور وہ اپنی رضائی اس طرح اوڑھنے لگی کہ وہ برقع کا کام بھی
دے سکے،

اس شکرہ از خستہ کمرہ میں جس وقت زندگی کے ڈرامے کی یہ ٹریجڈی کھیلی جا رہی
تھی، فخر النساء، بیگم درو سے تڑپ رہی تھیں، اور مرہ جبین بلب بلب کر رہی تھی، اسے
اس کا ہوش بھی نہ تھا کہ کوئی شخص باہر دلمان میں کھڑا کوڑا کی جھڑی سے اندر جھانک
رہا ہے، اور یہاں کی ساری کیفیت دیکھ رہا ہے۔!

جس وقت مرہ جبین نے بیگم صاحبہ سے اپنے ڈرنے اور چھت پرے کنکری کے گرنے
کا ذکر کیا تھا، اسی وقت ایک آدمی کمرہ کی چھت سے دالان کی چھت پر آیا، منڈیر کی آڑ
لے کر اس نے گھر پر ایک نظر ڈالی، سارے گھر پر مورت کا سناٹا اچھا یا ہوا نظر آیا ہے
پھر وہ آہستہ آہستہ دبے پاؤں، دلمان کی چھت سے دیوار پر آیا، وہاں سے

اس بڑے اور اونچے چبوترے پر اتر اہماں پانی سے بھرتے ہوئے گھڑے اور مٹے رکھے تھے، وہاں سے صحن میں اور صحن سے دالان میں!

یہاں پہنچنے کے بعد کان میں، بیگم صاحبہ کے درد کرب اور مرجین کے شور اور شیون کی آواز پہنچی، کوڑا کی جھڑی سے اندر جھانکنا شروع کیا اور جو کچھ دیکھا اس کے بعد پھر اپنی جگہ سے ہلنے کی سکت نہ رہ گئی۔ کمرے کے ٹمٹاتے ہوئے دیئے کی روشنی ایسی نہ تھی کہ وہ مرجین کے خط و خال کا صحیح اندازہ کر سکتا، پھر بھی اس نے ایک عجیب کشش سی محسوس کی، بلکہ یوں کہنا چاہیے ایک نامعلوم سے جذبہ پلہردی نے اس کے پلوں کپٹائے، اور وہ اپنی جگہ سے جنبش تک نہ کر سکا

مرجین بیکراضطراب بنی اپنی جگہ سے آگے بڑھی، اس نے دروازہ کھولا، لیکن پھر وہ آگے نہ بڑھ سکی۔ اس نے دیکھا سامنے لمبا دروازے ایک مضبوط کاٹھی کا آدمی کھڑا ہے، اندھیرے میں اس کی صورت تو نہ دکھائی دی، لیکن یہ اندازہ کرنے میں دیر نہ لگی کہ یہ جو رہے اور بھی ابھی چھت پر چل رہا تھا۔ اسی نے ابھی ذرا دیر ہوئی یہ دیکھنے کے لیے گھر والے جاگ رہے ہیں، یا سو رہے ہیں، کنگری پھونکی تھی، اور اب یہ لٹنے کے لیے کمرے میں گھس رہا ہے

اس شخص کو دیکھ کر ایک مرتبہ پھر مرجین کے منہ سے چیخ نکلی اور وہ بیہوش ہو کر گرنے

لگی!

جمال

اس طوفانی رات نے سارے محلہ پر ایک ہولناک سناٹا طاری کر رکھا تھا، ہر شخص اپنے
بتے میں دُبا کر پڑا تھا، ویسے بھی اتنی رات گئے آمدورفت کا کون سا موقع تھا؟ ساری گلیاں
اور سڑکیں سنسان تھیں، کئے تک ایک مرتبہ بھونکنے سے پہلے دس مرتبہ غور کرتے تھے
کہ بہت کر کے اور علوت سے مجبور ہو کر بھونکنا چاہیں تو بھی آواز سا تھوڑے سے سکے گی یا نہیں
اسی حالت میں حکیم نواب علی کے مکان کے دروازے پر ایک شخص جسٹرس لپٹا،
گلو بند اور منہ پر لپیٹ لپٹا، دستک دی، مگر مورے برخواست، دو بارہ دستک دی
مگر اللہ کے سناٹا آواز نہیں آتی، اتنی سیری مرتبہ زور سے دروازے پر گھونسنے مارا، ایک
بڑے میاں پر آمد ہوئے، چہرے پر خوشنونت کے آثار، برہمی کے لہجے میں پوچھا
”کیا ہے؟“

وہ آدمی بولا،

”حکیم صاحب سے ملنا ہے!“

بڑے میاں نے تکیے پن سے جواب دیا

”حکیم صاحب سے ملنا ہے، — حکیم صاحب کہاں رکھے ہیں اس وقت؟“

اس آدمی نے بڑی لجاجت سے کہا
”شاید وہ سو رہے ہیں“ —

”بڑے میاں نے بات کاٹ لی“

”سو نہیں رہے ہیں تو کیا تہجد کی نماز پڑھ رہے ہیں اس وقت؟“

وہ آدمی گڑگڑاتا ہوا بولا،

”خدا کے لیے انہیں جگا دو!“

بڑے میاں کا دل زپسجا، فرمایا،

”سو جا دو — اچھی کمی یہ بھی، اس وقت حکیم صاحب کو کون اٹھا سکتا ہے؟“

اس شخص نے آگے بڑھ کر بڑے میاں کا ٹیٹو اپنے پنجے میں جکڑ لیا، اور جواب دیا،

”تم، —“

بٹے میاں کی آواز حلق میں رندھ گئی، ایسا معلوم ہوا جیسے آنکھیں باہر نکل آئیں گی

دم گھٹنے لگا، ترپنہ پتھر کئے کے انداز میں اشارہ سے کہا ”ابھی جاتا ہوں، آدمی نے

گردن چھوڑ دی اور جب سے ایک بڑا چاقو نکال کر دکھلتے ہوئے بولا،

”اگر فوراً حکیم صاحب کو لے کر واپس نہ آئے تو اسے پہچان لو، اچھی طرح — جاؤ“

دروازہ بند کرنے کی ضرورت نہیں، میں یہیں کھڑا ہوں!“

بٹے میاں ڈگمگاتے ہوئے قدموں سے اندر گئے، حکیم صاحب خواب زوشن کے

مزے لوٹ رہے تھے، بڑے میاں نے انہیں اس زور سے بلایا کہ وہ کلمہ پڑھتے

کھڑے ہو کر اٹھ بیٹھے، آنکھیں ملتے ہوئے پوچھا،

”کیا بات ہے غفور خاں؟ — اتنے گھبرائے ہوئے کیوں ہو؟“

غفور خاں نے لہزتی ہوئی آواز میں کہا

”خدا کے لیے باتوں میں وقت نہ ضائع کیجئے، فوراً باہر چلیئے،!“

حکیم صاحب اٹھ کھڑے ہوئے۔

”چلتا ہوں، لیکن یہ تو بتاؤ ماجرا کیا ہے؟“

غفور خاں کی آواز اب تک لرز رہی تھی، اس نے کہا،

”ماجرا جو کچھ ہے دیکھ لیجئے چل کر!“

حکیم صاحب نے سوال و جواب میں مزید وقت ضائع کرنا بیکار سمجھا اور غفور کے ساتھ باہر نکل آئے، وہ آدمی اب تک سراپا انتظار بنا کھڑا تھا، اسے دیکھ کر

نے پوچھا،

”کیا آپ نے مجھے بلوایا ہے؟“

”جی ہاں، میں نے تکلیف دی ہے آپ کو!“

حکیم صاحب کی تیوریاں چڑھ گئیں، وہ واپس جانے کے لیے مڑے۔

”میں رات کو کہیں نہیں جایا کرتا،!“

لیکن غفور خاں نے آگے نہ بڑھے ویا، دھکیل کر اس آدمی کے قریب

دورا زراہ نصیحت فرمایا

”حکیم جی، ضد نہ کرو، مل لو ان سے، نہیں تو خیر نہیں،!“

اب حکیم صاحب نے نگاہ غور سے اس آدمی کی طرف نظر ڈالی، تو یہ کچھ عجیب سا

آیا، ڈراؤنا اور اوتنا سا، ساری طرح خالی ختم ہو گئی، ملائم لہجہ میں کہا

”فرمائیے! کیا مجھے آپ کے ساتھ کہیں چلنا ہے؟“
اس آدمی نے کہا،

”جی نہیں، میں آپ سے تنہائی میں ذرا اطمینان سے گفتگو کرنا چاہتا ہوں“
حکیم صاحب کا دل دھڑکنے لگا، لیکن ایک ماسلوم خوف ان پر مسلط ہو چکا تھا،
انکار نہ کر سکے۔ غفور خاں کی طرف بے بسی کی نظروں سے دیکھا اور فرمایا،
”سبب کا کمرہ کھول دو!“

غفور خاں نے جلدی جلدی سبب کا کمرہ کھولا، حکیم نواب علی اور وہ آدمی آگے
پہنچے اس کمرے میں داخل ہوئے، حکیم صاحب اپنے گاؤں کیہ سے ٹیک لگا کر مسند پر
بیٹھ گئے، سامنے وہ شخص دو زانو بیٹھ گیا، حکیم صاحب نے پوچھا،
”فرمائیے! —“

اس شخص نے جیب میں دو لوہے ہاتھ ڈال کر نکالے، تو ایک میں پستول تھا، ایک
میں چاقو،

”حکیم صاحب کا خون خشک ہو گیا!“

اس آدمی نے چاقو کی طرف اشارہ کر کے کہا۔ ایک سیکنڈ میں اس سے انسان
کی شہ رگ کاٹ دی جائی، پھر پستول کی طرف اشارہ کرتے ہوئے گویا چوا، اس
میں سائیکس لگا ہوا ہے، ذرا بھی آواز نہ ہوگی، اور آپ، آپ کے غفور خاں اور
آپ کے گھروالے ذرا اور میں ٹھنڈے ہو جائیں گے۔ پھر کہیں دن چڑھے پولیس
آکر لاشیں اٹھالے جائے گی۔!“

حکیم صاحب دم بخود یہ باتیں سنتے رہے، کاٹو تو لہو نہیں بدن میں، بری شکل

سے ہمت کر کے کہا،

"لیکن میرا قصور —؟"

وہ سننے لگا،

"قصور؟ آپ نے جمال کا نام سنا ہوگا حکیم صاحب، شرف الملک صاحب

حکیم صاحب نے دماغ پر زور دیا، کچھ یاد نہ آیا۔

"مجھ سے حلف لے لیجئے جو میں نے سنا ہو،!"

وہ پھر سننے لگا،

"ارے آپ نے جمال کا نام نہیں سنا، جس سے سارا شہر کانپتا ہے، جس سے

پولیس کے ولاء رکھتے ہیں، جس سے سرمایہ داروں کا خون نہکھ ہوتا ہے، جو قوت

کو ہنسی کھیل سمجھتا ہے، اس سے زیادہ کے سننے کی حکیم صاحب میں سکت نہ تھی، فرمایا،

"اچھا، وہ جمال؟ — جی ہاں، وہ تو ایک زلزلہ ہے، قیامت ہے۔

لیکن آپ کا اس سے کیا تعلق ہو سکتا ہے؟"

وہ مسکرایا

"بد قسمتی سے وہ شخص میں ہی ہوں، میرا ہی نام جمال ہے،!"

یہ سن کر حکیم صاحب قریب تھا کہ بیہوش ہو کر گر پڑیں، لیکن انہوں نے اپنے تئیں

سنجھالا، اور گریہ آلود آوازیں کہاں،

"آپ شاید مجھے بھی دولت مند خیال کرتے ہیں، اپنی امارت یا عزت کے بارے

میں جو کچھ کہوں گا، آپ بھلا کیوں اس کا یقین کرنے لگے، میں یہیں بیٹھا ہوں، آپ اند

تشریف لے جائیے، جو ملے لے لیجئے"

وہ تنقید مار کر رہنا،

۔ نہیں حکیم صاحب میں آپ کو بوسے نہیں آیا ہوں،!

اب حکیم صاحب کی جان میں جان آئی

پھر کس لیے تکلیف کی؟

جمال نے پھر حیب میں ہاتھ ڈالا، سوسو کے دس نوٹ نکالے اور حکیم صاحب کی نظر

بڑھاتے ہوئے کہا،

”یہ قبول فرمائیے،!“

حکیم صاحب کو نہ اپنی آنکھوں پر یقین آیا، نہ کانوں پر، وہ سکتے کے عالم میں چپ چاپ

بیٹھے رہے۔ جمال نے نوٹ ان کے آگے ڈال دیئے

”حکیم صاحب! یہ میری طرف سے ایک حقیر نذرانہ ہے، اسے قبول فرمائیے،!“

حکیم صاحب کی جان اب تک لبوں پر تھی، عقل نہیں کام کر رہی تھی کہ یہ کیسا ڈیرہ کھینچا

جا رہا ہے کہ ان کے کان میں جمال کی آواز گونجی، اس نے کہا

”نوٹ غفور خاں کے پاس رکھا دیجئے اور میرے ساتھ آئیے،!“

غفور خاں کرنے میں سہما اور ڈبکا کھڑا تھا، حکیم صاحب نے وہ نوٹ اسے تھا دیئے

اور خود جمال کے ساتھ باہر آگئے، جمال انہیں لے کر حویلی کے پاس پہنچا، اس نے کہا

اس گھر میں ایک بوڑھی عورت بیمار پڑی ہے، اس کی حالت بہت نازک ہے، آپ

اندراجائیے، نبض دیکھئے، تشخیص کیجئے، علاج کیجئے، اگر آپ کے بس کی یہ بیماری نہ ہو تو

کسی بیٹے سے ڈاکٹر کو بلائیے، اسے منہ مانگی قدریں دیجئے اور علاج کرائیے، اس گھر میں

شاید فاقہ کالاج ہے، شریفانہ اور شائستہ طور پر اس عورت کی روپیہ سے مدد کیجئے۔

اس طرح کہ اس کی خودداری خدا بھی مجروح نہ ہو، کسی دن بھی بات کے بارہ بجے سے پہلے سونے کا ارادہ نہ کیجئے، میں ہر روز آتا رہوں گا، مجھے روز کے روز پورٹ رہنیے، یہ روپیہ جو آج میں نے دیا ہے، یہ پہلی قسط ہے، اگر ضرورت ہو تو اس سے رقم ہر روز آپ کو مل سکتی ہے، آپ کو جب اور جتنے روپے درکار ہوں، بے تامل مجھ سے لیجئے، ہاں ایک بات یاد رکھیے، آپ کو میں اپنا نام اور کام بتا چکا، اگر غفور کے علاوہ دنیا کے کسی متنفس کو آپ نے میرے بارے میں کچھ بتایا تو آپ کا گھر بج اڑا دوں گا۔ آپ نے اگر میرے خلاف کوئی بات کی، تو میرے آدمی قبروں تک سے آپ بزرگوں کی ہڈیاں تک نکال کر انتقام لیں گے۔ —

حکیم صاحب نے اطمینان دلاتے ہوئے کہا،

”لا حول ولا قوۃ، آپ مجھے اتنا کمینہ سمجھتے ہیں، دنیا آپ کو کچھ کہے اور سمجھے میری رائے میں تو آپ شریف ترین انسان ہیں، — لیکن ایک بات تو ارشاد ہر جمال نے سوائیہ نظروں سے حکیم صاحب کی طرف دیکھا، وہ بولے

”لیکن، گھر والے یہ نہ پوچھیں گے تمہیں کیسے لطلاع ملی؟ — تم کیسے آئے پھر کیا جواب دوں گا، ہاں بھئی، یہ سچی بتا دیجئے، ایسا نہ ہو میرے منہ سے کوئی ایسا ویسا نکل جائے، اور آپ خفا ہو جائیں مجھ سے۔“

جمال سننے لگا،

”نہیں، آپ مجھے ہوا نہ سمجھنیے، — ایک شخص میرے پاس آیا، اس نے مجھ سے کہا کہ ایک شریف خاتون اس گھر میں بیمار پڑی ہے، آپ کا اخلاقی فرض ہے کہ اس کو لیں میں یہ سنتی ہی آگیا، کہ دیکھوں کون بیمار ہے، اور کیا بیمار ہے، اس شخص

اگر پوچھا جائے تو صاف صاف کہہ دیجئے گا، میں اسے بالکل نہیں جانتا کہ کون ہے!
 حکیم صاحب نے اقرار میں گردن ہلانی کہ وہ ایسا ہی کریں گے،
 جمال نے مصافحہ کے لیے ہاتھ بڑھایا اور زوردار مصافحہ کرتے ہوئے کہا،
 "بس تو میں اب جاتا ہوں، آپ ہوشیاری کے ساتھ اپنا فریضہ انجام دیجئے،
 ہاں ایک بات اور، اس روپیہ میں سے، یا آئندہ جو روپیہ میں دوں، اس میں سے
 آپ حسب ضرورت اپنے اوپر بھی خرچ کر سکتے ہیں،!"
 حکیم صاحب کو شکریہ ادا کرنے کا بھی موقع نہ ملا، جمال آنکھوں سے اوجھل ہو چکا
 تھا،!

گھر سے ہسپتال

جمال کے جانے کے بعد حکیم نواب علی کے حواس درست ہوئے، غفور خاں کو حکم دیا، لالین لے کر ان کے ساتھ ساتھ چلے۔ اور گھر میں مہربین بیوشش پڑی تھی، بیگم صاحبہ کا بھی یہی حال تھا، تنے میں نسیم پہنچی، اس نے ان دونوں کا یہ حال دیکھا، تلوڑ گئی، آج وہ بہت خوش تھی، انعام بھی ملا تھا، تنواری بھی، دعوت کا بہت سا کھانا بھی اپنے ساتھ لائی تھی، جی میں یہ سوچ سوچ کر خوش ہو رہی تھی کہ آج مزے لے لے کر خود کھائے گی اور مہربین کو کھلانے گی، کتنا سچی چاہتا تھا، مہربین کا زردہ کھانے کا، آج ڈھیر کر دوں گی یہ سارا زردہ اس کے ساتھ، شاہ کباب اور پلاڈ بھی بہت پسند ہے، اس وقت جتنا کھا سکے گی کھالے گی، باقی سینے کر سیت کے لیے رکھ دیں گی، بیگم صاحبہ بیواری اتنی کمزور ہو چکی ہیں، ان کے لیے مرغ لائی ہوئی تھی، کچھ طاقت آج ملے گی، ہاتے کیا زمانہ تھا، ان لوگوں کا، اور آج کیا حال ہے، خدا دشمن پر بھی ایسا برا وقت نہ لائے، جہاں ہر وقت روپے پیسے کی ریل پیل رہتی تھی، نوکروں چاکروں کی وہ کثرت تھی کہ ہر وقت میلہ سالکار ہوتا تھا، ۲۰۱۰ء کی کاہت

دیکھو جب تانا بندھا ہوا ہے، اور ان کے لیے طرح طرح کے کھانے پک رہے ہیں، آج وہی گھر ہے اور بھانئیں بھانئیں کر رہا ہے، نہ روپیہ نہ پیسہ نہ نوکر نہ پیا کر، نہ کوئی دوست جھانکتا ہے نہ ہمان، کوئی خیر خبر لینے والا بھی نہیں، جو احسان کے بوجھ تلے دبے ہوئے تھے، وہ ادھر کا رخ بھی نہیں کرتے، جن کی رگ رگ میں اس گھر کا نمک رچا ہوا ہے، کبھی بھولے سے بات بھی نہیں پوچھتے۔

یہی سوچتی وہ گھر میں داخل ہوئی اور یہاں کا ہولناک منظر دیکھ کر ساری خوشی کا فور ہو گئی۔ کھانا ایک طرف پٹنا اور لپک کر بگیم ساتھ کے پاس پہنچی، وہ بہوش تھیں نصیب آہستہ آہستہ چل رہی تھی، صاف معلوم ہو رہا تھا، سانس لینے میں دشواری ہو رہی ہے، بھر وہ مر جین کی طرف لپکی، اس کے بھی دانت بیٹھ گئے تھے اور وہ بے سرحہ بڑی تھی۔ نتیجہ یہ ان کہ کیا کرے؟ آج ہی اسے اتنی دیر ہوئی تھی، کچھ سمجھ میں نہ آیا تو رونے لگی، لیکن رونے سے مشکل تو حل نہ ہو سکتی تھی، اس وقت ضرورت تھی کسی حکیم یا ڈاکٹر کی، اب ملک راستہ میں سب سے بڑی دشواری فنیس اور دو کی قیمت کی تھی، آج اس کے پیوے میں کافی روپے تھے، کم از کم اس وقت ڈاکٹر یا حکیم کی فنیس بھی دی جا سکتی تھی اور نسخہ بھی لایا جا سکتا تھا۔

یہی سوچ رہی تھی کہ دروانے پر کسی نے دستک دی سوچنے لگی، اس وقت کون ہو سکتا ہو؟

دل میں خیال آیا کہیں کوئی چور نہ ہو۔
پھر دل ہی نے تسلی دی، چور دستک دے کر آئیں گے لگا، اور اگر ہو بھی تو یہاں ہے کیا جو چلے جائے گا؟

دروازہ پر پہنچی اور کھولنے سے پہلے لرزتی ہوئی آواز میں پوچھا
"کون ہے؟"

غفور خاں نے جواب دیا

"دروازہ کھولو، حکیم صاحب تشریف لائے ہیں۔۔۔ میں ہوں غفور خاں!
بلی کے بھاگوں چھینکا ٹوٹا، جلدی سے دروازہ کھول دیا، آج سچے دل سے وہ
کی قدرت اور رحمت کی قائل ہو گئی، پاس سے کوکنوں کے پاس نہیں جانا پڑا، کنواں خود پیر
کے پاس آ گیا، جلدی سے دروازہ کھولا اور رو تے ہوئے حکیم صاحب سے کہا،
"خدا آپ کی مرادیں پوری کرے، آئیے حکیم صاحب، جلدی سے آجائیے، میری
بی بی بیہوش پڑی ہیں اور جبین بیٹیا کو بھی نہ جانے کیا ہو گیا ہے، وہ بھی بیہوش ہیں، میں تو زور
پکڑتی تھی، ابھی آئی ہوں تو یہ حال دیکھا، حکیم صاحب خدا کے لیے تباہی چاہتے، پتہ جائیں گی بی بی
اور میری سچی؟"

حکیم صاحب نے گھڑک کر کہا،

"عجیب بیوقوف عورت ہے، یہیں کھڑی باتیں کر رہی ہے، مرضی کو دیکھے بغیر
میں کیا کہہ سکتا ہوں؟"

غفور خاں نے حاکمانہ جلال کے ساتھ کہا

"چلو، مرضی کو دکھاؤ۔"

منسیمہ بولی،

آئیے آئیے حکیم صاحب۔۔۔

وہ ان دونوں کو لے کر اندر پہنچی، حکیم نواب علی اس گھر کے پرانے نمک خوار تھے لیکن

زدال کے ساتھ ساتھ تعلقات بھی کمزور پڑتے گئے، اور آخر نوبت یہاں تک پہنچی کہ انہوں نے ادھر سے گزرنا ہی چھوڑ دیا، انہوں نے غروج اور اقبال کے زمانہ میں ہزاروں روپیہ اس گھر سے کمایا تھا، لیکن یہ گھر خود مفلس اور تلاش ہو گیا تو پھر بیمار، سے ربط و تعلق رکھتے میں فائدہ کیا تھا، بہتر یہی تھا کہ تم اپنے گھر خوش، ہم اپنے گھر خوش، لیکن یہ اندازہ ترک تعلقات کے باوجود نہیں تھا کہ نوبت یہاں تک پہنچ گئی ہے غضب خدا کا، یہ خاندان، یہ گھر اور آج یہ عالم، یہ فخر النصار بکیم میں جن کے پشیاب میں چراغ جلتا تھا، ان کی یہ حالت کہ جھلنکا چارپائی پر، پھٹے پر نے بستر میں اس طرح پڑی ہیں — یہ مہ جبین ہے، جو ہر وقت عیش تنعم میں مگن رہتی تھی، جو غربت اور افلاس سے ناواقف تھی، اس کا یہ حال کہ فرش پر بے سدھ بے ہوش پڑی ہے، جیسے کوئی بھکارن!

حکیم صاحب کو جھرجھری سی آئی، انہوں نے ایک ٹھنڈی سانس لی، پہلے بکیم صاحبہ کی پھر جنہیں کی نبضیں دیکھیں، اس کے بعد غفور خاں سے ایک تاثر کے عالم میں کہا،
 ”جاؤ، ڈاکٹر انور علی کو میرا سلام کہو اور فوراً اپنے ساتھ لے کر آؤ، کہنا جو فیس مانگیں گے،

ملے گی!“

غفور خاں چلا گیا، پھر حکیم صاحب نے پوچھا
 ”یہ حالت کب سے ہے؟“

نسیمہ نے بتایا،

”کئی دن سے بیمار ہیں، آج نہ جانے کیا ہو گیا اور جنہیں تو بالکل اچھی محلی تھی۔“

حکیم صاحب نے فرمایا۔

”جنہیں کی فکر نہ کرو، عدم سے بہوش ہو گئی ہے، ابھی ذرا دیر میں ٹھیک ہو جائے گی، لیکن

بگیم صاحبہ کا معاملہ نازک ہے!

نہیں رو بنے لگی،

”بگیم صاحبہ نوح تو جائیں گی حکیم صاحب!“
 حکیم صاحب نے آسمان کی طرف دیکھا اور فرمایا۔
 ”خدا مردے کو بھی زندہ کر سکتا ہے۔“

پھر نیش کی مہمت نہ پڑی کہ کچھ پوچھ سکے، وہ خاموش ہو گئی، لیکن دل تہ و بالا ہوا تھا
 آنسوؤں کا سیلاب رو کے نہیں رکھتا تھا، وہ سوچ رہی تھی اگر خدا نوحا تب بگیم صاحب کو کچھ ہو گیا تو
 مہ جیسے بھی مرحائے کی نیہ ہر غم چھل سکتی ہے، لیکن ماں کا غم برداشت نہیں کر سکتی۔
 اسی آنا میں دروازے پر آتبٹ ہوئی، غفور خان ڈاکٹر صاحب کو لئے تشریف لائے
 حکیم صاحب نے بڑھ کر استقبال کیا، دونوں میں پرانی ملاقات تھی، یہ گھر بھی ڈاکٹر کے لئے
 نیا نہ تھا، یہاں بارہا وہ معمولی سے نزلہ زکام کا علاج کرنے تشریف لائے تھے، اور جب
 آتے تھے، روپے سے جیب بھر کر واپس بلاتے تھے، لیکن اس عہد بیمار کو ختم ہونے
 مدت گذر چکی تھی، اب ذہن کے حافظہ میں جو نقوش تھے، وہ بہت طہم تھے، ڈاکٹر صاحب
 نے حکیم صاحب سے پوچھا

”فرمائیے، کیوں یاد فرمایا ہے آپ نے اس وقت؟“

حکیم صاحب، ڈاکٹر صاحب کو لیکر بگیم صاحبہ کے کمرے میں گئے، اب وہ جہن
 کو بوش اچکا تھا، وہ پھٹی پھٹی آنکھوں سے اپنی ماں کو دیکھ رہی تھی، حکیم صاحب نے پیار
 سے اس کے سر پر ہاتھ پھیرا اور کہا،

”تم بیہوش کیوں ہو گئی تھیں؟“ بگیم صاحبہ اچھی ہو جائیں گی، گھرنے کی بات نہیں دیکھو،

میں نے ڈاکٹر صاحب کو بھی بلا لیا ہے۔

پھر نیچے سے فرمایا۔

”جین بیٹی کو دوسرے کمرے میں لے جاؤ، تاکہ ڈاکٹر صاحب حکیم صاحبہ کا اچھی طرح معائنہ کر سکیں!“

نیچے جہیں کو لے کر دوسرے کمرے میں چلی گئی، ڈاکٹر صاحب نے نہایت توجہ اور اہتمام سے معائنہ کیا، پھر فرمایا۔

”منونہ ہے!“

حکیم صاحب اچھل پڑے،

”منونہ —“

ڈاکٹر صاحب نے پرسکون لہجہ میں جواب دیا،

”جی ہاں، ڈبل منونہ!“

حکیم صاحب پر بھلی گر پڑی

”ڈبل منونہ!“

ڈاکٹر صاحب نے اور زیادہ اطمینان کئے ساتھ کہا،

”جی ہاں، — حالت کافی نازک ہے!“

حکیم صاحب اللہ جواب ہو گئے

”تو پھر نسخہ تجویز فرما دیجئے!“

ڈاکٹر صاحب نے اٹھتے ہوئے کہا

”بیکار ہے!“

قریب تھا کہ حکیم صاحب کا ہارٹ نیل ہو جائے، انہیں بیگم صاحبہ سے زیادہ اپنی
تھی، وہ سوچ رہے تھے، اگر بیگم صاحبہ مر گئیں تو انہیں بھی مرنا پڑے گا، جمال ساری ذمہ دار
انہی کی غفلت پر ڈالے گا، اور ضرور مار ڈالے گا، انہوں نے اپنے بچھڑے ہوئے حواس
مجتمع کئے اور پوچھا

تو اب کوئی صورت نہیں ہے ڈاکٹر صاحب؟

ڈاکٹر صاحب زیادہ بات چیت کے قابل نہیں تھے، اٹھ کھڑے ہوئے۔
"نہیں — ہاں اگر ہسپتال میں داخل کر دیا جائے تو شاید نچ جائیں۔ لیکن اگر
وہاں بھیجا ہے تو فوراً بھیجے، ایسا نہ ہو کہ پھر وہاں جانا بھی بے کار ہو!"
حکیم صاحب نے جیب سے تیس روپے نکالے اور ڈاکٹر صاحب کی طرف بڑھتے
ہوئے کہا،

"یہ قبول فرمائیے۔"

ڈاکٹر صاحب نے روپے پر اس طرح جھپٹا مارا جیسے چیل گوشت پر ٹوٹی ہے، جیب
میں رکھتے ہوئے کہا،

"اس تکلف کی کیا ضرورت تھی!"

لیکن روپیہ اپنا کام کر چکا تھا، خود ہی فرمایا
"ہسپتال کا اخراج میرا دوست ہے،

اگر مریضہ کو واقعی وہاں بھیجا ہے تو میری کار حاضر ہے، ہسپتال راستہ میں پڑے گا
وہاں لڑنا اور ڈاکٹر سے کہتا ہوا چلا جاؤں گا!"
حکیم صاحب کو نئی زندگی مل گئی، انہوں نے نسیم سے جو سامنے کھڑی تھی کہا،

”بیگم صاحبہ ہسپتال جائیں گی ابھی!“

وہ بولی،

”اے جلیے!“

مہ جبین بھی اگ کھڑی یہ باتیں سن رہی تھی، اس نے کہا

”اماں جی اکیلی نہیں جائیں گی میں بھی ساتھ جاؤں گی!“

حکیم صاحب نے سوالیہ نظروں سے ڈاکٹر صاحب کی طرف دیکھا، انہوں نے یہ شکل

حل کر دی۔

”کیا حاج ہے، مریضہ کے ساتھ کسی نہ کسی کو تو رہنا ہی چاہیے۔ ملازمہ نہ سہی یہ

سہی، بلکہ شاید ان سے اور زیادہ سکون پہنچے مریضہ کو،!“

حکیم صاحب کے منہ سے نکلا

”تو چلو بیٹی، تم بھی چلو،!“

ذرا دیر میں سب لوگ تیار ہو گئے، کار کی پھلی سیٹ پر، سنبہ اور جبین، بیگم صاحبہ کو

گود میں لے کر بیٹھ گئیں، اگلی سیٹ پر حکیم صاحب ڈاکٹر صاحب کے ساتھ بیٹھ گئے،

کار وہی ڈرائیو کر رہے تھے۔

بہت جلد یہ چھوٹا سا قافلہ ہسپتال پہنچ گیا، ڈاکٹر صاحب نے ہسپتال کے انچارج سے

ملاقات کر کے مریضہ کی کیفیت بتائی، اس نے اسپتال وارڈ میں مریضہ کا انتظام کر دیا،

جس کی روزانہ فیس پچیس روپے تھی، حکیم صاحب نے بڑی آمادگی سے یہ انتظام قبول

کر لیا، بہ مدد پیشگی دو سو روپے اسی وقت داخل دفتر کئے، انچارج نے سو روپے مختلف

دواؤں اور انجکشنوں کے سلسلے میں اور لے لیے۔

ان مراحل سے فراغت پانے کے بعد رضینہ کا معائنہ شروع ہوا، پھر بجلی کی تیزی کے ساتھ علاج معالجہ کا سلسلہ شروع ہو گیا، اسٹریٹومیائی سین اور پنسلین کا مخلوط دیا گیا، سینہ پر اور سینچر پلینٹر لگایا گیا، مارفیا کا ایک انجکشن دیا گیا تاکہ تکلیف کم ہو اور نیند آسکے۔ ان سب مراحل سے فارغ ہونے کے بعد انچارج ڈاکٹر نے حکیم صاحب سے کہا:

”اب آپ شریف لے جا سکتے ہیں، جتنی امکانی اور انسانی تدبیر ہو سکتی تھی وہ کر لی گئی۔ نتیجہ خدا کے ہاتھ میں ہے، ہاں ان کے ساتھ کون رہے گا؟“

حکیم صاحب نے مرہم بن کر طرف اشارہ کرتے ہوئے کہا،

”یہ رہیں گی، میں بھی وقتاً فوقتاً حاضر ہوتا رہوں گا!“

انچارج مطمئن ہو گیا،

”ہاں ٹھیک ہے!“

لیکن حکیم صاحب کی آنکھوں کے سامنے، جمال کا چاقو تراچ رہا تھا، انہوں نے

فرمایا،

”لیکن ڈاکٹر صاحب یہ سچی، خود بیمار اور کمزور ہے، یہ تو اپنی محبت سے مجبور ہو کر ساتھ رہ رہی ہے، ہمہ وقتی تیمار داری تو نہ کر سکے گی!“

انچارج نے کہا

”اس کی ضرورت نہیں ہے، تھوڑی تھوڑی میسرے کے بعد ترسین گشت کرتی رہیں گی، ان کام ہی یہ ہے کہ وقتاً فوقتاً مرہم کو دیکھتی رہیں، اور اگر کسی کی حالت نازک ہو تو ضرور آئے گا۔“

ڈاکٹر کو اطلاع دیں،

حکیم صاحب نے مزید دو سو روپے انچارج کی طرف بڑھاتے ہوئے کہا،

"جی ہاں یہ تو بجا اور درست فرمایا آپ نے، لیکن میں چاہتا ہوں کہ ۲۴ گھنٹے ان کے پاس ایک زس دیکھ لیا جائے۔ ڈاکٹر صاحب مرہینہ کو ہر قیمت پر بچنا چاہیے۔ مصارف کا منہ نہ دیکھئے، اس کی صحت و زندگی کے لئے پانی کی طرح روپہ بہایا جا سکتا ہے۔"

انچارج نے وہ روپے رکھ لیے اور کہا،
 "بہتر ہے، یہ ساری رقم آپ کے حساب میں جمع ہے اہل کے ساتھ تفصیل
 معلوم ہو جائے گی، ایک زس بھی آئی جاتی ہے سا"
 حکیم صاحب نے اطمینان کا سانس لیا، اتنی دیر میں غفور خاں بھی آچکے تھے، مرہینہ کو
 تسلی دی اور خاں صاحب کے ساتھ اپنے گھر روانہ ہو گئے۔!

جمیلہ

حکیم صاحب اور ڈاکٹر صاحب کے چلے جانے کے ذرا دیر بعد زس آئی۔ اس کا نام جمیلہ تھا، یہ خوش رو بھی تھی، اور خوش اطوار بھی، عام زسوں کے برعکس دل کی عمارت اور سنسن ٹکھ بھی اور سب سے بڑھ کر یہ کہ بہادر بھی، اس نے آتے ہی صورت کی نزاکت کو سمجھ لیا، بیگم صاحبہ کو سب سے پہلے اس نے اچھی طرح اڑھا کر لٹا دیا، ان کی نبض دیکھی، ٹیپو کر لیا، بلڈ پریشر دیکھا، اور یہ سب تفصیلات چارٹ پر قلمبند کر دیں، مارڈ کا انجکشن پہلے ہی دیا جا چکا تھا، اسی لیے غافل اور گہری نیند سو رہی تھیں، بیگم صاحبہ منت کر رہیں کی طرف متوجہ ہوئی، نہ جانے کدوات تھی، اس لڑکی کو دیکھتے ہی اس کی جمیلہ کا دل کھینچنے لگا۔ بیگم صاحبہ سے فارغ ہو کر وہ جنہیں کے پاس آ بیٹھی۔

جنہیں کی حالت اس وقت عجیب تھی، بال الجھے ہوئے، چہرہ پر زردی، آنکھوں آنسو، میڈے در پھٹے ہوئے کپڑے، لیکن صورت پر معصومیت اور شرافت کی جھلک، جمیلہ اور اس طرح پہلو سے پہلو ملا کر بیٹھ گئی جیسے وہ جنہیں کو بہت دنوں سے جانتی ہو، بہت عرصہ سے وہ اس کی بہادر اور غمگسار، رازدانا اور محرم اسرار چلی آ رہی ہو۔

جبیں اس کے لیے کوئی نئی شخصیت نہیں ہے، اس نے پہلی ہی ملاقات میں کچھ اس طرح کھل
 مل کر باتیں کیں، اس کے آنسو پونچھے، ساتھ لیجا کر اس کا منہ دھلایا اس کے الجھے ہوئے
 بال ٹھیک کیئے، اور پھر
 ”ابھی آئی“

کہہ کر غائب ہو گئی۔ ذرا دیر میں مسکراتی ہوئی آئی، اس کے ہاتھ میں کافی کی گرما گرم دو
 پیالیاں تھیں جن سے بھاپ اٹھ رہی تھی، وہ آئی اور ایک تپائی پر یہ دونوں پیالیاں رکھ
 دیں، پھر ایک پیالی جبیں کی طرف بڑھاتی ہوئی بولی،

”پیو۔۔۔ اس سے ذرا سکت آجائے گی، دیکھو تو کیا حال ہو رہا ہے، تمہارا، بھلا
 کوئی اپنی جان اس طرح ہلکان کرتا ہے، بیماری آزادی تو جان کے ساتھ لگی رہتی ہے، میں
 ہسپتال میں ایسے نہ جانے کتنے مریضوں کو دیکھتی رہتی ہوں کہ ڈاکٹر صاف جواب دے
 دیتے ہیں، لیکن یہ ڈاکٹر، ڈاکٹری تو ہوتے ہیں، کچھ خدا تو نہیں ہوتے، خدا اپنا فضل کرتا ہے
 اور یہ مایوس العلاج مریض بھلے چکے ہو کر، ہنستے مسکراتے، ڈاکٹر کو دعائیں دیتے رخصت
 ہو جاتے ہیں، تمہاری امی کی حالت کچھ ایسی نازک تو نہیں ہے، اب نبض کی رفتار ٹھیک ہو
 چلی ہے، سانس بھی دیکھو پہلے سے آسانی کے ساتھ آرہی ہے، بخار ہے تو، لیکن اس
 کی شدت دم توڑ چکی ہے، خدا چاہے گا چند دن میں اچھی ہو جائیں گی، تم چائے
 پیو، میں ابھی آئی۔“

یہ کہہ کر گھڑی دیکھتی ہوئی، اپنی پیالی یونہی چھوڑ کر وہ اٹھ بیٹھی، اور جلدی سے سرخ
 ٹھیک کر کے اس نے بیگم صاحبہ کے ایک انجکشن لگایا، جبیں یونہی حتیٰ وق بیٹھی جیلہ کی
 حرکتیں دیکھ رہی تھی، جیلہ نے اپنا بیت کے ساتھ روٹھے ہوئے کہا،

”اگر تم نے اب تک نہیں پی بہ شاید ٹھنڈی ہو گئی۔ ابھی گرم کیے ہوں!“

جبیں نے بیالی اس کے ہاتھ سے لے لی
 ”نہیں، ٹھنڈی نہیں ہوئی، خاصی گرم ہے!“
 یہ کہہ کر اس نے پیالی منہ سے لگائی، جمیلہ بھی ایک ایک گھرنٹ کر کے پیتی رہی
 پھر اٹھی اور دونوں پیالیاں لے جا کر الگ ایک میز پر رکھ دیں!

واپس آئی اور پھر جمیلہ کے پاس بیٹھ گئی، جمیلہ اس کی سہل روی، تپاک اپنائیت اور
 خلوص سے بہت متاثر ہوئی، اس نے بھی خوش اخلاقی کے ساتھ باتیں شروع کر دیں، جمیلہ
 جبیں کا دل اس پہلی ملاقات میں اس طرح مودہ لیا کہ ذرا ہی دیر میں، اس کے سارے حالات
 سے واقف ہو گئی، وہ کرید کرید کر سوالات کرتی رہی اور جمیلہ صفائی اور سچائی کے ساتھ ہر
 کا جواب دیتی رہی، سب کچھ بتا چکنے کے بعد جمیلہ نے کہا
 ”اب تک اس آدمی کا تصور کہہ کر میرا دل ہولنے لگتا ہے جو دروازہ پر ایک لبرادہ پر
 ملبوس مجھے نظر آیا تھا، نہ جانے کون تھا، ضرور کوئی چور ہو گا۔“

جمیلہ نے جواب دیا
 ”ہاں، ہو سکتا ہے چور ہی ہو، لیکن اس نے کوئی چیز چرائی تو نہیں؟“

جبیں نے کہا
 ”ہمارے ہاں ہے کیا جو کوئی کچھ چرائے گا؟“

جمیلہ نے مسکراتے ہوئے کہا،

”واہ یہ تو نہ کہو تمہارے ہاں تو وہ لعل شب چرائے ہے جو بادشاہوں کے ہاں ہے“

مل سکتا،
 جسین نے بڑی معصومیت کے ساتھ اس کی طرف دیکھا
 "مل شب چراغ — میں نے تو یہ نام بھی آج ہی سنا ہے
 جمیلہ زور سے ہنس پڑی، کہنے لگی
 "سچ؟ — سچ؟"

جسین بولی،
 "کبھی ہمارے ہاں ہیرے جو اہر، موٹی سب کچھ تھے، لیکن نہ اماں جی نے بتایا، نہ
 کسی اور نے کہ کوئی مل شب چراغ بھی تھا!"
 جمیلہ کو پھر سننے ہی آگئی کہنے لگی،

"بڑی بھولی بھڑ، بسین تم بھی، خدا کی قسم جی چاہتا ہے منہ چوم لیں تمہارا!"
 جسین کے دل کش ہونے لگیں، سنی سنی کی جلی جلی

"اچھا، تم نہیں مانتیں تو ماننے لیتا ہوں، خدا اماں جی کو اچھا کر دے، ان سے بھی
 پوچھوں گی، اور خود بھی اتنے خانے کا ایک ایک گوشہ کھٹکا لوں گی، سچ، اگر مل جائے تو
 ہمارے کتنے کام نکل سکتے ہیں اس سے، سارے دلہرے دو رہو جائیں، حکیم صاحب ہمارے
 گھر کے پرانے نیاز مندوں میں ہیں، آج انہوں نے بڑی شرافت اور انسانیت کا ثبوت دیا
 جب تک زندہ رہوں گی، ایسے یاد رکھوں گی، اگر ہمارے ان پر کچھ احسانات تھے بھی تو
 آج انہوں نے وہ سارے ادا کر دیئے۔ اور ہم پر ایسا بوجھ احسان کا رکھ دیا ہے کہ سوتی
 ہوں تو سر جھک جاتا ہے اس یاوتے، لیکن کیا کر دوں؟ یہ سب کچھ اماں جی کی جان بچانے
 کے لیے مجھے کرنا پڑا، ان کے لیے تو میں کہیں کی نوکری بھی کر سکتی ہوں۔"

جہین کی آنکھیں ڈبڈبائیں، جمید نے پیار سے اس کے آستون پر چھینچھا اور کہا
 "مطلب نہیں سمجھیں جہین سیکم!"

جہین سوالیہ نظروں سے اس کی طرف دیکھنے لگی، جمید نے کہا
 "وہ نعل شب چراغ ڈھونڈو گی کہاں؟ — وہ تو خود تم ہو!"
 پھر اس نے اس کی ٹھوڑی اپنی سستیلی پر رکھ لی، اور اس کا چہرہ بالکل اپنی آنکھوں
 کے سامنے رکھ کر بولی

"وہ تم ہو!"

جہین شرمائی، جمید پھر تنہی لگی، جہین نے کہا
 "اگر میں ہوں تو کیا وہ چور مجھے چرائے جاتا؟"

جمید نے جواب دیا،

"ہاں، وہ ایسا کر سکتا تھا، لیکن شاید —"

جہین نے پوچھا، لیکن شاید کیا؟ — کیا وہ ڈر گیا؟

"کھاتا تو وہ ضرور چور، لیکن اتنے بڑے مال پر ہاتھ ڈالنے کی غریب کو ہمت نہ پڑی

— اور یہ بھی ہو سکتا ہے کہ

یہ کہہ کر جمید رک گئی، پھر کچھ سوچتے ہوئے بولی،

"یہ بھی ہو سکتا ہے کہ خود اس کا نعل شب چراغ تمہارے ہاں چوری ہو گیا ہو؟"

جہین نے حیرت سے جمید کو دیکھا اور کہا،

"کیسی باتیں کر رہی ہو جمید بہن؟ — یہ نعل شب چراغ آخر کہاں ٹھوکرے

کھاتا پھرے گا؟ میرے پاس بھی ہے اور چور کے پاس بھی، — تمہارے پاس بھی

تو ہوگا؟

جمیلہ بولی،

”نہیں، میرے پاس تو نہیں، مجھ عزیز کی حیثیت ہی کیا ہے؟“

”تو چور کی حیثیت تم سے زیادہ ہے؟ اس کے پاس کہاں سے آیا؟“

جمیلہ نے اصرار کیا

”میں جانتی ہوں اس کے پاس ہے لہذا چوری کیا۔“

”چور کے ہاں چوری؟“

”ہاں چوری نہیں، اسے تو ڈاکہ کھنا پڑیے!“

”ہرگا، بہیں کیا؟“

”ایسی دیدہ دلیری بھی ٹھیک نہیں، یہ ظلم ہے!“

”تو کیا میں نے چرایا ہے، اس کا وہ لعل سب چر لے؟“

”اور کیا میں نے؟“

یہ کہہ کر جمیلہ نے کچھ ایسی شوخ نظروں سے اسے گھورا کہ وہ شرانگہی کھنے لگی،

”ہتھی بھی، بہیں یہ باتیں اچھی نہیں لکھتیں: واہ۔۔۔“

جمیلہ نے اسے لٹٹایا

”خفا ہو گئیں؟ نا بھائی

جیسی نے کہا

”نہیں، تم سے تو محبت ہی ہو گئی ہے، خفا کیسے ہو سکتی ہوں؟ نہ جانے کونسا جا

ہے تم میں اور تمہاری باتوں میں؟“

جمیل نے پھر چھیڑا
 "وہ بچا ہے چونکہ جانے کہاں ڈھونڈ رہا ہوگا اپنا دل — تو یہ وہی لعل —
 جس نے اس کے منہ پر ہاتھ رکھ دیا، اور بولی،
 "اس کا نام نہ لا، مجھے ویسے ہی چوںوں سے ڈر لگتا ہے، جب سوچتی ہوں سدا لعل
 رز نے لگتا ہے، کچھ اور باتیں کرو!"
 جمیل مسکرتے لگی، پھر وہ بولی،
 "ابھی پوری ہے، تم کل سے بھوکے ہو، یہاں ناشتہ آٹھ بجے سے پہلے تو آنے
 سے رہا میں خود اپنا لاتی ہوں ابھی!"
 جس نے اسے پکڑ کر بیٹھا لیا،
 "نہیں، ابھی ذرا بھی خواہش نہیں ہے!"

الطینان

حکیم صاحب تھکے تھکائے، پریشانی حال و آشفتمند خاطر، گھر پہنچے، دروازہ پر قدم رکھا ہی تھا کہ مرغ نے بانگ لگائی، وہیں ٹھک گئے، پستول پاس ہوتا تو شاید خودکشی کر لیتے، بڑی بے بسی کے ساتھ عنقرضاں سے مخاطب ہوئے،

”سنا عنقرضاں، صبح ہو گئی!“

اس انقلاب پر عنقرضاں کو حیرت ہوئی، اس نے کہا،

”مرغوں کا کیا ہے، جب چاہیں بانگ لگا دیں، گھڑی دیکھتے کیا بجا ہے؟“

بات حکیم صاحب کی سمجھ میں آگئی، جیب سے گھڑی نکالی، ایک نظر اس پر ڈالی، پھر کاہوس کے عالم میں کہا،

”ہو گئی صبح، بس اب سو چکے، مطب کھول دو، لوٹے میں پانی لے آؤ، نماز پڑھ لوں۔۔۔ اب اندر جا کر گیا کروں گا؟ سونے کا وقت تو رہا نہیں۔!“

عنقرضاں نے کوئی جواب نہیں دیا، جلدی سے مطب کا دروازہ کھولا، اتنے میں حکیم صاحب شروانی اتاریں، لوٹے میں پانی لے آیا، وینٹر کے وہ نماز کے لئے گھر

ہر گئے۔

سلام پھیرنا تھا کہ کوئی آدمی سوٹ بوٹ میں سامنے بیٹھا نظر آیا، ابھی اندھیرا بالکل صاف نہیں ہوا تھا، حکیم صاحب غور سے دیکھنے لگے، وہ مسکرایا، اس نے کہا،
"اے، آپ اتنی جلدی مجھے بھیل گئے۔!"

آواز گوش آشنا تھی، بجلی کی طرح دورا، اوہو، یہ تو وہی ظالم جمال ہے باب کہاں کا وظیفہ، اور کہاں کا ورد، جلدی سے لٹھے اور اس کے پاس بیٹھ گئے باکر، جمال نے پوچھا،

"کیسے حکیم صاحب، کیا کیا آپ نے؟"
تپسّم کی کیفیت اپنے چہرے پر طاری کرتے ہوئے فرمایا
"آپ کے حکم کی تعمیل کر دی خاکسار نے!"

پھر از اول تا آخر ساری کہانی سنا ڈالی، جمال غور سے سن رہا، حکیم صاحب اتنے زیادہ دہشت زدہ تھے کہ خود اپنی فکر میں نہ تھا اور جو اس باختہ ہور ہے تھے۔ درنہ بڑی آسانی کے ساتھ اس کے چہرے کے اتار چڑھاؤ سے اس کی ذہنی پریشانی کا اندازہ لگا سکتے تھے، ساری کہانی سننے کے بعد جمال اٹھ کھڑا ہوا، اس نے کہا،

اچھا، اب میں اجازت چاہتا ہوں،!"
حکیم صاحب نے اطلاق اور سیوٹی کا مظاہرہ کرتے ہوئے فرمایا،
"کم از کم ناستہ تو کر لیجئے، ابھی دو منٹ میں اہتمام ہو جائے گا،"

جمال نے معذرت کر دی

"نہیں۔۔۔ اب آپ کے ہاں ٹھہرنا، مجھ سے زیادہ آپ کے لیے خطرناک ہے۔"

کہا ہے:۔

حکیم صاحب لاجواب ہو گئے، جمال نے جیب میں ہاتھ ڈالا، اور ایک ہزار کے نوٹ
حکیم صاحب کی طرف بڑھاتے ہوئے کہا

”یہ رکھ لیجئے، وقتاً فوقتاً اور بھی دیتا رہوں گا، روپے کی ذرا پروا نہ کیجئے، حساب
دینے کی ضرورت نہیں، مجھے اعتماد ہے، کہ آپ شریف آدمی ہیں، اور اس کی میں اجازت
دے ہی چکا ہوں کہ اپنی ضروریات پر بھی جو کچھ آپ مناسب سمجھیں خرچ کریں،“

حکیم صاحب نے ادب سے سر جھکا کر یہ باتیں سنیں، پھر جمال نے سو روپے کا ایک
نوٹ غفور خاں کی طرف بڑھایا،

”لو بڑے میاں، یہ میری طرف سے تذر ہے، معاف کرنا، تمہیں میرے ہاتھ سے
تکلیف پہنچی، لیکن میں شہور تھا!“

غفور خاں کی باتیں کھل گئیں

”میں نے معاف کیا، میرے خدا نے معاف کیا!“

اب حکیم صاحب کا موڈ درست ہو چکا تھا، مسکراتے ہوئے فرمایا

”یہ تو دعا مانگتا ہو گا اور اس کا ثمن تو آپ دہایا کریں“ — بڑے فائدے میں سے

غفور خاں تم تو!“

غفور خاں حاضر جواب اور بذراہ سنج ہوں یا نہ ہوں، لیکن اس وقت تو انہوں نے

برتری حکیم صاحب پر ثابت کر دی، فرمایا

”حکیم جی، دعا کرو تمہارا ٹیٹا بچا رہے میں سخت جان تھا، جھیل لے گیا، تمہاری

باری کئی تو دوسری سانس نہیں لے سکو گے۔“

اس جواب کی حکیم صاحب کو توقع نہ تھی، لیکن زبردستی مسکرا کر اڑا۔ جمال نے دیکھ لگایا اور کہا

”بڑے میاں تم تو بڑے دلچسپ آدمی نکلتے!“

پھر وہ حکیم صاحب کے مخاطب ہوا۔

حکیم صاحب، آپ نے بیگم صاحبہ کی خدمت کے لیے جو زس مقرر کرانی ہے، کون

حکیم صاحب نے کہا

”میں تو نہیں جانتا!“

جمال نے پوچھا

”کیا اس کا نام بھی نہیں جانتے آپ؟“

حکیم صاحب نے فرمایا

مجھے اس کا نام ہی نہیں معلوم ہے، کیسے تو آج معلوم کرتا آؤں؟“

”جی ہاں، اگر آپ یہاں آئیں تو میں شکر گزار ہوں گا!“

جمال چلا گیا

حکیم صاحب نے منظور خاں سے کہا

”اماں منظور خاں سنتے ہو؟“

”سن رہا ہوں سرکار! — فرمائیے! —“

حکیم صاحب بولے

”کچھ سمجھ میں نہیں آتا یہ ماجرا کیا ہے؟“

عفور خاں نے بتراطمین کر جواب دیا۔

• آم کھانے سے منقلب یا پیر کفن سے باجو کچھ ہو رہا ہے اذکیتے جائیے نہ
 زیادہ سوچئے نہ زبان پر کوئی بات لائیے۔ بس اسی وقت تک خیریت ہے ورنہ جہاں
 زیادہ سوچا یا کوئی ایسی ویسی بات زبان پر آئی تو زندگی کا وہ آخری دن ہوگا۔ دشمنی سے نہیں
 بدردی سے کہتا ہوں۔۔۔۔۔“

حکیم صاحب نے بڑے غور سے اپنے اس بہرہ کی باتیں سنیں پھر ایک ٹھنڈی سنا
 لے کر ارشاد فرمایا:

”ٹھیک گنتے ہو، ایسا ہی ہوگا!“ — ذرا حقہ تو بھر لاؤ!“

غربت و امارت

حکیم نواب علی پابندی کے ساتھ، بیگم صاحبہ کی خیر خیر لینے کے لیے ہر روز ہسپتال آیا کرتے تھے، شیمہ بھی اپنی زکریا سے چٹھی پا کر کھڑی دو کھڑی کو ہو جایا کرتی تھی، کیونکہ حرم کی دیکھ بھال بھی اسی کے ذمہ تھی، بیگم صاحبہ کی طبیعت سنجھل چلی تھی، لیکن ابھی تک خطرہ سے باہر نہیں ہوئی تھیں، جمیلہ بڑی مستعدی اور خلوص کے ساتھ اپنے فرانسس اور اسے رہی تھی۔

دو ہر کا وقت تھا، بیگم صاحبہ کی ابھی آنکھ لگی تھی اور جنہیں باہر آمدہ میں آکر ایک کرسی پر بیٹھ گئی اور اوپر میں جمیلہ بھی آگئی، اس نے محبت بھرے لہجے میں پوچھا "کیا سوچ رہی ہیں؟"

دونوں میں چند روز کے اندر کافی بے تکلفی پیدا ہو چکی تھی، جنہیں چونک پڑی اس سے مسکراتے ہوئے کہا

"سوچ رہی ہوں یہاں سے جب چلی جاؤں گی تو تمہیں کہاں پاؤں گی؟"

جمیلہ ہنس پڑی۔

"اپنے دل میں!"

جیسے کو بھی سنسی اگئی، کتنی لگی،

”بڑی وہ ہو تم بھی!“

”کیوں؟“ جمیلہ نے پوچھا۔

ہمارے دل میں کیا رکھا ہے جو وہاں پناہ میں بناو گی، تمہارے لیے تو بہت بڑا دل

میں جو تمہیں پیسے، پیاسے،“

”تو کیا تم مجھے نہیں چاہتیں؟“

جیسے نے پہلو بٹکتے ہوئے کہا

”چاہتی تو ہوں، لیکن“

جمیلہ نے بات پوری نہ ہونے دی،

لیکن کیا؟ — لیکن لیکن کچھ نہیں، تباہ تم مجھے چاہتی ہو یا نہیں؟“

جیسے نے جواب دیا

”بہت چاہتی ہوں، لیکن میری چاہت تمہارے کس کام آئے گی؟“

”پھر کس کی چاہت کام آسکتی ہے؟“

جیسے نے اسے شوخ نظروں سے گورا پھر کہا،

کوئی ایسا آدمی ہونا چاہیے جو دولت مند ہو، خوب صورت ہو، تمہارے ناز اٹھانے

میں دل میں رکھے اور اپنی زندگی تمہاری منگی میں دیے۔“

جمیلہ سنتے لگی،

”تو پھر تلاش کرو، کوئی ایسا آدمی مجھے تو کہیں نظر نہیں آتا!“

جیسے نے کہا

نہیں — نہ مجھے تلاش کرنے کی ضرورت ہے نہ تمہیں ڈھونڈنے کی
 وہ خود ہی تمہیں تلاش کر لے گا، پاپے گا، گناہوں پاپی سے مکے پاس نہیں جاتا،
 کے پاس جاتا ہے،"

اب جمیلہ پر سنجیدگی ملدی ہو چکی تھی، اس نے ایک آہ سرد کے ساتھ کہا،
 "یہ دل بہلاؤ سے کی باتیں ہیں، میں اس قابل ہوتی تو تمہاری زس کی حیثیت
 کیوں پڑی ہوتی؟ مجھ جیسی نہ جانے کتنی اور کیاں ہیں جو ٹھوکریں کھا رہی ہیں
 مٹی میں مل رہا ہے، جن کی جوانی بڑھاپے کی طرف دوڑ رہی ہے جن کی آرزوئیں
 سینے میں دم توڑ رہی ہیں، جبین تم نہیں جانتیں، اس دنیا میں زندہ رہنے کے لیے
 کی زندگی بسر کرنے کے لیے روپیہ چاہیے، روپیہ ہے تو سب کچھ ہے، روپیہ نہیں
 جیسے اس خیال سے اتفاق نہ کر سکی، اس نے کہا،

"ایسا نہ کہو جمیلہ، روپیہ ہی تو سب کچھ نہیں!"

جمیلہ نے تیرری چڑھا کر پوچھا

"روپیہ سب کچھ نہیں تو پھر سب کچھ کیا ہے؟"

جیسے نے جواب دیا،

"شرافت!"

جمیلہ نے تکیے اور کڑوے لہجے میں کہا

"رہنے دو اپنی شرافت کو!"

"کیا تم مجھے شریف سمجھتی ہو؟"

جین نے کہا،

”لو، نہیں شریف نہیں سمجھوں گی تو کسے سمجھوں گی؟“

جمیل نے کہا،

”لیکن اگر میری ماں سیکم صاحب کی طرح بیمار پڑتی تو کیا اسے اس ہسپتال میں اس میں جگہ مل سکتی تھی؟ کیا اس کے لیے نبی کوئی جمیلہ زرس بن کر نمودار ہو سکتی تھی؟ اس کی مزاج پرسی کے لیے صبح و شام ڈاکٹر صاحب تشریف لا سکتے تھے؟ تمہارے روپیہ تھا، تم نے بڑے ڈاکٹر کو خرید لیا، چھوٹے ڈاکٹر کو خرید لیا، جمیلہ کو خرید لیا۔“

”جیسے پاپو خرید لو!“ — — — تاؤ ایسے آٹھے وقت میں میری شرافت کام آ سکتی

پھر کچھ دیر خاموش رہ کر کچھ سوچتی ہوئی ہوئی

”اگر تمہیں ضرورت ہو تو میرے ساتھ چلو تمہیں شریفوں کی درگت دکھاؤں؟“

جین حیرت سے جمیلہ کی باتیں سن رہی تھی، اس نے کہا

”نہیں، میں کسی کی درگت نہیں دیکھنا چاہتی!“

جمیلہ نے کہا

”ہاں تم کیوں دیکھنا چاہو گی؟ ورنہ ابھی جنرل وارڈ میں لے جا کر تمہیں دکھانی کہتے ہیں

یہ تو صحیح شریف نادیاں کس طرح ایڑیاں دگر رہی ہیں، لیکن وہ انہیں ذوالمتی ہے نہ غذا

ان اور بوڑھے، شریف ابن شریف کس طرح سسک سسک کر موت کو بلارہے ہیں

ان موت نبی ان سے دور بھاگتی ہے — — — نہیں جین بہن، شرافت کوئی چیز نہیں روپیہ

سب کچھ ہے، عزت شریف کو ذیل بنا دیتی ہے، رو ذیل کے سر پر شرافت کا تلج رکھتی

ہے۔!

یہ عجیب و غریب باتیں سن کر وہ بہین چکر اگئی۔ مباحثہ کے لئے وہ تیار نہ تھی

جمیلہ کے ایسی طویل تقریر کی امید تھی، اس نے کہا،

”جمیلہ بہن تم تو تنہا ہو گئیں،!“

”میں تنہا تو نہیں رہتی، تم ایک غلط فہمی میں مبتلا تھیں اسے رفع کرنے کی
کوشش کی تھی!“

”غلط فہمی۔۔۔؟ لیکن تم خود کتنی بڑی غلط فہمی میں مبتلا ہو، یہ تمہیں کون بتا

”جاؤ، اکو، ظالمش کیوں ہو؟“

یہ تمہاری غلط فہمی آرہے کہ تم نے ہمیں دولت مند سمجھ لیا۔

جمیلہ سنس پڑی

”اوہ، اچھا تم غریب سہی، ہم دولت مند سہی۔۔۔ تم ہی پتھے پتھے سہی“

جھگڑا کیا ہے!۔۔۔ لیکن میری بہن، مانتی ہوں کہ زمانہ تم سے بھی روٹھا ہوا ہے

غریب ہو، مگر تمہارے ہمدردوں اور مہربانوں میں تو دولت مند لوگ ہیں، یہ بھی

۔۔۔ اور پھر مانتی لاکھ لاکھ کا جب بھی سو لاکھ ٹکے کا، لاکھ غریب ہو جاؤ،

ہی ہزاروں روپیہ کی بک جلتے گی۔ میں اپنی چھوڑی بیچنے تکمیل تو کتنے پیسے

دے گا؟“

یہ قدرت کے معاملات ہیں انسان کیا کر سکتا ہے؟ ہم دولت مند تھے

تم غریب ہو لیکن خدا کا فضل ہو تو سونے میں پسلی ہو سکتی ہو، اول بدلتے اور نہ

کچھ دیر لگتی ہے؟

جوشِ گریہ

مہ جبین کا یہ وعظ سن کر جمید نے کہا

”ہال“

اور مسکرانے لگی، گو یہ یہ انہی ان ہر فی بات تھی جن کا جواب صرف ہنسی سے دیا جاسکتا تھا، بھلا کہیں وہ دن بھی آسکتا ہے کہ زبانہ آتبادل جائے، ایسا بدل جائے کہ وہ غربت کے جھونپڑے سے نکل کر امارت کے محل میں پہنچ جائے، ہال دنیا میں انقلاب ہوتے ہیں لیکن ایسے بھی نہیں ہوتے کہ کارخانہ عالم کا نقشہ ہی الٹ جائے۔

مہ جبین نے جمید کے تبسم کا مطلب سمجھ لیا، بولی،

”شاید تمہیں میری بات کا یقین نہیں آیا؟“

وہ کہنے لگی

”جائے گا۔ جب میں رونے میں پلٹی ہو جاؤں گی،“

اور پھر وہ کھکھلا کر ہنس پڑی۔

بڑی دیر تک وہ دونوں میں ماسی طرح باتیں ہوتی رہیں، لیکن جب باتیں چھڑتی ہیں تو پھر

دنیا جہان کی باتیں چھڑ جاتی ہیں، آپ بیٹی بھی اور جگ بیٹی بھی
جس نے پوچھا

”کیونکہ، تمہاری شادی کب ہوگی؟“

اس سوال پر جمیلہ کے چہرے کا رنگ بدل گیا، پھر اس نے اپنے جذبات پر قابو
ہونے کہا،

”بہر جائے گی!“

”لیکن کب؟“

”جب میں امیر ہو جاؤں گی یا وہ غریب ہو جائیں گے؟“
”وہ کون؟“

”میں ایک صاحب“

”کچھ تعریف بھی تو کرو ان کی، کون صاحب ہیں؟ کیا کرتے ہیں؟ کیسے ہیں

انہیں پسند کیا یا وہ تم پر لڑے ہو گئے۔“

جمیلہ نے بے بسی کے ساتھ جس کی طرف دیکھا،

”سب کچھ پوچھ کر رہ گئی!“

اس نے بڑے اعتماد کے ساتھ کہا

”ہاں۔۔۔ بتاؤ!“

وہ دن

”بھئی کیا تاراؤں۔۔۔ چھوڑ دو بھی، ہر معاملہ میں ضد نہیں کیا کرتے!“

جس کو بھی ضد ہوگی مٹھی۔

”ہم تو چھک رہے ہیں گے!“

”اچھا بتادوں گی کسی دن!“

”واہ شہسی دن کیوں؟ آج کیوں نہیں؟“

”اوہ نہ کیا کر دو گی پوچھ کر یہ ساری بے تکلی باتیں —؟“

”ہمیں دلچسپی جو ہے تم سے!“

وہ مسکرائی،

”مجھ سے یا ان سے؟“

”جس کو بھی سنسی آگئی“

”دونوں سے!“

دونوں سنسنے لگیں!

پھر جیس نے کہا

”دیکھو بھئی جمیلہ بایوں ٹال مٹول سے کام نہیں چلے گا — ہاں تو کیا ضرور پڑے“

تمہارے ان صاحب کا؟“

جمیلہ نے مسکراتے ہوئے جواب دیا

”اگر وہ عورت ہوتے تو ان کا نام جیس ہوتا، اگر تم مرد بن جاؤ تو لوگ تمہیں نعام کہیں گے،“

”اوپر، تو ان کا نام نامی انعام صاحب ہے؟“

جمیلہ نے کہا

”ہاں انعام صاحب!“

جیس نے دریافت کیا،

”بڑے خوبصورت ہیں؟“

”جمیلہ بولی“

”ہاں، بہت خوبصورت!“

”کیا کرتے ہیں؟“

”تجارت — کٹ پیس کا کاروبار کرتے ہیں!“

”خوب چلتا ہوگا کاروبار!“

”ہاں، جب ہی سے تو ان کی نیت بدلی ہے!“

”یہ کیا؟“

”بھئی بات یہ ہے کہ آدمی جھونپڑی میں رہ کر تو محلوں کے خواب دیکھ سکتا ہے اور

دیکھتا ہے، لیکن محلوں میں رہ کر جھونپڑی کا خواب نہ دیکھتا ہے، نہ دیکھنا چاہتا ہے!“

ان باتوں سے جسیں چڑ گئی، کہنے لگی،

”تم تو فلسفہ سوار ہے، صاف صاف باتیں کیوں نہیں کرتیں، جھونپڑی اور محل کا

لے کر کیا بیٹھتے نہیں، پگلی ہیں کی!“

”تمہیں کچھ اپنی قدر بھی معلوم ہے؟“

”جانتی ہوں، تمہارے دل میں میری کتنی قدر ہے؟“

جسیں بگڑ گئی۔

”بیکار باتیں کیوں کرتی ہو، وہ کون پاگل ہے جو تمہیں ٹھکرا سکے؟“

جمیلہ کے ہونٹوں پر ایک افسردہ تبسم نمودار ہوا۔

”اس ٹھکانے والے کا نام ہے، انعام، انعام صاحب!“

اور پھر اس کی آنکھوں سے ٹپ ٹپ آنسو گرنے لگے، چہرہ سسکیاں لینے لگا۔

اور پھر وہ اپنی جگہ بیٹھی نہ رہ سکی۔ بجلی کی سی تیزی سے اٹھی، اور برآمدہ میں سے کمرہ میں چلی گئی۔
 یہ سب کچھ اس طرح فوری طور پر ہوا کہ جبیں بھٹکا بکا رہ گئی، اسے یہ توقع نہ تھی کہ گفتگو یہ رنگ
 اختیار کر جائے گی، معاملہ اتنا بڑھ جائے گا، ہنسنی خوشی کی باتیں یوں دکھ کی کہانی اور غم کی
 داستان بن جائیں گی، اس کا جی چاہا اٹھ کر جیلہ کو روک لے، نہ جانے دے، لیکن وہ
 سوچتی ہی رہ گئی، اور جیلہ شہاب شاقب کی طرح چمکی اور نظروں سے اوجھل ہو گئی، جبیں بھٹکی
 باندھے اس وقت تک اسے دیکھتی رہی جب تک نظروں سے وہ اوجھل نہ ہو گئی!

پھر وہی دن!

پھر وہ دن تک جمیلہ اور مہ جیسے ہیں کوئی بات چیت نہیں ہوئی، دونوں اپنی اپنی جگہ کچھ کھینچنے کھینچنے سے تھے، کچھ حجاب سا حال ہو گیا تھا، دونوں میں، جمیلہ کی سسکیاں اور ہچکیاں مہ جیسے کے لیے کافی پریشانی ثابت ہوئی تھیں، وہ اپنے دل میں ناوم تھی کہ اس نے جمیلہ سے ایسی باتیں کیوں نہیں جو اس کے لیے تکلیف دہ ثابت ہوئیں۔ لیکن زیرِ کمان سے نکل چکا تھا، اب کیا بھی کیا جاسکتا تھا؟ مہ جیسے کو یہ اندازہ اس گفتگو اور جمیلہ کے طرزِ عمل سے بہر حال ہو گیا تھا کہ جمیلہ کا دل دکھا ہوا ہے، کوئی چوٹ لگ چکی ہے اس کے دل پر، لیکن اب اتنا یار نہیں تھا کہ اس سے پوچھ سکتی، کون سا غم ہے، کیا بات ہے جس نے اسے اس طرح تڑو بالا کر رکھا ہے۔

جمیلہ اپنی جگہ ناوم اور شرمسار تھی، وہ دل ہی دل میں اپنے آپ کو ملامت کر رہی تھی کہ اس نے مہ جیسے سے ایسی اکھڑی اکھڑی باتیں کیوں نہیں، وہ تعارف کی اس مختصر سی مدت میں اُسے چاہنے لگی تھی، اس کے اطوار و الفاظ اسے بھاگنے لگے تھے، اس نے بہت سی ہم عمر لڑکیوں کو دیکھا تھا، ان سے ملی تھی، بہتوں سے دوستی بھی تھی، بسنا یا بھی تھا، جیسے کی بات ہی کچھ تھی

— عالم میں تم سے لاکھ سہی، تم مگر کہاں؟

وہی دو دن پہلے والا وقت تھا، بیگم صاحبہ سو رہی تھیں، مہ جبین پر آمدہ ہیں، ایک کرسی پر بیٹھی، کچھ سوچ رہی تھی کہ جمیلہ آئی اور چپ چاپ آکر کھڑی ہو گئی، مہ جبین نے اسے دیکھا اور کہا،

”جمیلہ تم؟“

وہ مسکراتی ہوئی بولی،

”ہاں، تمہاری گنہگار“

مہ جبین اٹھ کھڑی ہوئی، اس نے جمیلہ کے کندھے پر ہاتھ رکھا اور محبت بھرے لہجہ میں کہا، ایسی باتیں نہ کرو جمیلہ، میں بہت شرمندہ ہوں، اور زیادہ شرمندہ کرو گی تو میں لگوں گی،!

جمیلہ نے نظر اٹھائی تو دیکھا مہ جبین کی آنکھوں میں آنسو جھلک رہے تھے، وہ بیاب ہوئی

”اچھا، میں اپنے الفاظ واپس لیتی ہوں!“

پھر وہ پاس ہی مہ جبین کے پہلو سے پہلو ملا کر بیٹھ گئی۔

”اس دن نہ جانے کیا ہو گیا تھا مجھے،!“

مہ جبین نے کہا

”ہاں۔۔۔ مجھے بھی نہ جانے کیا ہو گیا تھا کہ بیٹھے بیٹھے بٹھائے بٹھے نکلی باتیں کرنے لگی

تمہارے آنسو دیکھ کر میرا کلیجہ بھٹ گیا، لیکن تیرے کمان سے نکل چکا تھا،!“ — مگر مجھے ایک بات کا افسوس ضرور ہے، اور شکایت بھی،!“

جمیلہ نے مرحبیں کی ٹھڈی اپنے ہاتھ میں لے کر اور آنکھوں سے آنکھیں چار کر کے

پوچھا،

”مجھ سے؟ — مجھ سے شکایت ہے تمہیں؟“

وہ بولی،

”ہاں، تمہی سے!“

جمیلہ نے پوچھا،

”کیا شکایت ہے؟ دل کی دل میں نہ رکھو، کہہ ڈالو!“

وہ بولی،

”کیا کروں کہہ کر — میری تمہاری ملاقات کو کچھ زیادہ دن نہیں ہوئے ہیں

یہیں، اسی ہسپتال میں ہم تھلے، لیکن کم از کم میں بہت جلد یہ محسوس کرنے لگی،

جیسے جہنم سے تمہیں جانتی ہوں، جیسے تم کوئی غیر نہیں اپنی ہو، جیسے تمہارا راز میرا

راز ہے، تمہاری بات میری بات ہے، تمہارا شکہ میرا شکہ ہے، تمہارا اعظم میرا اعظم ہے،

جمیلہ نے قطع کلام کرتے ہوئے کہا

”لیکن اب محسوس کر رہی ہو کہ یہ سب کچھ غلط تھا، جیسے ہم تم ایک نہیں دو

ہیں، عزیز ہیں، ایسے؟“

مرحبیں نے کہا،

یہی سمجھ لو!

جمیلہ نے پوچھا،

”لیکن کس خطا پر؟ آخر کون سی غلطی سرزد ہو گئی مجھ سے؟“ بتاؤ، میں اس کی تلافی

کروں گی، میں خفا نہیں دیکھ سکتی، سچ کہتی ہوں، تمہیں دیکھ کر میں نے پہلی مرتبہ ایسا محسوس کیا تھا جیسے کوئی کھوئی ہوئی چیز مجھے مل گئی ہے، جس کے سامنے دنیا کی ہر دولت سچ ہے، تمہیں نہیں معلوم اب کہتی ہوں، تمہیں چھپ چھپ کر دیکھا کرتی ہوں اور دل ہی دل میں پیار کیا کرتی ہوں۔“

مرہ جبین سنس پڑی،

زیادہ باتیں نہ نیا و سعورت ہو کر ایسی شاعری کر لیتی ہو کہ کیا کوئی مرد کر لیکا، نکل کے لئے چپ رہو، مجھے یہ باتیں چھٹی نہیں لگتیں۔ لیکن اس کی داو دیتی ہوں کہ پہلو بدل کر بات ٹالنے کے فن میں تمہارا جواب نہیں، کیسا گول کر گئیں اہل بات کو؟“

جمید مننے لگی

تمہارے لیے شاعر کیا، میں مجنوں اور فریاد بن سکتی ہوں۔“

مرہ جبین نے کہا

”ہاں کیوں نہیں، میرے لیے مجنوں اور فریاد بن سکتی ہو، لیکن مجھے اس قابل نہیں سمجھتیں کہ پتار از دار اور غمگسار بنا سکو، اپنے دل کا ماجرا سنا سکو، اپنی کہانی بیان کر سکو، میں اسے لکھ کر اخباروں اور رسالوں میں چھپوا دوں گی نا، ہاں بھی، مجھ جیسے خطرناک آدمیوں سے احتیاط ہی اچھی!“

جمید کھل کر سنس پڑی اور اس نے مرہ جبین کو اس طرح گد گدایا کہ وہ بھی ہنستے ہنستے بے حال ہو گئی!

ہمارے خزاں !

اور آخراً جمیلہ نے مرہ جس کو اپنی داستانِ دردِ مناسی دی۔
وہ ایک شریف اور اچھے گھرانے کی لڑکی تھی، نہ غریب، نہ دولت مند، لیکن باپ کی
شفقت اور ماں کی محبت سے مالا مال، تعلیم کے زیور سے آراستہ، سلیقہ اور سکھنے کا
کامنورہ، اخلاق، تہذیب اور شائستگی کی تصویر، گھر والے اس کی تعریف میں رطب اللسان
اور خاندان والے اس پر نازاں۔

زندگی کا قافلہ اپنی منزل کی طرف بڑھتا رہا، جمیلہ بچی سے لڑکی اور لڑکی سے ایک دلکش
بہن بن گئی، ماں کو آرزو کہ جلد از جلد اس کی شادی ہو جائے، باپ کی تمنا کہ وہ جلد از جلد اپنا گھر
بسائے، خود جمیلہ کا دل آرزووں اور تمناؤں کا مرکز، اسے انعام سے محبت تھی، انعام اس
سے محبت کرتا تھا، وہ انعام کی بنتِ عم تھی، ایک خاندان، ایک گھر، دونوں ایک دوسرے
کے طبیعت شناس، مزاج داں، قد و اداں، دونوں آپس میں عہد و پیمان کئے، زندگی بھر
کے عہد و پیمان، دونوں نے مل کر حال کے صفحہ پر مستقبل کا نقشہ بنایا، خوب صورت پیشکش
نظر فریب، دونوں کو جب کبھی ذرا دیر کے لئے مل بیٹھنے کا موقع مل جاتا، تو آئینہ کی خوشگوار

اور خوش آئند زندگی کے پروگرام بنتے، ان میں تمہیں ہوتیں، تغیر و تبدل کیا جاتا پھر
 اختلاف اتفاق کے بعد ایک متحدہ اور متفقہ نقشہ تیار ہو جاتا، دونوں کتنے خوش ہونے کے
 زندگی کی مفصل بہار کتنے شاندار اور قابل رشک طور پر شروع ہوگی۔

بہار۔

بہار کے ساتھ خزاں بھی تو ہوتی ہے، پھول کے ساتھ کانٹے بھی ہوتے ہیں خوشی
 کے دامن سے غم بھی تو الٹا کرتا ہے۔ ابھی یہ عہد بہار پورے طور پر شروع بھی نہیں
 مواتقاً کہ خزاں کا دورہ شروع ہو گیا۔ پھول ابھی نہ کھلنے پانے تھے کہ کانٹوں
 نے ان کی بھائی چھین لی، خوشی ابھی اپنی معراج کو نہ پہنچی تھی کہ غم کے یاد دل گھرا

اور۔

انعام نے جب تجارت شروع کی تو وہ ایک معمولی آدمی تھا، اس کے پاس انبنا
 بھی نہ تھا کہ چھوٹے پیمانے پر ہی کام شروع کر سکتا۔ اس کی یہ ریش اس ہی گھر میں ہوتی
 تھی، باپ مرچکے تھے، ماں پہلے ہی مر چکی تھی، ایک بہن تھی جو ایک غریب شوہر
 کی بیوی تھی، اس میں نہ اتنا حسد تھا نہ اتنی محبت کہ بھائی کی خبر لیتی، وہ میرے آبا
 جی ہی تو تھے جنہوں نے انعام کو بیٹے کی طرح پالا، کتنے فخر سے وہ اپنی بیوی کو چھیڑا کرتے تھے
 تم ایک لڑکے کی ماں نہ بن سکیں، لیکن میں ایک لڑکے کا باپ بن گیا، انعام میرا بیٹا ہے، میرا
 بچہ، میرا محنت جگر، میری آنکھوں، لہو، میرے دل کا سرور، میرے بڑھاپے کی لالچی، میرے
 بازو کی قوت، اور وہ چڑا کر لیکن مسکراتے ہوئے جواب دیتیں، بس تم خالی باپ ہی تو بن
 گئے، اس کے لیے ماں کی گود، تو میری دامن ثابت ہوا، رات رات بھر جاگ کر اس کی
 خدمت میں نے کی یا تم نے؟ کھانے اور ناشتے کی فکر میں نے کی یا تم نے؟ اس کے کپڑے

لئے کا انتظام میں نے کیا یا تم نے؟ وہ بہار پڑا تو خدا سے رو رو کر گڑ گڑا کر رات میں
 میں نے ماٹھیں یا تم نے؟ اب سے اور جب اسے ٹائیفا نڈ ہو گیا تھا، تو رات کی تاک
 نشانے میں جب ساری دنیا سو رہی تھی، جب تم بھی مست خواب ہو گئے تھے اور
 پھیلا کر خدا سے کس نے کہا تھا، اے اللہ میری زندگی لے لے اور انعام کو اچھا کر
 پھر حیف ڈاکٹروں نے کہا، اب یہ زیادہ دماغی محنت نہیں کر سکتا، اور تم نے ایف
 سے اس کا نام کٹایا اور اس نے رو رو کر حل تھل کر دیا، تو تجارت کے لیے وہ کون
 جس نے اپنے سارے زیور، اپنی اکلوتی بیٹی، پیاری اور جان سے زیادہ عزیز کی جیسا
 زیور بیچ کر دو ہزار روپے اس کے سامنے پھینک دیئے تھے کہ لے بیٹے، خدا کا
 بھروسہ پر تجارت شروع کر دے، لوگ پڑھ لکھ کر، بی۔ اے اور ایم۔ اے ہو کر
 نہیں کھاتے جتنا تو کھائے گا، یہ میرے دل کی آواز تھی، اور خدا نے پوری بھی کر دی،
 مرتبہ لے کھانا آیا، اور تم اس کے مستقبل سے یلوس ہو کر مشورہ دینے لگے کہ
 بند کر دے اور کہیں ڈوگری کر لے، وہ میں ہی تھی جس نے اپنے تخت جگر کے بیٹے
 بیٹے کے لیے زندگی میں پہلی مرتبہ، اپنی خودداری کو بڑھ لگایا، اور بھائی جان سے
 کر کے پانچ سو روپے قرض لائی اور چپکے سے اس کے ہاتھ پر رکھ دیئے، اس کا
 ہوا چہرہ پھول کی طرح کھل اٹھا، اس کا سر میرے قدموں کی طرف جھکا، لیکن میں
 بڑھ کر اسے سینہ سے لگا لیا۔ اس نے پھرتی سمیت اور نئے نئے حوصلہ کے ساتھ تجارت
 کو دی، سارا نقصان پورا ہو گیا، نفع شروع ہو گیا، اور دن در دن رات چوگنی ترقی کر
 لگا، اور خدا سے نظر بد سے بچائے، آج وہ شہر کے کامیاب تاجروں میں ہے
 پہلے اس نے سائیکل خریدی، پھر موٹر سائیکل خریدی اور اب ایک چھوٹی سی موٹر

سوار ہو کر گھومتا ہے، پہلے اس کے پاس چند جوڑی پرانے کپڑے تھے، اب اس کے پاس درجنوں سوٹ ہیں، پہلے وہ پٹری پتیا تھا، اب اعلیٰ درجہ کے ولایتی سگریٹ تیا ہے، پہلے ہر وقت اس کی جیب خالی رہتی تھی، اب ہر وقت اس کی جیب نوٹوں سے بھری رہتی ہے پہلے اس کی پونجی دکان کی تجوری میں بند رہتی تھی، اور وہ پونجی تھی ہی کیا بہت معمولی سی، اور اب اس کا حساب بینک میں ہے، ابھی کل ہی تو بینک سے اس تک آئی تھی، جمیلہ نے دیکھ کر مجھے بتایا، اماں جی، اب تو ان کے پاس بہت سا پیسہ جمع ہو گیا ہے۔ میں نے پوچھا، کتنا ہے بیٹی؟ کہنے لگی، ستر ہزار، آہ، میرے اللہ، ستر ہزار پونجی، دوکان اور مال تجارت کے علاوہ ستر ہزار نقد کا مالک ہے، اور اس کے علاوہ کئی بڑی بڑی رقمیں دوسرے لوگوں پر قرض ہیں، دیکھا تم نے، میری دعاؤں کو، میرے بچے کی کامیابی کو، چھتے آئے وہاں سے میرے لڑکے کو، ہتھیانے والے، جی نہیں، وہ میرا لڑکا ہے، آپ تو خواہ مخواہ اس کے باپ بن گئے ہیں، اور یہ سن کر اباجی نے بڑے زور کا ہتھکڑا لگایا، اماں جی بھی سننے لگیں۔

اس سنہی میں، ان قہقہوں میں کتنی زندگی تھی،

کتنی مسرت تھی،

نشاط بے حساب کا کہیں خزانہ ابل رہا تھا!

اماں جی اور اباجی کو، میں نے اپنی زندگی میں اتنا خوش، اتنا مسرور کبھی نہیں دیکھا تھا

لیکن — آہ مجھے کیا معلوم تھا، یہ ان کی آخری خوشی ہے!

کشتش

انعام کی کامیابی اور کامرانی نے اس کے بہت سے دوست پیدا کر دیئے
کی دنیا صرف یہ گھر تھا اور اس گھر میں صرف ایک بستی — یعنی میں، یعنی جمیلہ
لیکن اب اس کے دوستوں کا طبقہ وسیع تر ہوتا جا رہا تھا، اب دکان سے
ہو کر سیدھا گھر نہیں آتا تھا، دوستوں، پیاروں اور ساتھیوں کے ساتھ مل کر کشت
نکل جاتا تھا، کبھی سینما، کبھی ٹھیٹر کبھی کلب، کبھی کسی دوست کے گھر
انعام کو کھانا کھلانے کی ذمہ داری اماں جی نے میرے سپرد کر رکھی تھی، وہ
تو ملازم دوکان پر لے جاتا تھا، رات کا کھانا میں کھلاتی تھی، اماں جی میری
کر سکتی تھیں، ہر غلطی نظر انداز کر سکتی تھیں، لیکن انعام کو وقت پر کھانا نہ دوں
گرم نہ ہو، تو پھر انہیں غصہ آ جاتا تھا، اور ایک ایک منہ میں دس دس سلواتیں
ڈالتی تھیں، انعام صاحب بڑے مزے میں میری درگت بنتے دیکھتے رہتے
مسکراتے رہتے تھے، بلکہ اماں جی کو اور اکساتے تھے، پھر جب وہ مجھے ڈانٹ
اپنے کمرہ میں چلی جاتی تھی تو معافی مانگنے لگتے تھے اور پھر مجھے چڑاتے بھی تھے،

کے ادرے تو تم بہت شیر ہو، لیکن اماں جی کے سامنے کیسی بھگی بی بن جاتی ہو، کبھی
 میں بھی آنکھیں دکھاؤ، کبھی ان کے سامنے بھی زبان چلاؤ تو جانیں واقفی بڑی بہادر
 دلیر ہو، میں بھلا ان باتوں کا کیا جواب دیتی، مسکرا کر خاموش ہو جاتی،

ایک روز کوئی دس بجے رات کو آئے، اماں جی سو چکی تھیں، آبا جی بھی آرام کر رہے
 ، وہ اپنے کمرہ میں گئے، میں باورچی خانہ میں پہنچی، چولہا جلایا، آٹا گندھا ہوا رکھا کھانا
 ت کی تیلی گرم کرنے کو رکھ دی، پھر جلدی جلدی چارہ پانچ روٹیاں پکانیں اور سینی میں
 رکھ کر ان حضرت کے کمرے میں پہنچی، آپ لباس تبدیل کر کھانے کی میز پر بیٹھے میرا
 ہار کر رہے تھے، مجھے دیکھتے ہی کہنے لگے،

تم اتنی تکلیف کیوں کرتی ہو، اگر مجھے دیر ہو جایا کرے تو ٹھنڈا باسی بیبا بھی کھانا
 لے آیا کرو۔

میں نے کہا پھر میری طرف سے اماں کی ماہ بھی آپ کھایا کیجئے گا!
 نے لگے،

”اوہ تم، اب سمجھا، ہماری یہ خاطریں جو تے کے ڈر سے ہوتی ہیں، ہم تو سمجھتے
 یہ خدمت محبت کراتی ہے!“
 میں نے کہا،

”دونوں باتیں ہیں!“
 شوخ نظروں سے مجھے گھورنے لگے، میں لجا گئی، پھر فرمایا
 ”کیا مطلب؟“
 میں نے کہا،

”اماں جی کے ڈر سے بھی کرتی ہوں اور محبت سے، —
پھر آگے مجھ سے کچھ نہ کہا جاسکا، میں شرمگئی، لیکن وہ ٹھہرے ایک ذریعہ
— سب کچھ سمجھ گئے۔ کہنے لگے

”واقعی تم مجھ سے محبت کرتی ہو؟“

”میں نے جواب دیا،

”کچھ آج سے کرتی ہوں؟“

”جس میں مجھے حیرت ہوتی ہے، اتنی صاف بات میرے منہ سے بے جھجک کیسے

میرے اس رجسٹرے جواب نے ان پر ایک نشہ سا طاری کر دیا، میں اب تک

تھی مائتوں نے میرا ہاتھ پکڑا اور مجھے اپنے پاس بٹھالیا، پھر کچھ بڑے عجیبے لہجے میں

”سمجھ کر بے کرتی ہو؟“

میں ان نگاہوں کی تاب نہ لاسکی، لان کے پاس سے اٹھ کر پھر اپنی جگہ آ کر بیٹھ

میں نے کہا

”میں نہیں جانتی!“

وہ اٹھ کھڑے ہوئے، بتیا باز طور پر کمرے میں ٹہلنے لگے، پھر لہجے میں

”کیوں نہیں جانتیں؟“

اور چلتے چلتے میرے بالکل قریب آ کر کھڑے ہو گئے، ان کی آنکھوں سے

لگ رہا تھا جیسے مجھے کھا جائیں گے، میں گھبرائی میں نے کہا

”نہیں جانتی!“

پھر میں اٹھ کھڑی ہوئی، اور لگ کر نہ میں ایک دوسری کرسی پر جا کر بیٹھ گئی

”کھانا کھا لیجئے ورنہ ٹھنڈا ہو جائے گا!“
کہنے لگے،

”کھانے کو چھوڑو، میری باتوں کا جواب دو۔“

اور پھر میرے قریب آ کر بالکل میرے سر پر کھڑے ہو گئے، اس قریب میں
جانے کیا بات تھی، میری رنگت بدل گئی، میری آواز لڑنے لگی، میں نے بڑی مشکل
سے اپنے اور قابو پاتے ہوئے کہا،

آخر آج آپ کو کیا ہو گیا ہے، آپ بار بار میرے پاس آ کر کیوں کھڑے ہو جاتے
ہیں اور مجھے اس طرح گھورنے کیوں لگتے ہیں؟ — بیٹھے —
وہ دو قدم پیچھے ہٹ گئے مجھے موقع مل گیا، میں اور الگ جا کر کھڑی ہو گئی
انہوں نے کہا،

”تم گھبر کیوں رہی ہو؟ میں کوئی شیر مہوں کہ کھا جاؤں گا؟“

اور پھر میرے پاس آ کر کھڑے ہو گئے، ان کے سامنے کی آواز میں سن رہی تھی
سیراجی چاہا کہ ان کے سامنے سے بھاگ جاؤں، لیکن بہت نہ بڑی، تھکی ہی تو کہہ رہے
تھے، کوئی وہ شیر تھے کہ مجھے کھا جاتے، لیکن میں اس وقت واقعی اتنی ہی خوف زدہ
تھی، جتنی بکری شیر سے ہوتی ہے، میں نے اپنے اور قابو پاتے ہوئے کہا،

”واہ، آپ شیر کیوں ہوتے؟ — لیکن

پرچھنے لگے

”لیکن کیا؟“

میں نے کہا،

”لیکن آپ بار بار میرے قریب کیوں آجاتے ہیں، اپنی جگہ بیٹھے، میں کہیں بھاگ نہیں جا رہی ہوں!“

جب تو نہیں، لیکن اب مجھے یاد آتا ہے کہ میرے الفاظ میں کچھ تندی سی تھی، چپ چاپ آکر اپنی رسی پھینچ گئے، انہیں خاموش دیکھ کر میں نے کہا،
”کیا آج آپ کو انا نہیں کھائیں گے؟“
سینی کھکاتے ہوئے انہوں نے جواب دیا
”نہیں!“

میں نے پوچھا،

”آخر کیوں؟“

کننے لگے،

”بھوک نہیں ہے!“

میں نے کہا

”کیوں نہیں ہے؟“

دوستوں کے لہجہ میں بولے،

”تہیں کیا نہیں ہے!“

پھر ایک ٹھنڈی سانس لے کر بڑے درد بھرے لہجے میں یہ شعر پڑھا۔

تم کو آشفۃ القیوب کی خبر سے کیا کام
تم سنو اور کو بیٹھے ہوئے گیسو اپنا

اور پھر مجھے ٹکٹسکی بازو کر دیکھنے لگے، اس مرتبہ ان کی آنکھوں میں آنسو بھی ڈبڈبا رہے تھے، یہ دیکھ کر تو میں سن ہو گئی، معلوم ہوا زمین میرے پاؤں تلے سے نکلی جا رہی ہے، میں اٹھ کر ان کے قریب جا کر کھڑی ہو گئی، میں نے ان کے کندھے پر ہاتھ رکھا اور پوچھا

”آپ روکیوں رہے ہیں؟“

ان کی آواز بھرائی ہوئی تھی، کہنے لگے

”میرے نصیب میں شاید رونا ہی لکھا ہے!“

اور اب ٹپ ٹپ ان کی آنکھوں سے آنسو گرنے لگے، میں نے اپنے دوپٹے کے

پلو سے ان کے آنسو پونچھے، پھر پاس بیٹھتی ہوئی بولی،

”روئیں آپ کے دشمن، آخر ایسی بدشگونی کی باتیں آپ کے منہ سے کیوں

نکل رہی ہیں؟“

بڑے جذبہ کے عالم میں گویا ہونے،

”جیلید، تم میری زندگی ہو، میں تم سے محبت کرتا ہوں، تمہارے بغیر میں زندہ

نہیں رہ سکتا، اگر تم مجھے نہ ملیں تو میں زہر کھالوں گا، خود کشی کر لوں گا۔“

میں نے ان کے منہ پر ہاتھ رکھ دیا،

”خدا کے لیے چھینے مت۔“

پھر میں نے آہستہ سے کہا

”اگر میں آپ کی زندگی ہوں، تو کیا آپ میری زندگی نہیں ہیں؟ اگر آپ مجھ سے

محبت کرتے ہیں، تو کیا آپ کی یہ محبت یک طرفہ ہے؟ میں نہیں محبت کرتی آپ کے

اگر آپ میرے بغیر زندہ نہیں رہ سکتے، تو مجھے اتنا بے غیرت کیوں سمجھ لیا ہے کہ میں آپ

کے بغیر زندہ رہ سکتی ہوں، اگر آپ میرے نہ مل سکنے پر زہر کھا سکتے ہیں خود کھانے
 سکتے ہیں، تو میرے لیے زہر کھانا اور خود کشتی کرنا آپ کے مقابلہ میں کہیں زیادہ
 ہے، عورت مرد سے زیادہ مستقل مزاج ہوتی ہے، عورت مرد سے زیادہ باوقار اور
 مرد زندگی میں ہزاروں مرتبہ محبت کر سکتا ہے، زندگی کی آخری سانس تک محبت کے
 شے پیمانہ باندھ سکتا ہے، لیکن عورت بڑی مشکل سے کسی کی محبت قبول کرتی ہے
 بھی صرف ایسے مرتبہ، زیادہ باتیں نہ بنائیں، مجھے اندیشہ ہے، اگر وقت پڑا تو آپ
 جائیں گے، مجھے آپ کی ہار کے تصور سے صدمہ ہوتا ہے، آپ کی شرمندگی کے تصور
 میرے دل کو جھٹکا لگتا ہے،!

وہ عورت میری باتیں سنتے رہے، پھر بڑی محبت سے انہوں نے میرا ہاتھ
 ہاتھ میں لیا، اسے غور سے دیکھتے رہے، جیسے میرے ہاتھ کی ابھری ہوئی رگیں
 کے شامکار نقش و نگار تھے جنہیں وہ محو ہو کر مرست ہو کر، بے خود ہو کر دیکھ رہا
 پھر دفعتاً انہوں نے میرا وہ ہاتھ اور اوپر اٹھایا، اسے پیار کیا اور آنکھوں سے لگا
 پرح کستی ہوں مہ جہیں، وہ لذت، وہ کیفیت، الفاظ نہیں ملنے کہ بیان کر سکوں
 سارے بدن میں ایک بجلی سی دوڑ گئی، بدن ستلنے لگا، اگر میں اپنے آپ کو وہ
 بیٹہ تو شاید ان پر گر پڑتی، میں خیال میں اور عمل میں ہمیشہ پاک دامن رہی ہوں
 محبت کے باوجود مجھے انعام سے بھٹی، اس محبت کے باوجود جو انعام کو مجھ سے
 میں اب لمحہ کے لیے اس جسارت کو برداشت نہیں کر سکتی تھی، میری عفت اس
 سے بھی خبروں ہوتی تھی کہ غیر شرعی طور پر کوئی شخص تو وہ کیسا ہی عزیز کیوں نہ ہو
 پکڑ سکے، نہ کہ اس کو آنکھوں سے لگانے اور پیار کرے، محبت کو جذبات سے بلند

جذبات کی پرورش محبت کو لپٹ کر دیتی ہے، اس کا مرتبہ گھٹا دیتی ہے، اس لئے انعام سے محبت کی تھی، اور محبت فطری جذبات پر مبنی نہ تھی، لیکن اس وقت کچھ ایسا سماں بندہ گیا تھا کہ میں مزاحمت نہ کر سکی، اس نے میری دست بوسی کی، اور میں نے خاموشی سے اسے پروا داشت کر لیا، پھر میں نے آہستہ سے اس طرح کہ اس کے جذبات بحرِ برِ حزن

ہوں پوچھا،

”آخر آج آپ ایسی باتیں کیوں کر رہے ہیں، جن کا کوئی سرسیر نہیں؟“

کہنے لگے،

”کیا مطلب؟“

میں نے کہا،

”میری آپ سے منگنی ہو چکی ہے، دنیا کی نظر میں میں آپ کی ہو چکی ہوں، آج ہی آپ کو اتنا چاہتی ہوں، ابھی آپ کا اتنا خیال کرتے ہیں، پھر دفعۃً اچھے بھلے بیٹھے بیٹھے یہ کیوں سوچنے لگے کہ میں آپ سے چھیننی جا سکتی ہوں، وہ کون ہے جو مجھے آپ سے چھین سکتا ہے، اور کیا آپ نے مجھے ایسی موم کی گریبا سمجھ لیا ہے کہ جو چاہے مجھے چھین لے جائے، میں چھین جاؤں گی، پھر سن لیجئے ایک مرتبہ کان کھول کر کہ میں صرف آپ کی ہوں!“

انہوں نے پھر میرا ہاتھ پکڑ کر آنکھوں تک لے جانا چاہا، لیکن میں اب سنبھل چکی تھی

ہٹ کر الگ بیٹھ گئی، میں نے کہا،

”یہ باتیں چھوڑیے، کام کی بات کیجئے!“

وہ مجھے دیکھنے لگے۔

میں نے کہا،
 بتائیے کیا بات ہوئی، آج یہ خیال آپ کے دل میں کیوں آیا کہ مجھے آپ سے
 کوئی بچپن لے جائے گا؟

اب وہ بھی منہ بول چکے تھے، وہ جذباتی اور بیجا کی کیفیت کسی حد تک دور ہو
 تھی، کہنے لگے،

”ریاض کو تم جانتی ہو؟“

میں نے کہا
 ”جانوں گی کیوں نہیں؟ میری خالہ کا بیٹا ہے، اس سال بیرسٹر ہو کر لندن سے آیا
 ہے، اس نے اچھی پریکٹس چل رہی ہے، کل ہی آیا تھا ہمارے ہاں، — آتا ہی رہتا
 تو پھر؟“
 کہنے لگے،

”تو پھر میں بتاؤں؟ تم کچھ نہیں جانتیں؟“
 میں نے جواب دیا،

”نہیں، — کیا بات ہے اتنی رات گزرتی، آپ بیٹے معتمد بھجارے

میں!“

کچھ غصہ سا آگیا،

وہ میری زندگی سے کھیل رہا ہے، اور تم اسے مذاق سمجھ رہے ہو، ہاں بے شک
 میں زندہ نہ رہوں گا، لیکن پہلے اسے قتل کروں گا، پھر!“
 یہ کہتے کہتے ان کے منہ کی رگیں پھول آئیں، رنگ سرخ ہو گیا، چہرہ تھما اٹھا۔

سارا بدن کانپنے لگا، اسے قسم میرا تو بند بند کاٹنے لگا، ایسے حال میں کہا ہے کہ کسی مرد
کو میں نے دیکھا ہوگا، میں نے بڑی آہستگی سے پوچھا،
"ہوا کیا یہ بھی تو دیکھئے کیوں قتل کروں گے آپ اُسے؟"
کہنے لگے،

"وہ تم سے محبت کرتا ہے!"

میں نے کہا،

"قلو، جھوٹ —!"

کہنے لگے،

"وہ تم سے شادی کرنا چاہتا ہے!"

میں بولی،

"یہ سبھی غلط — یہ بھی جھوٹ!"

برہم ہو کر پوچھا،

"تو کیا میں جھوٹا ہوں؟!"

میں ہنس پڑی،

"نہیں، آپ تو سچوں کے مستراح ہیں، لیکن آپ گپ نہ اڑھایا کیجئے، ہمارا ریاض

بڑا بھلا آدمی ہے، وہ اس گھر میں آتا ہے، اور اس طرح مجھ سے ملتا ہے، جیسے ایک بھائی

ایک بہن سے مل سکتا ہے، اس نے آج تک کوئی ایسی بات نہیں کی جس سے میں یہ

سمجھتی کہ اس کی نیت کچھ اور ہے، آدمی کے طور طریق سب کچھ بتا دیتے ہیں، اب میں

اتنی بے وقوف بھی نہیں ہوں کہ اتنی سی بات نہ سمجھ سکوں!"

کھنے لگے

”وہ بڑا گھٹا ہے، دل کی بات خدا کو بھی نہیں بتا سکتا!“
میں نے کہا،

”تو آپ خدا سے بھی بڑھ کر میں کہ اس کے دل کی بات جان گئے، اتنا بڑا بدل
تو نہ بڑے، خدا سے ڈریئے!“

جیسے سگریٹ کا پاگٹ نکالا، اسے سلگایا، پھر ایک لمبا سا کش لگایا، دھوئیں کے
چھلکے بڑی دیر تک بناتے رہے اور گرم صم ہو کر بیٹھ گئے، میں نے چھیڑا،
پھر گئے، نالا جواب،

سگریٹ بھجا کر اسے گورڈر کر پھینک دیا اور کہنے لگا،

”نہیں میں لاجواب نہیں ہوا، میرا ایک دوست ہے رؤف، وہ ریاض کا بھی بڑا
گہرا دوست ہے، آج میں اسی کے ہاں سے آ رہا ہوں، وہ مجھے سے مہر دی کر رہا تھا!“
میں نے پوچھا،
”مہر دی کیسی؟“

”تم سے محروم ہو جانا پڑا!“

”اوہ ہوا، تو رؤف صاحب کی لکھائی بھجائی سے آپ اتنے چراغ پا ہو کر آئے ہیں؟“
”کون ہیں یہ بزرگ؟“

”میرا پاپا نایار، ریاض کا گہرا دوست!“

کیا کہہ رہا تھا،

”کہہ رہا تھا، تم نے تو منگنی کی مٹھائی کھلائی بھی نہیں، ریاض نے کھلا دی، حالانکہ

ابھی اس کی منگنی ہوئی نہیں ہے، لیکن وعدہ ہو چکا ہے، اجمی حضرت ہوش میں آئے
ریاض کی ماں، جمیلہ کی ماں کو جا کر پیام دے بھی آئیں، بھلا بہن بہن کی بات ٹال سکتی
ہے، ماننا پڑا ہی ان کو، حالانکہ زبان نہیں دے چکی تھیں، اور بھائی، تم آخر ٹھہرے
ایک معمولی آدھتی، وہ ٹھہرا ایک بیرسٹر، تم ملک التجار ہو جاؤ، تب بھی تمہاری حیثیت
کیا ہوگی؟ کچھ نہیں، اور وہ گورنر جنرل، گورنر سب سے ملتا ملائے گا، پوزیشن ہی ایسی
ہے اس کی، تم ہینے بھر جو تیاں چٹخاؤ گے تو دو تین ہزار کما سکو گے، وہ ایک پیشی میں چند
گھنٹوں کی فیس دس ہزار وصول کرے گا، ماں کو پیشی کا مستقبل عزیز ہوتا ہے، وہ جہاں
ہیں تم جمیلہ کو اتنے سکھادو آرام سے نہیں رکھ سکتے جس طرح ریاض رکھینا، لہذا اٹھنا

گئیں اس طرف!“
یہ کہتے کہتے پھر انعام کی آنکھیں اب گوں ہو گئیں، اس نے کہا،
اگر واقعی یہی بات ہے تو پھر میں تمہارے رستے کا پتھر نہیں بننا چاہتا، لیکن دل کی
بات صاف صاف کہہ دو!“

میں بگڑ گئی

”اب آپ ریاض کو چھوڑ کر میرے پیچھے پڑے؟“ میں کیا بتاؤں؟“

ریاض سے محبت کرتی ہو یا مجھ سے؟“

میں اس سوال کا جواب دے چکی ہوں۔“

”صاف صاف جواب چاہیے!“

مجھے بھی اس لب و لہجہ پر غصہ آ گیا،

”اومی بن کر پچھے تو جواب دوں گی، غصہ دکھائیے گا تو میں بھی ایسی ویسی ہوں

بول: "

ٹھٹھ سے پر گئے،

"بتاؤ۔"

مجھے ترس آگیا، یا تو ابھی غصہ میں تھے جارہے تھے یا میں نے جو ایک کڑی بات کہی تھی تو برف کی طرح جم گئے، میں نے دلداری کے لہجہ میں کہا،

"آپ سے، — صرف آپ سے،"

جیسے ان کی جان میں چل گئی، چہرہ کھل اٹھا،

"سچ —؟"

میں نے جواب دیا،

"ہاں، خدا کی قسم سچ!"

"اور اگر ریاض نے پیام واقعی دیا ہو تو؟"

"تو وہ منہ کی کھائے گا!"

"اور اگر چچی جان نے اس بات کو منظور کر لیا تو؟"

"تو وہ جیلہ کو زندہ نہ پائیں گی۔"

"اگر چچی جان حکم دیں تب بھی؟"

میں نے ایک عزم کے ساتھ جواب دیا،

"ہاں، تب بھی!"

شاید یقین نہیں آیا، پوچھنے لگے،

"میرے لیے ساری دنیا کو خفا کر لو گی؟"

میں نے کہا،
 آپ کے لیے ساری دنیا کو ٹھکرا دوں گی!“
 بے خود ہو کر کھڑے ہو گئے، میرے کندھے پر ہاتھ رکھ کر بے جوش اور راز خود نشی کے
 عالم میں دریافت کیا،

”کیا تم اپنے ان الفاظ پر قائم رہو گی؟ — بولو، بتاؤ!“
 میں نے ان کے ہاتھ میں رہنے دینے جہاں تھے، میں نے سوچا، اگر اپنے کندھے
 سے ان کے ہاتھ میں نے ہٹائے تو صدمہ ہو گا بیچارے کو، میں ویسی ہی بیٹھی رہی اور آنکھوں
 میں آنکھیں ڈال کر، حالانکہ بڑی شرم آ رہی تھی، میں نے کہا،
 ”زندگی کے آخری سال تک!“

اسا معلوم ہوا جیسے حضرت کو سارے جہان کی قیمت مل گئی، ہاتھ لرز نہ لگے، آواز
 کانپنے لگی، بے ساختہ منہ سے نکلا،
 ”جمیلہ! —“

اور پھر وہ کچھ نہ کہہ سکے،

یہ حالت دیکھ کر میرا دل ڈوبنے لگا،!

میرا جی چاہا کہ اٹھوں اور اس پیکر محبت کا سر اپنے کندھے پر دکھا لوں، اپنے ہاتھ سے
 اسکی چٹھی مہلاؤں، اور اپنا دل کھول کر اس کے سامنے رکھ کر پھر کہوں،
 ”تو میری کائنات ہے، تو میری دنیا ہے، تو میری زندگی ہے، تو میری روح ہے، یہ
 دل اسی وقت تک دھڑکے گا جب تک تو اس میں سایا ہوا ہے، یہ زندگی اسی لمحہ تک
 قائم ہے، جب تک تو اس کا مالک ہے، — لیکن میں یہ کچھ نہ کہہ سکی، الفاظ زبان

تک آکر رک گئے، بڑی مشکل سے میں نے اپنے جذبات پر قابو پایا اور کہا،
 "ہاں" — میں سن رہی ہوں، کیسے، کیا آپ کے دل میں کچھ شبہ ہے؟
 سمجھئے، کہیں سے زہر کی ایک پڑی لگا کر مجھے دے دیجئے، جس وقت بھی آپ کی ریاضت
 بات سچ ثابت ہوگی، میں اسے پھاٹک کر سنی جان آپ کے قدموں پر نثار کر دوں گی،
 وہ ہنس کر میرے سامنے کرسی پر آکر بیٹھ گئے،

"نہیں میں یہ نہیں چاہتا!"

"پھر کیا چاہتے ہیں آپ؟"

"ایک عہد، ایک پیمانہ! — کیا تم اس کے لئے تیار ہو؟"

میں نے آماؤگی اور مستعدی کے ساتھ کہا،

میں ہر عہد کے لئے تیار ہوں!"

انہوں نے کہا،

"آؤ ہم تم دونوں، خدا کو گواہ کر کے عہد کریں کہ زندہ رہیں گے تو ایک دوسرے
 کے شریک زندگی بن کر، ورنہ ایک ساتھ اپنی زندگی ختم کر لیں گے۔ — تباہ و جلیل، کیا
 یہ عہد کرنے کے لیے تیار ہو۔"

میں نے کہا،

میری نہ پوچھیے، اپنی کیسے، — کیا آپ بھی تیار ہیں؟"

بڑی حیرت ہوئی انہیں میرے سوال پر،

"کیا تم مجھے بدعہد سمجھتی ہو، کیا تم یہ سمجھتی ہو کہ میں وہ غاباز اور فریبی ہوں؟ کیا
 یہ خیال ہے کہ — کہ — کہ۔"

میں نے آگے نہیں بولنے دیا،
 زیادہ باتیں نہ بنائیے، میں تو ہر عہد کے لئے تیار ہوں، لیکن دل ڈرتا ہے کہیں آپ
 سے نہ ثابت ہوں!

ماہ میں آکر پوچھا،
 تمہارا گلابک تو ریاض ہے، کیا میری بھی اس دنیا میں کرنی گلابک ہے؟ میں گرتھاری
 سے غیر مطمئن ہوں، تو اس کی وجہ سے، لیکن تم کس بنیاد پر مجھ سے بدگمان ہو؟
 میں نے مسکراتے ہوئے کہا،

”آپ کی کمزوری سے؟“

بہت متحیر ہوئے،

”میری کمزوری سے؟ — مجھ میں کیا کمزوری دیکھی تم نے؟“

میں نے کہا،

”آپ کی سب سے بڑی کمزوری یہ ہے کہ آپ مرد ہیں!“
 اتنی دیر کی جذباتی کشمکش کے بعد، مسکراہٹ نمودار ہوئی، اتمکانتے ہوئے چہرہ

بہت خوب، یہ تو بالکل نئی بات ارشاد فرمائی ہے جناب نے!“

میں نے کہا

”نئی تو نہیں ہے تو بہت پرانی، — اتنی ہی پرانی جتنی یہ دنیا ہے اور بدستور

سے سچی بھی ہے!“

”مگر ہے سچی ہو، لیکن میرے بارے میں غلط ہے، میں تمہارا پرستار ہوں اور زندگی

کی آخری سامنٹ تک ہمارا اور صرف ہمارا رہوں گا۔ بچوں کو تجھ سے تڑپ
خدا پھر جائے،

میں نے ان کے منہ پر ہاتھ رکھ دیا
"نہیں، ایسا نہ کیئے، خدا نہ کہے کہ خدا آپ کے پیارے، یہ تو کسی حالت میں بھی
منظور نہیں،

"یعنی میں تم سے وفابازی کروں تو بھی نہیں؟"
میں نے ان پر ایک نظر ڈالتے ہوئے گڑھے تیرہ سے کہا،
"تو بھی نہیں!"

"یہ کیوں؟ — تب کیوں نہیں؟"
میں کسی حالت میں بھی آپ کا برا نہیں چاہ سکتی، خواہ آپ میرے ہر سکین
سکین!"

بہت تناؤ ہونے میری ان باتوں سے، پھر پوچھا،
"تو تم عہد نہیں کرو گی، یونہی باتوں باتوں میں اطمینان رہو گی،
میں نے اوتے ہوئے کہا،

"تو تم عہد نہیں کرو گی، یونہی باتوں باتوں میں اطمینان رہو گی،
تکے مرتبہ عہد کیجئے گا مجھ سے، لائیے اسٹامپ لکھو، تب تو یقیناً
آپ کو؟"

کھٹکھٹا کر مٹس پڑے،

"نہیں اس کی ضرورت نہیں مجھے تم پر اعتماد ہے، جو سب سے تم پر!"
میں اٹھ کھڑی ہوئی،

”اچھا تو اب اجازت دیجئے! — کیا وقت ہو گیا؟“

گھڑی دیکھ کر گھبرائے۔

”ارے! تین بج گئے، ساری رات بیٹ گئی، انیس باتوں میں جاؤ سو رہو جا کر“

میں نے سینی اٹھائی اور جاتے جاتے کہا،

”آپ سوئے گھڑی سے بچ کر مجھے اب نیند نہیں آئے گی!“

دروازے کے سامنے آکر کھڑے ہو گئے۔

”کیوں نہیں آئے گی؟“ — چلو میں لو یاں دے کر تمہیں سلا دوں۔“

میں نے کہا،

”شکریہ!“

اور سینی لے کر باہر نکل آئی!

کچھ سے کچھ

میں ہانعام کے پاس سے واپس آئی اور بستر پر لیٹ گئی، لیکن نیند کا کہیں
 نہیں تھا، کہہ لوں پر کہہ دوں میں بولتی رہی، وہ رہ کر ہانعام کا مفہوم و معنی، ہنسوا
 چہرہ یاد آتا تھا، سچی بات تو یہی ہے کہ میں بس اسے اسی دن سے چاہنے لگی تھی
 ہوش سنبھالا تھا، کچھ ایسی ہی کشش تھی اس میں، جیسے جیسے میری عمر بڑھتی
 بھی بڑھتی گئی، اور یہ محبت یک طرفہ نہیں تھی، سداوں طرف تھی آگے واپس
 کا بھی یہ حال تھا کہ ہر وقت میرا منہ لگا کرتا تھا، بچپن میں چلتے چلتے اکثر گر پڑتی تھی
 مجھے سنبھال لیتا، میرا سبق سناتا، گفتگوں اور پروں اپنا کام چھوڑ کر میرا سبق
 کرایا کرتا، میرے بھی چوٹ آجاتی اور میں بھتی تو اس کا بس نہ چلتا کہ مریم بن جا
 دفعہ میں بیمار پڑی تو میں نے دیکھا، جب وہ میرے پاس تیمار داری کے
 اسکا لکھیں ڈبڈبائی رہتیں، بازار سے مجھے کوئی چیز منگوانا ہوتی تو اصرار کر کے
 زیادہ لاتا، میرا خیال ہے اپنے پاس سے بھی خرید کر، اس میں کچھ بڑھا دیتا تھا
 کوئی چیز منگواتی، تو راستہ بھر حکمتاً آتا تھا، میری کاپیاں، کاغذ، کتابیں

پٹیک سے رکھ دیتا، شاید یہی باتیں تھیں جو محبت بن کر میرے دل میں جاگزیں ہو گئیں
 شروع میں ہماری محبت بالکل معصوم تھی، محبت اس محبت تھی، میں اس کی کوئی تکلیف
 نہیں برداشت کر سکتی تھی، وہ میری کوئی تکلیف نہیں دیکھ سکتا تھا، لیکن ایسا کیوں تھا؟ یہ ہم
 میں سے کوئی نہیں جانتا تھا، محبت کیا چیز ہوتی ہے، نہ میں جانتی تھی نہ انعام، اگرچہ ہم دونوں
 بڑی سچائی سے محبت کیے جا رہے تھے۔

پھر بچپن کا دور ختم ہوا اور جوانی نے دستک دی، اب معلوم ہوا کہ ہمارا وہ معصوم لگاؤ
 محبت میں تبدیل ہو چکا تھا، اب ہم محبت کے معنی جان چکے تھے، لیکن محبت کے اثرات
 و نتائج سے بے خبر تھے!

پھر رفتہ رفتہ یہ محبت جو اب تک صرف طور طریقوں سے ظاہر ہو رہی تھی، الفاظ
 کا جامہ پہن کر نمودار ہو گئی، ایک روز انعام نے وضعہ موقعہ پا کر باور چھپانے میں میرا
 ہاتھ پکڑا اور کہا،

”ہم تم سے محبت کرتے ہیں!“

میں اپنا ہاتھ چھڑانے لگی، کم صدم کھڑی رہی، مجھے خاموش دیکھ کر شاید اس کا حوصلہ
 بڑھ گیا۔ اس نے پوچھا،

”سنا تم نے؟ سن لیا تم نے؟“

”میں نے ہاتھ چھڑاتے ہوئے کہا،“

”ہاں سن لیا!“

لیکن اس نے پھر میرا ہاتھ پکڑ لیا۔

”حالی سن لیا، اقرار نہیں کرو گی؟ بتاؤ تم بھی کرتی ہو ہم سے محبت یا نہیں؟“

میں منہ سے تو کچھ جواب نہ دے سکی، لیکن ایسا معلوم ہوا جیسے کسی نے یہاں
اقرار میں ہلا دیا، بہت خوش ہوا وہ میرے اقرار سے، اس خوشی نے اس کی بہت
دی، پوچھنے لگا،

مجھ سے شادی کرو گی؟

یہ بے حیائی کا سوال سن کر میرا چہرہ تھما اٹھا، میں نے کہا،

”آپ کو شرم نہیں آتی، ایسی باتیں کرتے؟“

وہ تو دھمکتائی پر تھلا ہوا تھا، گویا ہوا،

”دیکھو بھائی، خفا ہونے کی بات نہیں، شادی تو سب کو کرنا ہی پڑتی ہے،

کرنا پڑے گی، تمہیں بھی کرنا پڑے گی، پھر ہم پسند اور محبت کی شادی کیوں نہ کر

تو بھی تم ہی سے شادی کروں گا، — اور تم؟“

بے ساختہ میرے منہ سے نکل گیا،

”میں بھی!“

”اس نے پوچھا،

مجھ سے؟“

میں نے منہ سے تو کچھ نہیں کہا، پھر اقرار میں گردن ہلا دی، ویسے ہی جیسے

نہ ہلائی، کسی نے پکڑ کر ہلا دی ہو

بس پھر کیا تھا، حضرت کا دماغ آسمان پر پہنچ گیا، کہنے لگے،

”چچی کو راضی کر لو!“

”مجھے ہنسی آگئی۔“

"میں راضی کروں؟"

وہ بھی ہنسنے لگا،

"اچھا، میں کر لوں گا، — اور حضرت کو دتا چلا گیا،

میں بڑی دیر تک لمبے جاتے دیکھا — خود میں بھی کتنی خوش تھی، اس کی ان

ادازوں پر بس میرا دل جاتا ہے۔

دن اسی طرح گزرتے رہے، زمانہ اسی طرح چلتا رہا،

اماں ابانے رحم کھا کر انعام کو اپنے پاس رکھا تھا، لیکن حضرت تڑپے استاد نیکے امیر

دل پر قبضہ نہ کیا ہی تھا، اماں کا دل بھی ختم کر ڈالا، ابا کے دل پر بھی حملہ کیا اور اسے چھین لیا

اب گھر میں میری حیثیت تو ثانوی رہ گئی، انعام میاں ہی سب کچھ ہو گئے، وہ وہ خاطر کیا

ہو رہی ہیں کہ بس دیکھا کیجئے،

یہاں تک کہ ایک دن وہ آیا کہ میری سنگینی ہو گئی، اعلان ہو گیا، جمیلہ انعام کی بیوی

بنے گی، انعام صاحب کی خوشی کا آج کیا ٹھکانا تھا، خود میں بھی دن بھر اور رات بھر خوشی کا

جھولا جھولتی رہی، معلوم ہوتا تھا شادی ہوتے ہی ہم ایک نئی دنیا میں پہنچ جائیں گے —

دنیا میں نہیں، — جنت میں!

پھر انعام صاحب بیمار پڑے اچھے ہونے تو ڈاکٹروں نے پڑھنے لکھنے کو منع کر دیا۔ کالج

سے اٹھالیس گئے، منہ اتر گیا، سوچا کرتے تھے اب کیا ہوگا، کیا ایسے مکے کو جمیلہ مل سکیگی، لیکن

اماں جی نے میرا اہوا پنا زید پچ کر، انہیں تجارت شروع کرادی، اب پھر انعام صاحب زندہ

ہو گئے، پھر موقع موقع سے ہم ملتے، اہد آئندہ کے پروگرام بناتے، — اور شاترا

پروگرام!

اور آج رات غضب ہی ہو گیا تھا، ایسی بے پیر کی ہاڑ اتنی ہے انعام صاحب نے کر میں
 ہاتھوں کے طوطے اڑ گئے، بجلا کہیں ایسا غضب ہو سکتا تھا کہ میں کسی اور کی بناوی بنا
 لیکن — سو یہ سب جو کل آنکھ میری کھلی!

نیا شوشہ

رات بھر تو مجھے نیند آتی نہیں، صبح ہوتے ہوتے ذرا آنکھ لگ گئی، بس منسلک سے ایک
جھپکی لی ہوگی میں نے کہ اماں جی نے پیٹھی پر دو بہتر مار کر جگا دیا میں کلبلا کر اٹھی اماں جی نے کہا
"غضب خدا کا، ساری گھر میں دھوپ پھیل گئی، اور تو ہے کہ سوئے جا رہی ہے،
اب تک!۔"

میں اٹھ کر بستر پر بیٹھی گئی،
"نیند نہیں آتی رات بھر اماں جی!"
اماں جی کا ہاتھ میرے ماتھے پر پہنچ گیا، پھر کہنے لگیں،
"نہ بخار ہے نہ حرارت!"

میں نے کہا،
"ہاں بخار اور حرارت تو نہیں ہے، لیکن طبیعت بھاری ہے کچھ!"
اماں جی میرے پاس بیٹھ گئیں،
"دہی تو پوچھتی ہوں، کیوں؟"

جواب تو موج مارتھا، لیکن جو اصل بات تھی وہ کیسے بتاوتی، میں نے کہا
 "کیا معلوم ہے۔ شاید کھٹل بہت زیادہ ہیں چار پانی میں"۔
 یہ سنتے ہی وہ تو گھبرا کر اٹھ کھڑی ہوئیں،
 اے چل بہٹ!۔"

یہ کہہ کر اپنے کمرے بھاڑتے لگیں جیسے چار پانی کے تمام کھٹل ان پر چڑھ گئے ہوں،
 مجھے یہی آگئی، میں نے کہا،
 "اماں جی، آپ تو بڑی دہی ہیں، اتنے کھٹل کہاں سے آئے جو آپ پر چڑھ جائیں گے؟"
 پھر چار پانی پر نہ بیٹھنا تھا، نہ بیٹھیں،
 "ناہی، ایک کھٹل بھی اگر میرے بستر میں ہو تو پودے ایک ہفتے تک نیند نہیں آتی،
 مجھے!۔"

ظاہر ہے کھٹلوں، اے بستر پر اماں جی کس طرح بیٹھتیں؟ جاتے جاتے مجھ سے فرماتی
 گئیں،

"سنو ہاتھ دھو کر ناشتہ میرے پاس کرنا آکر!"

وہ چلی گئیں، اور میں سوچنے لگی:

مخد ہاتھ دھو کر اماں جی کے پاس ناشتہ کیوں کروں جا کر؟

کچھ سمجھ میں نہ آیا، بہر حال جلدی جلدی میں نے سنو ہاتھ دھویا، پھر ایک نظر انعام
 کے کمرہ پر ڈالی، وہ بند تھا، اس کے معنی یہ تھے کہ وہ حضرت ناشتہ کر کے تشریف
 لے جا چکے تھے، اب میں اماں جی کے کمرے میں پہنچی، انہوں نے بھی ابھی تک ناشتہ نہیں کیا
 تھا، میں پہنچی تو شروع کیا، پھر انہوں نے کہا

”اور بھی سنا تو نے کچھ؟“

میں نے جواب دیا،

”جی ہاں! — شکریہ ڈیڑھ روپے میری شکل سے ملتی ہے۔“

مسکرائیں، ہلکے سے ایک چپت میرے لگائی پھر کہا،

”بیگلی کہیں کی، — میں کچھ اور کہہ رہی تھی۔!“

میں نے کہا،

”فرمائیے، —“

کہنے لگیں

”کل ریاض آیا تھا!“

میں نے کہا،

ہاں آتے تھے، بڑی دیر تک میری پڑھائی کی باتیں کرتے رہے!

مسکرا کر میری باتیں سنتی رہیں، پھر بولیں،

”وہ تیرا امتحان لے رہا تھا!“

میں چونک پڑی،

”میرا امتحان“

انہاں جی نے کہا

”ہاں بیٹی، بڑی تعریف کر رہا تھا تیری ذہانت کی!“

میں بول پڑی،

”ان کے تعریف کرنے سے کیا ہوتا ہے؟ میں تو ہوں ہی بڑی ذہین، سب ہی میری

تعلیف کرتے ہیں، کبھی تو تک تو ذیل نہیں ہوتی، حالانکہ جی لگا کر آج تک پڑھا نہیں،
اماں جی کو میری خود ستانی پسند نہ آئی،

”تو تو دیوانی ہو رہی ہے اچھی خاصی، لگی اپنی تعلیف میں قصیدے پڑھنے،
کل شام کو تیرے ابا سے وہ بھی ملے تھے“

”کون؟“ میں نے پوچھا،

”ریاض کے باپ ارشاد میاں ادرکون؟“ وہ بولیں،
”ملے ہوں گے!“

”تیرے ہی لئے تو ملے تھے!“

”میرے لئے کیوں؟“

”وہ چاہتے ہیں تیری شادی ریاض سے ہو جائے!“
میں چونک پڑی،

”اماں جی، یہ آپ کیا کہ رہی ہیں؟“
وہ بولیں،

تیرے ابا تو نیم راضی ہیں، بشرطیکہ تیری مرضی بھی ہو! — اسی لئے تو پوچھ رہی ہوں
تجھ سے!“

میں مل ہی تو گئی، میں نے کہا،

اماں جی، ایک دفعہ اور بھی تو آپ نے اسی طرح کی بات پوچھی تھی مجھ سے، یاد ہے؟

”ہاں بیٹی یاد ہے، — انعام کے بارہ میں پوچھا تھا میں نے!“

”پھر میں نے کیا جواب دیا تھا؟“

تو رضامند ہو گئی تھی!

”پھر کیا ہوا تھا؟“

”پھر منگنی ہو گئی تھی تیری اس سے۔“

”اور اب وہ منگنی توڑ دیں گی آپ؟“

وہ کچھ بگڑ سی گئیں

”میں کیوں توڑ دوں گی، تیرے باپ ہی کچھ دیکھتے ہوئے ہیں ریاض پروردہ میں تو

العام ہی کو پسند کرتی ہوں!“

میں نے ہمت کر کے کہا

”تو کیا رٹکی ماں کی پسند کے خلاف جاسکتی ہے؟ کم از کم میں تو ایسا نہیں

کر سکتی!“

خوش ہو گئیں،

”بڑی چالاک ہو گئی ہے تو، غضب خدا کا کتنی دور سے اٹکی گھما کر خاک پڑی ہے!“

پھر وہ ہنسنے لگیں،

”میں پہلے ہی جانتی تھی تیرا جواب کیا ہوگا، اسی لئے رات کافی دیر تک بحث ہوتی

رہی تیرے باپ سے میری۔۔۔ اصل میں ان کا دل بھی باپ کا دل ہے، انعام گوان

کا بھتیجا ہے، لیکن سوچتے ہوں گے ریاض کے گھر میں لڑکی زیادہ آرام سے رہے گی،

لیکن میرا دل بھی ماں کا دل ہے، گو ریاض میرا سگ بھائی ہے، لیکن انعام کو دیکھ کر کچھ نہیں

طرح میری مامتا پھر ٹکنے لگتی ہے، معلوم ہوتا ہے جیسے سچ پچ یہ میرا لڑکا ہے، سوچتی ہوں

ہر آدمی کی قسمت اس کے ساتھ ہوتی ہے، تیرے نصیب اچھے ہیں، تو انعام کے ہاں

بھی راج کرے گی اور اگر خدا نخواستہ نصیب کھوٹے ہیں تو کسی بادشاہ پگیاہ دی جاوے
تب بھی مسکھ نہٹے گا۔!

میں نے تائید کی،

”ہاں اور کیا،!“

اماں جی نے تھیں آمیز نظروں سے میری طرف دیکھا اور بولیں،
”مجھ بڑی خوشی ہے کہ تو نے وہی جواب دیا جو ایک شریف لڑکی کو دینا چاہیے۔“

اب میں شراصلی تھی،

میں نے کہا،

”اچھا اماں جی اب میں جاتی ہوں!“

میرے جاتے جاتے انہوں نے دریافت کیا،

”صبح میں نے دیکھا، سینی میں کھانا یوں ہی رکھا ہے، کیارات انعام نے کھایا نہیں

میں نے کہا

”نہیں کھایا!“

”کہیں دعوت تھی؟“

”نہیں!“

”تو گیا بھوکا سو یا؟“

”جی ہاں!“

”او سے بہ کیوں لڑکی؟ ذرا بھی تو دھیان سے کام نہیں لیتی!“

”میں کیا کرتی اماں جی، کیا اپنے ہاتھ سے لقمے بنا کر کھلاتی آپ کے صاحبزادے کو؟“

”پوچھ تو لیا ہوتا!“

”پوچھا تو تھا!“

”کیا کہا اس نے“

”انہوں نے کہا، میں نہیں کھاؤں گا!“

”کیا کچھ خفا تھا؟“

”ہاں بہت زیادہ!“

”کس سے؟ — کیا لڑائی ہو گئی تھی سے؟“

”مجھ سے کیوں لڑائی ہوتی، اور اگر ہوئی تو کیا لڑائی میں کوئی فائدہ شروع کر دیتا

ہے؟“

”کچھ بتایا تو ہو گا اس نے، کیا بات تھی!“

”ہاں، بتایا تو تھا“

”وہی تو پوچھ رہی ہوں — کیا بات ہوئی تھی، کچھ کہہ تو۔“

”پوری تفصیل تو مجھے نہیں معلوم، لیکن میرے خیال میں ریاض بھیا کی بات کی

کچھ سن گئی انہیں مل گئی ہے، بہت پریشان تھے، میں نے تو کچھ پوچھا نہیں، لیکن

ریاض بھیا کا ذکر کچھ ایسے طنز بھرے لہجے میں ڈبڈبائی ہوئی آنکھوں سے کر رہے تھے

کہ میں تو سمجھی نہیں، اب آپ کی باتوں سے حال معلوم ہوا تو سوچتی ہوں، یہ بات انہیں

معلوم ہو چکی ہے کسی طرح!“

”مجھ سے پوچھنے لگیں“

”اسے کیسے معلوم ہوئی یہ بات؟“

میں نے جواب دیا۔

"نہیں کیا جائز ہے" — مشہور ہے، خلق سے نکلی خلق میں پہنچی، یہ یاغی
اپنے کسی دوست سے چڑوی ہوگی یہ بات، ان دوست صاحب نے ان سے
— یا ممکن ہے کوئی اور بات ہو، بہر حال اتنا ضرور جانتی ہوں کہ بھنگ پڑ چکی
کان میں "!"

یہ سنکر اماں جی سکتے میں آگئیں کہنے لگیں

"یہ تو بڑا ہوا!"

میں نے تائید کی۔

"ہاں، بہت بڑا ہوا بڑا عزم ہے انہیں!"

مجھ پر بس پڑیں،

"تو کبھی مجھے بتایا کیوں نہیں؟ میں اس کا دل صاف کر دیتی، وہ نہ
ہنیں کر گیا ہے، میں سمجھی تو نے کہ او یا ہوگا، لیکن بی بی، تو آرام کر رہی تھیں!"
میں نے بے پروائی سے کہا،

"او نہر، بھوک لگے گی بازار سے کھالیں گے!"

اماں جی نے مجھے اس طرح گھورا جیسے کھا ہی تو جائیں گی!"

ڈرامہ

اور پھر دوسرے دن جناب انعام صاحب بہادر کی وہ آؤ بھگت کی ہے اماں جی نے
میں اللہ کے اور بندہ لے، انعام صاحب جردوکان سے گھر واپس آئے تو یہ معلوم ہوا
کوئی بادشاہ آیا، کوئی شہسوار آیا

ان کے آنے سے پہلے ہی سارا گھر کچان سے پٹ گیا، کباب تلے جا رہے ہیں، گوشت
تو جا جا رہا ہے، وہی بٹے تیار ہو رہے ہیں، دھونی ماش کی وال ہٹے استہام سے بگھاری
رہی ہے، پراٹھے بنائے جا رہے ہیں، فیرنی الگ، زردہ جدا، میٹھے ٹکڑے مزید ایسا معلوم
ہا تھا جیسے کوئی بڑی بھاری دعوت ہے ہمارے گھر میں، اماں جی سے میں نے پوچھا

”آخر یہ کیا کر رہی ہیں آپ؟“

ماتھے پر تیوری ڈال کر مجھے دیکھا پھر پوچھا،

”دیکھو نہیں رہی ہے؟“

میں نے کہا،

”دیکھ رہی ہوں اسی لئے تو پوچھ رہی ہوں!“

مسکرائیں، پان سے لال ہونٹوں کو، دوپٹے کے پلو سے پونچھتے ہوئے
 "اپنے لال کی دعوت کر رہی ہوں، اپنے ہاتھ سے کھلاؤں گی اسے!"
 میں جل ہی تو گئی،

"خوب بگلا دیجئے جی بھر کے ان کا مزاج آپ!"
 بگڑ گئیں،

"تو تجھے کیا، تو کیوں جلی جا رہی ہے؟"
 میں نے بھی ترسے جواب دیا،

"ہاں مجھے کیا، خود ہی بگلتا پڑنے کا آپ کو!"
 میں تو سمجھتی تھی، میرے اس جواب سے چڑھ جائیں گی، لیکن انہوں نے
 جھوٹے ہونے کہا،

"ہاں، بگلت لوں گی!" — پس جازوں اور میرا بیٹا جانے!"

"میں نے اماں جی کو چڑھایا،"

"بیٹا، — بڑا بیٹا!"

غصہ آگیا اماں جی کو

"اب میں تجھے پیٹ دوں گی جمید، — بہت میرے سامنے

میں مسکراتی ہوئی سامنے سے بہت گئی، اور اپنے کمرہ میں جا کر اطمینان

دیکھنے لگی، اتفاق دیکھو، کتاب جو ہاتھ میں آئی اس کا نام تھا دل شکستہ

تھی یہ کتاب، اس میں ایک ٹوٹے ہوئے دل کی کہانی تھی، بڑی دردناک

تھی، ایک بھولی بھالی، معصوم اور لڑکھی، بیچاری محبت کرنے لگی ایک

غرض نے بھی خوب جی بھر کے محبت کی، پھر چپکے چپکے ملاقاتیں ہونے لگیں، اور یہ
 میں رنگ لائیں، وہ لڑکی عورت بن گئی، ایک ماں بننے کی تیاری کرنے لگی، لیکن
 حضرت عاشق صادق و صادق کے گئے، پہلے تو اسے باتوں باتوں میں بہلاتے رہے،
 پھر ایک دن صاف الفاظ میں عشق سے بھر گئے، شادی کے جو وعدے لتنے دنوں
 کے چلے آئے، پھر وہ بھی ٹوٹ گئے، اور ان وعدوں کے ساتھ اس غریب
 کو بھی ٹوٹ گیا، ہا، بڑی درد بھری کہانی تھی، پڑھتے میں کئی دفعہ میری آنکھوں سے
 آنسو نکل آئے، میں سوچنے لگی، کہیں میرا بھی تو یہی حشر نہیں ہوگا، اسی آرزوی کی طرح کہیں
 یہی تو مجھے دعا نہیں دے گا، پھر انعام کی تصویر میری آنکھوں کے سامنے ابھرائی،
 دل آویز، کشش انگیز اور سحر آفریں تصویر جس پر دعا بازی کا شبہ کرنا بھی کفر تھا، میں
 میں طاعت کرنے لگی کہ ایسا ناپاک خیال میرے دل میں کیوں آیا، پھر میری خودی بھی
 لائی، میں نے دل ہی دل میں فیصلہ کر لیا کہ بفرض محال، اگر انعام سے دعا بازی کی بھی
 کیا بگاڑے گا، میں "دل شکستہ" کی لڑکی کی طرح بھولی بھالی نہیں ہوں، نیرک اٹھ
 شہار ہوں، بیشک مجھے انعام سے محبت ہے، لیکن اس محبت کو کبھی بھی حد سے
 بڑھنے کی اجازت نہیں دے سکتی، انعام کو مجھ سے محبت کرنے کا حق ہے، لیکن محبت
 خیرات سے لطف اندوز ہونے کا حق اسے نہیں دیا جاسکتا، کل رات انعام کی کیسی
 کیفیت میری آنکھوں کے سامنے نہیں گذری لیکن میرے پائے ثبات میں لغزش
 نہ آئی! —!

یہ سوچ کر میں اور پھر اپنے کردار پر فخر کرنے لگی، میرا سر فخر و ناز کے جذبات نے اونچا

رہ رہ کر، "دل شکستہ" کی لڑکی کا قصہ میرے دل و دماغ میں ابھر رہا
 میں اسے بھگانے کی کوشش کر رہی تھی، اتنے میں میرے کانوں میں اماں
 گونجنے لگی اور انعام صاحب کی سعادت مندانہ آواز کانوں کے پردہ سے ٹکری
 میں نے خود تو باہر نکلنا مناسب نہ سمجھا، لیکن دد واز سے کے پاس آ کر کھڑی
 باہر کا منظر دیکھنے لگی، ایک نہایت طویل و عریض دسترخوان بچھا ہوا تھا، اور
 لوازمات چنے ہوئے تھے، مگر انعام صاحب "تکلف" فرما رہے تھے۔
 "بچی جان، خدا کی قسم بالکل بھوک نہیں ہے، اس وقت!"

یہ مکاری کی بات سن کر پہلے تو مجھے ہنسی آئی، پھر جی بچا ہا جھپک سے باہر
 ہاتھ پکڑ کر دسترخوان سے اٹھا دوں اور سکوں،

بھوک نہیں ہے تو تشریف لے جائیے، یہاں بھی کسی کو غرض نہیں ہے کہ
 کر کے آپ کے منہ میں لگتے توڑ توڑ کر رکھے!"

اتنے میں سنتی کیا ہوں کہ اماں جی فرما رہی ہیں،!
 "دیکھو تو وہ انعام صاحب کو پیار سے اتو کہتی تھیں، اگر تو نے نہ کھایا تو

صدمہ ہو گا، ایک ایک چیز میں نے اپنے ہاتھ سے پکائی ہے تیرے لئے،"
 بجانے اس کے کہ اماں جی کے اس خلوص کے آگے تسلیم خم کر دیتے اور

"آپ نے کیوں پکایا، کیا گھر میں کوئی اور نہیں تھا؟"
 "کوئی اور سے مراد میں تھی، جمیلہ

اماں جی نے کہا،
 اپنا کام لپٹنے ہی ہاتھ سے خوب ہوتا ہے، — پھر جھپکا ہاتھ بٹالے والے

تھا ہے یہاں؟ ایک وہ ہیں بی بی بڑے — جمیلہ ان کا بس چلے تو اٹھ کے پانی بھی نہ
 لیں، وہ ہاتھ بٹائیں گی میرا!"

کتنا سفید جھوٹ تھا یہ بھی، سارا کام تو گھر کا میرے ذمہ تھا، عجمار ڈو دینا، برتن دھونا بستر
 لک کرنا، ناشتہ تیار کرنا، کھانا پکانا، — پھر اور سب کاموں کے بعد بڑھنا کھنا۔
 یہ سب سوا، اور کون یہ کام کرتا تھا، لیکن بیٹھے پر اپنی تو لگی جتانے کے لئے اماں جی نے
 اسے بالکل نالائق اور نکمٹا ثابت کر دیا، حالانکہ انعام صاحب بھی جانتے تھے کہ میں کتنا کام کرتی
 ہوں، بلکہ بعض دفعہ تو اپنے دلی صدرہ کا اعجاز فرمایا کرتے تھے میری اس محبت کو دیکھ دیکھ
 لیکن اس وقت بڑی موج میں تھے، چکے بیٹھے یہ باتیں سنتے رہے، پھر فرمایا تو یہ،
 "یہ تو بڑی بڑی بات ہے، آپ کو ڈانٹ ڈپٹ کر کام لینا چاہیے، اس طرح تو عادت
 بن جائے گی!"

اب اماں جی ڈریں، کہیں ہونے والا، ماد ہونے والی بیوی سے بظن نہ ہو جائے،
 اور بڑی بات یوں بنائی،

"نہیں ویسے تو بڑی کام کا جوڑ لگی ہے ماشاء اللہ، سارا گھروں کی سیلی اٹھانے ہوئے
 ہے، لیکن آج کام بھی زیادہ تھا، اور میں نے یہ سب سوچا کہ اپنے روٹے ہوئے بچپتے کے لئے
 یہی بچاؤں!"

بڑے زور سے انعام صاحب نے گردن ہلائی،

"اچھا یہ بات ہے؟ — تو ٹھیک ہے، لیکن آپ نے خواہ مخواہ اتنی زحمت کیا
 ہے تو بھوک ہی نہیں ہے!"

حالانکہ بھوک کے مارے آنتیں قل ہوا شد پھر رہی تھیں، لیکن جھوٹ کو بنا ہنا بھی تو تھا

نگراں جی اس خریب میں کا بے کو آتیں انہوں نے ایسا بھر پورا وار کیا کہ حضرت پر
چت ہو گئے،

”میرا مردہ دیکھیے اگر نہ کھائے!“

بس بھر جو گردن جھکا کر انعام صاحب نے کہا، ”تو رمنہ، قیمنہ، وال، دہی، بڑا
زندہ، زنی، میٹھے ٹکٹے وغیرہ کا پوسٹ مارٹم شروع کیا ہے تو کچھ نہ پوچھو، اونٹ
مشور ہے کہ کئی دن کا پانی پی لیتا ہے، اگر انعام کو دیکھ کر یقین ہو گیا، آدمی اگر چاہے
کا کھانا بھی کھا سکتا ہے، مجھے سنسی بھی آرہی تھی اور تعجب بھی ہو رہا تھا۔“

غرض انعام نے خوب ڈٹ کر کھایا، کھانے کے بعد آٹاں جی تو کام سمیٹنے کے
باورچی خانہ چلی گئیں، آپ سگریٹ ہاتھ میں لئے میرے کمرہ میں مسکراتے ہوئے تشریح
کیا ہو رہا ہے صبحی؟“

میں نے جھٹ سے ایک شیشی ان کی طرف بڑھا دی،

”یہ کیا ہے؟“

میں نے کہا،

”تمک سلیمانی!“

منسنے لگے، میں نے کہا

”تکلف نہ کیجئے اور نہ رات بھر پیٹ درد کرے گا،“

کہنے لگے،

”شکر یہ!“

پھر کہ سی پٹیٹھ گئے۔

”بہے مزے کا تھا آج کا کھانا!“

میں نے کہا،

”جی ہاں، میں نے پکایا تھا نا!“
اب سکر اسیٹ قہقہے سے بدل گئی،

”چہرہ ثابت نہ اب تھا،“
میں باہر جانے کے لئے اٹھی۔

”کہاں جا رہی ہو، سستو!“

میں نے جواب دیا،

”پہلے اماں جی تک آپ کی یہ رائے پہنچا آؤں، پھر حاضر ہوتی ہوں!“

انہوں نے بڑھ کر میرا ہاتھ پکڑ لیا،

”ارے خدا کے لئے کہیں ایسا غضب نہ کرنا، میں نے تو یوہی مذاق کیا تھا!“

میں نے پوچھا،

”اماں جی سے مذاق!“

جھنجھلا گئے،

”اماں جی سے کیوں تم سے، — آؤ بیٹھو، کچھ ضروری باتیں کرنا ہیں تم سے“

میں آ کر پھر اپنی کرسی پر بیٹھ گئی

”فرمائیے، — کون سی ضروری باتیں ہیں؟“

اس سے بڑھ کر ضروری بات کیا ہوگی کہ تمہیں اس بیٹھو!“

میں نے ادھر ادھر دیکھ کر جواب دیا

”جی، باتیں کرنے کا یہ وقت نہیں ہے، اپنے کمرے میں تشریف لے جا بیٹے چپ چاپ
 اماں جی آتی ہوں گی، ادھر ہی سے گزریں گی،“

کہنے لگے،

”اچھا، ایک خوش خبری سن لو!“

میں نے کہا،

”قریبیے، لیکن جلدی سے!“

”واقعی میرا خیال غلط تھا، نہ ریاض تم سے محبت کرتا ہے نہ چچی اس سے تمہاری

شادی کرنا چاہتی ہیں!“

میں نے دروازہ کی طرف اشارہ کرتے ہوئے کہا

پھر سٹھانی کھلائیے اور تشریف لے جا بیٹے،“

جاتے جاتے فرمایا۔

میرے کمرے میں آکر کچھ بیٹھے لوٹے میں نے چرا کر رکھ لئے ہیں، وہی کھلاؤں گا،“

پھر منبتے ہوئے چلے گئے۔

ریاض

اماں جی کے اس چاؤ پیار نے انعام کو بالکل مطمئن کر دیا، میرے دل میں جو ایک
لکڑک سی پیدا ہو گئی تھی، وہ رفع ہو گئی، ہم دونوں اپنی اپنی جگہ پر خوش اور مسرور تھے،
اپنی آئندہ زندگی کے بارے میں نہ جانے کیا کیا سوچا کرتے تھے، سوائے اس کے اور کوئی
مشغلہ ہی نہ تھا، میرا تو یہی حال تھا، اور اگر ظاہر کو دیکھ کر اور آدمی کی صورت کو دیکھ کر اور اس
کی باتیں سن کر کوئی رائے قائم کی جاسکتی ہے تو انعام کی صبیہی کیفیت تھی، وہ جس طرح ہوتا
موقع نکال کر میرے پاس آ بیٹھتا، یا کسی نہ کسی بہانے سے اپنے پاس مجھے بلا لیتا، اور
پھر باتیں شروع ہو جاتیں، وہی آئندہ زندگی کی باتیں، کبھی کبھی ایسا بھی ہوتا کہ باتیں
کرتے کرتے وہ بہک جاتا، اور حد سے تجاوز کرنے کی کوشش کرتا، لیکن الحمد للہ، میں نے
کبھی بھی اسے کامیاب نہ ہونے دیا، نہ خوشامدوں سے متاثر ہونے نہ تنگی سے، نہ ابتعا
سے، نہ چشم نمناک سے — نہ بہ زاری، نہ بہ زور سے، نہ بہ زور ہی آید —

والا معاملہ تھا، میرا صرف ایک ہی جواب تھا،

جب تک آپ کی محبت واقعی محبت ہے، میں دل و جان سے اس کی

نہ کر سکتی ہوں، اور اس کے لیے اپنی جان تک کی بازی لگا سکتی ہوں، لیکن یہ محبت جب
 برس کا جامہ پہن لے گی تو پھر لڑائی ہوگی، اور ایسی کہ پھر کبھی صلح نہ ہو سکے گی، میری یہ
 تیس سُن کر وہ سنبھل جاتا، بہر حال ہزاروں قتلوں اور کوششوں کے باوجود معاہدہ
 ست بوسی کی حد سے آگے کبھی نہ بڑھ سکا،

اماں جی کی طرف سے اطمینان مزید کے بعد، اب انعام کو صرف یہی فکر بھنی کہ جلد از
 جلد شادی ہو جائے، میں نے چونکہ اپنے آپ کو ستا نہیں کیا تھا، اس لئے اس کی
 بقراری میں اور اضافہ ہو رہا تھا، اب وہ بار بار اماں جی سے تقاضا کرتا کہ ہماری شادی
 جلد ہی چاہیے، اماں جی بھی مسکرا کر خاموش ہو جاتیں، کبھی کہہ دیتیں،

”ہو جائے گی، اتنی جلدی کیا ہے؟“ — کیا تمہیں میری زبان پر بھروسہ نہیں کہ

تو چکی جمیلہ تمہاری ہو چکی، پھر یہ بے اطمینانی کیوں؟“

وہ مطلق ہو کر خاموش ہو جاتا اور دو چار دن کے بعد پھر تقاضہ شروع کر دیتا، آخر تنگ
 کہ اماں جی نے، اباجی سے مشورہ کے بعد اسے یہ خوشخبری سنائی کہ اگلے مہینے کی پندرہ
 تاریخ کو باقاعدہ جمیلہ تمہاری بنادی جائے گی، یہ اعلان انعام کے لئے ایسا پیام مسرت ثابت
 رہا کہ مجھے اندیشہ ہونے لگا، کہیں اسے شادی مرگ نہ ہو جائے، ویسے خود میرا بھی یہ حال تھا
 خوشی سے بیہوش نہ سمائی تھی!

تاریخ عقد کا اعلان صرف گھری میں نہیں ہوا، سارے عزیزوں اور رشتہ داروں
 کو مزید بھیج دی گئی، اور شروع ہو گیا شادی کا اہتمام، کپڑے تو اماں جی بہت دنوں سے اس
 دن کے لیے جمع کرتی آرہی تھیں، زیوروں کا مسئلہ باقی تھا، کیونکہ ان کے اور میرے زیور
 انعام کے کاروبار کی نذر ہو چکے تھے، اب انعام کی حالت بہت اچھی تھی، ہزاروں روپیہ

مینہ کے حساب سے بینک بلینس پڑھ رہا تھا، اماں جی چاہتیں تو اس سے روپیہ لے سکتی تھیں، آخر وہ روپیہ تھا کس کا؟ انہیں کا تو تھا، لیکن ان کی عینو طبیعت نے اسے گوارا نہ کیا کہ بڑا کی کی شادی داماد سے روپیہ لے کر کریں، آخر حیب کوئی تدبیر سمجھ میں نہ آئی تو آدھ دن انھوں نے اپنی جائداد بیچ دی، بیچاری کی جائداد "ہی کیا تھی، ایک پرانا مکان، جس کا کر یہ اٹھارہ روپیہ مہینہ آتا تھا، ایک باغ تھا جس کی فصل ڈیڑھ دو سو روپیہ سا پانچ ماٹھ جاتی تھی، ان دونوں کی قیمت نو ہزار ملی، کافی رقم تھی، چھ ہزار کے تو اماں جی نے میرے لیے طلائی اور چڑاؤ زبورات بنوائے، باقی تین ہزار دعوت اور کسب اوروں وغیرہ کے لئے رکھ لیے،

شادی کی تیاریاں زور شور سے جاری تھیں،

ایک روز جاڑا بہت تھا، میں صبح میں چار پانی پر بیٹھی وہ پھوپھو کھاری تھی، ہاتھ میں کتاب تھی، اماں جی دوسری چار پانی پر بیٹھی ماش کی دال چن رہی تھیں، آج پود گرام یہ کہ ماش کی کھچڑی پکے گی، اور گھی کے بڑے بڑے لونڈوں کے ساتھ خوب جی بھر کے جائے گی، اتنے میں کچھ آہٹ سی محسوس ہوئی، میں نے نظر اٹھا کر دیکھا، ریاض بھی کھڑے مسکرا رہے تھے، میں نے سر و قد کھڑے ہو کر ان کا استقبال کیا اور چار پانی کے سر ہانے کی طرف اشارہ کرتے ہوئے کہا

بیٹھے!

وہ بیٹھ گئے، پھر مسکراتے ہوئے مجھے دیکھا اور بولے

"تم بھی بیٹھ جاؤ، کھڑے کیوں ہو؟"

میں بھی پانچویں بیٹھ گئی، اماں جی ریاض بھی کھڑے ہو کر اور ان کی بلانیں لے کر باہر

یہاں تک نہیں، جن میں بس ہم ہی دونوں تھے، ریاض بھیانے پوچھا،
 ”کچھ بڑی نہیں؟“

میں نے کتاب ان کی طرف بڑھا دی اور بولی،
 ”جی ہاں یہ سخی!“

وہ کتاب لے کر اسے الٹ پلٹ کر دیکھتے رہے، پھر کتاب ایک طرف رکھ دی
 کہنے لگے،

”کیوں سخی جمیلہ اب تو تم بہت بڑی آدمی بن جاؤ گی؟“
 میں نے مسکراتے ہوئے کہا، کیا اب بڑی نہیں ہوں؟“
 وہ بھی مسکراتے لگے،

”کیوں نہیں ہو، لیکن اب اور زیادہ بن جاؤ گی!“
 میں نے جواب دیا،

”جی میں بنا نہیں کرتی، بلکہ چونتا ہے اس سے چڑنے لگتی ہوں!“
 بڑے زور سے ہنسنے،

”اچھا ہم پر چوٹ؟ — ہم بن رہے ہیں؟ کیوں ری لڑکی؟“
 میں بھی مسکراتے لگی، پھر ریاض بھیانے کہا،
 ”جمیلہ میں تم سے کچھ گفتگو کرنا چاہتا ہوں!“

ان کا سفید چہرہ دیکھ کر میں سہم گئی، اندیشہ ہوا کہ میں اظہارِ عشق نہ فرمانے لگیں، وہ
 میں نہیں بچپن سے جانتی اور ان کے مزاج اور طبیعت سے آشنا ہوں، وہ اتنے سفید
 برادر اور زیادہ آدمی مجھے ہمیشہ نظر آنے کہ ان کے بارے میں یہ سوچتے ہوئے مجھے

ہوا لیکن پھر میں نے سوچا: بھئی آدمی جس جاؤیر کا نام ہے، اس کا کچھ ٹھیک نہیں، یہ گھڑی میں
 اولیا بن جاتا ہے گھڑی میں بھوت، اگر ان پر بھی حضرت عشق سوار ہو گئے تو میں کیا کر لوں گی،
 بہر حال عجب دبو سے کے عالم میں ان پر ایک نظر ڈالی، پھر ہر امتحان کے لئے اپنے آپ کو
 آمادہ کر کے کہا،

”فرمائیے، —

وہ کہنے لگے،

”نب سے پہلے تو میری طرف سے مبارکباد قبول کرو،“

میرے چہرے کے آثار چڑھاؤ سے شاید انہیں کوئی اندازہ نہیں ہوا،

لیکن میرا مقصد ایک غلط فہمی کا رفع کرنا بھی ہے،“

میں نے ڈرتے ڈرتے پوچھا،

”غلط فہمی —؟ میں آپ کا مطلب نہیں سمجھی!“

مطلب سمجھاتے ہوئے انہوں نے فرمایا

”بھئی تم جانتی ہو ہمارے اماں پر اور تمہاری اماں میں کتنی محبت ہے؟

مجھے بھی ہات کرنے کا موقع مل گیا

میں نے کہا،

”وہ تو ہونا ہی چاہیے، دونوں بہنیں ہی تو ہیں آپس میں!“

کہنے لگے

”جی ہاں، اس بہن اپنے آفت ڈھانی، ایک روز اماں نے مجھ سے پوچھا، جمیلیہ کیسی

لڑائی ہے، میں نے کہا، بہت اچھی، مجھے تو اس سے محبت ہے، —

یہاں بیٹیا کی یہ باتیں سن کر میں کانپ گئی، رو بھئی، جس وقت کا وہ مر گیا
وقت آگیا آخر۔ آخر فی محبت تشریف لے ہی آئیں، اتنے میں یہاں بیٹیا کے
میں گونجے،

جتنا معصوم سوال تھا، اتنا ہی معصوم میرا جواب تھا، میں نے تمہیں اچھا یوں کہا
اچھی ہو، اور محبت یوں جتانی تھی، کیا ایک بھائی کی ایک بہن سے محبت ہونی ہی چاہیے
تسے دنوں سے مجھے دکھ رہی ہو، کیا میں نے غلط کہا؟

میری جان میں جان آگئی، بہت بڑا پہاڑ میرے سر سے اتر گیا، دل ہی دل میں
شکر ادا کیا کہ کیسی معصیت سے جان چھٹی، اب میری زبان میں بھی روانی آگئی، میں
بالکل صبح، کیا میں آپ سے محبت نہیں کرتی؟
خوش پہ گئے، کتنے لگے

”ہاں کیوں نہیں؟، کرنی ہی چاہیے، مگر ماں اس کا مطلب کچھ اور سمجھیں، آنا
نہ تاؤ، فوراً بہن کے پاس پہنچیں اور پیام دے دیا۔ ان بیچاری کو کوئی غلط فہمی ہونی
کچھ دن پہلے کسی موقع پر ملن سے میں نے کہہ دیا تھا کہ میں شادی اسی لڑکی سے کر دیا
سے محبت ہو گی مجھے، اب جو یہ سنا کہ تم سے محبت ہے، لے دوڑیں اسی بات کو!
میں سننے لگی،

”بڑی بھولی میں ہماری حالہ بھی!“

وہ بھی مکرانے لگے،

”بہت زیادہ، ان کے اس بھولے پن نے اس احمق شخص انعام کو میرا دشمن بنا
کنی آدمیوں سے کہ چپکا ہے، مار ڈالوں گا یہاں کرنا“

انعام کی یہ بات مجھے بہت بڑی لگی، وہ میرے سامنے ہوتے تو میں انہیں کھینچ کر روٹی
 کہ یہ کیا غنڈہ پن ہے، لیکن میں نے کہا،
 ”وہ تو ایسے آدمی نہیں ہیں، کسی نے اپنی اپنی ہیر لگی!“
 ایک قہقہہ لگاتے ہوئے ہلے،
 ”ابھی سے شہر کی طرف داری کرنے لگیں، اسے بھی، کسی آدمی سے نہیں، خود مجھ سے
 کہہ رہا تھا!“

بے ساختہ میرے منہ سے نکل گیا،
 ”بڑی ہیروہ حرکت کی، کہیں شریف لوگ ایسی باتیں کہتے ہیں، — پھر اپنے ڈانٹ
 دیا ہوتا،!“
 کہنے لگے،

جب یہ ثابت ہو گیا کہ وہ احمق ہے، تو ڈانٹنے ڈپٹنے سے کیا حاصل،؟ وہ ایسے اسکی
 غلط منہی بھی دفع کرنا ضروری تھی، سو کر آیا۔!
 میرا دل دھک دھک کرنے لگا، خدا خیر کرے، کہیں بات بڑھ نہ گئی ہو، میں نے پوچھا
 ”کیا ان کے پاس گئے تھے؟“
 ہاں بھئی، جانا ہی پڑا، میں یہ کس طرح گوارا کر سکتا تھا کہ میری بہن کے بارے میں اس کا
 بولنے والا شوہر غلط منہی میں مبتلا ہو جانے
 ”پھر —؟“

”پھر کیا، میں گیا تو لگے حضرت اونٹ پٹانگ باتیں کرنے میں نے کہا، — سینے
 انعام صاحب، آدمی بن کر میری باتیں سینے، آپ مجھ سے قوت و طاقت میں زیادہ نہیں

میں، اگر لڑنے کا شوق ہے تو آپ کو ابھی اٹھا کر بیچ دوں، نشانہ بازی میری
 میرا مقابلہ نہیں کر سکتے، ممکن ہے آپ کا نشانہ خطا کر جانے، لیکن میری گولی
 کے دل پر بیٹھے گی، دولت و ثروت میں بھی آپ میرا مقابلہ نہیں کر سکتے، آپ بلا
 لیکن خدانے مجھے اتنا دے رکھا ہے کہ آپ مجھ سے ٹکر نہیں لے سکتے، بیشک
 کے باپ کے بیٹے ہیں لیکن میں اس کی ماں کا بیٹا ہوں، اگر ارجاؤں تو
 سے منگنی ہو چکی ہو مگر جہلیہ میرے مقابلہ میں آپ کو نہیں مل سکتی، لیکن
 سے محبت نہیں کرتا، آپ کرتے ہیں میری طرف سے وہ نذر ہے اسے قبول
 اماں نے غلط منہی کی بنا پر میرا پیام دیا تھا، میں نے وہ واپس لے لیا! "
 میں ریاض بھٹیا کی یہ باتیں سنتی جاتی تھی، اور میرا خون سوکھتا جاتا تھا، نہ جانے
 کا نتیجہ کیا نکلا ہو، پھر قبل اس کے کہ وہ مزید کچھ کہیں، میں نے کہا،
 "پھر تو ساری شہنی رگری ہو گئی ہوگی، کیوں بھیتا؟"
 زور کا ایک قہقہہ لگاتے ہوئے میری بیٹھ پر دھب لگائی، پھر بولنے،
 اسے تو اتنی دیدہ دلیر ہو گئی ہے کہ اپنے ہونے والے شوہر کا مذاق اڑا
 میں نے کہا،

جو جیسی کہے گا وہی سنے گا، میری اس میں کیا خطا ہے؟"
 اتنے میں اماں جی آئیں، باورچی خانہ کی مہم سے فارغ ہو کر ریاض بھٹیا کو
 گئی تھیں اب تک بیٹھا دیکھ کر بہت خوش ہوئیں،
 آئے تو اب تک بیٹھا ہے میرے نیچے؟"
 ریاض بھٹیا نے بچوں کی طرح لاڈ کرتے ہوئے کہا،

جھوک لگی ہے، آپ لاکھ نہ پوچھیں، لیکن میں بغیر کھانے جانے کا نہیں، شوق سے

بے نیت کہہ لیجئے مجھے یہ خطاب منظور ہے!"

بیچاری اماں جی جھنبپ سی گئیں، گھر میں تو خالی کچھڑی پٹی تھی، اس کی دعوت کیا دیتیں اور دوسرا کوئی انتظام سامنے کے سامنے ہو نہیں سکتا تھا، لیکن میں نے بات بنالی۔

"بیٹیا، آج ہمارے ہاں ماش کی کچھڑی پٹی ہے، جس کی اماں جی اسپیشلسٹ ہیں،

کھائیں گے آپ؟"

بڑی آمادگی اور مستعدی سے بولے،

نیکی اور پوچھ پوچھ، کیوں نہیں کھائیں گے، ماش کی کچھڑی تو وہ چیز ہے جس کا چاکر کھانا بھی تراب ہے، اور وہ بھی خالہ اماں کے ہاتھ کی پٹی ہوئی، توڑ علی زور — لالو میسی کہاں ہے، تھادی وہ کچھڑی!"

بات کچھ اس طرح بن گئی کہ اماں جی خوش ہو گئیں

"ابھی لائی میرے بیٹے ابھی لائی!"

یہ کہا اور چلیں باور چچانہ کی طرف، ریاض بھتیجا بھی ان کے پیچھے پیچھے چلے راستہ ہی میں

جلایا۔ اماں جی نے بڑے پیار سے کہا،

بیٹے، تو بیٹھے، میں ابھی لائی دو منٹ میں ہو"

وہ مچل گئے،

"نہیں خالہ، — ماش کی کچھڑی کا مزہ تو اس میں ہے کہ گرما گرم کھانی جائے، چوڑے

کے سامنے پیرھی پر بیٹھ کر — کیوں بھئی جھیلہ پیرھی بھی دو گی بیٹھنے کو یا نہیں؟"

میں نے جلوی سے پیرھی سامنے بڑھادی، بڑی شان سے ریاض بھتیجا اس پر بیٹھے گئے،

اتنے میں کھڑی نکل چکی تھی، پلیٹ اپنی طرف کھسکتے ہوئے مجھ سے کہا،
 "اور گئی — کچا گئی —؟"

میں نے یہ بڑا سا لومیرا نکال کر سامنے رکھ دیا، وہ اس طرح ہاتھ مارنے لگی
 جو کہے ہوں!!

ستاد

بڑی عرصہ ہینہ کاٹنا، انعام ہی کے لیے نہیں، میرے لئے بھی قیامت ہو گیا، اس عرصہ
میں ہر روز کسی نہ کسی وقت ہم دونوں ملتے رہے، جب بھی ملتے وہی داستانِ محبت
پہنچاتی، جب ملتے اسی طرح ملتے جیسے بہت دنوں کے بھڑے ملتے ہوں
اسے فلک رشک سے نہ چلی مر جانا، جب سوچتی ہوں تو حیرت ہوتی
خبر وہ کون سی باتیں تھیں چہ ہم دونوں کیا کرتے تھے اور ختم ہونے میں نہیں آتی
اب سوچتی ہوں تو ایک بات بھی یاد نہیں آتی، لیکن اتنا یاد ہے کہ ہماری ختم
نے والی باتوں کا سلسلہ ٹھنٹوں اور پھروں جاری رہتا تھا، جی چاہتا تھا، یہ سلسلہ کسی
نہ ہو، ایک دن خوب جی بھر کے باہیں کو کے جب میں رخصت ہوئے لگی تو انعام نے
مرت سے کہا،

بیلہ وہ دن کب آئیگا، جب وہ چھپ چھپ کر ملنے کی ضرورت نہیں رہے گی اور
جی بوجھاؤ گی،
کے لئے کہا،

"سب پندرہ دن بعد!"
 بڑی بے بسی کے ساتھ گویا پوئے
 "پندرہ برس بعد۔۔۔ آہ یہ پندرہ سال کس طرح کٹیں گے!"
 میں نے تسلی دیتے ہوئے کہا
 "پندرہ سال نہیں پندرہ دن کے بعد!"
 انہیں میری بات کا یقین نہیں آیا،
 "نہیں! تم غلط کہتی ہو، پندرہ دن نہیں پندرہ سال۔۔۔ تمہارے وہ پندرہ
 لیے پندرہ سال سے کم نہیں ہیں!"
 مجھے ہنسی آگئی، میں نے کہا،
 "سب سے بھی ایسی بیانی بھی اچھی نہیں ہوتی۔۔۔ اتنے دن تو گزارنے کا
 دن کاٹے نہیں کھتے، بھلا کوئی بات ہے یہ بھی!"
 ایسی نظروں سے مجھے دیکھا جیسے کوہِ الم ٹوٹ پڑا ہو بیچارے، پھر بے
 "ہاں بھئی تم بھی مذاق اڑا لو سہارا، ہماری جگہ پر تم تو نہیں، پھر خیریت مزاج
 میں ہی جواب دیتی، دعا ہے آپ کی،۔۔۔"
 "نہیں! پھر تم یہ نہ کہتیں!"
 "پھر کیا کہتی؟"
 "میری طرح تم بھی شبِ فراق کی شکوہ سنا رہی تیں!"
 جدائی کے دن تمہارے کاٹے بھی نہ کھتے، ایک ایک پل تمہیں بھی ایک ایک
 ہوتا،۔۔۔

میں نے بات کا پہلو بدلنے کے لئے انہیں بتایا،

زیادہ بھیا آئے تھے یہاں،!

تعبیب سے پوچھا، کس وقت

آجھا، یہاں بھی تشریف لائے تھے؟

ہاں کیوں —؟ — کیا آپ کے ہاں بھی پہنچے تھے؟

ہاں، پھر کیا رہی؟

رہتی کیا، کھجوری کھانی اور چلے گئے!

کچھ میرے متعلق نہیں کہہ رہے تھے؟

کہہ رہے تھے!

اشتان کے ساتھ پوچھا

کیا کہہ رہے تھے؟

میں نے بالکل انجان بن کر جواب دیا،

مبارکباد رہے آئے تھے دراصل مجھے!

اس لئے نہیں آیا،

تو پھر کس لئے آیا تھا

تہیں معلوم

اں کا مطلب ہے میں جھوٹ بول رہی ہوں آپ سے!

اگر یہ بات ہے تو آپ فشانہ کریں میں نے کہا،

اں بچا رہے کے متعلق بڑی اتنی بڑی راستے قائم کر لی تھی آپ نے۔ — ایسی ہی کیا

بدگمانی!“

شاید کچھ ثمر مندہ سے ہوسے دل میں کہنے لگے

تم نے سنا نہیں عشق است و ہزار بدگمانی!“

جی میں باز آئی ایسے عشق اور ایسی بدگمانی سے، اچھے بچلے دل برے کر لیا، یہ بھی

عشق ہے؟

سورج میں آگے

”اچھا بھئی تو اب عشق کا درس تم سے حاصل کریں گے، — کیوں استاد!“

”کیوں استاد“ کچھ ایسی لے سنا چکی کہ ساتھ ساتھ کے منہ سے نکلا کہ بے تماشہ

مجھے سہنی آگئی — پھر ٹیڑھی دیر تک ہم بیٹھتے رہے، باتیں کرتے رہے ایک دوسرے

کو تھپرتے رہے — اس طرح گزر رہے تھے ہمارے صبح و تمام — دیکھنا

کہ آپ اپنے پر رنک آجاتے ہے!“

غضب!

آسمان کے بارے میں کسی دل جلے شاعر نے سچ ہی کہا ہے — کسی کی خوشی
اس کو بھاتی نہیں!

ہماری خوشی بھی یہ ظالم آسمان نہ دیکھ سکا!

شادی کی ساری تیاریاں مکمل ہو چکی تھیں، صرف تین دن باقی رہ گئے تھے، ہمارا
گھر بہارتان بنا ہوا تھا۔ رونق اور چہل پہل کا عجیب عالم تھا۔ دن کب ختم ہونا تھا اور رات
کب آتی تھی، پتہ ہی نہیں چلتا تھا اس کا، ہر وقت ایسا معلوم ہوتا جیسے مجمع لگا ہوا ہے
یہ آیا وہ گیا، ہمالوں کا تانتا لگا ہوا تھا، میری ہم عمر اور ہم سن خاندان کی کسی لڑکیاں ہر
دقت مجھے گھیرے بیٹھی رہتیں، ان لوگوں کے ہاتھ کہیں سے انعام صاحب کی تصویر
پڑ گئی۔ بس اسی پر تبصرہ ہو کر تا تھا۔ کسی کی نظر میں یوسف ثانی تھے، کوئی ان کی قسمت
پر رشک کرتی کہ ایسی چاند سی دولہن مل رہی ہے، کوئی مجھے مبارکباد دیتی کہ ایسے دلہا
قسمت سے ملتے ہیں۔ میں ان سب کو نہایت سنجیدگی کے ساتھ مشورہ دیتی کہ اچھا
جی بول کر، باری باری تم سب انعام صاحب سے شادی کر لینا۔ میں ہر ایک کو

موقع دوں گی۔ اتنی نود و خوض بھی نہیں ہوں کہ ایسے گلہام کی اکیلی مالک بن جاؤں اور
چٹکیوں، بکوٹوں اور قفقہوں کا وہ دور چلتا کہ مزہ آجاتا۔

وقت کی وہ سوئی جو اتنی آہستہ چل رہی تھی کہ اس کی رفتار کا احساس بھی
ہوتا تھا، دن کی طرح ختم ہونے میں نہیں آتھا ایک گھڑی ایک برس سے زیادہ
ہو رہی تھی، اب وہی وقت کی سوئی اتنی تیزی سے دوڑ رہی تھی کہ طلوع و غروب
اندازہ کرنا مشکل ہو گیا، اور یہ تین دن تو ایسے چٹکیوں میں کئے کہ پلک جھپکے میں
گئے۔ خوشی کی گھڑیاں کتنی تیزی سے گذر جاتی ہیں، اب اندازہ ہوا۔

اب مہاری شادی میں صرف ایک دن باقی رہ گیا تھا کہ آسمان ٹوٹ پڑا
یہ ایک ابامیاں اچھے بھلے، بہتے بولتے اس دنیا سے رخصت ہو گئے
خوشی کا گھر ماتم کدہ بن گیا۔ جہاں بچتے ہیں نقارے وہاں ماتم بھی ہوتے ہیں۔
جس گھر میں شہنائیاں بج رہی تھیں، شورِ مسرت سے کان پڑی آواز نہیں سنائی دیتی
عزیزوں، رشتہ داروں، برادری والوں، در و نزدیک کے جان پہچان والوں
اور کب داروں کا جھگٹ لگا تھا، وہاں سے نوحہ و ماتم کی صدا اب نہیں بلند ہو
سکتی۔ تمہارے کا شور، ماتم کے شور میں دب گیا۔ ابھی کیا تھا اور کب
کیا ہو گیا!

مہمان رخصت ہو گئے۔ سکیمیاں اور سیلیاں باپشیم پر نم رخصت ہو گئیں، عزیز
رشتہ دار با سینہ بریاں و بادیدہ گریاں رخصت ہو گئے۔ وہی گھر جہاں مہمان
کی کثرت سے تل دھونے کو جگہ نہ تھی سونا ہو گیا، پران ہو گیا، وہ سناٹا، وہ خاموشی
کہ معلوم ہوتا تھا، یہاں کوئی لبتا ہی نہیں ہے۔ ہائے!

زمین چمن گل کھلاتی ہے کیسے کیا
بدلتا ہے رنگ آسمان کیسے کیسے

نکل جی کا حال تو دیکھا نہیں جاتا تھا، ان کا غم دیکھ کر میں اپنے غم بھول جاتی تھی۔
وہ جی ہر کے رو لیتیں تو شاید یہ نسیم کا بوجھ کچھ ہلکا ہو جاتا، لیکن لگن کی آنکھ سے تو
ایک آنسو بھی نہیں گرا، نہ وہ روئیں، نہ چنیں، نہ چلائیں، نہ زور، نہ ماتم، نہ مین نہ بیان
نہ اسے نہ لٹے، بس چپ خاموش، کبھی آسمان کی طرف دیکھنا اور دیکھتے رہنا
جیسے ابامیاں کو آسمان کے رستے جنت میں ایسا جاتے دیکھ رہی ہیں، مگر بس نہیں
چلتا کہ انھیں واپس بلا لیں، یا خود بھی ان کے ساتھ چلی جائیں، کبھی چٹی چٹی آنکھوں
سے گھر کے دیوارہ در کو دکھنا، جیسے ابامیاں کہیں آنکھ مچولی کھیلتے کھیلتے چپ گئے ہیں
اور وہ انہیں کو ڈھونڈ رہی ہیں۔ کھانا پینا بالکل چھوٹ گیا تھا، چائے کی کتنی عادی
تھیں بس چلتا تو ہر وقت چائے کی پیالی منہ سے لگی رہتی، لیکن اب چائے بھی ان پر
حرام ہو گئی تھی۔ بس اگر کوئی مشغلہ تھا تو یہ کہ نماز خوب پڑھتیں اور قرآن شریف کی تلاوت
بروقت کیا کرتیں۔ بات چیت بالکل بند، مجھے دیکھ دیکھ کر وہ جلتی تھیں۔ میرا دواں
میلا بولتے تو ان پر قیامت ٹوٹ پڑتی تھی۔ یاد ہی اماں اب مجھ سے اتنی بے
تعلق تھیں کہ مرول یا جیول، انھیں کوئی پروا نہیں تھی۔

بھوٹ کی عمل بولوں، انعام صاحب بھی اس حادثہ سے بہت متاثر تھے
وہ نہ ہوتے تو ہم ماں بیٹی پر نہ جانے کیا گذر جاتی، اماں جی کی دیکھ بھال اور میری
دوا دوش انہی کے ذمہ تھی اور اپنی اس ذمہ داری کو بڑی مستعدی سے انجام دے
سے تھے!

نادرہ

بڑی ناشکری ہوگی اگر اس موقع پر نادرہ کا ذکر نہ کروں۔ ہمارے پوس میں ایک
رہتے تھے، انہیں لوگ فٹسی جی کے نام سے یاد کرتے تھے۔ شریف آدمی تھے
نادرہ انہیں کی لڑکی تھی میری ہم عمر اور ہم سن۔ پہلے ہی کبھی کبھی آتی رہتی تھی، ایک
سے درست امر خانہ سے واقف، سنگھڑ، لیکن مجھے نہ معلوم کیوں کچھ بے راست
سے، کبھی بھی تو منہ نہیں لگایا، حالانکہ وہ اس کی منتظر رہتی کہ میں اس سے بولوں
کردوں، چھیڑوں، کسی کام کو کہوں جب شادی کی تیاریاں ہمارے گھر میں شروع
تو بن بلائے آئی اور اس طرح آئی کہ گویا رہ بڑی صبح ہوتے ہی چلی آئی اور سارا
ہمارے ہاں جی رہتی، کوئی کام بھی ہو، وہ پیش پیش، اماں جی کو تو بل کر پانی بھی نہیں
دیتی تھی۔ میں اپنی سکھیوں اور سہیلیوں میں مست رہتی کام کاج سے فارغ ہو کر کبھی کبھی
پاس آ بیٹھتی۔ میں منہ بھی نہ لگاتی، لیکن وہ میرا منہ لگا کرتی، میرا کوئی بھی کام ہو، وہ
طرح مستعد جیسے اس سے بڑھ کر خوشی کا کوئی کام ہی نہیں، اس کا یہ رنگ دیکھ
دیکھ کر میں نے بھی اسے منہ لگانا شروع کر دیا۔ کبھی اس سے بات کر لیتی، کبھی

کر دیتی، کبھی کوئی فقرہ چُپت کر دیتی، پھر تو وہ اتنا خوش ہوتی جیسے کوئی بہت بڑی دولت مل گئی ہو، جب میں اس سے کوئی بات کروں یا اس پر کوئی فقرہ چُپت کروں تو وہ ایک فخر سا محسوس کرنے لگتی تھی!

پھر جب آبا جی کا انتقال ہوا، اور ہمارا گھر ویرانہ ہو گیا، سب لوگ چلے گئے بس ہم ماں بیٹی قسمت کو رونے کے لیے رہ گئے، تب تو نادرہ نے وہ روپ دکھایا کہ واقعی اس کی شرافت اور انسانیت کا قائل ہو جانا پڑا۔ مجھے تو سر پاؤں کا ہوش نہ تھا۔ وہ صبح ہی صبح آجاتی، جھاڑو دیتی، برتن دھوتی، ناشتہ تیار کرتی، رو کر خوشامد کر کے کچھ نہ کچھ میرے منہ میں ڈالتی، پھر اسی طرح اماں جی کو گھونٹ گھونٹ کر کے چائے پلاتی، پھر انعام کے سامنے دبے پاؤں جا کر ناشتہ رکھ آتی، ان کے جانے کے بعد پھر سارے برتن سمیٹتی، اس کے بعد اپنے گھر چلی جاتی۔ وہاں کا کام کاج کرتی، دوپہر کو پھر آجاتی، پکاتی رینڈھتی، کھلاتی پلاتی، انعام کا کھانا دوکان پر چیتی، پھر اپنے گھر چلی جاتی، وہاں کے کام سے فارغ ہو کر چراغ جلے پھر آجاتی، اور رات گئے تک سارے کام کرتی رہتی، کیا کوئی خانہ دار ملازمہ اس محنت اور وفاداری سے اپنی ذمہ داریاں انجام دے گی جی طرح نادرہ نے بغیر کسی صلہ اور قیمت کے یہ سارا گھر اور اس گھر کی دو بد قسمت اور تباہ حال بستیدوں کو۔ اماں جی کو اور مجھے۔ سنبھال رکھا تھا۔ غم سے فرصت ملتی تو میں یہی سوچا کرتی یہ نادرہ انسان کے روپ میں فرشتہ ہے، دنیا میں ایسے لوگ بھی ہوتے ہیں جو دوسروں کے غم کو اپنا غم بنا لیتے ہیں جو دوسروں کے لیے اپنی ہستی فنا کر دیتے ہیں۔ نادرہ نے ہم لوگوں کے لیے اپنے آپ کو فنا ہی تو کر رکھا تھا۔ آخر ہم سے

اسے کیا فائدہ پہنچ سکتا تھا؟ کیا توقع ہو سکتی تھی اسے ہم سے — —؟ — — کچھ نہیں
 صبح شام کی محنت کے بسوا اور کمال یہ کہ اس محنت کے باوجود کیا مجال ہے کہ
 بھی چہرہ پر کیل کے آثار پیدا ہو جائیں، ہر دم جو کس، ہر وقت مستعد جیسے وہ آدمی
 مشین تھی جو ٹھکانا جانتی ہی نہیں!

داستانِ غم

اب تو اکتا گئی ہوگی میری یہ داستان درد سنتے سنتے، کیوں مرجین؟ " جمیلہ نے

کہا۔

مرجین مسکراتی ہوئی بولی،

"بہنو بھی، ایسی باتیں نہ کیا کرو کہے جاؤ، ہم سن رہے ہیں۔ خدا کی قسم تمہاری اس

کہانی نے آنکھیں کھول دیں، لیکن ٹالو نہیں — ہاں پھر،!"

جمیلہ نے پھر کہانی کا ٹوٹا ہوا سلسلہ شروع کر دیا۔

"ابا کے انتقال نے اماں کو جیتے جی دزدہ درگور کر دیا، میری نشاط و مسرت کی

پر بھی غارت ہو گئی، کسی کام میں جی نہ لگتا، کوئی بات اچھی نہ لگتی، نہ ہنسنے میں لطف

آتا، نہ رونے سے جی بہلتا، ناوڑہ گھنٹوں اور پہروں مٹھی رستی، میرا منہ نکا کرتی، صرف

اخلاقی کبھی دو ایک باتیں کر لیتی، لیکن محض اوپری دل سے، انعام آتے، بیٹھتے،

بہانے کی جی بہانے کی کوشش کرتے، ادھر ادھر کے قصے سناتے، لیکن

کیا لطف انجمن کا جب دل ہی سچہ گیا ہوا!

نہ انعام کی باتوں سے دل کی کلی کھلتی، نہ نادرہ کی کمائیوں سے، میں نے تو گویا اپنے کمرے سے نکلنے کی قسم کھا رکھی تھی۔ یہ کیا مجال ہے جو ذرا دیر کے لیے بھی باہر نکلوں۔ انعام خود تو آجاتے، میں نہ کبھی بلاتی، نہ ان کے کمرے میں جاتی۔ نادرہ نے اس خوبی سے آنریری پر گھر بنیوں، کھانا تھا کہ ضرورت ہی نہ پڑتی باہر نکلنے کی۔ — بہر حال دن گذر رہے تھے۔ زندگی کی گاڑی کسی نہ کسی طرح چل رہی تھی، چلی جا رہی تھی۔

مہ جہیں پیچ میں یہ داستان سنتے سنتے بول پڑی۔

”پیچ، نادرہ بڑی اچھی لڑکی ہے مجھے تو ایک قسم کا انٹن سامحوس ہو گیا تھا، ملا نا ضرور۔ ایسی بے غرض اور مخلص لوگ کہاں ملتے ہیں اس دنیا میں، جمیدہ مکرانے لگی

”ہاں ہاں ضرور ملاؤں گی، بڑی خوش ہوگی مل کر،! — ہاں تو میں یہی کہہ رہی تھی کہ زندگی گذر رہے تھے، زندگی کی گاڑی کسی نہ کسی طرح چل رہی تھی، چلی جا رہی تھی، اسی اثنا میں، وہ بے پاؤں، انہی آہستگی اور خاموشی سے کہ میں ذرا محسوس نہ کر سکتی تھی، ایک عظیم الشان انقلاب ہمارے گھر میں داخل ہو گیا، جس نے میری دنیا اجاڑ دی۔ میری حسرتوں اور آرزوؤں، تمناؤں اور امیدوں کا چراغ گل کر دیا۔ جس نے لوٹ لیا، تاراج کر دیا، کہیں کا نہ رکھا، جس نے مجھ سے سب کچھ چھین لیا، حتیٰ کہ زندگی کے دلوے بھی بلکہ زندگی بھی، پھر کچھ نہیں رہ گیا، میرے پاس!“

یہ کہتے کہتے جمیدہ کی آنکھیں آب گوں ہو گئیں، اس کے خوب صورت اور نازک ہونٹ اس طرح لرزنے لگے جیسے تیز و تند ہوا میں پتیاں لرزنے لگتی ہیں۔ اس نے پلو سے آنسو پونچھے، لیکن وہ پھر بہنے لگے۔ مہ جہیں اس منظر سے بہت

متاثر ہوئی، وہ بڑی رقیق القلب تھی۔ اس کی آنکھوں میں بھی آنسو بھرتے، اور ملکوں
کی ٹوک پر اس طرح لرزنے لگے جیسے شبنم کا قطرہ جمیلہ نے مہ جہیں کی یہ کیفیت دیکھی
تو اپنا حال بھول گئی۔ بے تابی سے پوچھا،
"روئے کیوں لگیں؟ کچھ پاگل ہوئی ہو؟"

مہ جہیں نے ہلکے بدلتے ہوئے کہا

"تمہارے آنسو دیکھ کر میا ختمہ میری آنکھیں بھی بھرا آئیں، لیکن جمیلہ روتی کیوں ہو؟
یہ دنیا لوگوں سے چھپتی بہت ہے، دیتی کم ہے۔ اسے لوگوں کو کرکھانے اور
تالے میں مزہ آتا ہے۔ اگر ہم جیسے بد قسمت، آشفتمند حال اور پریشان روزگار
لوگ نہ ہوں تو اس کی رطوبت ختم ہو جائے۔ سچ کہتی ہوں جمیلہ، اس دنیا کی رونق
تقبول اور چھپوں، جام شراب اور شور و مسرت سے نہیں ہے، ہمارے آنسو
سے ہے، آہوں سے ہے۔ ہم پر باد ہوتے ہیں، یہ خوش ہوتی ہے، ہم ٹپتے
ہیں، یہ شادیاں بجاتی ہے، ہم روتے ہیں یہ سنہتی ہے۔ ہم پر ڈاکہ پڑتا ہے،
اس کی جھولی بھر جاتی ہے۔ کئی دفعہ ایسا ہوا کہ حالات سے دل گرفتہ ہو کر چپ
چاپ بیٹھی ہوں کہ یکایک آنکھوں سے آنسو گرنے لگے۔ میں نے اپنے دل سے
پوچھا، اس رونے سے حاصل کیا؟ اس سے فائدہ کیا ہوگا؟ یہ قیمتی پونجی، کس لئے
اور کس کے لئے ضائع کی جا رہی ہے؟ ان آنسوؤں کی قیمت چند سفاکانہ اور بیڈوانہ
تقبضے ہیں اور بس، کیا یہی قسمت ہے جس کے لیے میں اپنا خون جگر آنکھوں کے راستے
پانی کی طرح بہا رہی ہوں؟ نہیں مجھے رونا نہیں چاہیے۔ میں نہیں روونگی، پھر میرا دل
تھم گیا، آنسو ٹوک گئے، اور وہ کیفیت اضطراب دور ہو گئی۔ میری جمیلہ، میں تم سے

یہی کہتی ہوں، مت رو، اپنے آنسوؤں کی قیمتی پونجی سفاک اور بے رحم دینا کہ
 نہ بکھیرو۔ یہ اگر ہمیں خوشی نہیں دے سکتی، تو ہم اسے اپنے آنسو دے کر کیوں نہ
 کریں؟“

جمیلہ مرجین کی باتیں سن کر بولی،

”ہاں، کہتی تو سچ ہو!“

مرجین نے کہا:

”تو وعدہ کرو، اب کبھی نہیں روو گی!“

جمیلہ مسکرانے لگی،

”کرتی ہوں وعدہ، لیکن یہ تو سوچو، رونے پر بس کس کا ہے؟ ہنسی روک

سکتی ہے، لیکن رونا نہیں روکا جاسکتا، تہمتہ روکا جاسکتا ہے، آہ پر بس نہیں چلتا،

ضبط کی جاسکتی ہے، لیکن غم؟ — وہ خود بولنے لگتا ہے۔“

جمیلہ کی اس تقریر نے مرجین کو قائل کر دیا۔

”ہاں، ہے تو یہی بات — خیر ہو گا، تم رک کیوں گئیں، اپنی داستا

کے جاؤ، — بتاؤ وہ انقلاب کیسے آیا جس نے تمہاری امیدوں اور حسرتوں

کے چراغ بجھا دیئے — یہ میں اس لیے نہیں پوچھ رہی ہوں کہ کوئی دلچسپ

کہانی ہے جس کے سننے میں لطف آ رہا ہے دن کٹ رہا ہے، جی بہل رہا ہے

نہیں جمیلہ یہ بات نہیں، میں خود بھی زلمے کی ستانی ہوتی ہوں، مبرا بھی طیب

چکا ہے، تباہ ہو چکا ہے، تم تو بہر حال ایک ایسی زندگی کی مالک ہو جو اگر

آسودہ نہیں، ایک مستقل حیثیت تو رکھتی ہے، لیکن میری زندگی — وہ

صرف تاریکی ہے، صرف ناکامی ہے، صرف حسرت ناقص ہے، اس میں کوئی روشنی
 نہیں، کوئی آسودگی نہیں، کوئی سکون نہیں، مسلسل اور آنکھوں کو اندھا کر دینے والی
 تاریکی ہے، تمہاری کہانی سن کر ایسا محسوس ہوتا ہے جیسے ایک بہادر دل گیا، ایک
 ننگہ قسمت نے بھولے سے وہاں کر دیا۔ جب تک تمہیں نہیں دیکھا تھا، تم سے
 نہیں ملی تھی، تمہاری باتیں نہیں سنی تھیں، میری زندگی گونگی تھی، بہری تھی، اندھی تھی،
 جب سے تم ملی ہو، جب سے تمہاری باتیں سنی ہیں، اس زندگی نے کچھ کچھ بولنا
 سیکھ لیا ہے، کسی حد تک سننے لگی ہے، کسی قدر دیکھنا بھی آ گیا ہے اسے!

جمیلہ سننے لگی،

"ہٹو بھی۔۔۔"

مرجین نے سنجیدگی سے کہا،

"نہیں جمیلہ، میں جھوٹ نہیں کہتی۔"

جمیلہ نے تائید کی،

"جھوٹ تو نہیں کہتیں، یہ مانتی ہوں، لیکن باتیں بنانا خوب جانتی ہو، اس سے

تم بھی انکار نہیں کر سکتیں!"

مرجین بولی،

ہسپتال کی یہ زندگی بھی ختم ہونے والی ہے، خدا نے اعمال جی کو اچھا کر دیا،

اب چند روز میں ہم چلے جائیں گے، پھر تم کہاں ملو گی، تم سے کاہے کو ملاقات

ہو گی۔"

جمیلہ کی تیوریاں چڑھ گئیں۔

”کیوں، کیا تم اس شہر سے باہر جا رہی ہو کہیں؟“
 ”نہیں تو، — باہر کہاں جانے لگے ہم لوگ؟ اور ٹھکانہ ہی کہاں ہے؟“
 ”پھر ایسی بات کیوں کہی تم نے؟ میں تمہارے پاس آتی رہوں گی، تم میرے
 ہاں آیا کرنا، یہ چاہ کا جو رشتہ ہم میں یک یک اور لفظا ہر بغیر کسی وجہ کے
 ہو گیا ہے، لوٹ نہیں سکتا، یہ زندگی کی آخری سانس تک قائم رہے گا، ہاں یہ
 بات ہے کہ مرہ حبیب بیگم، میر شرافت حسین کی دختر بلند اختر، غریب، فقیر، تنہا
 اور بد قسمت جمیلہ سے ملنا نہ پسند کریں۔ اس سے ملنا اپنی تو من سمجھیں، پھر تو
 ہے، میں کچھ نہ کہوں گی، چپ ہو رہوں گی، نہ کبھی خود چو پٹی تک آنے کی ہمت
 کروں گی، نہ یہ آس لگاؤں گی کہ وہ میرے غریب خانہ کو رونق بخشیں، ذرا دیر
 لیے!“

مرہ حبیب نے بڑے زور سے ایک چٹکی لی جمیلہ کے، وہ بلبلا گئی۔
 ”ارے ارے —“

مرہ حبیب مسکراتی ہوئی بولی، پھر نہ کہو گی ایسی بات، — بتاؤ، ورنہ دوسرا
 چٹکی اس سے زیادہ زور دار ہوگی!“
 جمیلہ سننے لگی،

”نہیں، اب ایسی غلطی نہیں ہوگی!“

”جاؤ، معاف کر دیا، مگر اپنا یہ اعتراف جرم یاد رکھنا۔“

”جب تک یہ نیل ڈالنے والی چٹکی یاد رہے گی، اعتراف جرم بھی یاد

رہے گا!“

"اس کے بعد بھول جاؤ گی؟" — تو کیوں نہ دو تین چٹکیاں ایسی لے
 لیں کہ نیل کا نشان زندگی بھر کا ساتھی بن جائے اور یہ اعترافِ جرم کبھی نہ بھول سکو۔
 جیلہ نے منہ بنا کر کہا،
 "نہیں، خدا کے لیے نہیں،!"
 اور پھر دونوں سنبھلے لگیں۔

بدلتا ہے رنگ آسماں کیسے کیسے؟

جمیلہ اور مہ جبین، دو ہیں ہسپتال کے برآمدہ میں آمنے سامنے بیٹھی تھیں
سہ پہر کا وقت تھا، چائے کی پیالیاں دونوں کے سامنے رکھی تھیں، فخر النساء
اپنے کمرہ میں چاؤ اور ٹھے، چپ چاپ بیٹھی نہ جانے کیا سوچ رہی تھیں۔ ان کے کان
میں کبھی کبھی جمیلہ اور مہ جبین کے باتیں کرنے اور سننے کی آواز آجاتی، لیکن وہ
اپنے خیال میں کچھ ایسی منہمک تھیں کہ ادھر زیادہ توجہ نہ کر سکیں اور ویسے ہی ان کی
نہیں تھی کہ دوسروں کی باتیں کان لگا کر سنیں۔

”ہاں وہ انقلاب صاحب جو تھا اسے گھر میں گھس آئے تھے، ان کا ذکر خیر تو اب
ہی رہ گیا، کیا کیا کارنامے انجام دیئے انہوں نے یہ بھی بتاؤ۔“
”وہی تو کہہ ہی تھی!“

یہ کہہ جمیلہ نے سلسلہ شروع کیا۔

ہوا یہ کہ کچھ دنوں کے بعد انعام کے رویہ میں کچھ تبدیلی ہو گئی، اب وہ
جی کی تو بات بھی نہ پوچھتا، میوے کمرے میں بھی آتا تو گھڑی دو گھڑی کو، بلکہ زیادہ

زد ایسا ہوتا کہ کھڑے کھڑے دو چار باتیں کہیں، اور کثرت کار کا عذر کر کے چلا گیا۔ کثرت کار کے باعث چلا جانا یا کم باتیں کرنا کوئی ایسی بات نہیں تھی جس کی میں شکایت کرتی، یا جے محسوس کرتی، پہلے بھی ایسا بارہا ہو چکا تھا، لیکن بوجہ چیز میں نے محسوس کی وہ یہ تھی کہ اب اس میں وہ گرم جوشی، تپاک، سرگرمی، بے تکلفی، اپنائیت اور ولولہ نہیں رہ گیا تھا، جو پہلے اس کی آنکھوں سے، باتوں سے، طور طریقوں سے چھلکتا تھا اس کے بجائے کچھ بے دلی سی محسوس ہوتی، کچھ تسلی سا، ایسا معلوم ہوتا جیسے اپنے آپ کو، یا مجھے دھوکہ دینے کے لیے آگیا ہے۔ ورنہ آنا نہیں چاہتا تھا کسی دفعہ جی میں آیا کہ پوچھوں کیا بات ہے، نہ جانے یہ میری کمزوری تھی، یا خود داری لیکن پوچھ نہ سکی، زبان کے آگے آکر بات ٹوٹ گئی:

اس اثنا میں مجھے بھی بخار آگیا، تھا تو طیریا، لیکن اس نے میرا سارا کس بل نکال دیا اتنا جی پہلے ہی چار پانی سے لگی ہوئی تھیں، میں نے سوچا بیچاری نادارہ کب تک اس کھڑکام یوں ہی کرتی رہے گی، حد ہوتی ہے ہر بات کی، گودہ منہ سے کچھ نہ کہے لیکن کسی کے اخلاق، مروت اور شرافت سے زیادہ فائدہ نہیں اٹھانا چاہیے۔ اتفاق کی بات دلاری آگئی۔

مجبوں نے پوچھا،

”دلاری کون ہے؟“

جیلہ نے بتایا

ایک بوڑھی عورت تھی، کبھی کبھی آکر میرے اور اماں جی کے ناخن تراش جاتی یا پانی گرم کر کے، نمل دھلا دیتی، روپیہ آٹھ آنے انعام کے طور پر ہم دے دیتے

دعا میں دیتی خوشی خوشی چلی جاتی۔ دلاری سے میں نے کہا۔

”اماں جی تو چار پائی سے لگی پڑی ہیں، میں خود بھی بیمار پڑی ہوں، نادورہ سے زیادہ
آبا جی کے انتقال کے بعد سے گھر سنبھالے ہوئے ہے، کسی پر حد سے زیادہ
بوجھ ڈالتے اچھا نہیں معلوم ہوتا، کچھ دلوں کے لئے تم ہی آجاؤ اور گھر کو
لو، کھانے کے علاوہ میں روپے مہینہ بھی لے لیتا، پھٹے پرانے کپڑے تو
ہی لے جاتی ہو!“

وہ تو جیسے منتظر سی تھی اس پیشکش کی، بڑی خوشی سے راضی ہو گئی۔
”ہاں بیٹی آجاؤں گی!“

میں نے پوچھا،

”تو کب سے آو گی؟“

وہ بولی،

”جب سے کہو، — آج ہی شام کو اپنا بستر لے آؤں گی، کل
کام شروع کر دوں گی۔“

وہ خوشی خوشی چلی گئی، بات ختم ہو گئی!

دوپہر کے کھانے کے بعد میں نے نادورہ سے کہا،

”ہن! تمہارے احسانات کا شکر یہ کس زبان سے ادا کروں؟ تم نے بہار

وہ کیا ہے جو سگی بہن بھی نہیں کر سکتی، اس نیکی کا اجر خدا ہی دے گا تمہیں!“

میرے اظہارِ شکر پر وہ روٹھ گئی۔

”دیکھو جمیلہ بہن! یہ بغیر سب کی باتیں نہیں پسند نہیں!“

۱۸۵
میں نے کہا،
"اب تو تم اپنے خلوص کا ایسا سکہ بٹھا چکی ہو سب پر کہ غیریت کا سوال
زندگی بھر نہیں پیدا ہو سکتا، کل ہی ترا ماں جی کہہ رہی تھیں کہ "میری دو بیٹیاں ہیں، ایک
بیلہ دوسری نادراہ!"

میں نے پوچھا،
"نادراہ بھی بیٹی ہوئی آپ کی؟"

"خفا ہو کر بولیں،

"اور کیا تو ہی ہے؟"

میں نے چھپرتے ہوئے پوچھا
"اجھا، ہم دونوں میں زیادہ کسے چاہتی ہو؟"
کننے لگیں،

دونوں کو برابر، اور اگر زیادہ پوچھ گچھ کرے گی تو پہلے نادراہ پھر تو!
میری یہ باتیں سن کر نادراہ خاموش ہو گئی، باچھیں کھل گئیں، اس کی، کننے لگی،
"پھر سب ایسی غیروں کی سی باتیں کرتی ہو، ویسے مجھے کرنا ہی کیا پڑتا ہے؟"
کیا اپنا گھر نہیں سنبھالتی، اپنے گھر کا کام نہیں کرتی؟"

میں نے کہا،

"ہاں، یہ تو ٹھیک ہے، لیکن اب ذرا آرام کرنا چاہیے تمہیں!"

یہ سنتے ہی اس کا چہرہ فق ہو گیا، کننے لگی،

"آرام کرنا چاہیے مجھے؟"

میں نے کہا،

”ہاں سستا تو کچھ دن“

وہ بولی،

”لیکن میں نے کبھی بھی تھک جانے کا شکوہ نہیں کیا تم سے پھر میرے ر
اور آرام کرنے کا خیال کیوں آیا تمہیں؟“

میں نے جواب دیا،

”تم کچھ نہ کہو، تو کیا میں نہ کچھ دیکھتی ہوں، نہ سمجھتی ہوں، مجھے بھی تو کچھ سوچنا
میں نے بڑی سچائی سادگی اور خلوص سے یہ بات کہی تھی، لیکن وہ بگڑ گئی
مجرم کی طرح اس کا چہرہ سفید پڑ گیا، کہنے لگی،

”کیا دیکھتی ہو، کیا سمجھتی ہو؟ کیا سوچتی ہو؟ کیا میں نے کوئی چوری کی ہے، ڈاکہ
جرم کیا؟ آخر ان باتوں کا مطلب کیا ہے، واہ بھئی یہ بھی اچھی رہی —
الٹی شکایتیں ہوتیں، احسان تو گیا!“

میں نے کہا،

”نادرہ بہن تم تو خفا ہو گئیں، شاید آج لڑ کر آئی ہو گھر میں کسی سے؟“
وہ اور بگڑ گئی۔

ہاں بھئی اول درجہ کی لڑاکا ہوں میں تو، راہ چلتوں سے لڑتی پھرتی ہوں سا
محلہ میرے نام سے کاہتا ہے، مجھ میں کوئی خوبی نہیں، برائیوں کی پوٹلی ہوں میں تو
یہ باتیں ایسی خدات توقع اور حیرت انگیز تھیں کہ میں ٹکڑے ٹکڑے اسکا منہ دیکھنے
سوچنے لگی، یہ وہی بے زبان عورت ہے جو میرے سامنے بات کرتے لجاتی

میرا نہ نکا کرتی تھی، کہ میں اس سے بات کروں، آج اسے ہو کیا گیا ہے، یہ بات
تو پڑھ کیوں رہی ہے، بہر حال میں نے اسے کہے ہوئے میں نہیں تھی، میں نے
کہنے ہوئے کہا،

”چاہے جیسی کر ڈی کسیلی باتیں کر، میں نہ زانے کی، نہ خفا ہونے کی، میرا
ب کچھ تھا، تم کچھ سمجھیں؟“
یہ ساری چڑھاتے ہوئے بولی،

”کیا مطلب ہے تمہارا؟ بتاؤ تو!“

میں نے بتایا،

”میرا مطلب یہ تھا کہ آج دلاری آئی تھی، اس گھر میں عرصہ سے آتی جاتی ہے،“
کہنے لگی،

”ہاں میں بھی جانتی ہوں اسے، ہمارے گھر میں بھی آتی رہتی ہے، بچوں کو نہ مانا
نے اور گھر کی عورتوں اور بچوں کے ناخن تراشنے اکثر آیا کرتی ہے،“
میں نے کہا،

”ہاں ہاں وہی!“

”تو پھر کیا ہوا اسے؟“

”وہ آئی تھی، میں نے کہا، نادارہ بیچاری نے سارا گھر سنبھال رکھا ہے، اپنے
کے لیے سارے کام کرے، یہاں بھی ایک ایک چیز پر نکا رکھے، رات کو جب
انعام نہ آجائیں، سارے کام چھوڑے، بیٹھی رہے۔ پھر انہیں کھلا پلا کر جا
پھرائیں لگتا، وہ تو اپنی زبان سے کچھ نہیں کہتی، بلکہ خوشی سے سب کچھ کرتی ہے۔“

لیکن میں اب اسے زیادہ عرصہ تک برداشت نہیں کر سکتی۔ ایسا کیوں
 آجاؤ کچھ دنوں کے لیے، کھانے کے علاوہ بیس روپے مہینہ تنخواہ
 سے رہنا۔ وہ راضی ہو گئی۔ شام کو اپنا بستر لے کر آجائے گی، کل سے
 وے گی۔“

نادرہ بڑے غور سے میری یہ باتیں سنتی رہی پھر بولی،
 ”توکل سے میں نہ آؤں؟“

اس سوال پر میں پھر اسے حیرت سے دیکھنے لگی، میں نے کہا،
 ”کیسی باتیں کرتی ہو؟ کل سے نہ آؤں گا کیا مطلب؟ کیا یہ گھر صرف
 نہیں ہے؟ کیا ہمارا تعلق صرف غرض اور مطلب کی بنیاد پر تھا کہ
 تم کام کرتی رہیں، اس گھر کے دروازے تمہارے لیے کھلے رہے
 کام چھوڑا، یہاں کے دروازے بھی بند ہو گئے؟ تم تو اب میری
 اب ہمارا تمہارا زندگی بھر کا ساتھ ہے۔ ہم دو وزن ایک دو سرے کے
 ہمیشہ کے لیے ساتھی بن چکے ہیں۔ ایسا غلط اور تکلیف دہ خیال تمہارا
 کیوں آیا؟ نادرہ تم تو ایسی باتیں کبھی نہیں کرتی تھیں، آج تمہیں کیا
 خدا کے لیے مجھے سمجھو، میرا مطلب یہ ہے کہ مجھے غلط نہ سمجھو۔“
 اس نے کوئی جواب نہیں دیا، مسکرائے لگی،

لیکن اس تبسم میں خوش دلی نہیں تھی۔ یہ مصنوعی قسم کا تبسم تھا صاف
 تھا، میری باتوں سے وہ مطمئن نہیں ہوئی۔ میں نے جو کچھ کہا ہے
 ہے۔ اس کا خیال ہے کہ میں اس گھر میں اس کا آنا اور کام کرنا پ

۱۶۱
میں نے پھر اس کے خیالات بدلنے کی کوشش کی،

کیوں نادرہ —
وہ میری طرف دیکھنے لگی، لیکن خاموش ذہنی کشمکش پھرے سے عاف طور
میں تھی، میں نے کہا،
حقاً ہو گئیں!

وہ بولی،
"نہیں خفگی کی تو کوئی بات نہیں، — البتہ اپنی قدر و قیمت معلوم ہو گئی، مجھے
ایسا سبق مل رہا ہے آج، اسے زندگی بھر یاد رکھوں گی، ایک ٹھنڈی سانس لیکن
میں مایا ہی ہوتا ہے!"

مزدوری اور نقابت کے باعث میں بہت نڈھال ہو رہی تھی، پھر بھی اٹھ
اس کے پاس گئی۔ اس کے شانے پر ہاتھ رکھا اور محبت بھرے لہجے میں کہا
"نادرہ کیا ہو گیا ہے آج تمہیں — کیا تم میری بہن نہیں ہو؟"
اس نے اپنا کندھا میرے ہاتھ کے نیچے سے ہٹا لیا اور ذرا پرستہ ہوتے ہوئے

کیوں نہیں! —
نادرہ کے یہ چھوٹے سے دو لفظ کتنے سخت اور تلخ تھے، اپنے تلفظ اور لب
ہج کے اعتبار سے انہیں بیان نہیں کر سکتی، بعض باتیں صرف محسوس کی جاسکتی ہیں
سببانی نہیں جاسکتیں!
مہ جبین بولی،

”میں تو یہ سوچ رہی ہوں نادارہ کو ہو کیا گیا تھا، سچ کہتی ہوں میری سہیلی
 تو اس کی محبت پیدا ہو گئی تھی، لیکن ان باتوں سے تو معلوم ہونا ہے وہ
 — بھلا یہ بھی کوئی بات ہوئی؟ اس بات پر روٹھنے اور خفا ہونے
 معنی؟“

جمیلہ نے کہا،

”ہاں جبین، یہی میں نے سوچا تھا، لیکن بعد میں ساری حقیقت روشن
 حقیقت —؟“

”ہاں، — جگر فکاز اور روح فرسا حقیقت!“

”یعنی —؟“

”ذرا صبر کرو، سب کچھ سن لو گی، لیکن جس ترتیب سے میں یہ قصہ بیان
 ہوں اس میں سوال کر کے خلل نہ ڈالو!“

”اچھا میں نہیں پوچھتی کچھ — کسے جاؤ!“

جمیلہ نے پھر داستان کوئی شروع کر دی،

بڑی دیر تک میں نادارہ کو منانے اور سمجھانے کی کوشش کرتی رہی، لیکن
 طح مشہور ہے کہ جو سوتا ہو، اسے جگایا جاسکتا ہے، جو جاگ رہا ہو، اسے
 جگانے، اسی طرح جو سمجھنا چاہے، اسے سمجھایا جاسکتا ہے جو نہ سمجھنا چاہے
 اسے کوئی بھی نہیں سمجھا سکتا۔ وہ نہ سمجھنے کا فیصلہ کر چکی تھی، پھر میں کس
 بات اس کے دل میں اتار دیتی۔

جب میں نے دیکھا کہ میری کوئی بات اس پر اثر نہیں کرتی تو خاموش

”ذکب تک اپنا سر کھپائے جاتی؟“

”جینے نے تائید کی

”ہاں اور کیا!“

جیلہ بولی،

”تھوڑی دیر بعد وہ جانے کے لیے اٹھی، میں نے روکا،

”کہاں جاتی ہو؟ بیٹھو!“

وہ جاتے جاتے دروازہ سے بولی،

”گھر کا کام یونہی چھوڑ آئی تھی، اب جانے دو، پھر آؤں گی شام کو“

میں نے بھی زیادہ اصرار کرنا مناسب نہ سمجھا، خاموش ہو گئی۔ اور وہ چلی گئی۔

ایں گل دیکر شکفت

حسب وعدہ وہ شام کو آئی، لیکن تھوڑی دیر کے لینے، ذرا دیر میرے پاس
پھر باورچی خانہ میں جا کر کچھ پکایا رہنیدھا، اور سب کو کھلا پلا کر، حسب معمول چلی گئی
وقت تھوڑی دیر میرے پاس ضرور بیٹھی تھی، آج رخ بھی نہ کیا، آٹھ بجے رات
دلاری آگئی، بستر ساتھ تھا، میں نے کہا،

”بڑی دیر کر دی بوا تم نے، اتنی رات گئے آئی ہو، وہ سننے لگی

ابھی تو ساڑھے آٹھ بجے ہیں، ابھی سے اتنی رات آگئی بیٹیا؟“

میں خاموش ہو گئی۔ دلاری نے بستر ایک کونے میں جھاتے ہوئے کہا،

”میں تو جلدی ہی آجاتی، لیکن وہ ہیں نامنشی جی، ان کے ہاں دیر ہو گئی“

میں نے پوچھا،

”نامنشی جی کون؟ وہی ہمارے پڑوسی؟ — تاد رہ کے آبا!“

کہنے لگی،

”ہاں بیٹی وہی!“

”مجھے کچھ کریدسی ہوئی، میں نے پوچھا،

”وہاں کیوں گئی تھیں؟“

اس نے جواب دیا،

”بہت دنوں سے ڈیڑھ روپیہ ان کی بیوی پر باقی چلا آ رہا تھا، میں نے کہا وہی

لے آؤں جا کر!“

میں نے پوچھا

”ہل گیا؟“

کہنے لگی

”کہاں ہا، — وہی پرانی عادت آج کل آج کل!“

مجھے بڑی حیرت ہوئی

ڈیڑھ روپے کے لئے آج کل؟“

وہ ہنسنے لگی،

”ہاں بیٹا، اس گھر کا ہمیشہ سے یہی دستور ہے۔ لیکن مزے کی بات یہ ہوئی

کہ مجھ سے کہنے لگیں ہمارے ہاں نوکری کر لے۔ میں نے دل میں سوچا یہ لے مار

لوگ مجھے کیا نوکر رکھیں گے؟ پھر بھی پوچھا۔

”کر تو دل، لیکن دوگی کیا بی بی؟“

کہنے لگیں

”جو تو مانگے گی!“

میرے منہ سے بے ساختہ نکل گیا،

”چالیس روپے لوں گی، یہ کسے دیتی ہوں۔“ اے بیٹی، یہ سنتے ہی
 کہنے لگیں،

”منظور ہے ہمیں!“

مجھے کچھ ان کی نوکری تو کرنی نہیں تھی، میں نے ایک اور نئی شرط پیش کر دی،
 ”ایک مہینہ کی تنخواہ پیشگی چاہیے مجھے!“ اے بیٹی، یہ سننا تھا
 فوراً چالیس روپے لاکر میرے سامنے رکھ دیئے۔ میں دل میں ہنسی دق کہ یا اللہ یہ ماجرا کیا ہے
 کہاں تو ڈیڑھ روپے کے لئے مہینوں سے رکھرائی جا رہی ہوں، کہاں پیشگی تنخواہ کی بد میں
 ایک نہ دو، پورے چالیس روپے ڈھیر کر دیتے انہوں نے، اب تو میں بہت سست
 پٹائی، نوکری کرنا تھی نہیں، آخر میں نے کہا،

”میں تو یوں ہی کہہ رہی تھی بی بی، آج ہی ایک اور جگہ میں نے وعدہ کر لیا
 ہے۔ یہاں سے اٹھ کر وہیں جاؤں گی، وعدہ نہیں کرتی تو آسکتی۔“

”میرا یہ کہنا غضب ہو گیا، ایسا بگڑی ہیں ایسا بگڑی ہیں وہ وہ ملاجیاں سناتی ہیں کہ
 میں تو منہ دیکھتی رہ گئی۔ بہر حال انہیں جواب کیا دیتی؟ واپس آنے کے لیے اٹھی تو
 کہتی کیا ہیں،

”اب کبھی قدم نہ رکھنا اس گھر میں، ورنہ مجھ سے بڑا کوئی نہ ہو گا!“

میں نے جواب دیا،

”نہیں آؤں گی، لاؤ میرا ڈیڑھ روپیہ رکھ دو!“

صاف انکار کر دیا،

”نہیں دیں گے، جاؤ عدالت سے ڈگری لاؤ۔“

میں نے سوچا ان کے منہ کیا لگوں، چلی آئی۔
 دلاری کی یہ باتیں سن کر مجھے بڑی حیرت ہوئی، حیرت اس پر ہوئی کہ چالیس روپے
 ہینڈ کی پیش کش نادرہ کی ماں نے کس بستے پر کر دی؟ اتنے ڈھیر سے روپے ان کے پاس
 آکماں سے گئے؟

مہ جبین نے پوچھا
 کیوں؟ — کیا بہت غریب لوگ ہیں؟

جمیلہ نے بتایا،
 ”ہاں بھئی، — منشی صاحب کی تنخواہ، میرا خیال ہے کہ چالیس روپے سے
 زیادہ نہ ہوگی!“

مہ جبین نے کہا
 ”پھر تو واقعی بڑا حوصلہ دکھایا، نادرہ کی اماں جان نے!“
 جمیلہ بولی،

”ٹھیک ہے، لیکن ذرا یہ تو سوچو، یہ حوصلہ کیوں دکھایا؟ کہاں تو یہ حال کہ گھر کا
 سارا کام نادرہ کرتی تھی، بلکہ ہمارے ہاں کا بھی سارا کام اسی نے اپنے دوہن ناتواں
 پر لے رکھا تھا، کہاں ایک دم یہ حالت کہ چالیس روپے ماہوار پر ملازمہ رکھی جا رہی
 ہے۔ — آخر یہ ہن کہاں سے برسنے لگا؟ یہ دولت کہاں سے ٹوٹ پڑی؟“

مہ جبین نے کچھ سوچتے ہوئے کہا
 ”یہی تو میں بھی سوچ رہی ہوں۔“
 جمیلہ نے مسکراتے ہوئے کہا،

”آگے ٹہری، لچپ داستان ہے، بسنتی جاوڑا!“

قسمت کا چکر

صبح ابھی ہم لوگ سوہی رہے تھے کہ دلاری اٹھی، اور باورچی خانہ کا چارج لے
لیا، برتن دھوئے، جھاڑو دی، چوٹھا جلایا، اور ناشتہ تیار کرنے لگی۔ وہ ابھی ناشتہ
تیار کر رہی تھی کہ انعام میرے کمرے میں آئے، چہرہ پر کچھ عجیب طرح کی کیفیت تھی،
معلوم ہوتا تھا، رات بھر نہیں سوئے ہیں یا اگر سوئے ہیں تو بہت کم، اتنے نا وقت ان
کا آنا ہی کچھ کم حیرت انگیز نہ تھا، کہاں وہ اس شان جلال کے ساتھ، میں اٹھ کر بیٹھ گئی
کرسی کی طرف اشارہ کرتے ہوئے میں نے کہا،

”آؤ، بیٹھیو!“

وہ خاموشی کے ساتھ بیٹھ گئی۔ میں نے پوچھا۔

”آج اتنے سویرے کیسے آگئے ادھر؟“

کہنے لگی،

”دوکان بجا رہا ہوں!“

میں نے پوچھا،

”ابھی سے؟“

جواب دیا،

”ہاں، ذرا انکم ٹنکیس کے حسابات ٹھیک کرنا ہیں، جلد ہی جانا چاہیے۔“
 بات کی معقولیت میری سمجھ میں آگئی، پھر بھی دل نے یہ گواہی مانہ کیا کہ یہ نہیں بغیر ناشتہ
 کئے چلے جائیں۔ میں نے پُر اصرار لہجہ میں کہا،
 ”اتنی جلدی بھی کیا ہے ناشتہ تو کرو!“
 ناشتہ کا نام ہی کر چڑ گئے، فرمایا،
 ”نہیں، ناشتہ نہیں کروں گا!“

”کیوں آخر؟“

”بس نہیں کروں گا!“

”کوئی وجہ بھی تو ہوگی، اس کی“

”کس نے تیار کیا ہے ناشتہ؟“

یہ سوال سن کر میرا منہ ٹھنکا، میں نے بتایا،

دلاری نے!

براسا منہ بنایا،

”بڑی گندی عورت ہے، نہ اس کے ہاتھ کا ناشتہ مجھے منظور ہے نہ کھانا، آخر

تم نے اسے رکھ کیوں لیا؟“

میں نے کہا،

”ضرورت تھی، اس لیے رکھ لیا، آہو گھر کا کام کون کرتا؟ اماں جی بستر سے بل نہیں

سکتیں، میں ابھی تک کمزور ہوں، دو قدم چلتی ہوں تو چکر آجاتا ہے، اس نے آتے ہی
سارا گھر سنبھال لیا۔

بڑے تیکھے لہجے میں دریافت فرمایا،
"اور نادراہ جو سنبھالے ہوئے تھی سارا گھر؟"

میں نے کہا،

"میں بھی جانتی ہوں، لیکن وہ کوئی سہاری نوکر تو نہیں ہے؛ کب تک اس سے کام
لیتی رہوں، غیرت بھی تو کوئی چیز ہے، انسانیت بھی تو کوئی چیز ہے؛ کسی کی شرافت
سے اتنا ناہائز فائدہ تو نہیں اٹھانا چاہیے کہ وہ خود گھبرا جائے! —

میری ایک بات بھی ان کے دل کو نہ لگی،

"واہیات!" جب نادراہ کو کوئی اعتراض نہ تھا، تو تمہیں اس سے اتنی
بھدردی کی کیا ضرورت تھی؟"

میں نے کہا،

یہ میری شرافت کا تقاضہ تھا!
کہنے لگی،

شرافت نہیں اسے کم ظرفی کہتے ہیں۔"

زندگی میں پہلی مرتبہ میں نے انعام کے منہ سے اتنا تلخ لفظ سنا تھا، زندگی میں انعام
نے پہلی مرتبہ میرے منہ پر مجھے کم ظرف کہا تھا۔ میرا دل دھڑکنے لگا، میرا بدن کانپنے
لگا، میری آنکھوں سے چنگاریاں نکلنے لگیں۔ سر گھومتا ہوا، حدم ہوا، لیکن میں نے
پلٹے آپ کو سنبھال

”کیا کہا آپ نے؟“

میرے اس سوال پر کچھ شرمندہ سے ہو گئے، بات کا پہلو بدل کر کہنے لگے
میرا مطلب یہ ہے کہ ایسی بات کیوں سوچتی ہو جس کا کوئی سرسر نہیں
جس خلوص سے اتنے دنوں اس گھر کا بار اٹھایا ہے، اس پر ہمیں شکر گزار ہونا
نہ کہ ایسا طرز عمل اختیار کیا جائے جس سے اسے صدمہ ہو،“

میں سمجھ گئی۔ ناورہ سے ان کی باتیں ہو چکی ہیں، میں نے ابھی کوئی جواب
نہیں دیا تھا کہ فرمانے لگے،

”غضب خدا کا، ہمیں روپے ماہوار دلاری نیگم کا وسیقہ مقرر ہوا ہے

یہ کہاں سے آئے گا؟“

ابھی پہلی حیرت دور نہیں ہوئی تھی کہ یہ دوسرا جھٹکا لگا، دلاری کی تنخواہ
ہے، یہ بات انہیں کہاں سے معلوم ہوئی؟ صرف ناورہ سے، میں نے
دوران میں یہ نہیں کہا تھا کہ اس کی تنخواہ میں روپے ہے، اس کے معنی یہ ہیں کہ
اسے اور ان سے بہت تفصیل کے ساتھ اور باقاعدہ گفتگو ہو چکی ہے، بلکہ شاید
رہتی ہے، اور یہ انہوں نے کیا کہا کہ تنخواہ کے روپے کہاں سے آئیں
اس کا مطلب یہ ہوا کہ یہ روپے مجھے یا اماں جی کو اپنی جیب سے ادا کرنے
یہ نہیں دیں گے، نہیں دینا چاہتے، کیا اب ہم اور یہ الگ الگ ہیں
اب ہمارے پاس جو کچھ ہے، وہ ان کا نہیں، ان کے پاس جو کچھ ہے
نہیں؟ میں نے کہا،

”میں سمجھی نہیں اس سوال کا مطلب؟“

بہت ناگواری کے ساتھ کہنے لگے

طلب تو بالکل صاف ہے۔ فضول خرچی کسی حالت میں بھی روا نہیں رہی

جاسکتی، اور پھر اس کو سا بازاری کے عالم میں!

کساد بازاری کا رونا و شخصس دور ہا تھا جس کا بینک بلینس مجھے معلوم تھا، ا
فضول خرچی کے خلاف وہ شخص تقریر کر رہا تھا جو کسی روپے روز کے سگایا
ہی جاتا تھا!

میں حیرت سے انعام کو دیکھنے لگی فرمایا

”تم اب ابھی ہی ہو چکی ہو، صرف تھوڑی سی کمزوری باقی ہے، وہ بھی ہفتہ
غشہ میں دور ہو جائے گی، پھر تم اپنا کام سنبھال لینا، اتنی ذرا سی مدت کے لیے
دلاری جیے خاناماں کی کیا ضرورت تھی، نادرہ سے کام چل ہی رہا ہے، چلتا
رہتا“

میں نے پوچھا،

”تو پھر اب کیا کیا جائے؟ کیا رائے ہے آپ کی؟“

بے تامل جواب دیا،

”میری رائے تو یہ ہے کہ دلاری کو جواب دے دو یہیں اس کی ضرورت
نہیں ہے“

اب میں بھی ہوش میں آچکی تھی، میں نے کہا،

”یہ نہیں ہو سکتا، دلاری رہے گی اسے جواب نہیں دیا جائے گا،“

گھور کر مجھے دیکھا، پھر پوچھا،

”کیا یہ تمہارا فیصلہ ہے؟“

میں نے استقلال کے ساتھ جواب دیا،

”جی ہاں، اٹل!“

ذرا دیر کچھ سوچا، پھر کہا،

”تو سن لو میرا بھی اٹل فیصلہ یہ ہے کہ دلاری کا پکایا ہوا کھانا نہیں

نہ ناشتہ کروں گا

یہ کہہ جانے کے لیے لٹھے، جی چاہا کہ دامن پکڑ کر روک لوں لیکن

خود داری نے اسے گوارا نہ کیا۔ اب تک طنز و تعریف کے تیر چلار ہے

میں نے ایک تیر کھینچا،

”تو نادرہ کے ہاں بندوبست کیے دیتی ہوں وہاں سے پک کر آؤ

آپ کا ناشتہ اور کھانا، یا یہیں آکر وہ پکایا کرے گی؟“

بہت بگڑے ہوئے لہجہ میں جواب دیا،

”میرے بارے میں آپ کوئی زحمت نہ کیجئے، میں جانتا ہوں

چاہیے“

یہ کہا اور بجلی کی سی تیزی سے ہٹ چلے گئے، جیسے میں انہیں پکڑ کر روک

ان کے جانے کے ذرا دیر بعد دلاری آگئی۔

”انعام بھیا گئے؟ بغیر ناشتہ کے چلے گئے؟“

میں نے کہا

”ہاں گئے!“

پوچھنے لگی،

”یہ نادرہ صبح سے یہاں کیا کر رہی تھی؟“

میں نے پوچھا،

”وہ آئی تھی؟“

کہنے لگی،

ہاں سچ سے یہیں ہے، انعام بھیتا سے کھسک بھسک پور رہی تھی۔ وہ جب تمہارے
 درمیان آئے تو یہ باہر کواڑ سے لگی کھڑی کن سوئی لیتی رہی؟

دل کا گھاؤ

”کیوں بی مرہ جبین اکتا تو انیں گئیں اس کہانی سے جو شیطان کی آنت کی طرح
پیلی جا رہی!“

”تم بھی کیسی باتیں کر رہی ہو جمیلہ، ایسی کہانی نہ تو میں نے کبھی پڑھی نہ
موقع ملے تو کھڈ ڈالنا،“ پاپ ناول بن جائے گا۔“

نا بھائی، میں ناولسٹ بن کر کیا کروں گی، دل کا یہ گھاؤ دوسروں کو دکھانا
فائدہ ہے اور پھر مجھے لکھنا آتا بھی کب ہے؟ تم ماشاء اللہ لکھتے پڑھتے سے
رکھتی ہو، تمہیں کبھی موقع ملے تو نام بدل کر میرا یہ افسانہ کوچہ و بازار میں
”جی تو چاہتا ہے کہ تم جو کچھ کہتی جاؤ، میں اسے لکھتی جاؤں، لیکن میں

میں وہ زور کتنا جو تمہارے بیان میں ہے، تمہاری زبان سے جو کہانی آتی
معلوم ہو رہی ہے، میرے قلم سے نکلنے کے بعد ایک لمبے جان سی داستان
جائے گی، لیکن یہ تو بعد کی باتیں ہیں تم اپنا سلسلہ جاری رکھو، ہاں تو تمہارا
صاحب بگڑ کر چلے گئے!“

”بڑے بے مروت اور بے وفائے — سچ ہے مرد کی حالت
ہوتی ہے! — پھر اپنی غلطی پر بعد میں نادم بھی ہوئے یا نہیں؟“

توبہ کرو، وہ کیا نام ہوتے،؟“

اکڑے رہے؟“

جی ہاں، — بلکہ اکڑتے چلے گئے، ناشتہ نہیں کھایا، دوپہر کو
 نلے پر بھی نہیں آئے، سہ پہر کی چائے بھی غائب، رات کو نو بجے تک انتظار
 کیا، مگر ان کا پتہ نہیں، کوئی دس بجے کے قریب تشریف لائے سیدھے
 بے مکڑے میں چلے گئے، میری طرف رخ بھی نہیں کیا، دلاری بوڑھی عورت،
 بھاری کام کرتے کرتے تھک کر چور ہو چکی تھی، اور بے خبر سو رہی تھی۔ اُسے
 کہا میں نے مناسب نہ سمجھا، کھانا نکلا رکھا تھا، میں خود کمزوری اور ناقاہت کے
 پردے کر گئی۔

مہربان بول پڑی،

غلطی کی، میں ہوتی تو کبھی نہ جاتی،!“

جمید نے کہا،

”نہیں میری بہن، دل بڑی پینز ہے، میں دل کے ہاتھوں مجبور تھی، ورنہ کیوں

جاتی؟“ خیر وہاں پہنچی تو دیکھا کہ آرام کرسی پر لیٹے ہوئے سگریٹ کا دھواں اڑا

بے بس، میں نے کہا،

”بڑی دیر لگا دی آپ نے آج تو؟“

کنے لگے

بتاؤ گیا تھا، انکم ٹیکس کے کاغذات ٹھیک کرنا تھے۔“

میں نے سوپا صبح کے واقعات کا اب اعادہ نہ ہونا چاہیے۔ ان کا ذکر

میں نے نہیں کیا تھا۔ کسی طرح! نہیں راضی کر لینا چاہیے۔ زندگی انہی کے

ساتھ بسر کرنی ہے، کیا فائدہ خواہ مخواہ کی جنگ سے، میں نے بڑی نرمی سے کہا

” لیکن اب تو کھا لیجئے !“

بڑی بے پروائی کے ساتھ جواب دیا،

” کیا کھالوں؟ کھانا تو میں کھا آیا۔“

یہ سن کر میرے دل پر ایک گھونسنہ سا لگا، مجھے بڑی تکلیف ہوئی،

” کہاں کھایا؟ کیا ہوٹل میں؟ وہاں کا کھانا تو بڑا خراب ہوتا ہے،

ہو جاتی ہے اس سے! دوکان یہاں سے تھوڑی ہی دور تو ہے، آجائے

کے لیے،!“

ایسا معلوم ہوتا تھا، میری باتوں سے کوفت ہو رہی ہے، اگھرے اگھرے

میں بولے،

” نہیں بھائی میں نے ہوٹل میں نہیں کھا ہے۔“

میں نے پوچھا،

” پھر کہاں کھایا ہے؟“

کہنے لگے،

” یہاں آ رہا تھا کہ راستہ میں منشی جی مل گئے۔ باتیں کرنا کرتا ان کے

چلا گیا، کہنے لگے، کھانے کا وقت ہے، یہیں کھا لیجئے، میں نے

مہ جبین نے قطع کلام کرتے ہوئے کہا،

” ہائے غضب، نادارہ سے اتنے پینک بڑھ چکے تھے کہ

وہاں پہنچ گئے؟“

جمیلہ نے تائید کی،

” ہاں اور کیا، — میں یہ سن کر سن ہو گئی جیسے سارے بدن کا

نچوڑ لیا ہو، جی چاہتا تھا کہ زمین بھٹ جائے اور میں اس میں سما جاؤں

مہ جین نے کہا،
 "واقعہ بڑا دکھ ہوا یہ باتیں سن کر، کیوں جمیلہ انسان کی اس طرح بھی کایا پلٹ ہو
 سکتی ہے!"

جمیلہ نے جواب دیا،
 "انسان سب کچھ کر سکتا ہے، — اور میری بھولی بہن تمہیں اتنا ہی شکر دکھ
 ہوا۔ اس کے بعد جو کچھ گذری، وہ اس سے کہیں زیادہ دلخراش اور لرزہ خیز ہے!"
 "اس بے وفا انعام کے ہاتھوں سے —؟"

"ہاں! —!"
 "خدا مجھے ایسے لوگوں سے!"

"نہیں، بدو عائدو، میں کسی کا برا نہیں چاہتی — انعام کی یہ باتیں سن کر میرا
 کیجہ منہ کو آگیا، غصتہ بھی آیا، صدمہ بھی ہوا، جی چاہا کدو، اگر آپ نے کھانا دہا
 لیا ہے تو بتر بھی اٹھائیے اور وہیں تشریف لے جائیے، لیکن اماں جی کا خیال
 آگیا، وہ زندگی اور موت کی کش مکش میں گرفتار تھیں، میں نے سوچا، اگر بات بڑھی،
 اماں جی کے کانوں تک بھنک پہنچی تو وہ بے موت مر جائیں گی، بہر عزم
 برداشت کر سکتی ہیں مگر انعام کی بے وفائی اور غداری کا عزم نہیں برداشت
 کر سکیں گی، اپنی طبیعت پر جبر کر کے میں نے پھر صلح کا جھنڈا بلند کیا۔"

"اب صبح بھی آپ آج کی طرح کہیں بے ناشتہ کیے نہ چلے جائیے گا؟"
 "دوسرا سگریٹ سلگاتے ہوئے فرمایا،

"نہیں بھائی، میں ناشتہ نہیں کروں گا!"

اس انکار کی تلخی کو میں نے شہد کی طرح پی لیا۔

"واہ، کہیں ایسا ہو سکتا ہے، — نہیں جا سکتے آپ بغیر ناشتہ کیے!"

میرے اس محکم سے جس پر وہ کبھی صدقے قربان ہو کرتے تھے، ذرا بھی
 نہ ہوئے، بیگانگی کے لہجے میں کہا،

”نہیں، یہ میرا فیصلہ ہے!“

میں نے مفاہمت کی ایک اور تجویز پیش کر دی،
 ”اچھا آپ کا ناشتہ اور کھانا میں خود پکا یا کروں گی، دلاری کو ہاتھ بھی
 لگانے دوں گی، اب تو ہند نہ کیجئے!“

لیکن وہ تو شاید فیصلہ کرنے پر تلے ہوئے تھے، صاف جواب دیا
 ”نہیں بھائی نہیں!“

یہ میری زبردست توہین تھی، لیکن اماں جی **یاں** سے پھر برداشت
 اور پھر بالکل ہی ہتھیار ڈال دئے

”اچھا، دلاری صبح چلی جائے گی، میں اسے نکال دوں گی!“

شاید تجویز اب بعد از وقت تھی، اس پر بھی دل نہ لیجا!
 بات یہ ہے کہ میں نے کھانے اور ناشتہ کا انتظام کر لیا ہے، اور کم از کم
 اسے نہیں بدل سکتا، خواہ دلاری رہے یا جلے!“

میرے دل پر ایک چوٹ سی لگی، اتنی چھوٹی سی بات کو یہ اتنی اہمیت
 دیں گے، اس کا مجھے وہم و گمان بھی نہ تھا، میں نے سمجھاتے ہوئے کہا،

”بات کا بنگرہ بنانے سے کیا فائدہ؟ اب ختم کیجئے کسی طرح، آپ کی بار
 جب مان لی گئی تو پھر اب یہ جھگڑا فساد کیوں؟ — آخر کیا انتظام کیا ہے

نئے؟ ذرا میں بھی تو سنوں!“

کہنے لگے،

”منشی جی بڑے بھلے آدمی ہیں، —!“

میں نے کہا،
 "نادرہ کے باپ ہیں، بھلے وہ نہ ہوں گے تو کون ہو گا؟"
 تیوری پڑھ گئی، تھر آلود نظروں سے مجھے دیکھا،
 ان کی بیوی نے مجھ سے پردہ تک نہیں کیا، سامنے آگئیں۔"
 میں نے تر سے کہا،

جب ان کی لڑکی نادرہ جو ان اور کنواری ہونے کے باوجود آپ کے سامنے
 آتی ہے تو وہ کس منہ سے پردہ کرتی آپ سے؟ — اچھا تو منشی صاحب
 بڑے بھلے آدمی ہیں، اور ان کی بیوی آپ کے سامنے آگئیں، پردہ نہیں کیا،
 پھر؟ — پھر کیا ہوا؟"

سگریٹ کو پاؤں کے نیچے رکھ کر بڑی زور سے لہکڑا اور اسی کشتہ ستم کی
 طرف دیکھتے ہوئے فرمایا،

"بانتی تو ہوسب کچھ، اب بناؤں کیا؟"

میں نے اصرار کیا،

"بتا دیجئے، آپ کی زبان سے سننا چاہتی ہوں!"

کچھ ضعیف سا اثر چہرہ پر ندامت کا ظاہر ہوا،

ان تینوں کے سامنے گھر کی بات چلی، میں نے کہا، چچی جان لب گرد ہیں،

ہیلہ بیمار اور کمزور، یہ نادرہ بیگم سارا گھر نبھالے ہوئے تھیں، اب یہ بھی تھک چکی

میں گھر کے کام کاج کے لیے دلاری رکھی گئی ہے جس کی صورت سے مجھے

نفرت ہے۔ اور ہے بھی یہی بات۔ آج دن بھر میں نے کھانا نہیں کھایا،

اس وقت بھی فاقہ سے پرہار رہتا، لیکن آپ لوگوں نے اصرار کر کے کھلا دیا،

یہ سکر نادرہ نے کہا، تو ایسا کیجئے ہمارے ہاں روز کھالیا کیجئے۔ میں نے کہا

”واہ، یہ کیا بات ہوئی، روز کیسے کھا لیا کروں؟ مہمان ایک دن کا، دو دن کا نہیں
 دن کا، روز روز کا تھوڑے ہوتا ہے۔ کبھی کبھی کی بات اور ہے، میرا یہ کتنی
 تھا کہ نادرہ نے رونا شروع کر دیا، اس کے آنسو مجھ سے نہ دیکھے گئے، میں نے
 وعدہ کر لیا، سوچا یہ ہے کہ مہینہ ختم ہونے کے بعد کھانے کے پیسے دے دوں گا،
 فی الحال یہی انتظام ٹھیک ہے، پھر حسب تم اچھی ہو جاؤ گی، تب دیکھ
 جائے گا۔“

میں نے انعام کی غیرت اُبھارنے کی کوشش کی،
 ”لیکن یہ کتنے شرم کا مقام ہے کہ آپ گھر چھوڑ کر باہر کھانا کھائیں!“
 شرم کا ہے کی، کچھ ہفت کھاؤں گا! — بہر حال وعدہ کر چکا ہوں، اس
 سے نہیں پھر سکتا!“

اس فیصلہ کن گفتگو کے بعد میں نے کچھ کہنا سنانا بیکار سمجھا!
 مہ جبین پھر خاموش نہ رہ سکی،

کان پکڑ کر گھر سے باہر کیوں نہ نکال دیا۔ بڑی بے وقوف ہو تم بھی، ایسا آدمی اس
 قابل کب تھا کہ اسے گھر میں رہنے دیا جاتا،!“

”جی تو یہی چاہا تھا، لیکن اماں جی کی تصویر سامنے آگئی، چپ چاپ اپنے کمرے
 میں آکر لیٹ گئی اور بڑی دیر تک روتی رہی، ان باتوں کا صاف مطلب یہ تھا کہ نادرہ
 انعام کو مجھ سے چھیننے کی کوشش کر رہی ہے!“

آشیاں اُجڑا کیا ہم ناتواں دیکھائے

بے بسی بھبی برسی بلا ہوتی ہے، نادرہ نے انعام کو مجھ سے چھین لیا، اور میں کچھ نہ کر سکی، نادرہ میرے سینے پر مونگ دلتی رہی اور میں برداشت کرتی رہی، نادرہ نے میرا دل ٹکڑے ٹکڑے کر دیا مگر اس کا ہاتھ نہ پکڑ سکی، کیا یہ بے بسی کی انتہا نہ تھی؟ اب معمول یہ ہو گیا تھا کہ وہ صبح کا ناشتہ ہمیں گھر میں کرتے تھے۔

مرحبین بول پڑی

”یہ بھی اچھی رہی، آخر کیوں؟“ وہیں نادرہ کے ہاں کیوں نہیں کرتے رہتے؟“

جمیلہ نے جواب دیا،

”وہاں سے آتا تھا!“

”یعنی کیا مطلب؟“

”مطلب یہ کہ نادرہ صاحبہ نفس نفیس صبح صبح یہاں ناشتہ لے کر تشریف

لے آتی تھیں!“

”اور تم اسے گوارا کرتی تھیں؟“

”پھر کیا کرتی!“

”نہ آنے دیتیں اپنے گھر!“

”ہاں، یہ بڑی آسانی سے ہو سکتا تھا، لیکن پھر اماں جی کو سب کچھ بتانا پڑتا اور وہ فوراً
جاں بحق ہو جاتیں!“

”واہ بھئی حد ہو گئی یہ تو، نہ نادراہ کو شرم آئی، نہ انعام صاحب کو، بھلا شریفوں کے
ٹھپن ہوتے ہیں؟ تو بہ توبہ!“

”ابھی سے توبہ کر رہی ہو؟ سننتی جاؤ!“

”اب آگے کیا کروں سن کر، بس اندازہ ہو گیا!“

”نہیں جبین، سننا پڑے گا، کہانی کے کئی دلچسپ ٹکڑے ابھی باقی ہیں۔“

ہاں تو نادراہ ناشتہ لے کر صبح آجاتی، دوپہر کا کھانا ڈاکان پر بھیج دیتی، شام کو
پھل پھلاری سے لے ہوئے وہ خود نادراہ کے در دولت پر پہنچتے اور دس گیارہ
بجے رات تک وہیں جھے رہتے،

”دس گیارہ بجے رات تک؟“

”ہاں جی ہاں، — ڈنر کے بعد ہی تو مجلس آرائی کا لطف ہے۔ اس سے پہلے

کیا اس سے پہلے تو یونہی اسمی باتیں ہوتی ہیں۔“

آہا ڈنر! — یہ منہ اور مسور کی وال، اخیر — پھر؟

”مجھ سے بول چال تقریباً بند تھی، اسی اثنا میں اماں جی فالج میں مبتلا ہو گئیں، مگر —

اس سے آگے جمیلہ کچھ نہ کہہ سکی، رو نے لگی، مہ جبین نے اس کے آنسو پونچھے

اور دل دہی کرتے ہوئے کہا،

”اتنی باحوصلہ ہو کر روتی ہو؟ نہیں جمیلہ روتے نہیں!“

جمیلہ نے داستان کا سلسلہ پھر گلوگیر آواز میں شروع کر دیا۔

”اماں جی فالج میں مبتلا ہو گئیں، مگر ان کا علاج نہ ہو سکا۔ وہ ایریاں رگڑ رگڑ کر گئیں“

مہ جبین سر پاجیرت بن گئی، اس نے دریافت کیا۔

”کیوں، علاج کیوں نہیں ہو سکا؟ شہر میں نہ حکیموں کی کمی ہے، نہ ڈاکٹروں کی!“
 ”ہاں، یہ تو سچ ہے، لیکن میرا ہاتھ جو خالی تھا، دو مہینے دلاری کے چڑھ گئے۔ تھے
 گھر میں جو اناج اور گھی اور کوئلہ پہلے کارکھا ہوا چلا آتا تھا، وہ بھی ختم ہونے کے قریب پہنچ
 گیا تھا۔ آمدنی کا کوئی ذریعہ نہ تھا۔ میرے اور اماں جی کے زیورات پہلے ہی انعام صاحب
 کی تجارت پر بھینٹ چڑھ چکے تھے، پھر آخر کیا ہوتا؟ نہ حکیم صاحب کا نسخہ مفت
 آسکتا تھا، نہ ڈاکٹر صاحب اپنی فیس چھوڑ سکتے تھے۔ خالہ جان اور ریاض لے لے کر
 محل کی مدد مل سکتی تھی، لیکن وہ حج بیت اللہ کے لیے جا چکی تھیں، چونکہ وہ خالو جان
 کا پہلے ہی انتقال ہو چکا تھا، اس لیے یہ ریاض ہی ماں کے ساتھ اپنی پرکٹیں ملداری کر
 گئے تھے۔ ان دونوں کے سوا اور میرا کون تھا؟“

”ہا۔۔۔ پھر کیا ہوا آخر؟۔۔۔“

”وہی جو ہمیشہ سے ہم جیسے لوگوں کے لیے ہوتا آیا ہے۔ دو چار دن دلاری
 کے ٹونے ٹھکنوں میں گزرے، اور ایک دن وہ اس دنیا سے سدھار گئیں۔۔۔
 مجھے تنہا اور اکیلا چھوڑ کر۔۔۔“

جمید پھر آنسو نہ روک سکی۔ اس کی آنکھوں سے آنسوؤں کی بارش ہونے لگی۔
 اس مرتبہ بجائے اس کے کہ مہربین اس کے آنسو پونچھتی، اسے روتے سے منع کرتی
 خود ہی اس کے ساتھ روتے لگی۔ بڑی دیر تک دونوں پر یہی کیفیت طاری رہی، پھر مہربین
 نے ٹکھار کر گلا صاف کرتے ہوئے کہا۔

”لیکن میں، انعام صاحب کے پاس جو کچھ تھا، وہ تمہارا ہی تو تھا۔ اگر ان میں اتنی نسبت
 نہ تھی کہ خود خیال کرتے تو تم میں اتنی جرات ہونی چاہیے تھی کہ اپنا حق طلب کرتیں!“

ایک سو گوار تبسم کے ساتھ جمیلہ نے کہا،

”حق، — کیسی باتیں کرتی ہو مرہ جبین، حق بھی انہیں لوگوں کو مل سکتا ہے جو اسے
 بھیک مانگنے والے حق سے بھی ہمیشہ محروم رہتے ہیں — ایک روز جب اماں کی
 حالت بہت نازک ہو گئی — اور اس دن بارہ بجے رات کو ان کا انتقال ہو گیا —
 تو میں اس سنگ دل کے پاس روتی ہوئی پہنچی، وہی صبح کا وقت تھا، یہ اس کے سر میں بیٹھا
 ناشتہ کر رہا تھا۔ نادراہ پاس بیٹھی سنس سنس کر باتیں کر رہی تھی۔ مجھے دیکھ کر دونوں کے
 مسکراتے ہوئے چہروں پر تکتہ راور انقباض کی کیفیت پیدا ہو گئی۔ انعام تو سگریٹ سگانی
 لگا، نادراہ نے ایک مرتبہ مجھے گھور کر نفرت بھری نکال ہول سے دیکھا، پھر سر جھکا کر اپنے
 پنوکا کونہہ بڑنے میں مصروف ہو گئی۔ کئی منٹ تک میں چپ چاپ کھڑی رہی، مگر دونوں
 میں سے کسی نے بھی میری بات نہ پوچھی، یہ تک نہ پوچھا کیوں آئی ہو، کیا چاہتی ہو، آخر میں
 نے خود واری اور غیرت کو بالائے طاق رکھتے ہوئے کہا،

”اماں کی حالت بہت نازک ہے!“

انعام نے سگریٹ کا کش لگاتے ہوئے کہا۔

”ہاں دلاری کہہ رہی تھی!“

سوچو، یہ بیگانگی سے بھرے الفاظ سن کر کیا گدڑی ہو گی میرے دل پر، لیکن اماں کی بے خبر
 بن کر میں نے کہا،

”اور اب تک ان کا علاج نہ ہو سکا۔ آپ کسی ڈاکٹر کو بلا لئیے۔“

ڈاکٹر کا نام سن کر چونک پڑے،

”ڈاکٹر کو بلا لاؤں!“

میں نے اصرار کرتے ہوئے عرض کیا،
 "جی ہاں، — ورنہ خدا نخواستہ وہ مرجائیں گی۔ بہت تازک حالت ہو رہی ہے

نہ کی

دوسرا سگریٹ سلگاتے ہوئے فرمایا،

"ڈاکٹری علاج کے مصارف کہاں سے آئیں گے؟ ڈاکٹر کی فیس، انجکشن، دوا، گویا
 میں پچیس روپے تو آج ہی ختم ہو جائیں گے، پھر دو چار روپے روز کا سلسلہ جاری رہے گا، اور
 آج کل دکان کی حالت ٹھیک نہیں!"

میں نے پوچھا۔

"تو کیا مرجانے دوں اماں جی کو؟" — وہ میری ماں ہیں، لیکن آپ کی بھی تو کچھ ہوتی

ہیں!

اٹھ کھڑے ہوئے بولے،

"نادرہ، اب مجھے دوکان جانا ہے"

وہ بھی اٹھ کھڑی ہوئی،

"ہاں جائیے — ذرا دیر کے لئے تو آپ کو سکون نہیں ملتا۔ اس گھر سے تو اچھا
 تھا۔ آپ ہوٹل میں رہتے! دوپہر کو تو کھانا دکان پر بھیج دوں گی۔ لیکن شام کو ذرا جلدی آئیے گا
 آج وہاں چلنا ہے سینما میں، کھول نہ جائیے گا!"

چاؤ بھری نظروں سے اسے دیکھا پھر کہا۔

"نہیں اتنا دلچسپ پروگرام کہیں بھلا یا جاسکتا ہے؟

بڑے ناز و انداز سے نادرہ نے فرمایا:۔

”تو ایسا کیوں نہ کیجئے کہ چائے کے وقت آجائے تو چار ساڑھے چالیس
چائے واٹے کے بعد چھ بجے کے شو میں چلے چلیں گے“

انعام صاحب نے تبسم ہو کر کہا

”بہت خوب — جو حکم ہو؟“

وہ چلی گئی، پھر منجھ سے مخاطب ہوئے۔

”دلاری کو بھیج دینا دکان پر۔ جو ممکن ہو سکیگا کروں گا۔“

پانچ روپے کا نوٹ

سب الحکم دلاری کو میر نے انعام صاحب کی دکان پر گھنٹہ بھر کے بعد بھیجا۔ وہ گئی اور تھوڑی دیر کے
وہ واپس آگئی۔ ان کی آنکھیں پر نم ہو رہی تھیں۔ میں نے پوچھا۔

”کیا ہوا دلاری؟“

وہ ٹھنڈی سانس لے کر بولی۔

”کچھ نہیں بیٹی!“

میں نے پھر پوچھا۔

انعام صاحب نے دیا کچھ ہے۔“

اس نے پانچ روپے کا نوٹ میری طرف بڑھا دیا۔ یہ نوٹ دیکھ کر میرے تن بدن میں آگ

لگتی۔ میں نے پوچھا۔

”یہ کیا ہے؟“

وہ بولی۔

”جیتا نے یہ پانچ روپے دئیے اور کہا۔ دکان کی حالت ٹھیک نہیں ہے۔ اس سے

بند ہو کر نہیں مل سکتا!“

میں نے ڈلاری سے کہا۔
 ”تو تم یہ بھی نہ لیتیں“
 وہ کہنے لگی۔

”جی تو میرا بھی پیچا ہاتھ بیٹی۔ لیکن بی بی جی کی حادثہ جو بگڑی چلی جا رہی ہے
 اپنے بال دھوپ میں سفید نہیں کٹھے ہیں۔ وہ اب بچنے والی تھیں۔ یہ روپے بھی غیر
 اور جس طرح بنے انہیں ہسپتال میں داخل کر دو۔“
 میں رونے لگی۔

”میری ماں ہسپتال میں داخل ہوگی جنرل وارڈ میں۔ جہاں خیراتی روپے سے لوگوں کا
 جاتا ہے!“

وہ بولی۔

”پھر کیا کیا جائے بیٹی جو“

بے ساختہ میرے ہاتھ آسمان کی طرف اٹھ گئے۔ میں نے خدا سے التجا کی۔
 ”اماں جی کو اب اٹھالے اے میرے پروردگار انہیں اب اس دنیا میں
 چاہیے!“

دلاری نے میرے منہ پر ہاتھ رکھ دیا۔

”ایسی باتیں نہیں کرتے ہیں۔۔۔ تو بہ کر۔! یہ قسمت کے کھیل ہیں

”لیکن قسمت کے کھیل دیکھنے کے لئے میں ہی رہ گئی تھی!“

یہ سب ہی کو دیکھنا پڑتے ہیں۔ دیکھ لینا، انعام بھیا بھی یہ کھیل ایک دن

غضب خدا کا۔ جب سے سو سو اور دس دس کے نوٹوں کی یہ

پانچ روپے کا نوٹ ڈھونڈنے میں کوئی پانچ منٹ لگ گئے ہونگے شاید
 ایک تھا۔ جو اتنی تلاش کرنا پڑی۔ وہ چاہتے تو ہزار دے سکتے تھے۔ لیکن پانچ روپے
 کیسے جانتے ہیں یہ دکان کس کی ہے؟ کس کے روپے سے چل رہی ہے؟ کیا میں
 اسے نہیں اس گھر میں کیا ہو رہا ہے؟ لیکن چپ ہوں، تم بھی چپ ہو، اس چپ
 خدا دے گا!

میں روٹی رہی، میں نے دلاری کی باتوں کا جواب نہیں دیا۔ وہ بولی۔
 بیٹی جلدی کرو۔۔۔ ابھی وقت ہے شاید اللہ اپنا فضل کرے، اور بی بی بھی
 میں۔۔۔

دل خون کے آنسو رو رہا تھا۔ ایسی ذلت سے کاہے کو مجھے کبھی سابقہ پڑا ہوگا۔
 ایسی ذہنی اور قلبی اذیت سے کبھی دو چار ہونا پڑا تھا لیکن۔۔۔ جو کچھ خدا دکھائے
 بچا کر دیکھنا۔۔۔ میں نے دلاری کی بات مان لی۔ وہ فوراً ایک ٹانگہ لے
 بڑی مشکل سے اس کے پچھلے حصہ میں اماں جی کو بٹھایا۔ دلاری پاس ہی بیٹھ کر انہیں
 جھانک رہی۔ میں آگے بیٹھ گئی۔ تھوڑی دیر میں ہسپتال پہنچے۔ ہسپتال کی دنیا بھی وہ
 بارہا ہے کہ خدا کی پناہ زرداروں کے لئے ڈاکٹروں، نرسیوں سب کے دیدہ
 دل فرس راہ بے زروں کی نہ کوئی خبر لینے والا، نہ بات پوچھنے والا، اللہ اللہ کر کے
 ہسپتال پہنچے۔ لیکن اب وہاں کوئی سیدھے منہ بات نہیں کرتا۔ کوئی یہ نہیں بتاتا کہ مریض
 کس لے جائیں۔ کس سے عرض حال کریں۔ کوئی ذہنی طرف اشارہ کر دیتا۔ کوئی بائیں
 طرف، کوئی جواب ہی نہ دیتا۔ بڑی دیر لگ گئی۔ اسی دوا دوش میں بچا رہی دلاری
 ہزار گئی اور میں بھی۔ ٹانگہ والا الگ بگڑ۔ ہاتھا۔ کہ بارہ آنے میں کیا ساری عمر کا پٹہ

لکھایا ہے۔۔۔ مرخصیہ کو اتارو۔ ہم کوئی دوسرا گاہک تلاش کریں۔

آخر میں نے دلاری سے کہا۔

”جو کچھ قسمت میں لکھا ہے وہ تو بہر حال پورا ہوگا۔ اماں جی کو چننا ہے تو کمر ہو جائیگی، اور اگر اللہ نہ کرے وقت آ ہی گیا ہے تو پھر یہاں بھی کیا ہوگا۔ ہسپتال دوواڑے ہم جیسے غریبوں کے لئے لاکھ مشکل سے کھلیں۔ لیکن بھلا موت کے بند ہو سکتے ہیں؟“

دلاری بھی اسی نتیجہ پر پہنچی تھی۔ کہنے لگی۔

”کہتی تو سچ ہو۔۔۔ چلو چلیں۔“

اتنے میں ایک عورت ادھر سے گزری، زبیدہ نام تھا۔ عمر ہوگی کوئی پینتالیس سال کی۔ یہ ہسپتال میں زسوں کی انچارج تھی۔ اس نے دلاری کو پرکھ کر مجھے باحتم پر نم دیکھا تو چلتے چلتے ٹھٹک گئی۔

”دیکھا بات ہے؟“

میں نے روتے ہوئے کہا۔

”اماں جی فالج میں مبتلا ہیں۔ انہیں داخل کرانے لائی تھی۔ مگر یہاں کوئی

نہیں پوچھتا۔ واپس لئے جا رہی ہوں!“

یہ کہتے کہتے میری آنکھوں سے آنسو برسنے لگے۔ بے چاری کو تو

”واہ یہ کیسے ہو سکتا ہے۔۔۔ آؤ میرے ساتھ۔ ابھی سارا

جانا ہے!“

واقعی زبیدہ نے بھٹ پٹ سارے مراحل طے کرا دئے۔

تو بھی نہیں طے کر سکتی تھی۔ داخلہ بھی ہو گیا۔ بستر بھی مل گیا۔ ڈاکٹر بھی آ گیا۔ دوا د کا
 دیت بھی ہو گیا۔ اور فوراً ہی انجکشن بھی لگ گئے۔ بڑی خوشی ہوئی مجھے۔ سارا غم
 پریشا۔ جب سارا بندوبست مکمل ہو گیا۔ تو میں نے دلاری سے کہا۔

تم گھر جاؤ، میں یہیں رہوں گی اماں جی کے پاس!
 وہ راضی ہو گئی۔ میں اماں جی کے سر ہانے بیٹھ گئی۔ وہ بے ہوش پڑی تھیں۔ کھانسی لگا ئے
 دیکھ رہی تھی۔ کہ پھر کبھی یہ پیارا چہرہ دیکھنے میں آئے گا یا نہیں؟
 کوئی ایک گھنٹہ کے بعد زبیدہ آئی۔ اس نے کہا۔

”اب پر غفلت طاری ہے۔ شاید صبح تک ہوش آجائے۔ تم یہاں بیٹھ کر کیا
 یہاں نہیں ہیں۔ وہ دیکھ بھال کرتی رہیں گی۔ آؤ چلو میرے ساتھ!“
 میں انکار نہ کر سکی۔ چپ چاپ زبیدہ کے ساتھ ہوئی۔ چلتے وقت اس نے ایک
 کو تاکید کر دی کہ اماں جی کی خبر لیتی رہے۔ اور اگر کوئی خاص بات ہو۔ تو فوراً آ کر
 دے۔

اور مجھے لے کر اپنے کوارٹر میں آئی۔ اچھا خاصا صاف ستھرا کوارٹر تھا۔ یہاں زبیدہ
 سوا مجھے کوئی اور نظر نہیں آیا۔

زُبیدہ

دنیا میں اگر سب اچھے اچھے ہوتے تو جنت، برے ہی برے ہوتے جاتی۔ لیکن اس میں اچھے لوگ بھی ہیں اور برے بھی۔ اس لئے یہاں جنت بھی آتا ہے۔ اور جہنم کا مزاج بھی۔ انعام کی حرکتوں نے اس دنیا کو میرے لئے تیار کیا۔ تو زبیدہ کی شرافت اور انسانیت نے جنت۔ وہ میری زندگی میں کب کی میں خود کشی کر چکی ہوتی۔ خدا اُسے خوش رکھے۔ دنیا میں ایسے لوگ ہیں۔

زبیدہ مجھے اپنے ساتھ لائی۔ کھانا کھلایا۔ اور انسان کی زندگی ناپائیدار طریقوں سے بار بار گفتگو کرنے لگی۔ جب تو میں نہ سمجھی لیکن اب محسوس کہ وہ آہستہ آہستہ مجھے اس پر آمادہ کر رہی تھی کہ اماں جی کا غم برداشت کر بے چاری اپنی کوشش میں کامیاب نہ ہو سکی۔ ہم لوگ کھانا کھا کر بڑی آدھر کی باتیں کرتے رہے۔ وہ طرح طرح سے میرا دل بہلاتی اور غم برد کرنے کا حوصلہ پیدا کرتی رہی۔

جے وہ اماں جی کی دیکھ بھال کی تاکید کر آئی تھی۔ دوڑی دوڑی آئی کہنے لگی۔
"اس مرضیہ کا انتقال ہو گیا۔"

یہ سننا تھا کہ میرے منہ سے آہ نکلی اور میں بیہوش ہو گئی۔ اماں جی کی خبر مرگ سن کر
برش میں بہنا ممکن ہی کب تھا۔ مجھے کچھ خبر نہیں کہ اس کے بعد کیا ہوا۔ لیکن بعد میں معلوم ہوا کہ
زبیدہ نے اس زرس کو تو میرے پاس بٹھایا اور خود ہسپتال پہنچی۔ صبح کو دلاری خبر لینے کے
لئے آئی تو اس سے کہا بڑی بی کا انتقال ہو گیا ہے۔ لاش لے جاؤ۔ وہ دوڑی دوڑی
انعام کے پاس گئی۔ انعام نے اس سے کہا کہ جو کچھ ہونا تھا وہ ہو چکا۔ لو یہ پندرہ روپے
اماں جی کی تجہیز و تکفین کا بند و بست کرو اور یاد رکھو اب کبھی اس گھر میں قدم نہ رکھنا۔
یہ تو شجری سن کر اور پندرہ روپے لیکر دوڑی دوڑی ہسپتال آئی۔ تاکہ مجھے حالات
سے اطلاع دے۔ لیکن یہاں چوہ کی پیرہ لگا ہوا تھا۔ کسی کو میرے پاس آنے کی اجازت
نہ تھی۔ تھوڑی تھوڑی دیر کے بعد میرے انجکشن لگایا جا رہا تھا۔ میں زرا ڈرا اور کسے لئے
برش میں آئی اور پھر بے ہوش ہو جاتی۔ جب دلاری نے لاکھ لاکھ سنت سماعت کی۔
تو لے زبیدہ کے حضور میں باریاب کرایا گیا۔ زبیدہ نے اسے کہا کہ بڑی بی کی لاش لے
جاؤ۔ لیکن یہ لڑکی جمیلہ نہیں جاسکتی۔ اسے ماں کے مرنے سے بڑا صدمہ پہنچا ہے۔ خلا

ہی ہے۔ جو یہ بچے۔ بہر حال کوشش کر رہی ہوں!

دلاری کے منہ سے بے ساختہ آہ نکل گئی۔

گویا یہ نہیں ہو سکتا۔ کہ یہ بچی بھی مر جائے۔ جلدی سے ————— تو
دلاری کو ساتھ لے جاؤں؟

زبیدہ نے حیرت سے اسے دیکھا اور پوچھا۔

”کیا کہہ رہی ہو؟“

وہ ہولی۔

”میم صاحب اس لڑکی کا مر جانا ہی اچھا۔ یہ اتنی سی عمر میں بڑے بڑے کاموں سے بچ چکی ہے۔ یہ اس کا خدمتہ ہرگز نہ سہ سکے گی۔ میں دعا کرتی ہوں۔ تم کو شش کر خدا سے موت دے!“

یہ کہہ کر دلاری پر گر بہ طاری ہو گیا۔ زبیدہ کو مجھ سے ہمدردی تو تھی ہی۔ دلاری پر بھی اسے ترس آیا۔ اس نے جب اس کی پیٹھ پر شفقت سے ہاتھ کرید کرید کر حالات پوچھے تو اس نے الف سے لے کر می تک امور ختم کی سارے واقعات دہرا دئے۔

یہ واقعات سن کر زبیدہ کو سکتہ سا ہو گیا۔ اسنے دانتوں تلے انگلی دبا کر

”بیچ —؟ — خائے یہ دنیا بھی کیسی ہے!“

خود اس کی آنکھیں بھی آب گوں ہو گئیں۔ پھر اس نے کہا۔

”یہ روپے تم اپنے پاس رکھو۔ تمہارے کام آئیں گے تجہیز و تکفین میں

پاس سے کروں گی۔ اور جمیلہ اب میرے ہی پاس رہے گی۔ تمہارا جب چاہے۔ مل لیا کرنا آکر۔“

دلاری کو اس پیش کش کے قبول کرنے میں کیا تامل ہو سکتا تھا۔ اس نے روپے

ہٹوسے میں رکھ لئے۔ میرے لئے دعا کرتی اور زبیدہ کو دعا دیتی اپنے گھر

پہنچی گئی۔

میں کئی دن بعد اس قابل ہو سکی کہ بات چیت کر سکوں۔ زبیدہ نے میرے

پہچا ہار کھا۔ میرے آنسو پونچھے، مجھے تسکین دی۔ اور اپنے پاس رکھ لیا۔
 مذکر کے اصرار کر کے اس ضد میں محبت تھی۔ اس اصرار میں خلوص تھا۔ میں نے اس کی
 بات مان لی۔ اور مہ جبین نہ مانتی تو کرتی کیا؟ کیا پھر اسی گھر میں جاتی۔
 جہاں میری ماں ایڑیاں رگڑ رگڑ کر موت کے دروازے پر پہنچی۔ جہاں ہر وقت میری توہین
 اور تذلیل ہوتی رہتی تھی۔

جلی جاتی تو کرتی کیا؟ میں جب وہاں سے چلی آئی۔ تو آٹا۔ دال۔ چاول۔ گھی۔ شکر۔
 کوئلہ۔ لکڑی کوئی چیز بھی نہیں تھی۔ کیا میں انعام سے خیرات مانگتی؟ نادارہ کے ٹکڑوں
 پر زندگی بسر کرتی؟ اور پھر میرا کیلا اس گھر میں رہنا ممکن بھی کتھا؟ انعام میرے
 لئے غیر تھا۔ ایک غیر مرد کی موجودگی میں شرعاً اور اخلاقاً کسی طرح بھی نہ میرا رہنا
 مناسب نہیں تھا۔ واقعی خدا مستبب الاسباب ہے۔ اس نے اگر زبیدہ کو میرے
 لئے فرشتہ رحمت نہ بنایا ہوتا۔ تو نہ جانے میرا کیا حشر ہوتا۔
 بڑے ناشر کے عالم میں مہ جبین یہ قصہ سنتی رہی۔ پھر ایک ٹھنڈی سانس لے
 کر بولی۔

”جمیلہ تم واقعی بڑی ہی عجیب چیز ہو۔ تم سے محبت تو ہو ہی گئی تھی۔ اب تو تمہیں
 بلو جسے کو جی چاہ رہا ہے۔ کسی اور پر یہ صدمے پڑے ہوتے تو وہ کب کا دیوانہ
 ہو گیا ہوتا۔“

وہ مسکرائی۔

”تو کیا تم مجھے پاگل اور دیوانہ نہیں سمجھتیں؟“
 ”ہٹو بھی۔۔۔۔۔ جمیلہ تم نے میری آنکھیں کھول دیں۔“

”وہ کس طرح“

”میں سب سے تم رسیدہ اپنے آپ کو سمجھتی تھی۔ لیکن آج معلوم ہوا ہے کہ
بھی مرشد موجود ہیں اس دنیا میں۔“

جمیلہ نے مسکراتے ہوئے کہا۔

”اڑالو مذاق بے چارے بے بس کا“

مرہ جبین اس سے لپٹ گئی۔

”دخفا ہو گئیں۔“

وہ پیار بھرے لہجہ میں بولی۔

”ہیں۔۔۔۔۔ میں نے تو یوں ہی کہا تھا۔ تم ایسی چیز ہو کہ تم سے کوئی خط
ہو سکے؟“

مرہ جبین نے ذرا چڑتے ہوئے کہا۔

”وہ آگئیں تم بھر اپنے رنگ پر۔۔۔ بس یہی باتیں ہمیں کھاتی ہیں! تو بھر تم اپنے
گھر واپس نہیں!“

”ہیں۔۔۔ کیا کرتی جا کر؟ کس کے پاس جاتی؟“

”د انعام صاحب نے بلا یا بھی نہیں؟“

”ان کے دشمنوں کو کیا پڑی تھی کہ وہ مجھے بلانے کی زحمت گوارا فرماتے؟“

”کے لئے تو وہی بات ہوئی۔ کہ بی کے بھاگوں چھینکا ٹھٹھا۔“

”نادرہ سے شادی تو کر لی ہوگی انعام نے؟“

”مجھے نہیں معلوم!۔۔۔ ہاں شاید کر تولی تھی۔ لیکن۔۔۔“

”اب اس کے بعد ”لیکن“ کا کیا سلسلہ ہے؟“
 ”ہاں بہت بڑا۔۔۔۔۔ صرف چھ مہینہ کے بعد طلاق مل گئی بی نادارہ کو۔“
 ”یہ کس جرم میں؟“

”ایک اور نادارہ پیدا ہو گئی تھی کہیں سے!“
 جرح نادارہ نے جمیلہ سے انعام چھین لیا اور وہ کچھ نہ کر سکی۔ اسی طرح نئی نادارہ تے پرائی
 نادارہ سے انعام صاحب کو چھین لیا۔ اور وہ منہ دیکھتی رہ گئی۔
 یہ خبر سن کر مہ جہیں خوش ہو گئی۔

”بڑا اچھا ہوا دل خوش کر دیا تم نے؟“ — کبھی ملاقات بھی ہوئی؟“
 ”ہاں۔ ایک مرتبہ یہیں ہسپتال میں آئی تھیں اپنے بچہ کو لیکر۔ نمونہ ہو گیا تھا اسے!“
 ”اپنے بچہ کو یا انعام صاحب کے بچہ کو؟“
 ”ایک ہی بات ہوئی!“

”تو گویا انعام صاحب کی یادگار موجود ہے نادارہ کے پاس۔۔۔۔۔ گر نہیں
 وصل تو حسرت ہی سہی!“

”نہیں، وہ یادگار بھی خدا نے چھین لی، بیچارہ زندہ نہ رہ سکا۔ ڈبل نمونہ تھا نا!“
 ”بیچارہ۔۔۔۔۔ ترس آرہا ہے۔ تمہیں اس سپوے پر یہ بھی نہ سوچا۔ کہ وہ کس کا
 بچہ تھا؟۔۔۔۔۔ انعام کا، نادارہ کا، تمہارے بدترین دشمنوں کا!“

”ہاں، جانتی ہوں جہیں۔ لیکن بچے معصوم ہوتے ہیں۔ ان سے کیا گلہ کیا شکوہ،
 مجھے تو نادارہ کے رونے پر بھی ترس آ گیا تھا۔ کاش میں اس کے آنسو پونچھ سکتی۔ کاش میں
 اس کے بچہ کو بچا سکتی۔ لیکن مقدرات ہیں کسی کو کیا دخل؟“

”میں ہوتی تو زہر دے دیتی اُسے!“

”جھوٹی ہو!“

”واہ یہ کیسے جانتا تم نے؟“

”اتنے دنوں سے تمہیں پڑھا رہی ہوں تم مجھ سے بھی زیادہ رقیق القلب ہو، یہ باتیں میری ہمدردی میں کہ رہی ہو۔ لیکن اگر واقعی کبھی نادرہ تمہارے پاس مدد کی طالب ہو کر آئے تو انکار نہ کر سکو گی۔ اگر اس کا بچہ تمہارے سامنے مرا ہوتا تو تم بھی اسکو روٹا دیکھ کر رونے لگتیں!“

مہر جبین نے کچھ سوچتے ہوئے کہا۔

لیکن جمیلہ، تمہاری خالہ حج کر کے تو آگئی ہونگی؟

”ہاں!“

”اور ریاض صاحب، تمہارے خالہ زاد بھائی بھی آگئے ہونگے۔“

”ہاں، وہ بھی!“

”ان لوگوں نے تمہاری خبر نہ لی! — زہیرو کے ہاں پڑا رہنے دیا تمہیں؟“

”نہیں، مہر جبین، یہ بات نہیں ہے خالہ نے بہت کوشش کی کہ مجھے اپنے

پاس رکھیں۔ ریاض نے بھی ایک بھائی کی حیثیت سے بہت اصرار کیا کہ ان کے ساتھ

چلوں۔ لیکن میں نے انکار کر دیا!“

”واہ بھئی یہ کیوں؟“

میں نے طے کر لیا تھا کہ اب کسی کی دست نگر بن کر نہیں رہوں گی۔ اپنے پاؤں پر

خود کھڑا ہونے کی کوشش کرونگی۔ زہیدہ نے بھی مجھ سے وعدہ کر لیا تھا کہ وہ پوری

پوری مدد کرے گی۔ میری خالہ جب حج اور زیارت سے فارغ ہو کر آئیں تو میں ہسپتال میں نرس بوجھتی تھی۔ اپنا کوارٹر مل چکا تھا۔ تنخواہ میرے مصارف کے لئے بہت کافی تھی۔ بلکہ ہر ہفتہ کچھ پس انداز بھی ہوتا رہتا تھا۔ پھر میں کیوں خالہ کے ٹکڑوں پر پڑتی جا کر۔ خود اعتمادی تیری چیز ہے۔ مہ جبین!

”ہاں، ہے تو، کیا اب تم شادی نہیں کرو گی؟“

”ارادہ تو نہیں ہے!“

”یہ کیوں؟“ جھلا اسی طرح یہ پہاڑ سی زندگی گزار دو گی؟

”تو کیا ہوا؟“ — زندگی گزارنے کے لئے شادی کی شرط میں نے آج

ہی سنی ہے۔ اور یہاں مجھے جو راحت ہے۔ جو سکون ہے، جو لطف ہے۔ وہ شادی کے بعد چھن جائے گا۔!“

”واقعی دیوانی ہو گئی ہو جھیلہ۔ یہاں تمہیں آرام ہے۔؟ سکون ہے؟ لطف

ملتا ہے؟

”ہاں میری بہن! — بہت زیادہ!“

”وہ کس طرح!“

طرح طرح کی لڑکیاں، لڑکے، بھرتیس، بچے پیار ہو کر ہمارے وارڈ میں آتے ہیں۔ یہ ہنزل وارڈ ہے نا، سب غریب ہی آتے ہیں۔ میں ان کی خدمت کرتی ہوں اپنے پاس سے انہیں دوائیں خرید دیتی ہوں۔ کسی کی نقدی سے مدد کر دیتی ہوں کسی کے کپڑے بنا دیتی ہوں، کسی کو پھل خرید دیتی ہوں۔ رات رات بھران کے ساتھ جاگتی ہوں، ان کے دکھ کو اپنا دکھ سمجھتی ہوں۔ ان کی تکلیف کو اپنی

تکلیف خیال کرتی ہوں۔ یہ کراہتے ہیں میں انہیں تسلی دیتی ہوں، یہ روتے ہیں
میں ان کے آنسو پونچھتی ہوں، پھر ان کی مشکور اور ممنون نکاہوں کا سحر دیکھ کر تیز
ہو جاتی ہوں۔ ہر نئے آنے والے مریض کو ایک عزیز سمجھنے لگتی ہوں۔ وہ جب
تندرست ہو کر واپس جاتا ہے تو ایسا معلوم ہوتا ہے میری جھولی میں زندگی بھری
تھی جو میں نے اسے دے دی۔ یہ جب تک زندہ رہے گا، میرے گن گائے گا
یہ تندرست ہو کر جانے والا مرد میرے لیے کبھی انعام نہیں ثابت ہوگا، یہ تندرست
ہو کر جانے والی عورت میرے لیے کبھی نادرہ نہیں ثابت ہوگی۔ یہ جب تک زندہ
رہیں گے، مجھ سے محبت کریں گے، مہربانانہ ان جانے والوں میں سے بعض لوگ بچے
کبھی کبھی خط بھی لکھتے رہتے ہیں۔ ان خطوں میں جو خلوص ہوتا ہے، وہ کہیں نہیں
مل سکتا۔ ایک ماں نے ابھی دو تین دن ہوئے مجھے ایک خط لکھا تھا۔

”بہن، تمہاری توجہ سے میرا خال دلچ گیا۔ وہ اب میرا نہیں ہے
تمہارا ہے، مرتے مرتے اسے وصیت کر جاؤں گی کہ تمہیں کبھی نہ بھولے
ایک بڑے میاں موٹر ایکسیڈنٹ میں زخمی ہو گئے تھے۔ میں نے دن رات ایک
کر کے ان کی تیمارداری کی، کئی مہینہ کے بعد وہ اچھے ہوئے۔ جب جانے لگے تو
اس طرح روئے، جس طرح لڑکی میکہ سے سسرال جاتے وقت روتی ہے۔ ان
کا گاؤں یہاں سے ۱۴-۱۷ میل کے فاصلہ پر ہے، لیکن اتنا فاصلہ پیدل طے کر کے
سال میں تین چار بار محض مجھے دعا دینے آتے ہیں۔ اور دس بارہ ماٹھے بھی ساتھ آتے
ہیں۔ — سچ کہتا مہربانانہ، یہ خلوص کہیں اور بھی مل سکتا ہے؟ بھلا اس دنیا کبھی
کر، میں ایک دوسری دنیا کیوں بساؤں؟ جس دنیا سے بھاگ کر آئی ہوں، اسے

میں نے ہمیشہ کے لئے چھوڑ دیا، اور جس دنیا میں آکر بس گئی ہوں، بس یہی اب میرا
سب کچھ ہے۔“

بے ساختہ مر جین کے منہ سے نکلا،

”اللہ اللہ یہ ایشار۔ واقعی جمیلہ تم اس دنیا کی مخلوق نہیں ہو، واقعی انعام

س قابل نہ تھا کہ تم اس کی رفیقہ حیات بن سکتیں۔“

”ہوگا، ان باتوں سے حاصل کیا، جو جہاں ہے خوش رہے،!“

”لیکن جمیلہ، تمہاری زبیدہ کہاں ہیں؟ میں نے تو انہیں کبھی دیکھا نہیں؟“

”وہ ترقی پا کر، یہاں سے چلی گئی ہیں، لیکن کبھی آتی رہتی ہیں۔ میں بھی جاتی

رہتی ہوں،!“

”ان سے ضرور ملانا، بڑی اچھی عورت ہیں، جی چاہتا ہے ان سے ملنے کا!“

”ضرور ملنا،۔۔۔ انہی کے قدموں کی برکت ہے کہ میری زندگی کا رخ بدل گیا

مال جی کی بے بسی کی موت، انعام کے ظالمانہ برتاؤ، اور نادرہ کی مکاری نے مجھے

اس دنیا سے، اس زندگی سے بیزار کر دیا تھا۔ لیکن زبیدہ نے مجھے دوسرا راستہ

دکھایا، مجھے خدمت اور ایشار کی منزل تک پہنچا دیا۔ جب تک زندہ ہوں اسے

یاد رکھوں گی، اس کی شکر گزار رہوں گی۔“

فخر النساء بیگم اب بڑی حد تک اچھی ہو چکی تھیں، دیر سے اپنے بستر پر پڑی

جمیلہ اور مر جبین کی داستان سرائی سن رہی تھیں۔ اب ضبط نہ ہو سکا، پان کھایا اور

بستر سے اتر کر آہستہ آہستہ چلتی ہوئی ان دونوں کے سامنے آکر کھڑی

ہو گئیں۔ مسکراتے ہوئے انہوں نے پوچھا،

”بچھو، کیا باتیں کر رہی ہو؟“

جمیلہ نے کہا

”انہیں، مہ جبین بہن کو ایک کہانی سنارہی تھی،!“

مہ جبین نے کہا،

”ایسی کہانی میں نے زندگی بھر نہیں سنی،!“

فخر النساء بیگم نے فرمائش کی،

”کیوں بیٹی، ہمیں نہیں سناؤ گی؟“

جمیلہ نے جواب دیا،

”کسی دن آپ کو بھی سنا دوں گی، — دیکھئے ٹھنڈی ہوا چل رہی ہے

آپ گرم گرم بستر میں سے اُٹھ کر یہاں باہر کیوں چلی آئیں؟ آئیے اندر چلے

سب لوگ اندر آگئے۔ جمیلہ نے کہا

”میں ابھی آئی،! آپ کے لیے کافی بنا لاؤں،!“

وہ نہیں نہیں کرتی رہ گئیں، لیکن چھلاوے کو بھلا کون روک سکتا ہے

کیا سنتی، چلی ہی گئی۔ اس کے جانے کے بعد فخر النساء بیگم نے مہ جبین سے کہا

”کتنی پیاری لڑکی ہے!“

مہ جبین نے تائید کی جی ہاں بہت اچھی، میں نے تو اسے بہن بنا لیا ہے

اتنے میں جمیلہ کافی لے کر آگئی۔

”لیجئے جلدی سے پی لیجئے“

فخر النساء بیگم نے کافی کی پیالی اٹھائی، گرما گرم گھونٹ لے کر جمیلہ پر ایک

یا الہی یہ ماجرا کیا ہے؟

فخر النساء بیگم ہسپتال سے تندرست ہو کر اپنی حویلی واپس آگئیں
وقت انہوں نے جمید کو گلے سے لگایا، اس کی پیشانی پر بوسہ دیا۔ نظر اٹھا
اس کی آنکھوں سے آنسوؤں کے قطرے گر رہے تھے۔ بیگم صاحبہ نے اس
سے لگایا اور کہا،

”جمیلہ! — جین صرف میری بیٹی ہے، تو میری بیٹی بھی ہے محسن
مجھے زندگی دی ہے، میں ہسپتال سے جا رہی ہوں، لیکن دنیا سے تو
اس شہر سے تو نہیں جاتی، میں تیرے پاس آتی رہوں گی، جس میں تیرے کو
لگاتی رہے گی، اور تو ہمارے گھر، جو اب تیرا بھی ہے جتنا ہمارا، آتی رہے
تیری ان خوبصورت آنکھوں میں آنسو کیوں جھلک رہے ہیں؟“
خوبصورت آنکھوں کے ذکر پر وہ جس شہرت بھری نظروں سے
مسکراتے لگی، جمیلہ نے اس کی نظر پہچان لی، مسکراہٹ دیکھ کر
مسکراتا دیکھ کر وہ اپنا تبسم ضبط نہ کر سکی۔ اور خود اس کی آنکھوں

کی چمک پیدا ہو گئی۔ وہ بھی مسکرانے لگی۔ جبین نے اسے آنا دگی کے ساتھ جواب

دیا۔

”ضرور آؤں گی، ضرور آؤں گی!“

اب چلتے چلتے بیگم صاحبہ ذرا آگے آگے نکل آئی تھیں، جبین اور جمیلہ ساتھ

ساتھ چلنے لگیں، جبین نے پوچھا

”تو پھر کئی رہی، آرہی ہوتا اس اتوار کو بہار سے گھر،؟“

جمیلہ نے جواب دیا،

”برگز نہیں،“

”تو کیا تم جھوٹ بھی بولتی ہو جمیلہ؟“

”اے ہے خود بڑی سچی!“

”اچھا بحث بعد میں ہوتی رہے گی میرے سوال کا جواب دو،!“

”وہ تو دے دیا۔“

”یعنی نہیں آؤ گی؟“

”جی، — نہیں آؤں گی، کبھی نہیں آؤں گی!“

”شباباش، تم سے امید بھی ایسی سعادت مند سی کی تھی، — اماں جی!“

جبین نے بیگم صاحبہ کو پکارا، وہ چلتے چلتے رُک گئیں اور مڑ کر ان دونوں

کی طرف دیکھنے لگیں۔ قبل اس کے کہ جبین کچھ کہ سکے، جمیلہ ووڑ کر بیگم صاحبہ

کے پاس پہنچی، چند ہی قدم بھاگی تو، مگر سانس پھول گیا، بیگم صاحبہ اس کی یہ

کیفیت دیکھ کر گھبرائیں۔

”کیا ہوا میری بچی؟“

جمیلہ کا سینہ دھونکنی کی طرح چل رہا تھا، بڑی مشکل سے سانس کو قابو کرتے ہوئے بولی،

”دیکھئے۔“

”کیا میری بیٹی، کہہ بھی تو کچھ، اتنی گھبرائی ہوئی کیوں ہے؟“
 ”جبین نہیں مانتی، شرارت کئے جا رہی ہے، آپ سے چھوٹی چھوٹی باتیں میرے بارے میں لگاتی ہے۔“

بگیم صاحبہ مسکرائے لگیں

”بڑی شریہ ہے!“

اتنے میں مہ جبیں بھی خزاں خزاں پہنچ چکی تھی — یہ بی جمیلہ کچھ نکال بھجائی کر رہی ہوں گی؟“

پھر وہ جمیلہ سے مخاطب ہوئی

”کہہ دوں؟“

جمیلہ نے بڑی بے بسی سے بگیم صاحبہ کی طرف دیکھا اور گھبرائے ہوئے لہجے میں کہا،

”دیکھئے، دیکھ لیجئے، کسی طرح باز ہی نہیں آئیں اپنی حرکتوں سے“

جبین نے تیوری چڑھا کر کہا

”تو آخر میں نے کیا کیا ہے؟ — کیا تم نے ابھی وعدہ نہیں کیا تھا

کہ اتوار کو کھانا ہمارے ساتھ کھاو گی، اماں جی چونکہ جان چھڑکتی ہیں تم

ہیں میں نے یہ خوشخبری سنانا شروع ہی کی تھی کہ تم بھاگ کھڑی ہوئیں جیسے
 بڑے ڈنک مار دیا ہو، — اماں جی بتائیے میں نے کیا غلطی کی؟“
 یہ باتیں سن کر جمیلہ کی جان میں جان آئی، وہ مسکرانے لگی، بیگم صاحبہ نے
 محبت بھری نظروں سے جمیلہ کی طرف دیکھتے ہوئے کہا،
 ”ٹھیک تو ہے بیٹی، تم کیوں بدگمان ہو گئیں بلا وجہ؟“
 جمیلہ بولی،

”میں یہ سمجھی تھی کہ —“

جین بیچ میں بولی،

”میں سمجھ گئی جو کچھ آپ سمجھی تھیں، — چور کی ڈاڑھی میں تنکا“
 بیگم صاحبہ کو سنہنی آگئی، انہوں نے جین سے کہا،

”اے چل بہٹ، خواہ مخواہ کی پھیپے پڑ گئی ہے میری جمیلہ کے،!“
 یہ دونوں پھر ساتھ چلنے لگیں، بیگم صاحبہ چند قدم آگے نکل گئیں۔

جین نے جمیلہ کا ہاتھ ہاتھ میں لے کر پوچھا،
 ”کیوں بی جمیلہ —“

”فرمائیے، کچھ اور سوچھی؟“

”شکر یہ بہت بہت!“

”لیکن اگر میں واقعی اماں جی سے کہہ دیتی کہ جمیلہ جھوٹ بول رہی ہے،
 کب سے تو باتیں بناتی ہے اور مجھ سے کہہ رہی ہے کہ تمہارے گھر کبھی نہیں
 آؤں گی، پھر کیا ہر تانا؟“

” پھر تمہیں سرفیکٹ مل جاتا،!“
 ” یہ بھی اچھی رہی، سرفیکٹ کا ہے کاہ،“
 ” دروغ گوئی کے فن میں ماہر ہونے کا — کیا وہ میرے
 میں تمہاری بات کا یقین کر لیتیں؟“
 ” او ہواتنا اعتماد ہے جناب کو اپنی ذات پر؟“
 ” نہیں، مجھے اعتماد خالہ جان (بیگم صاحبہ) پر ہے بھئی!“
 ” تاہم سامنے کھڑا تھا، بیگم صاحبہ لبم اللہ کہہ کر اس پر بیچہ گئیں ایک
 افسول نے جہیلہ کو گلے سے لگایا اور رخصت ہو گئیں!

خزانہ

فخر النساء بیگم گھر آئیں تو سب سے زیادہ فکر یہ تھی کہ حکیم نواب علی کے روپے انہیں واپس کریں۔ وہ دل سے ان کی مہنتوں پر فخریں لیکن کسی قیمت پر اسے گوارا کرنا نہیں چاہتی تھیں کہ اس رقم کو حساب و دستاں کے کھاتہ میں ڈال دیں جنہیں نے اور انہوں نے بیٹھ کر اپنے اندازے اور معلومات کے مطابق حساب لگا رہا تھا اس کے لحاظ سے اب تک سترہ سو روپے، ادوا علاج، فیس اور نقد کی صورت میں حکیم کی جیب سے یہاں پہنچ چکے تھے۔ ایک روز ماں بیٹی اسی سوچ میں بیٹھی تھیں کہ نسیم دوڑی دوڑی آئی، اس نے کہا

”بی بی جی، بی بی جی —“

بیگم صاحبہ حساب کتاب کی طرف سے اپنی توجہ ہٹا کر بولیں،

”کتنی کیوں نہیں کیا بات ہے؟“

وہ کہنے لگی،

”آپ روپے کے لیے پریشان ہو رہی ہیں نا؟“

بیگم صاحبہ مسکرائیں،

”ہاں، — کہیں خزانہ مل گیا ہے تجھے؟“
وہ کہنے لگی،

”ہاں بی بی جی! — آئیے میرے ساتھ، — آئیے!“

بیگم صاحبہ اٹھ کھڑی ہوئیں، جبین بھی حیرت اور اشتیاق کے ساتھ
ہو گئی، بیگم صاحبہ نے پوچھا،

”کہاں چلنے کو کہہ رہی ہے؟“

وہ چلتے چلتے بولی،

”بس چلی آئیے میرے ساتھ، اور خدا کی قدرت کا کرشمہ دیکھئے!“

دو دنوں میں بی بی نسیم کے ساتھ حویلی کے تہ خانے میں پہنچیں، نسیم نے

بڑی ہونئی آہنی تجوری کھولی، بالکل خالی پڑی تھی۔ بیگم صاحبہ نے واپس جانے
کے مڑنے مڑنے کہا،

”تو تو بنگلی ہے اچھی خاصی، اس میں کیا رکھا ہے، میں پہلے ہی کھنگال چکی

ہوں کئی دفعہ!“

نسیم بولی،

”دیکھئے تو بی بی جی!“

بیگم صاحبہ پھر رک گئیں،

”دکھا کیا دکھاتی ہے؟“

نسیم نے تجوری کا چورخانہ کھولا، اس میں ایک چھوٹا سا صندوقچہ رکھا تھا،

وہ صندوق کھولا تو اشرفیوں سے لبالب، پھر اس صندوقچہ کا نیچے کا خانہ کھولا تو ہزار کے بہت سے نوٹا قریب تھا کہ بگیم صاحبہ کو شادی مرگ ہو جائے
بے ساختہ ان کے منہ سے نکلا،

”ارے —“

مہ جین نے کہا،

”ہائے اللہ اتنا کچھ، — خدا نے رحم کیا ہم پر!“

بگیم صاحبہ نے فرمایا

”کچھ کسبجہ میں نہیں آتا، یہ کیا معاملہ ہے؟“

نسیمہ نے یاد دلایا،

جب بیاں جی پر، خدا انہیں جنت نصیب کرے، بار بار مہاجنوں کی طرف
سے مقدمے چلتے لگے تو میں نے ایک دن آپ سے کہا تھا،

”بی بی جی، کچھ آئندہ کی فکر کرو، گرے پڑے وقت کے لیے کچھ رکھ لو،“

آپ نے اس صندوقچہ میں یہ نوٹا رکھے یہ اشرفیاں رکھیں اور سب

کچھ سنت کر تجوری کے چورخانے میں محفوظ کر دیا، — یاد آیا بی بی جی؟

بگیم صاحبہ نے تائید کی

”ہاں، یاد آ گیا۔“

وہ بولی،

میرے ہی مشورے سے یہ سب کچھ ہوا تھا، لیکن اتنی اتنی مصیبتیں تو میں
نہ آپ کو یاد آیا نہ مجھے، آج مجھے اپنی ایک سونے کی انگلی یاد آئی تو خود

بخود ہاتھ بخوری کے چورخانہ کی طرف چلا گیا، پھر جو دیکھتی ہوں تو صند و قچہ۔
 — اے ارحم الراحمین تیرا لاکھ لاکھ شکر ہے، تو نے ہم دکھیاروں پر رحم کیا
 بی بی جی کی مصیبتوں کے دن ختم ہوئے، جبین کی طرف اشارہ کرتے ہوئے
 اب میری بچی پھر شہزادی بنے گی، اب کروں گی اس کا بیاہ دھم دھم سے
 اس سے آگے مر جبین نہ سن سکی، اس نے کہا،

”چپ بھی رہو، نہ جانے کیا کیا بکتی چلی جا رہی ہو، ہمیں یہ باتیں اچھی نہیں
 لگتیں!“

بگم صاحبہ نے جبین اور نسیمہ کی باتوں پر دھیان نہ دیا، وہیں سجدہ میں گر
 پڑیں، بڑی دیر تک رو رو کر اپنے پاک پروردگار بے نیاز کا شکر ادا کرتی رہیں، پھر
 سجدہ سے سر اٹھایا، صند و قچہ بنگل میں دبا یا، اور نسیمہ و جبین کے ساتھ اپنے کمرے
 میں واپس آئیں۔ نسیمہ نے جوش مسرت سے بے قابو ہو کر پوچھا،
 ”کیوں بی بی جی، دیکھ لیا، خدا کس طرح دن پھیرتا ہے؟“

وہ سر اٹھا کر و سپاس بن کر بولیں،
 ”ہاں نسیمہ دیکھ لیا، سچ ہے مولا کے کھیل نیارے،! — کیا معلوم تھا
 مصیبتوں کے بعد ایسی مبارک گھڑی بھی آئے گی، — میں نے اپنی زندگی
 کر لی، آج مرے کل دوسرا دن، —

جبین نے ٹوٹا

اتنا جی ایسی باتیں نہ کیجئے،!“

بگم صاحبہ نے اسے کلیجے سے لگا لیا اور نسیمہ سے کہا،

”فکر جو کچھ تھی، وہ جبین کی تھی، یہ میری نازوں کی پالی شہزادی کیا کرتی، کس طرح
 زندگی کے دن بسر کرتی؟ شکر ہے اللہ نے اتنا بند و نسبت کر دیا کہ میں عزت آبرو گئے
 ساتھ اپنی بچی کے ہاتھ پیلے کر سکوں گی!“

نسیمہ بولی،

”جی اور کیا، — بھلا بی بی جی و نکھئے تو سہی، یہ سب مالیت کتنی ہے؟“
 یہ کام جبین کے سپرد ہوا، اس نے تھوڑی دیر کے بعد حساب کر کے بتایا کہ
 نوٹ اور اثرفی سب ملا کر کوئی ۱۲ ہزار روپے بنتے ہیں،!“
 بگیم صاحبہ نے آسمان کی طرف دیکھا اور کہا،
 ”اللہ تیرا شکر!“
 اور پھر ان کی آنکھیں ڈبڈبا آئیں — یہ خوشی کے آنسو تھے! —

پہلی نظر

آج سینچر کا دن تھا،
مرجین نے بیگم صاحبہ سے کہا،
”اماں جی، ذرا جمیلہ کے ہاں جا رہی ہوں، اسے یاد دلا دوں کل اتوار ہے
بیگم صاحبہ نے محبت بھری نظروں سے بیٹی کو دیکھا اور بولیں،
”کچھ دیوانی ہو گئی ہے لڑکی، وہ خود آجائے گی تجھے جانے کی کیا ضرورت ہے
جبین محل گئی۔“

”نہیں، مجھے جانے دیجئے، — اچھی اماں جی!“
بیگم صاحبہ نے بس ہو کر کہا

”تیرا خود جی چاہتا ہے تو چلی جا اور نہ وہ وعدہ کر چکی ہے، خود ہی آئے گی
کھلا ایسا ہو سکتا ہے مجھ سے وعدہ کرے اور ٹال جائے۔ وہ بڑی اچھی لڑکی ہے
”نہیں اماں جی، اچھی لڑکی تو ہے لیکن بڑی بھلکڑ بھی ہے، کوئی بات لے
یاد نہیں رہتی، ضرور بھول گئی ہوگی۔ مجھے چلا ہی جانے دیجئے!“

بگم صاحبہ نے اجازت دے دی،

”اچھا بھئی جاؤ،!“

مرہ جبین خوش ہو گئی

”جاؤ نسیم، جلدی سے تانگہ لے آؤ۔!“

نسیم تانگہ لے آئی اور مرہ جبین ہسپتال روانہ ہو گئی، جبکہ نے جو اسے دیکھا

زناں ہو گئی۔

”ارے یہ چاند کہاں سے نکل آیا؟“

مرہ جبین نے لقمہ دیا،

چاند نہیں، سورج کو، دن کو سورج نکلتا ہے چاند نہیں، — رہیں بیوقوف

کے بے وقوف،

جبکہ نے اپنی غلطی مان لی،

اچھا بھئی سورج ہی سہی، لیکن ہمارے عظمت کردہ ہیں اس وقت سورج

صاحب کو اس آب و تاب سے کہ نظریں خیرہ ہوئی جاتی ہیں جلوہ گستر ہونے

کی کیا ضرورت تھی،؟“

”بہت باتیں بنانا آگئی ہیں جبکہ تم کو،!“

”اس کے سوا اور آتا بھی کیا ہے ہمیں؟“

”خیر یہ بگو اس چھوڑو، میں تمہیں یاد دلانے آئی ہوں حباتی ہو کل کون سا دن

ہے؟“

”ہاں، اتوار ہے!“

ٹھیک گیارہ بجے پہنچ جانا، ورنہ اماں جی الگ خفا ہو جائیں گی تم سے اور میں
الگ پھر کبھی منہ نہیں لگاؤں گی، سمجھیں؟“

وہ تو ٹھیک ہے، لیکن میں خود ہی آجاتی، تم نے کیوں تکلیف کی؟
اگر میرا آنا ناگوار ہوا ہے تو چلی جاتی ہوں،

جمیلہ نے اسے منایا،

”خفا ہو گئیں، — کیوں بی بنو،!“

وہ ناز کرتی ہوئی بولی

”پھر کیوں اس طرح کی باتیں کرتی ہو؟“

”اچھا بھئی توبہ، اب ایسی غلطی کبھی نہیں ہوگی — اچھا تم چائے بناؤ اور

ذرا غسل کر لوں، اور کپڑے بدل لوں، پھر اطمینان سے چائے پیتے جائیں گے
اور بائیں کرتے جائیں گے“

جمیلہ تو غسل خانہ میں چلی گئی اور مہ جبین چائے بنانے لگی، وہ چائے بنا کر

تھی اور گنگنائی جاتی تھی۔

دل ناداں تجھے ہوا کیا ہے؟

آخر اس درد کی دوا کیا ہے؟

غسل خانہ سے جمیلہ نے آواز دی

لطف آگیا، خوب گاتی ہو، ہاں آگے —

مہ جبین نے ایک اور شعر شروع کیا،

یہ پری چہرہ لوگ کیسے ہیں غمزہ و عشوہ و ادا کیا ہے

آواز آئی

”بتاؤ،!“

مرجین مسکرانے لگی،

سبزہ و گل کہاں سے آئے ہیں؟
ابر کیا چیز ہے ہوا کیا ہے؟

پھر آواز آئی،

”اس پر ہم نے کبھی غور نہیں کیا،!
مرجین کے ہونٹوں پر تبسم کھیل رہا تھا،

میں ہوں شتاق اور وہ بیسزا
یا الہی یہ ماہر کیا ہے؟
ہم بھی منہ میں زبان رکھتے ہیں
کاش پوچھو کہ مدعا کیا ہے؟

آواز آئی،

”کاش پوچھو،“

مرجین نے کہا،

جیلہ چپ رہو، ورنہ اچھا نہ ہوگا۔ واہ،!“

پھر کوئی آواز نہیں آئی، مرجین کے ترنم کا سلسلہ پھر شروع ہو گیا،

ہم نے مانا کہ کچھ نہیں غالب
مفت ہاتھ آئے تو برا کیا ہے؟

”ہاں بھئی، نہ جانے آج شامت نے کیوں دھکا دیا تھا کہ ادھر چلا آیا،
 کہ تم بروقت نہ آگئی ہو تمہیں تو ٹپنے میں کچھ کسر نہیں رہ گئی تھی،!“

”وہ بولی“

”ہاں، میں سن رہی تھی، یہ آپ پر خفا ہو رہی تھیں — ارے مر جبین،
 یہ ریاض بھتیا ہیں جن کا تم سے بارہا ذکر کر چکی ہوں — یہ میری بڑی پیاری

سہیلی مر جبین ہے،!“

ریاض نے کہا

”خوب، ماشاء اللہ، اسم بامسمیٰ ہیں،!“

مر جبین ہٹ کر پھر اپنے کام میں لگ گئی، یعنی چائے بنانے لگی، جمیلہ نے

”آپ دروازہ پر کب تک کھڑے رہیں گے، آئیے، بیٹھیے،!“

ریاض اندر آ کر ایک کرسی پر بیٹھ گیا، اتنے میں مر جبین چائے تیار کر چکی تھی،

اس نے جلدی سے ایک پیالی ریاض کے سامنے ایک جمیلہ کے آگے رکھ دی

جمیلہ نے اصرار کر کے اسے بھی اپنے پاس بٹھالیا، جمیلہ اور ریاض میں باتیں شروع

ہو گئیں۔ مر جبین چپ چاپ بیٹھی چائے پیتی رہی، ریاض نے کہا،

”جمیلہ، اماں جی تم سے بہت خفا ہیں،!“

اس نے پوچھا،

”کیوں خفا ہیں؟“

ریاض نے بتایا

”تم گوشہ نشین کیوں ہو گئی ہو؟ ہمارے ہاں آنے کی کیوں قسم کھالی
وہ کہنے لگی،

”واہ بھئی، آپ بھی کیسی باتیں کرتے ہیں، ایسی باتیں آپ نے کیں
جان تو مجھ سے کیا خفا ہوں گی، میں سچ سچ روٹھ جاؤں گی آپ سے،“
وہ ہنسنے لگا،

”اچھا تو میں اپنے الفاظ واپس لیتا ہوں، لیکن یہ تو بتاؤ کہ اتنے دنوں
آئیں کیوں نہیں؟“
وہ گویا ہونئی

”ابھی پھلے اتوار کو تو گئی تھی، بات یہ ہے کہ جہاں کام میں بھی تو الجھی
ہوں، لیکن اگر کبھی وقت مل جاتا ہے تو ضرور آتی ہوں اور جاؤں گی کہاں وہ
ایک گھر ہے،“

ریاض نے تقاضہ کیا،
”کل پھر اتوار ہے، آرہی ہو؟“

وہ بولی،

”نہیں بھئی، میں کل تو نہیں آسکوں گی کسی طرح!“

”یہ کیوں؟“

”کل مجھے مہ جبین کے ہاں جانا ہے وعدہ کر چکی ہوں،“

لیکن وعدے توڑے بھی تو جا سکتے ہیں،“

”مہ جبین سے کیا ہوا وعدہ توڑ دوں تو زندہ رہ سکوں گی؟ ابھی اپنا

کچھ ہی چلے میں میرا اس سے بدتر ہو گا۔“

ریاض نے ایک زوردار قہقہہ لگایا

یہ بات سے تو ہم کچھ نہیں کہتے، بے شک تمہیں وعدہ پورا کرنا چاہیے
اس مہجین کو شکایت کا موقعہ نہ دینا چاہیے۔“

جمیلہ سننے لگی

”بھئی، آپ اتنے بزدل ہیں یہ تو میں سوچ بھی نہ سکتی تھی۔“

تجلیل عارفانہ سے کام لیتے ہوئے ریاض نے پوچھا،

بزدل —؟ میں بزدل ہوں؟ کیا کہہ رہی تم؟“

کچھ غلط تو نہیں کہتی، آپ تو مہجین سے اس طرح ڈر گئے جیسے بکری شیر

سے ڈرتی ہے۔“

ریاض نے جواب دیا، یہی سمجھ لو، اپنی جان بکری تک کو عزیز ہوتی ہے، میں

تو پیر آدمی ہوں، اس سے زیادہ جینے کا حق رکھتا ہوں۔“

مہجین نے چائے کی خالی پیالی الگ رکھتے ہوئے کہا،

”اچھا جمیلہ اب میں جاتی ہوں۔“

وہ بولی

”اے بواہ ابھی سے، بیٹھیو، چلی جانا،!“

اماں جی انتظار کر رہی ہوں گی اب جانے دو،!“

یہ کہہ کر وہ اٹھ کھڑی ہوئی۔ جمیلہ نے ٹوکا،

”ذرا دم تو رو، تھانگہ منگادوں پھر چلی جانا، جمیلہ اپنے دروازے کے پاس آکر

کھڑی ہو گئی۔ کوارٹر کے قریب ہی ملازموں کی کونٹھریاں تھیں، کوئی دروازہ کھینچا
ہوا ادھر سے گذرا، اس سے کہہ کر تانگہ منگوا لیا۔ جمیلہ جیب اس راز کے سے
کے لیے کہہ رہی تھی۔ ریاض نے جبین سے کہا

”میں بہت نادم ہوں،!“

مر جبین کی نظریں جھکی ہوئی تھیں، وہ میز کی طرف دیکھ رہی تھی۔ یہ سن کر
نے ذرا کے ذرا نظر اٹھائی اور پھر جھکالی، ریاض نے کہا،

”مجھے امید ہے آپ میری نادانستہ غلطی کو معاف کر دیں گی،!“

اس مرتبہ اس نے نظر بھی نہیں اٹھائی، ویسے ہی گردن جھکائے نظریں نیچی
کئے بیٹھی رہی۔ اتنے میں جمیلہ آگئی، اس کے آتے ہی مر جبین اٹھ کھڑی
ہوئی،

”آگیا تانگہ؟“

وہ بولی،

”ہاں آگیا، — خالہ جان سے میرا بہت بہت سلام کہنا،
مر جبین نے کوئی جواب نہیں دیا، چلی گئی،!“

ذکر اس پریوش کا۔۔۔۔!

مہین کے جانے کے بعد جمیلہ پھر اپنی جگہ آکر بیٹھ گئی۔ اس نے دیکھا
ریاض خاموش خاموش سا بیٹھا ہے۔ کچھ دیر وہ انتظار کرتی رہی پھر اس نے پوچھا

”بھئی آپ کہاں ہیں؟“

ریاض نے سر اٹھا کر اسے دیکھا اور مسکراتے ہوئے کہا،

”یہیں ہوں تمہارے پاس!“

”نہیں بھئی، میں نہیں مانتی!“

”کیا خیال ہے تمہارا؟“

”میرا خیال ہے آپ یہاں نہیں تھے!“

”پھر کہاں تھا؟“

”یہ آپ جانتے۔۔۔ میں نے آپ کو یہاں نہیں پایا اتنا جانتی ہوں آپ

کہاں تھے؟ یہ راز خود ہی حل کرو مجھے تو بہتر ہے!“

ریاض مسکراتے لگا۔

پنگلی ہو تم تو اچھی خاصی،
یہ تو کوئی نئی بات آپ نے نہیں کہی،!

ریاض سننے لگا،

”بڑی تیز ہو گئی ہو،!“

وہ لڑا،

تیز تو ہمیشہ سے تھی، آپ نے محسوس شاید اب کیا ہے!
ریاض نے سگریٹ سلاگاتے ہوئے پوچھا، یہ مہ جبین ہے کون؟
جمیلہ نے کہا،

”پرستان کی پری سمجھ لیجئے۔!“

”جمیلہ اتنی شرارت اچھی نہیں ہوتی، بتاؤ،!“
”کیا بتاؤں بھتی؟“

”مہ جبین کی تعریف کرو،!“

”مہ جبین کی تعریف کروں؟ اس کی تعریف مجھ سے تو نہیں ہو سکتی۔“

کہاں سے لاؤں؟ وہ الفاظ کہاں سے تلاش کروں؟ وہ انداز بیان کہاں

لاؤں؟ جس سے مہ جبین کی تعریف ہو سکے۔!“

ریاض نے حیرت سے جمیلہ کی طرف دیکھا،

”آج تمہیں کیا ہو گیا ہے جمیلہ؟“

وہ مسکراتی ہوئی بولی،

”مجھے ما آک کہ“

ریاض جھینپ گیا،

اگر یہ کوئی راز ہے اور تم اسے افشا نہیں کرنا چاہتیں تو پھر اب نہیں پوچھوں گا۔
جمیلہ نے شرارت بھری نظروں سے ریاض کو دیکھا
”گویا خفا ہو گئے آپ؟“

ان تابڑ توڑ جملوں سے ریاض گھبر گیا۔

”اگر خفا ہو گیا تو بھی تم پر کیا اثر ہو گا؟“

جمیلہ نے کہا،

”بہت ہو گا۔ جب تک آپ کو خوش نہ کر لوں، اب وہ دانہ حرام رہے گا مجھ پر!“

— بتائیے کس طرح خوش ہو سکتے ہیں آپ؟“

”لیکن میں خفا ہوں کپ؟“

”دیکھئے جھوٹ نہ بولئے، آپ ضرور خفا ہیں!“

”اچھی زبردستی ہے!“

”اچھا اگر میں مہ جبین کی تعریف کروں تو آپ خوش ہو جائیں گے؟“

ریاض نے مسکراتے ہوئے کہا،

”ہاں، — ہو جاؤں گا۔“

جمیلہ نے شرارتوں سے ریاض کو دیکھا اور کہا،

”بڑی اچھی لڑکی ہے مہ جبین، کون سی خوبی ہے جو اس میں نہیں، حسن و جمال

کے لحاظ سے بیکتا، صورت و میرت کے اعتبار سے اپنی مثال آپ۔ اخلاق و کردار

کو دیکھئے تو اس کا کوئی جواب نہیں، تہذیب، سائستگی اور طور طریقے دیکھئے

تو بے نظیر اور لاجواب — کیوں بھیا، اتنی ساری تعریف تو میں نے کر دی
کیا اب آپ خوش ہو گئے۔ نہ ہوئے ہوں تو اور بھی زمین آسمان کے تلاب
سکتی ہوں،! — بولیے،!

ریاض نے جھلا کر کہا،

اب تم پٹ جاؤ گی میرے ہاتھ سے،! — اتنا شریر تو میں نے نہیں
کبھی نہیں پایا جتنا آج دیکھ رہا ہوں، کچھ سمجھ میں نہیں آتا تمہیں ہو کیا گیا
آخر ہاتھ دھو کر میرے پیچھے کیوں پڑ گئی ہو؟

جمیلہ نے اپنے چہرے پر ندامت کی کیفیت طاری کرتے ہوئے کہا،

”اوہو بڑی چوک ہو گئی مجھ سے،؟“

ریاض کی ہمت نہیں پڑی کہ پوچھے کیا چوک ہو گئی ہے، لیکن سوالیہ نظروں سے

اس کی طرف دیکھنے لگا، وہ بولی،

میں سمجھی تعریف، لیکن آپ کا مقصد شاید تعارف تھا، میں نے مرہبوں کا

تعریف تو کر دی، تعارف نہیں کرایا، — اگر آپ کہیں تو اب سہی،؟

ریاض نے دوسرا سرگٹ سلگاتے ہوئے کہا،

”نہیں بھئی، میں کچھ نہیں کہتا، نہ کسی کی تعریف چاہتا ہوں نہ تعارف، بخشنو

مجھے،!“

جمیلہ کھلا کھلا کر سنس پڑی -

”بڑی ذود رنج ہیں آپ، کسی طرح آپ کی خفگی دور ہی نہیں ہوتی، آڈیو کیا

کروں؟ کس طرح مناؤں آپ کو،؟“

ریاض نے گویا شرائط صلح پیش کر دیئے۔

”بتاؤ، وہ جن کون ہے؟“

جمیلہ پھر تنہی لگی۔

”آز آپ کو اس سے اتنی دلچسپی کیوں ہو گئی ہے؟“

”اس میں دلچسپی کی کیا بات ہے؟ آدمی جب کسی سے ملتا ہے تو قدرتا اس کے

بارے میں جاننا چاہتا ہے، یہ کون ہے، کیا ہے؟“

”سچ کتے ہیں آپ، اتنی بے وقوف ہوں میں بھی کہ اتنی سی معمولی بات نہ

بھج سکی،!“

”خیر اب تو سمجھ گئیں؟“

”جی ہاں بالکل،!“

”تو بتاؤ پھر،!“

”لیکن مشکل یہ ہے کہ میں خود بھی تو اس کے بارے میں زیادہ نہیں جانتی،!“

”کم اور زیادہ کا سوال نہیں ہے، جو کچھ معلوم ہے وہ بتا دو،!“

”جمیلہ نے پھر چھیڑا۔“

”لیکن یہ معلومات حاصل کر کے کیا کریں گے آپ؟“

ریاض نے جھوٹے موٹ غصہ کا اظہار کرتے ہوئے کہا،

”پھر آگئیں تم اپنے رنگ پر؟ وہی شرارت؟“

جمیلہ نے ذرا سنجیدہ ہوتے ہوئے کہا،

”بڑی نیک لڑکی ہے،!“

ریاض کے پاس بھی جواب تیار تھا،

”وہ تو ظاہر ہے، نیک نہ ہوتی تو شمشیر بکف کیوں نظر آتی؟ میں تو دانتی
گیا، جب اس نے لال سپی آنکھیں کر کے میری خبر لیجی شروع کی ہے!“
”آخر کیا کر رہے تھے آپ جو وہ اتنی خفا ہو گئی — ضرور کوئی
بات ہوگی، ورنہ وہ تو اتنی منسن مکھ، بااخلاق اور بامردت لڑکی ہے کہ غصہ
خفا ہونا جانتی ہی نہیں!“

”بات کیا ہوتی، میں آیا تو تمہارے کمرے کے دروازے بھڑے ہوئے
اندر سے ایک دلکش نغمہ کا سلسلہ جاری تھا۔ مجھے یہ نہیں معلوم تھا کہ تم گانے
ہو اور اتنا اچھا گالبتی ہو، میں نے آہستہ سے دروازے کا پٹ ڈراسا
گلانے والی کی پٹھی میری طرف تھی، اور منہ اسٹوڈ کی طرف جس پر چائے کا
رہا تھا۔ کوئی وجہ نہیں تھی کہ میں سمجھا یہ تم نہیں ہو، کوئی اور ہے چنانچہ دفعہ کر کے
داخل ہو کر تمہاری گھبراہٹ کا پر لطف نظر دیکھنے کے لیے میں نے پہلا قدم
تھا کہ نہ جانے کیوں گلانے والی کا رخ ادھر دروازہ کی طرف ہو گیا، میں تو یہ
مسٹ پٹا گیا، کہ تم نہیں ہو کوئی اور ہے اور اس خدا کی بندی نے وہ آڑے ہاتھ
لیا ہے کہ اگر تم نہ آجاتیں تو شاید حملہ ہی کر دیا ہوتا مجھ پر!“

جمیلہ مسکرا مسکرا کر یہ داستان سننتی رہی، پھر اس نے کہا،

”اگر واقعی وہ حملہ کر دیتی تو پھر آپ کیا کرتے؟“

ریاض نے صاف گوئی سے کام لیتے ہوئے کہا،

”میں تو اتنا مسٹ پٹا گیا تھا کہ پٹنے کے سوا کچھ کر ہی نہیں سکتا تھا۔“

جمیلہ پھر سینے لگی،

”بڑا مزہ آتا،!“

ریاض نے پڑتے ہوئے پوچھا،

”مزہ آتا؟ — میرے پٹنے سے تم لطف لیتیں؟“

وہ بولی،

”جی نہیں، آپ کے پٹنے کا تو صدمہ ہوتا، لیکن مہ جبین کو ایک مرد کی ٹھکانی
کرتے دیکھ کر لطف تو واقعی آجاتا،!“ — جی چاہتا ہے پھر کسی دن وہ آئے
میں ایک مووی کیمرا لے کر ادھر ادھر ہو جاؤں، وہ ترنگ میں آکر گانے لگے
اتنے میں آپ آجائیں اور آپ کو دیکھتے ہی وہ نہ آؤ دیکھے نہ تاؤ، دھواں دھواں
اور تباہ توڑ مکے اور گھونسے برسائے لگے۔ آپ پڑ میں ایک گوشہ میں کھڑی اس
واقعہ بلکہ حلوشہ کی فلم لیتی رہوں، اور پھر لے جا کر خالہ جان کے سامنے پیش کر دوں
کہ ذرا پچانے یہ کون صاحب ہیں، — کیوں بھتیگنا مزہ آئے، خالہ جان
کتنی خوش ہوں یہ فلم دیکھ کر، آپ کی بلائیں لیں، پیار کریں، صدقہ اتاریں اور
کہیں لے خدا، تیرا لاکھ لاکھ شکر ہے، میرا لاڈلا اور اکلوتا بیٹا اس قابل تو
ہوا کہ آج ایک لڑکی کے دست نازک سے پٹ رہا ہے، یا اللہ وہ مبارک
دن بھی جلد آجائے کہ یہ لڑکی بہو بن کر میرے گھر میں آئے اور ہر روز صبح
اٹھ کر پہلا کام یہی کیا کرے کہ میرے بچے کی دھول جھاڑ دیا کرے، —“

جمیلہ کی تقریر شاید ابھی کچھ دیر اور جاری رہتی، لیکن ریاض اٹھ کر کھڑا

ہو گیا

اُس نے کہا،

”میں اب جاتا ہوں!“

جمیلہ نے پوچھا،

”کہاں؟“

اس نے جواب دیا،

”پاگل خانے!“

جمیلہ نے ہنسی ضبط کرتے ہوئے کہا،

”پاگل خانے جائیں آپ کے دشمن، میں آپ کو محبتوں نہیں بننے دوں گی“

ریاض نے جواب دیا،

اپنے لیے نہیں، تمہارے داخلہ کا انتظام کرنے جا رہا ہوں۔ واقعی تم پاگل

ہو گئی ہو!“

جمیلہ نے کہا،

”تو بہ، آپ نے تو مجھے پریشان کر دیا تھا۔ نہیں، میری فکر نہ کیجئے“

ضرورت ہوگی، میں خود اپنا انتظام کر لوں گی، فی الحال تو مجھے یہیں رہنے دیجئے

جہاں ہوں!“

ریاض نے بے بسی کے عالم میں کہا،

”جمیلہ، تم واقعی مجھے پاگل کئے دے رہی ہو!“

وہ یک لخت سنجیدہ ہو گئی، کہنے لگی

”اچھا بیٹھیے۔ ایک پیالی پائے اور پی لیجئے“

”نہیں،“

”اچھا چائے نہ پیجیے، ذرا دیر بیٹھیے تو!“

”نہیں، بیٹھوں گا بھی نہیں!“

”آپ سے کچھ ضروری باتیں کرنی ہیں۔“

”لیکن میں باتیں کرنے کے موڈ میں نہیں ہوں!“

”وہ کام کی باتیں ہیں بھئی۔“

”ہو کریں!“

”وہ مرہ جبین سے تعلق رکھتی ہیں!“

”مجھے آپ کی مرہ جبین سے کوئی دلچسپی نہیں!“

”یہ کہہ کر ریاض چلا گیا، جمیلہ اسے روکتی ہی رہ گئی!“

دام

مہ جین جب گھر سے جمیلہ کی ملاقات کو روانہ ہوئی، اس کے تھوڑی دیر بعد
پر دستک ہوئی، نسیمہ خیر لینے کے لیے گئی تو معلوم ہوا حکیم صاحب تشریف لائے
ہیں۔ بیگم صاحبہ جلدی سے کمرے میں داخل ہو کر دروازے سے لگ کر کھڑکی
ہو گئیں، دروازے کے پاس ایک چوکی بچی تھی۔ وہ حکیم صاحب کے لیے خانہ
کردی گئی۔ بیگم صاحبہ نے نسیمہ سے کہا
"جا بلال! حکیم صاحب کو، اور ہاں ذرا جلدی سے چائے تیار کر لے"

وہ بولی:

ابھی لیجئے دو منٹ میں!

حکیم صاحب آئے اور چوکی پر چھوٹے سے گاڑتکیہ کی ٹریک لگا کر بیٹھ گئے
گر جہاز اور بلند آواز میں پوچھا،

"کیئے بیگم صاحبہ مزاج تو اچھے ہیں؟" بڑی تکلیف اٹھائی آپ نے!
ممنون لہجہ میں بیگم صاحبہ نے فرمایا،

اب تو خدا کے فضل سے بالکل اچھی ہوں، زندگی تھی جو بچ گئی، ورنہ مرنے

تیار کیا گیا تھا،!

جی ہاں بہت نازک حالت ہو گئی تھی آپ کی، میں نے جب نبض دیکھی تو
بے ہاتھوں کے طوطے اڑ گئے، جلدی سے ڈاکٹر صاحب کو بلا یا اور ہسپتال

پہنچایا۔

حکیم صاحب، جب تک زندہ رہوں گی آپ کا یہ احسان یاد رکھوں گی

”ارے ارے یہ آپ کیا فرماتی ہیں، احسان کیسا؟ میں تو اس گھر کا پرانا
نک خوار ہوں۔ میری رگوں میں جو خون دوڑ رہا ہے وہ اسی گھر کے رزق کا ہے
میں نے اپنا فرض ادا کیا، بخدا اگر میری جان بھی آپ کے کام آجائے تو یہ میرے
بے باعث فخر ہوگا!“

یہ شرافت ہے آپ کی حکیم صاحب، ورنہ اس زمانے میں کون کھلی باتیں یاد
رکتا ہے؟

”ہاں صاحب، ہمارے پاس اگر کچھ ہے تو بس ہی شرافت ورنہ،
میل و علم ہے پاس ہمارے نہ ملک و مال،! — (ادھر ادھر دیکھ کر) بٹیا
میں ہے ہماری اس وقت یہاں،!“

”کیا آپ رہ جین کو پوچھ رہے ہیں؟“

جی ہاں، اسی کو، خدا نظر بے سے بچائے، کتنی پیاری لڑکی ہے، چندے
آفتاب، چندے ماہتاب، اسے دیکھتا ہوں تو پلوں خون بڑھ جاتا ہے میرا،

خدا سے سلامت رکھے، اسی سے خاندان کا نام چلے گا،! — تو نہیں ہے
اس وقت؟“

”جی نہیں، — وہ اپنی ایک ہیلی کے ہاں گئی ہے،!“

”اچھا اچھا، ماشاء اللہ، —“

حکیم صاحب، میری بچی کا کوئی مقابلہ نہیں کر سکتا، اس کی عادتیں اس کا
رکھ رکھاؤ، اس کے طور طریقے، اس کا سنگھڑا پا، اور پھر ماشاء اللہ اس کا رنگ
روپ، لاکھوں میں ایک ہے، —“

”اجی تو بے کھجے بیگم صاحب، لاکھوں میں نہیں کروڑوں میں ایک اور تو
مزنہ قدرت خداوندی ہے،! ماشاء اللہ ماشاء اللہ!“

اتنے میں نسیمہ چائے لے کر آگئی، اس نے بڑے سلیقہ سے چائے کی
ٹرے سامنے ایک تپائی پر رکھی۔ حکیم صاحب اس خوان بچیا کے استقبال کے
لیے تیار بیٹھے تھے۔ ٹوٹ ہی تو پڑے۔ خوب ڈٹ کے چائے پی، لوازمات
پر ہاتھ مارے، نمک پارے چٹ کئے اور ایک زوردار ڈکار لی اتنے میں بیگم
صاحبہ نے اپنے صندوقچے سے ایک لفافہ نکالا، اور پھر آ کر دروازہ کی اوپ
میں کھڑی ہو گئیں۔ جب حکیم صاحب سب کچھ صاف کر چکے تو بیگم صاحبہ نے باہر
نکل کر حکیم صاحب کی طرف بڑھایا اور فرمایا،

”یہ بچے حکیم صاحب!“

حکیم صاحب نے ہاتھ بڑھا کر لفافہ لے لیا اور پوچھا،

”یہ کیا ہے؟“

یہ کہہ کر لفاظہ کھولا تو اس میں سو سو کے سترہ نوٹ ! حکیم صاحب کی آنکھیں
 علی کی کھلی رہ گئیں، بے ساختہ منہ سے نکلا،
 یہ کیا؟

حکیم صاحب نے جواب دیا،
 ”حکیم صاحب میں کہہ چکی ہوں، آپ کا احسان زندگی بھر یاد رکھوں گی۔“
 آپ بار بار اس خاکسار ذرہ بے مقدار کو شرمندہ کرتی ہیں، اچی حضور احسان تو
 اس خاندان کے میرے اوپر ہیں، میں کیا کروں گا کسی پر احسان اور وہ بھی آپ پر، توبہ
 استغفر اللہ، لاحول ولا قوۃ!“

”خیر یہ آپ کی شرافت ہے جو اس طرح کی باتیں کرتے ہیں اور نہ۔۔۔“
 ”نہیں حکیم صاحبہ، سب کچھ کہئے مگر یہ ذکر زبان پر نہ لائیے۔۔۔ مگر یہ روپے
 کیسے ہیں؟“

”وہی تو میں کہہ رہی تھی!“

”جی، ارشاد!“

میں نے اور مرہ جبین نے حساب لگایا تھا بیٹھ کر، آپ اب تک سترہ سو روپے
 صرف کر چکے ہیں۔ یہ وہی ہیں، کمی زیادتی ہو تو بتا دیجئے، باقی حساب بھی صاف
 کر دوں گی!“

حکیم صاحب کے پیروں کے نیچے سے زمین نکل گئی۔ وہ اس وقت آٹھے تھے جمال
 کے لیے مرہ جبین کو مانگنے، ان کا خیال تھا، جو احسان عظیم حکیم صاحبہ پر جمال نے
 ان کے ذریعہ کیا ہے، اس کا قدرتی نتیجہ ہی نکل سکتا ہے کہ مرہ جبین جمال کی بیوی بن

جائے۔ جمال نے ان سے صاف صاف کہہ دیا تھا، اگر یہ کام حکیم جی نہیں
 دیا تو جو مانگو گے وہ دوں گا، اور اگر نہ کرا سکے تو پھر قبر کا گوشہ آباد کرنے
 لیے تیار رہنا، لیکن روپے واپس لینے کے معنی یہ تھے کہ اب کچھ نہیں ہو سکتا
 مہ جبیں ہاتھ سے گئی، ان کے ہاتھ پاؤں کلپنے لگے، دل دھڑکنے لگا، چہرہ زرد
 گیا، انہوں نے لڑکھڑاتی ہوئی آواز میں کہا،

”لیکن یہ آپ کیا غضب کر رہی ہیں؟“

”بیگم صاحبہ نے مشتعل لہجہ میں کہا،

”غضب کیسا؟ میں جانتی ہوں آپ کی خود مالی حالت کیا ہے؟“

کہاں سے جوڑ بٹور کر یہ روپے آپ نے جمع کئے ہوں گے، آپ کا یہ احسان
 بہت ہے کہ وقت پر آپ نے مدد کر دی۔ اس کے یہ معنی تو نہیں ہیں کہ آپ کی مدد
 قبول کر کے آپ کو کہیں کا نہ دکھا جائے۔ یہ مہی کوئی شرافت ہے؟ — روپے
 رکھ لیجئے۔“

”روپے رکھ لیجئے۔“ ان الفاظ میں حکم تھا، حکیم صاحب چکر اگئے کہ اب کیا
 اگر روپے رکھے لیتے ہیں تو جمال کے ریوالور کو کیا جواب دیں گے اور اگر نہیں رکھتے
 تو بیگم صاحبہ سے کیوں کر نجات حاصل کریں؟ بہر حال حکیم صاحب نے بھی مشتعل
 لہجہ میں فرمایا،

”یہ نہیں ہو سکتا بیگم صاحبہ کسی طرح!“

”کیا نہیں ہو سکتا؟“ — یعنی آپ روپے واپس نہیں لیں گے؟“

”ہرگز واپس نہیں لوں گا!“

”واہ یہ کیسے ہو سکتا ہے؟“

حکیم صاحب رونے لگے۔

”میرے چوتے مار لیجئے، میرے منہ پر کالک لگا دیجئے، نسیمہ سے کہئے
 بیابوں سے جوتی نکالے، اور بے تحاشہ میرے سر پر برسائے لگے۔ میں یہ سب
 کچھ گوارا کر لوں گا مگر، — مگر یہ نہیں کر سکتا کہ روپے واپس لے لوں، بیگم صاحبہ
 میرا دل نہ توڑیئے، میں غریب آدمی ہوں، فقیر ہوں، آپ نے سچ فرمایا، میری
 حالت کافی ستقیم ہے۔ لیکن اپنے سینہ میں ایک تشریف اور احسان مند دل رکھتا
 ہوں، اگر کسی نازک مرحلہ پر کوئی خدمت مجھ سے بن آئی تو یہ میرے لیے باعث
 فخر ہے، آپ روپے واپس کر کے میرے سینہ پر، میرے دل ناتواں پر گھونسہ مار رہی
 ہیں!“

اور پھر تو حکیم صاحب نے پھوٹ پھوٹ کر رونا شروع کر دیا، وہ بڑا سارو مال
 جوان کے کاغذ پر لٹک رہا تھا، اشک ریزی کے سیلاب کا مقابلہ نہ کر سکا،
 تڑپتے ہو گیا، آنسو دو طرفہ جاری تھے، آنکھ سے بھی انداز سے بھی اس گنگا جمنلے کے
 سیلاب کا مقابلہ وہ بیچارہ ایک گز کپڑا کیا کرتا؟

بیگم صاحبہ حکیم صاحب کی یہ کیفیت دیکھ کر گھبر گھبر گئیں، انہوں نے فرمایا،
 ”سیٹیئے تو حکیم صاحب!“

حکیم صاحب نے بھیگے ہوئے رومال سے منہ پونچھنے کے بجائے اسے اور
 زیادہ تر کرتے ہوئے فرمایا،

”بس سن لیا، اس سے زیادہ نہ سنائیئے۔“

یہ کہہ کر حکیم صاحب نے وہ لفافہ چوکی پر رکھ دیا، اور اٹھ کھڑے ہوئے۔
 "اب اجازت دیجئے!"

بیگم صاحبہ حکیم صاحب کی اس کیفیت سے بہت متاثر ہوئیں، انہوں نے
 سرچا، اب اس وقت زیادہ اصرار کرنا مناسب نہیں، روپے بہر حال واپس کرنا
 ہیں، اس وقت نہ سہی، پھر کسی دن سہی، اب اگر زیادہ اصرار کیا گیا تو کہیں ان پر تلبی
 دورہ نہ پڑ جائے۔ وہ بھی خاموش ہو گئیں، حکیم صاحب نے رومال کا مذھے پر رکھا اور
 تشریف لے گئے۔ ان کے جانے کے بعد شیمہ نے بیگم صاحبہ سے کہا،

"بی بی جی، ایسے لوگ بھی ہوتے ہیں دنیا میں!"

بیگم صاحبہ نے کوئی جواب نہیں دیا، ٹھنڈی سانس لے کر خاموش ہو گئیں!

وہ آئیں گھر میں ہمارے...!

حکیم صاحب جا رہے تھے کہ مہ جبین جمیلہ کے ہاں سے واپس آئی، اس نے
بیگم صاحبہ سے پوچھا،
”حکیم صاحب کو آپ نے روپے دیدیئے؟“
وہ بولیں،

”ہاں بیٹی دئے تو تھے، لیکن انہوں نے لیے نہیں۔“
”اس سے کیا ہوتا ہے آپ نے دے دیئے ہوتے!“

”خیر، پھر کسی دن سہی،!“ — بیچارے روئے لگے تھے اچھے آدمی ہیں!“
بیگم صاحبہ گھر کے کام میں لگ گئیں، مہ جبین نے سویرے بننا شروع کر دیا، ارادہ
یہ تھا کہ جب نیکم ہو جائے گا تو جمیلہ کو پیش کرے گی، کتنی خوش ہوگی وہ!“
دوسرے دن اتوار تھا، جمیلہ حسب وعدہ آگئی۔ اور وقت سے پہلے آئی، یہاں

ہاتھوں ہاتھ لی گئی، بیگم صاحبہ نے اسے گلے سے لگایا، انیسیمہ نے دعائیں دیں، مہ جبین
نے گرم جوشی اور تپاک کے ساتھ اس کا استقبال کیا، کچھ دیر تک یہ سب لوگ پاس

بیٹھے باتیں کرتے رہے، پھر جمیلہ مرہ جبین کے کمرے میں آگئی اور ان دونوں میں
بے تکلفی کے ساتھ باتیں شروع ہو گئیں۔ مرہ جبین نے کل کی ملاقات کا ذکر جمیلہ
سوائے کہا،

”تو یہ تھے آپ کے ریاض بھتیجا؟“

جمیلہ نے جواب دیا،

”جی ہاں،!“ — کیا رائے ہے حضور کی ان کے بارے میں؟“

مرہ جبین نے تیوری چڑھا کر کہا

”میری رائے کیا ہوتی؟“ میں رائے قائم کرنے والی کون؟“

”یہ تو نہ کہو مرہ جبین، اگر تم نے رائے قائم نہیں کی تھی تو اس بری طرح انہیں

حفاظت کیوں تھا؟“

مرہ جبین نے مسکراتے ہوئے کہا،

مجھے کیا معلوم تھا وہ تمہارے ریاض بھتیجا ہیں؟“

جمیلہ نے پوچھا،

اور اگر معلوم ہوتا تو خیر مقدم کرتیں؟“

مرہ جبین بگڑ گئی،

”کچھ سوچائی ہوئی ہو، مجھے کیا پڑی ہے کسی کا خیر مقدم کرنے کی؟“

جمیلہ نے بڑی اپنائیت کے ساتھ کہا،

”اچھا مرہ جبین، یہ تو بتاؤ، تم اتنے تکیے مزاج کی کیوں ہو؟“

خواہ مخواہ تم نے بل نام کر رکھا ہے، میں تو نہیں ہوں،“

”پھر ریاض بھیا کو آڑے ہاتھوں کیوں لیا؟“

”دردانہ کی دراز سے انہوں نے جھانکا کیوں؟“

”کوئی تمہارے گھر میں جھانکا تھا، وہ تو میرا گھر تھا، میرا کمرہ تھا۔ یہ سمجھ کر کہ ایک

ان ہونی بات ہو رہی ہے، یعنی جمیلہ گاہی ہے، انہوں نے ازراہ مذاق ذرا سا

پٹ کھول کر ذرا سا جھانکنا شروع کیا تاکہ ایک بیک داخل ہو کر مجھے ڈرا دیں!“

مرجین ہنستے ہوئے بولی،

”اے ہے، کیا کہنا صاحبزادی کا، انہیں کوئی ڈرائے گا، اور یہ ڈجائیں گی۔“

— ”قربان!“

”لیکن مرجین، یہ تم نے اچھا نہیں کیا!“

”کیا کیا میں نے؟“

”ریاض بھیا کی توہین کی، انہیں ذلیل کیا،“

”اے واہ!“

”ہاں میں غلط نہیں کہتی، انہیں بڑا صدمہ ہے“

”اب میں نے اتنا کچھ بھی نہیں کہا تھا کہ وہ صدمہ لے کر بیٹھ جائیں، تمہارے

ریاض بھیا نے تو اڑ کیوں کے کان کاٹے ہیں، ذرا سی بات کسی نے کہی اور ان

کی آنکھوں سے ٹپ ٹپ کر سسو کرنے لگے!“

”بڑی سنگ دل ہو، مذاق اڑا رہی ہو بے چارے کا!“

”نہیں مذاق تو نہیں اڑا رہی، لیکن یہ کوئی ایسی بات تو نہیں تھی کہ اس کا اتنا

تڑپا جاتا۔!“

"ہاں ہے تو ٹھیک، جو اب تلخ می زید لب لعل شکر خارا
اب اگر انہوں نے گلہ کیا تو یہی کہوں گی!"
"وہ گلہ کرنے کیوں لگے؟"

"نہیں، یہ نہ کہو، واقعی انہیں بہت صدمہ ہے۔ تم تو چلی آئیں، اس کے
بعد جتنی دیر بھی وہ بیٹھے کھوٹے کھوٹے سے رہے، وہ بڑے سٹالٹ اور
نسبتی آدمی ہیں، سب ان کا لحاظ کرتے ہیں، ان کے بڑے تکہ انہیں ماننے
میں جہاں جاتے ہیں ہاتھوں ہاتھ لیے جاتے ہیں، قابل اور ہونہار اتنے ہیں
کہ ابھی بیرسٹری شروع کئے ہوئے دن ہی کتنے ہوئے ہیں، لیکن مقدموں کی
وہ بھر مار ہے کہ سر اٹھانے کی فرصت نہیں ملتی، جو مقدمہ لے لیتے ہیں جیتتے ہیں
ایسے بھلے آدمی کو تم نے اس طرح پھٹکار دیا کہ کیا کوئی آقا کسی لڑکے کو ڈانٹتا ہے
بیچارے کم گو اور خاموش طبع آدمی ہیں، ورنہ واقعہ یہ ہے کہ انہیں بہت احسان
ہے اپنی اس توہین کا!"

"افوہ، اتنی لمبی تقریر — اچھا بھٹی غلطی ہوئی، معافی مانگ لینا ہماری
طرف سے!"

"واہ، یہ بھی کوئی بات ہوئی غلطی تم کرو، معافی میں مانگوں!"
"تو کیا ہے ان کے در دولت پر حاضر ہو کر دست بستہ معافی مانگنی چاہیے
"اخلاق اور شرافت کا تقاضہ تو یہی ہے!"

"جی معاف فرمائیے، نہ بندی میں اخلاق سے نہ شرافت!"
"دیکھو مر جبین مجھ ضد نہ دلاؤ، ورنہ پھر —"

”کیا ہوگا؟“

”نہیں باقاعدہ معافی مانگنی پڑے گی ان سے!“

”منہ و صورت کھڑ، یہی کہیں مانگی نہ ہو!“

”اچھا، میں خالہ جان کے پاس جاتی ہوں، ان سے کہوں گی یہ مہ جبین بڑی

بدتمیز لڑکی ہے، مردوں سے زبان لڑاتی ہے، انہیں بدتمیز اور بہبودہ کہتی

ہے، ان کی توہین و تذلیل کرتی ہے، اور مرد بھی کوئی معمولی آدمی نہیں، میرا بھائی!“

”جاؤں؟“

”ذرا جا کر دیکھو،؟“

”یہ بھی کوئی زبردستی ہے، — خالہ جان،

مہ جبین نے جمیلہ کے منہ پر ہاتھ رکھ دیا،

”خبردار، جو ان سے کچھ کہا ہوگا، بگلی!“

”واہ، کیوں نہ کہوں؟“

”نہیں، وہ خفا ہونے لگیں گی میرے اوپر!“

”یہی تو میں چاہتی ہوں، وہ خبر لیں گی خالہ جان اس بدتمیزی پر کہ یاد ہی

”رہی!“

”تذنی میں نسیرہ آگئی،

”کھانا تیار ہے، بیگم صاحبہ بلا رہی ہیں“

نازک معاملہ

رات نصف کے قریب گزری چکی ہے سڑکیں سنسان اور ویران پڑی ہیں۔
بگھروں کی روشنیاں گل ہیں، اور لوگ دن بھر کی تھکن دور کرنے کے لیے خواب
میں دنیا و مافیہا سے بے خبر بسترِ راحت پر دراز ہیں۔ لیکن حکیم نواب علی کی بے
میں روشنی ہو رہی ہے۔

گاڈ بیک سے ٹیک لگاٹے وہ اپنے فرس پر تشریف رکھتے ہیں۔ سامنے
بیٹھا ہے۔ حکیم صاحب اس طرح سے ہوئے نظر آتے ہیں جیسے کوئی مجرم
کے سامنے بیٹھا ہو۔ جمال کی آنکھوں سے چٹکاریاں نکل رہی ہیں۔ جمال نے
لب و لہجہ میں پوچھا،

”ہاں تو آ کر آئے آپ حکیم صاحب؟“

وہ تقریباً روتے ہوئے بولے،

”اگر تو کچھ نہیں آئے، بنگیم صاحبہ روپے واپس کر رہی تھیں، مگر میں
نہیں لیے۔ خاندانی تعلقات کا ایسے درد انگیز پیرایہ میں ذکر کیا کہ شاید ان

کس بھی ڈبٹ با آئی ہوں، چپ ہو گئیں پھر اصرار نہیں کیا،!
 جمال نے حکیم صاحب پر ایک نظر ڈالی پھر تلخ لہجہ میں پوچھا،
 "اب کیا پروگرام ہے آپ کا؟"

حکیم صاحب کو اس سوال پر بڑی حیرت ہوئی۔

"جی میرا پروگرام؟"

جمال نے ذرا بلند آواز سے کہا،

میں نے آپ کو اس لیے بھیجا تھا کہ خاندانی تعلقات کا ذکر کر کے واپس
 لے آئیں؟

حکیم صاحب نے فرمایا،

"جی نہیں، آپ کا مقصد تو کچھ اور تھا!"

"کیا تھا وہ مقصد؟"

"مہ جہین سے شادی!"

پھر اس سلسلہ میں کیا کیا آپ نے؟"

"صاحب سب کچھ کروں گا، ذرا چھری تلے دم تو لینے دیجئے۔ چپ و منگنی
 پٹ بیاہ کا معاملہ نہیں ہو سکتا، ہاتھی لاکھ مرا بکا جب بھی سوال لاکھ ٹکے

ہاں خاندانی لوگ ہیں، یہ تو نہیں ہو سکتا کہ جلتے ہی میں پیام دے دوں اور

ناگوار اس کے منتظر ہی بیٹھے تھے۔ فوراً منظور کر لیں۔ پانی دیکھئے، پانی کی

جگہ دیکھئے۔ ذرا صبر سے کام لیجئے، خدا نے چاہا تو آپ کی آرزو پوری

ہوگی۔ اور ضرور ہوگی۔ لیکن بندہ پروردگار معاف کیجئے گا، سہیلی پر سوسوں تو آتیں

جسم سکتی، کسی طرح بھی،!“

حکیم صاحب، میں نے بڑے صبر و ضبط سے کام لے کر آپ کی یہ
چوڑی تقریر خاموشی کے ساتھ سنی ہے۔ میری خاموشی کے یہ معنی نہیں
میں آپ کی باتوں کا قائل ہوں،!“

آپ کے خیال میں اس خاکسار نے جو کچھ عرض کیا، وہ غلط ہے،
قبول ہے؟“

”جی ہاں، میرا یہی خیال ہے!“

”پھر جو حکم ہو، وہ کیا جائے!“

”آپ کل پھر تشریف لے جائیے۔“

”میں کل پھر تشریف لے جاؤں؟“

”جی ہاں!“

”اور وہاں جا کر۔“

”بیگم صاحبہ سے صاف صاف گفتگو کیجئے، انہیں میرے بارے میں
دلایئے کہ اس سے اچھا شوہر نہ جہین کو نہیں مل سکتا، انہیں آادہ کیجئے
از جلد مجھے اپنا داماد بنا لیں۔ درنہ میں نہ جہین کو اغوا بھی کر سکتا ہوں
بیگم صاحبہ کو قتل بھی کر سکتا ہوں، حوصلی میں آگ تھی لگا سکتا ہوں اور آپ
کو بھی جہنم رسید کر سکتا ہوں۔ آگیا سمجھ میں؟“

حکیم صاحب بیدارزاں کی طرح کانپنے لگے، فرمایا،

”جی۔“

جمال نے کہا،

جی اور جی ہاں سے کام نہیں چلے گا۔ جو کچھ میں نے کہا ہے اس پر آپ
 کرنا چاہیے۔ اگر آپ وہاں سے کامیاب اور سرخ رو آئے تو آپ کو
 میں تول دوں گا اور اگر ناکام و نامراد آئے تو پھر خود ہی سمجھ لیجئے
 بہتر کیا ہوگا؟“

بیم صاحب نے بڑی بے بسی کے ساتھ پہلو بدلتے ہوئے کہا،
 میرے سرکار، میرے حضور، میں اپنی طرف سے کوئی دقیقہ فرو گذاشت
 کروں گا۔ بیم صاحبہ کو شیشہ میں اتارنے کا، لیکن اگر وہ نہ مانیں تو
 میں میری تو کوئی خطانہ ہوگی۔ آپ شوق سے مہ جہیں کو اغوا کر لیں، بیم
 قتل کر دیں، حویلی میں آگ لگا دیں، لیکن اپنے اس دعا گو پر تو رحم

مال نے فیصلہ کن لہجہ میں جواب دیا،

میں حکیم صاحب، یہ نہیں ہو سکتا۔ آپ کو ہر حالت میں ہر قیمت پر،
 حیرت کو راہ پر لانا ہے۔ اسی میں آپ کی خیریت ہے۔ آپ سچے
 کی حالت کیا ہے، بے شک وہ دولت مند تھیں، کبھی ان کے گھر
 بولتے تھے، کبھی ان کے ہاں نوبت بچتی تھی، مگر اب —
 ”اب کیا، اب فاقے پڑتے ہیں،“

”یک، یہی میں بھی کہہ رہا تھا، آپ انہیں تباہی کے گذرا ہوا
 ہیں اس آسکتا ہے۔ ایک مرتبہ پھر وہ دولت مند ہو سکتی ہیں، ایک مرتبہ

پھر ان کے دروازے پر ہاتھی جھول سکتے ہیں، ایک مرتبہ پھر ان کے پاس
 بچ سکتی ہے۔ وہ اپنی لڑکی کے ساتھ شاندار زندگی بسر کر سکتی ہیں، کون
 جو اپنی لڑکی کا مستقبل خوشگوار نہ دیکھنا چاہتا ہو۔ آخر کیا وجہ ہے کہ بیکر
 مجھے اپنا داماد نہ بنائیں؟ کیا مجھ سے بہتر آدمی انہیں کوئی مل سکتا ہے
 ”ہرگز نہیں!“

”پھر وہ مجبور ہیں آپ کی تجویز قبول کر لینے پر!“
 ”بے شک۔ لیکن“

”لیکن کیا؟ وہ بھی کہہ ڈالیے۔ جی؟“

”اگر انہوں نے آپ کے خاندان کے بارے میں سوال کیا تو میں کیا چاہوں
 دوں گا؟ یہ میں اس لیے عرض کر رہا ہوں کہ یہ سوال وہ ضرور کریں گی،
 اپنے خاندان، حسب و نسب اور خون پر ناز ہے۔ اپنے ہونے والے داماد
 وہ یہ صفات ضرور تلاش کریں گی“

جمال نے بہت بلند آواز سے گرجتے ہوئے کہا،

”تو آپ کے نزدیک میں چہا رہوں؟“

حکیم صاحب لڑو گئے۔

”توبہ توبہ، استغفر اللہ، لاحول ولا قوۃ الا باللہ! یہ کون مردود کہتا ہے“

آپ یقیناً اعلیٰ نسب والا حسب ہیں، لیکن ذرا تفصیل۔“

جمال نے فیصلہ کن لہجہ میں جواب دیا

”تفصیل کی کوئی ضرورت نہیں، میرا خاندان درست ہے“

ت ہے، میرا نسب درست ہے، میرا خون درست ہے، آپ نے تامل
 کی یہ صفات بیگم صاحبہ کے گوش گزار کر سکتے ہیں۔“
 حکیم صاحب قائل ہو گئے۔
 ”بہت خوب!“

جمال واپس جانے کے لیے اٹھ کھڑا ہوا۔ اس نے جاتے جاتے کہا،
 آپ کو زیادہ سے زیادہ پندرہ روز کی مہلت دی جاسکتی ہے، —
 شام کو آپ مجھ سے اس پتہ پر ملیے۔“
 اور قبل اس کے کہ حکیم صاحب اس مدت میں توسیع کی التجا کر سکیں، وہ چلا
 لے کے دل دستان روانہ ہوا۔!

ایک اور آفت

بیگم صاحبہ بیٹھی چھالیہ کتر رہی تھیں، پاندان سامنے رکھا تھا، نسیم جھاڑ
دے رہی تھی، مہ جبین کوئی کتاب بیٹھی پڑھ رہی تھی۔ اتنے میں کسی نے دروازے
پر دستک دی، بیگم صاحبہ نے نسیم سے کہا،
”دیکھنا دروازے پر کون ہے؟“

وہ جھاڑو ایک گوشہ میں رکھ کر باہر گئی۔ اور ہانپتی کانپتی، ایک کانٹا
ہاتھ میں لیے واپس آئی۔

”بی بی جی، وہ تو کوئی برق انداز ہے، یہ کاغذ دیا ہے کہ اس پر بیگم صاحبہ
کے دستخط کرالائے۔“

بیگم صاحبہ نے مہ جبین سے کہا،

”دیکھنا تو بیٹی، کیسا کاغذ ہے؟“

مہ جبین نے دیکھا تو معلوم ہوا کہ صبیٹھ چھپتو مل نے دس ہزار روپے
دعویٰ کیا تھا، ان کی ڈگری ہو گئی ہے۔ اگر سپردہ روز کے اندر رقم ادا

تو یہی بیلام ہو جائے گی مہ جبین نے دستخط کر کے کاغذ تو نسیمہ کے حوالہ کیا
لیکن سیکم صاحبہ کی جان پہن گئی۔ ہوائیاں اڑنے لگیں۔

بیٹی، یہ چھنومل کہاں سے آٹپکا ہے؟

وہ نمکین لہجہ میں بولی،

میں کیا جانوں اماں جی! — شاید ہوں گے اس کے روپے،

کیوں سبر کرے؟!

نہیں بیٹی، مجھے تو یہ کسی دشمن کی کارستانی معلوم ہوتی ہے!!

نہیں اماں جی، نہ ہمارا کوئی دوست ہے نہ دشمن، — ہمارے پاس

ہے کیا جو ہم سے کوئی دوستی یاد دشمنی کرے گا؟

یہ تو نہ کہو بیٹی، دشمنوں کو تو مرے کو مارنے میں مزا آتا ہے۔ سچ کہتی ہوں

میں نے آج تک چھنومل کا نام نہیں سنا، خدا بخشنے تمہارے باپ جس

سے کے مقروض تھے، کس نے چھوڑا؟ ایک ایک پانی سب نے وصول کر لی، پھر

ساتنے دلوں بعد یہ چھنومل کہاں سے پیدا ہو گئے؟

ہاں اماں جی، ہے تو عجیب بات!!

نہی تو میں بھی کہہ رہی ہوں، — ہائے غضب، اب ہمارے

سارے رہ گیا ہے سوائے اس ٹوٹے پھوٹے مکان کے، دشمن یہ بھی لے

لیا جاتے ہیں، شاید ان کی آرزو ہے کہ ہم سے یہ آخری سہارا بھی چھین جائے

دشمنی سائنس لے کر خیر، ہمارا بھی اللہ ربی ہے!!

اتنا ہی ایک بات سمجھ میں نہیں آتی،!

بیگم صاحبہ نے کچھ پوچھا نہیں بیٹی کی طرف دیکھنے لگیں کہ وہ کیا کہتی ہے؟

مہ جبین نے کہا،

”سیٹھ کی ڈگری ہو گئی لیکن نہ ہمارے پاس کوئی نوٹس آیا نہ سسٹن
مقدمہ چلا نہ پیشیاں ہوئیں نہ شہادت ہوئی نہ عدالت، آخر یہ کیسی ڈگری
ہے جو یوں چپ چپاتے اور گھر بیٹھے ہو گئی۔ واقعی یہ تو کسی کی راستانی
ہوتی ہے!“

”دہی تو میں بھی کہہ رہی ہوں!“

”تو آخر اب ہو گا کیا؟“

”ہونا کیا ہے چھوڑ دیں گے اب یہ گھر، کہیں جھونپڑی ڈال لیں گے
— جو کچھ خدا دکھائے سونا چار دیکھتا،!“

نہ جانے خدا کو کیا منظور ہے؟ ایک مصیبت ختم ہوتی ہے کہ دوسری

شروع ہو جاتی ہے!“

مصیبتیں سستے سستے تو میں عادی ہو چکی ہوں، اب کوئی مصیبت مصیبت
میں معلوم ہوتی، میں تو ہر طرح سے گزارہ کر لوں گی فکر تیری ہے، تیرا ہاتھ
کسی شریف آدمی کو پکڑا دیتی پھر مرنا بھی میرے لیے آسان تھا۔
یہ کہتے کہتے بیگم صاحبہ کی آنکھیں آب گوں ہو گئیں۔ مہ جبین کی بھی
کیفیت ہوئی، لیکن اس نے اپنے تئیں سنبھالا اور کہا،

”اماں جی، ایسی باتیں کر کے آپ میرے بھی چھکے چھڑا دیتی ہیں“

بہتر نہ رکھئے، ایک نہیں لاکھ سیدھے چھینو مل بہارا کچھ نہیں بگاڑ سکتے ہیں۔
 اب تو اس کی ڈگری ہی ہو چکی بیٹی مہ جبین پندرہ دن پلک جھپکاتے
 گزر جائیں گے پھر جس دن چاہے گا کھڑے کھڑے مکانی نیلام کر دے گا۔
 — یہ سوچتی ہوں تو چکر آجاتا ہے، آخر کیا ہوگا؟ ہم کہاں جائیں گے؟“
 مہ جبین نے کچھ سوچتے ہوئے کہا،

”اماں جی میں جمیلہ کے پاس جاؤں؟“

اس وقت جمیلہ کے پاس جا کر کیا کرو گی؟“

شاید کوئی صورت نکل آئے شاید کوئی بات سمجھ میں آجائے شاید۔

”کچھ داہی ہوئی ہے لڑکی، جمیلہ کیا کرے گی، پیر آپ ہی در ماندہ

شفاعت کس کی کریں گے؟“

”سنئے تو اماں جی — بات یہ ہے کہ وہ ہماری جمیلہ ہے نا، اس کے

ایک بھائی بیرسٹر ہیں اور سنا ہے بڑے کامیاب بیرسٹر ہیں، شاید وہ کوئی

تذیرو سوج سکیں،!“

”نہیں بیٹی، اب وقت گزر گیا، دیا یوسی کے عالم میں، اب کچھ نہیں

ہو سکتا!“

”آخر آپ اتنی دل برداشتہ اور مایوس کیوں ہیں؟ آپ نے تو مجھے تعلیم

دی ہے کہ خدا کی رحمت سے کبھی مایوس نہیں ہونا چاہیے۔ اور آپ ہی ایسی

باتیں کر رہی ہیں!“

”بیٹی، خدا کو دیکھا نہیں عقل سے پہچانا ہے۔ کوئی مقدمہ تو عدالت میں

ہے نہیں جو میرے صاحب جا کر ہماری طرف سے پیروی کر لیں گے، یہ تو ذرا
 کا معاملہ ہے، مقدمہ تو وہ مواسیٹھ نہ جانے کس طرح جیت گیا، اب تو
 قرقی آنے کا انتظار ہے جب آجائے۔“

”اچھا یہی سہی، لیکن صلاح مشورے میں حرج ہی کیا ہے؟“

”کوئی حرج نہیں، ہو آؤ، اگر لو صلاح مشورہ،!“

مہ جبین نے جلدی جلدی جلدی کپڑے بدلے، تانگہ منگایا اور جمیل
 کے کوارٹر کی طرف روانہ ہو گئی۔ مغموم دیالوس، حیران و پریشان!

دوسرا نسخ

آج پھر حکیم صاحب کی شامت نے دھکا دیا تھا۔ انہوں نے خضاب لایا اور بن گھٹن کر بلکہ آراستہ و پیراستہ ہو کر جمال سے ملنے، اس کے دیئے ہوئے پتہ پر روانہ ہوئے، وہاں جا کر انہوں نے دیکھا کہ یہ بہ وقت پستول دست اور خنجر بکف رہنے والا جمال ایک جنرل مرچنٹ کی دوکان میں ایک کی حیثیت سے بیٹھا ہے۔ خوش اخلاقی، گرم جوشی اور حسن بیان کا پیکر ایک آتے ہیں، وہ مسکرا مسکرا کر باتیں کرتا ہے، جو زیادہ معزز نظر آتا ہے سے رخصت کرنے دروازہ تک جاتا ہے۔ کئی ملازم کام کر رہے ہیں سب اس سے ڈرتے بھی ہیں اور عزت بھی کرتے ہیں۔ دوکان میں کچھ نہ ہو گا تو ایک ڈیڑھ لاکھ کا سامان ضرور ہوگا، روزانہ کی بکری کم از کم ڈیڑھ دو سہرا رہے کی ہوگی۔ حکیم صاحب کا اس نے پر جوش انداز میں خیر مقدم کیا، ان کے لیے چائے، کیک پیٹری اور طرح طرح کی چیزوں کا انبار لگا دیا، اس کے لیے کھلایا۔ معلوم نہیں ہوتا تھا یہ وہی جمال ہے جو وہ جبین کو اغوا کر لینے

بیگم صاحبہ کو قتل کر دینے، حویلی میں آگ لگا دینے اور حکیم صاحب کے تین بیٹوں کو ملک الموت کے حوالے کر دینے کا اعلان کر رہا تھا، اس وقت تودہ اور نیک، متواضع، شریف، منکسر المزاج اور سراپا لطف و کرم نظر آ رہا تھا کہ وہ غریب ہوتا اور حکیم صاحب ملک التجار تو بڑے فخر و مسرت کے ساتھ بیٹی سے بیاہ دیتے، ایک آدمی کے دو روپ اور دونوں اتنے مستفاد اتنے مختلف کہ ایک کو دوسرے سے کوئی نسبت ہی نہیں رہی، وہ شخص جو ایک وقت خونخوار، جلاو، قاتل، نظر آتا ہے، دوسرے موقع پر جاں بخش رحم دل اور پیکر اخلاق و شائستگی نظر آتا ہے، وہی شخص جو ڈاکو ہے، ایک مسز ز شہری بھی ہے، وہی شخص جو قاتل ہے، ایک باعزت تاجر بھی وہی شخص جو سماج کا گھناؤنا اور رستا ہوا ناسور ہے، سماج کا ایک نہایت رکن بھی ہے۔ یا الہی یہ ماجرا کیا ہے، حکیم صاحب انہی خیالات پر غلطاں و پچاپاں تھے کہ جمال نے انہیں مخاطب کیا،

”حکیم صاحب، کیا سوچ رہے ہیں آپ؟“

وہ چونک پڑے،

”جی کچھ نہیں!“

جمال مسکرایا،

”میں بتاؤں کیا سوچ رہے ہیں آپ؟“

حکیم صاحب نے کھنسیوں نکال دیں،

بتائیے۔“

جمال نے کہا،

”آپ اس فکر میں غرق ہیں کہ یہ جمال کون شخص ہے؟ کسی موقع پر کچھ نظر
آئے، کسی موقع پر کچھ اور — ٹھیک عرض کر رہا ہوں نا؟“

ملکیم صاحب کو یاد دل نا خواستہ مسکرایا،

”جی ہاں یہ خیال تو میرے دل میں آیا تھا،!“

”لیکن اس کا جواب؟“

”وہ تو آپ ہی فرما سکتے ہیں،!“

جواب یہ ہے کہ میں ایک شخص ہوں، میرے کئی نام ہیں، ایک نام
جمال بھی ہے۔ جس سے پولیس ڈرتی ہے، خلقت کانپتی ہے، جوڈا کے
دانتا ہے، تالے توڑتا ہے، بھڑیاں کھولتا ہے، نہ اس سے بنک محفوظ
میں نہ کوٹھیاں، نہ بنگلے، میرا دوسرا نام ہے حاجی کریم، جو اس ملک کا سب
سے بڑا ہنگر ہے۔ میرے پاس سونے سے بھری ہوئی سونے کی سلاخیں
آتی ہیں، اعلیٰ درجہ کے غیر ملکی کپڑے آتے ہیں، طرح طرح کا سامان تعیش
آتا ہے مجھے حکومت کے جاری کئے ہوئے لائسنس کی ضرورت نہیں،
پسٹ کی ضرورت نہیں، فارن ایکسچینج یعنی غیر ملکی زر مبادلہ کی ضرورت نہیں
امریکہ سے، انگلینڈ سے، فرانس سے، افغانستان سے، ہر جگہ سے میرے
پس مال آتا ہے، اور میں اسے اپنے ملک میں اور اس پاس کے غیر ملکی علاقوں
میں منہ مانگے داموں پر فروخت کرتا ہوں، نہ پولیس میرا کچھ بگاڑ سکتی ہے
نہ خیر اور جاسوس، میرا تیسرا نام بھولا ہے، وہی غنڈوں کا لادیدہ سردار،

اس نام سے بھی میرا کاروبار خوب پھل پھول رہا ہے۔ میرے کاروبار کے لئے
 لڑکیوں کا اعزاز کرتے ہیں، کم عمر بچوں کا اعزاز کرتے ہیں، ہمارے دل سے
 ان لڑکیوں اور لڑکوں کے ماں باپ کی سچائی کا کوئی اثر نہیں ہوتا، خود ان کے
 کے بگڑے خراش آسنو، اور ان لڑکوں کی دل دور چنچیں ہمارے دل کو
 نہیں گرتیں، ہم انہیں فروخت کرتے ہیں، ان سے لطف اٹھاتے ہیں اپنے
 اور اپنے ملک سے باہر کی منڈیوں میں انہیں بڑے اچھے داموں پر بیچ دیتے
 ہیں۔ میرا چوتھا نام ہے، انڈیا، اسی ہاں صرف انڈیا، یہ دوکان انڈیا
 کی ہے وہ بڑے شریف، بڑے نیک، بڑے پارسا، اور بڑے معقول آدمی
 ہیں، بیواؤں کی مدد کرتے ہیں، یتیموں کی خبر لیتے ہیں، محتاجوں کی دست گرد
 کرتے ہیں، قومی کاموں میں چندہ دیتے ہیں، لوگ کہتے ہیں کہ یہ انڈیا انڈیا
 میں اتنے پارسا، اتنے نیک، اتنے شریف آدمی ہیں، حیرت ہے، مگر وہ کیا
 جانیں، انڈیا

جتنے میں نیک اتنے ہی بد ذات بھی تو ہیں!

حاجی کریم، جمال، بھولا، انڈیا، ان میں سے ہر نام کے الگ الگ فرانس
 میں اور وہ بڑی خوش اسلوبی کے ساتھ انجام پاتے رہتے ہیں، اپنا یہ سارا
 کچھ خبر ہے، اتنی سادگی اور بے تکلفی کے ساتھ میں نے آپ کو کیوں بتا دیا،
 پھر جواب کا انتظار کئے بغیر اس نے کہا،

اس لئے کہ میں جانتا ہوں آپ کو اپنی جان بہت عزیز ہے، یوں تو اپنی
 جان کسے عزیز نہیں ہوتی، لیکن آپ تو ان لوگوں میں ہیں جو زندگی پر جان دے

میں ابھی اطمینان ہے کسی قیمت پر بھی آپ ایسی بات نہیں کریں گے
 جس کے نتیجے میں آپ کا اور آپ کے خاندان کا صفایا ہو جائے۔
 کیوں حکیم صاحب! میرا حسن ظن صحیح ہے آپ کے بارے میں؟“
 حکیم صاحب نے بڑے ضبط کے ساتھ جمال کی یہ تقریر سنی، تقریر کے
 دوران سماعت میں کئی مرتبہ انہیں احتلاجِ قلب کی شکایت ہوئی، بارہا ہنسنے
 لڑتی محسوس ہوئی، ایک مرتبہ تو ایسا معلوم ہوا جیسے وہ بے ہوش ہو اچا ہتے
 میں، انتہائی بزدل، اور زندگی کے انتہائی حریف ہونے کے باوجود، اس وقت
 وہ قدرے دعا مانگ رہے تھے کہ کسی کی آئی مجھے آجائے۔ یہ کمبخت دل
 کھٹ کھٹ کر رہا ہے۔ معلوم ہوتا ہے سینہ توڑ کر نکل جائے گا۔ آخر اس
 کی حرکت بند کیوں نہیں ہو جاتی؟ اس ظالم اور خونخوار شخص سے نجات پانے کی
 سورت موت کے سوا، کوئی نہیں، جمال کے سوال کا جواب حکیم صاحب نے نہیں
 دیا، اس نے پھر انہیں مخاطب کیا،

”حکیم صاحب،“

کانپتی ہوئی آواز میں انہوں نے جواب دیا،

”جی اومیاں!“

جمال نے قہقہہ لگایا،

آپ کام کے آدمی ہیں۔ اب اسی نام سے مجھے یاد کیا کیجئے۔

تو عرض کرنے کا مطلب یہ ہے کہ بیگم صاحبہ بے شک جمال سے اپنی لڑکی کی قسمت
 نہیں بھڑکتیں، بے شک بھولا کو وہ اپنا داماد نہیں بنا سکتیں، بے شک

حاجی کریم کو وہ مرہ جہن کا رفیق حیات نہیں منتخب کر سکتیں، لیکن کیا انومیوں کے بارے میں بھی انکار اور تذبذب کا اظہار کر سکتی ہیں؟ — (کرناک کرناک)

میری صورت کیسی ہے؟

”سچی؟ —“

”میری صورت کیسی ہے؟“

”حسن مردانہ کا نہایت دلکش نمونہ!“

”آپ ٹھیک کہتے ہیں، میں انکسار سے کام نہیں لوں گا، واقعی میں حسن مردانہ کا نہایت دلکش نمونہ ہوں، گلہام اور گلبدن حسین و جمیل، سراپا شباب و جمال، دو شیزاؤں کی زبان سے اپنے لیے یہ خطاب انتہائی والہانہ انداز میں مناسب ہے۔“

میرے طور طریقے کیسے ہیں؟

”دلرزکر“ طور طریقے؟

”ہاں — بحیثیت انومیوں کے میرے اخلاق و کردار کے بارے میں آپ کی

کیا رائے ہے؟“

”بہت اچھی!“

”درست — یہ آپ ہی کی رائے نہیں ہے، خلق خدا یہی کہتی ہے۔“

سنا نہیں آپ نے وہ شعر

زبانِ خُلق کو نقارہٴ خدا سمجھو

بجا کہے جسے عالم سے سب سمجھو

انومیوں کے بارے میں نقارہٴ خدا یعنی زبانِ خلق کا فیصلہ کیا ہے —

حکیم صاحب، انومیوں کی مالی حالت کیسی ہے؟“
 بہت اچھی!“ — خدا اور زیادہ ترقی اور برکت عطا فرمائے!“
 اب بتلائیے جناب حکیم صاحب قبضہ کہ اگر بیگم صاحبہ مرحومین کے لئے انومیوں
 کی یاد دہانی نہیں پسند کر سکتیں تو کیا قرعہ فال آپ کے نام پڑے گا؟“
 ”توبہ توبہ، لاجول ولاقوۃ انومیوں کی کیا فرما رہے ہیں آپ؟“
 رہتے ہوئے آپ شرماتے کیوں ہیں؟ حکیم تو ہمیشہ جوان رہتا ہے جو
 مردوں کو جوانی کے تحفے پیش کرتا رہتا ہو، وہ خود کیسے بوڑھا ہو سکتا ہے؟ خیر
 سحر بر طرف، جواب دیجئے، کیا اب بیگم صاحبہ انومیوں کا پیام نامنظور کر دیں گی؟“
 (پلو بدلتے ہوئے) اس کے بارے میں تو خاکسار کچھ نہیں عرض کر سکتا کہ وہ
 کیا فیصلہ کریں گی، اور ان کا کیا جواب ہوگا، لیکن یہ ضرور عرض کر سکتا ہوں کہ اگر انہوں
 نے انومیوں کا پیام ٹھکرا دیا تو چراغ لے کر ڈھونڈیں گی، تو بھی ایسا داماد نہیں مل
 سکتا!“

واقعی آپ کی یہ رائے ہے؟“

”جی، بخدا!“

”کیا آپ بیگم صاحبہ کے سامنے یہ الفاظ دہرا سکتے ہیں؟“

”کیوں نہیں، ضرور دہرا سکتا ہوں!“

”ترجائیے، تشریف لے جائیے، اور یہاں کسیدھے حویلی جائیے اور بیگم

صاحبہ کو آمادہ کیجئے کہ وہ مرحومین کی شادی مجھ سے کر دیں۔“

”میں پوری کوشش کروں گا!“

”یہ بھی کیسے، کامیاب ہو کر آؤں گا!“

”انشاء اللہ، انشاء اللہ!“

”وعدہ کیجئے کہ آپ کامیاب ہو کر آئیں گے!“

”وعدہ کروں؟“

”ہاں۔“

”لیکن وعدہ۔“

”قبل اس کے کہ آپ وعدہ کریں ایک مرتبہ پھر میرا وعدہ سن لیجئے۔“

حکیم صاحب نے تلملا کر کہا،

”سن چکا ہوں، خوب اچھی طرح یاد ہے مجھے وہ“

جمال نے ڈپٹتے ہوئے کہا،

”مداخلت نہ کیجئے سنئے، اور کان کھول کر سنئے، اگر حکیم صاحبہ کے پاس

سے کامیاب و کامراں واپس آئے تو آپ کا منہ موتیوں سے اور دامن لڑ

جو اہر سے بھر دوں گا، اور اگر ناکام و نامراد واپس آئے تو میرا کچھ نہیں بگا

رہے جبین کو میں بہر حال حاصل کر کے رہوں گا، لیکن نہ آپ اس دنیا میں پھر رہ

سکیں گے نہ آپ کی حکیم صاحبہ! — آگیا خیال شریف میں؟“

”جی، بہت اچھی طرح!“

”بس تو پھر تشریف لے جائیے!“

دیدہ سعدی و دل سہراہ نعت

تازہ پنداری کہ تنہا می روی

کب ملیں گے آپ مجھ سے وہاں سے واپس آکر!“
 جب ارشاد ہوا!

میں خود آجاتا، کل یا پرسوں رات، کو کسی وقت، لیکن بعض حالات ایسے
 چند روز تک الزمیاں کی حیثیت سے مجھے گھر سے باہر قدم نہیں لگانا چاہئے۔
 آپ خود آج، کل، پرسوں، جب بھی آپ کی اور حکیم صاحب کی گفتگو فیصلہ کن
 ختم ہو، میں اسی دوکان پر تشریف لائے!“
 بہت بہتر!“

حکیم صاحب جاننے کے لیے اٹھے الزمیاں بھی ان کے ساتھ ہی اٹھے اور
 تک تشریف لائے، پھر انہوں نے اپنے ڈرائیور سے کہا،
 حکیم صاحب کو پہنچا آؤ!“

اس کے سر جھکایا اور حکیم صاحب اس کے پیچھے پیچھے چل پڑے۔

پیام

مرحبین کو جیلہ کے ہاں گئے کوئی آدھا گھنٹہ ہوا ہو گا کہ حکیم صاحب
ہوئے قدموں کے ساتھ تشریف لائے۔ نسیم نے لے جا کر انہیں دالان میں
دیا، دروازہ کی اوٹ میں بیگم صاحبہ آکر کھڑی ہو گئیں۔ حکیم صاحب کے دل پر
کیا گذر رہی تھی، اس کا علم صرف غلامِ مُعلیم و بصیر کو تھا، دوسروں کی نظر میں تو
مسکرا رہے تھے، بیگم صاحبہ نے پوچھا،
”کئے حکیم صاحب مزاج اچھا ہے؟“
وہ بولے،

”جی ہاں دعا ہے آپ کی،!“
”کیسے تکلیف کی اس وقت آپ نے؟“

”جی، کوئی خاص بات تو نہیں — — — مرحبین بیٹی نہیں دکھائی دیتی، کبھی
گئی ہے؟ شاید اپنی کسی سہیلی کے ہاں گئی ہوگی؟“
”جی ہاں“ —

”لڑکی تو اب ماشاء اللہ سیانی ہو گئی، اس کا کچھ بندوبست ہونا چاہیے“

”کچھ فکر ہے آپ کو؟“

”اسی فکر میں تو گھلی جا رہی ہوں حکیم صاحب!“

”جی، یہ فکر ایسی ہی ہوتی ہے“

”میری مدد میں اس دنیا میں بالکل تنہا ہے، نہ کوئی بھائی، نہ بہن، عزیز ہیں

بغیروں سے بدتر، سوچتی ہوں میں مرگئی اور اس کے ہاتھ پیلے نہ ہوتے

کیا ہوگا؟ جب یہ خیال آجاتا ہے تو رات رات بھر فیند نہیں آتی!“

”جی ہاں اور کیا، بے شک بے شک۔ مگر کوئی جگہ ہے بھی نظر میں؟“

جی ابھی تو نہیں، — خود سے تو میں پیام دینے سے رہی، اور ہمارے

ہاں ہے کیا جو کوئی ادھر کا رخ کرے“

(ٹھنڈی سانس بھر کر) جی ہاں، یہ بھی صحیح فرماتی ہیں آپ، — لیکن

یک جگہ میری نظر میں ہے!“

”یعنی مدد میں کے لیے کوئی لڑکا تلاش کیا ہے آپ نے؟“

”جی ہاں جی ہاں!“

حکیم صاحب نے ممنونیت کے انداز میں کہا،

”کتنا خیال ہے آپ کو ہم لوگوں کا، — خدا ہی اجر دے گا اس کا!“

(گھبرا کر) یہ کیا فرماتی ہیں آپ؟ میں تو ایک بے بس انسان ہوں، بہر حال

بے غور کر لیجئے۔“

”فرمائیے، سن رہی ہوں، کون لڑکا ہے وہ؟“

”وہ ہیں نا اڑمیاں، —“

”انومیاں؟ — یہ نام تو میں نے آج ہی سنا ہے، کچھ تعریف تو کیجئے
ارے صاحب میں کیا عرض کروں؟ بڑے کلمے کھلے کے آدمی ہیں۔ خوش
خوش وضع، خوش لباس۔ دولت تو بھٹی پڑتی ہے میرے خیال میں چار پانچ
لوپے مہینے سے کم کی آمدنی نہیں، خدا کی قسم سچ عرض کرتا ہوں ایسا آدمی
تک میری نظر سے نہیں گذرا۔“

بیگم صاحبہ غور سے حکیم صاحب کی باتیں سنتی رہیں، پھر فرمایا۔
”ہو گا، میں نہیں جانتی — عمر کیا ہوگی انومیال کی؟“

”ہوگی یہی ۲۵۔۳۰ برس کی، لیکن صاحب بڑے تندرست ہیں۔
شیر کے طمانچہ مار دیں تو منہ پھر جائے اس کا۔“

”خاندان؟ — مزہ مطلب ہے کس خاندان سے تعلق رکھتے ہیں انومیال
اس بے ساختہ سوال پر حکیم صاحب کو تامل نظر آنے لگے۔ لفظ انومیال کی
عمارت گرتی نظر آئی، بہر حال قلب لرزاں کو سنبھالا اور فرمایا،

خاندان شریف ہی ہے، بھلا اتنا دولت مند اور ایسا خوب صورت آدمی
کسی معمولی خاندان کا ہو سکتا ہے؟“

بیگم صاحبہ کو حکیم صاحب کے اس جواب سے تشفی نہیں ہوئی، فرمایا
”تو بہ حکیم صاحب، آپ تو خواہ مخواہ کی باتیں کر رہے ہیں، صاف صاف
بتائیے، انومیال کس خاندان سے تعلق رکھتے ہیں؟ اس شہر میں کون شریف
خاندان ہے جسے میں نہیں جانتی۔“

حکیم صاحب نے بات ختم کر دینا چاہی،

سچی بات تو یہ ہے کہ میں ان کے خاندان کی تفصیلات سے ناواقف ہوں!
 پھر آپ کو پیام لانے کی جرات کیسے ہوئی؟“
 حکیم صاحب گھبرا گئے۔
 ”جی، کیا فرمایا آپ نے؟“

بیگم صاحبہ نے ذرا برہم لہجہ میں کہا،
 ”پھر آپ کو پیام لانے کی جرات کیسے ہوئی؟ میری بچی کوئی گری پڑی تو ہے نہیں
 کہ جو سامنے آئے اس کے ہاتھ میں ہاتھ تھما دوں، ہم روپے کے اتنے بھوکے نہیں
 ہیں جتنے شرافت اور نجابت کے، آدمی روٹی اپنی قسمت کی کھاتا ہے، وہ تو مل
 ہی جائے گی، لیکن رشتہ اور پیوند کے تعلقات خون اور ہڈی دیکھ کر کٹے جاتے
 ہیں۔ کیا آپ انہاں بھی نہیں جانتے؟“

”خوب جانتا ہوں!“

”پھر خاندانی حال معلوم کئے بغیر آپ کیسے آگئے؟“

اب میں آپ سے کیا بتاؤں کیسے آگیا؟“

”کیوں، کیا کوئی تلوار لیے آپ کے سر پر کھڑا تھا؟“

حکیم صاحب نے سننے کی ناکام اور نامتمام کوشش کرتے ہوئے کہا،
 ”جی نہیں، تلوار لے کر کون کھڑا ہوگا؟ میرے خیال میں یہ رشتہ ہو جانا تو
 بہت اچھا ہوتا!“

بیگم صاحبہ نے سنجیدگی کے ساتھ جواب دیا،

”مجھ کو اس سے انکار ہے، لڑکی ہوتی ہی پرانے گھر کی ہے۔ آج نہیں

تو کل وہ کہیں نہ کہیں بیاہ کر جلنے لگی، لیکن اندھے کنویں میں تو اسے نہیں دیکھ سکتی، جب تک انومیاں کے خاندانی حالات نہ معلوم ہوں میں کس طرح اس پیام پر غور کر سکتی ہوں؟“

”وہ تو ٹھیک فرماتی ہیں آپ، لیکن بات یہ ہے کہ —“

”کیا بات ہے حکیم صاحب؟“

”جی یہ کہ انومیاں یہاں کے رہنے والے نہیں ہیں،!“

”کہاں کے رہنے والے ہیں؟“

”وہ فیض آباد کے ایک تریف گھرانے کے فرد ہیں، کاروبار کی غرض سے

یہاں آئے اور یہیں رہ پڑے، خدانے دن دوئی رات چوگنی ترقی عطا

کی، اب ماشاء اللہ وہ شہر کے چوٹی کے تاجروں میں شمار ہوتے ہیں۔ حاتم وقت

ہیں، داد و دمہش بھی خوب کرتے ہیں، نہ جانے کتنی بیواؤں اور یتیموں اور

محتاجوں کے وظیفے اور درما ہے مقرر ہیں —!“

حکیم صاحب نے حکیم صاحب کی ان باتوں کے جواب میں سوال کیا،

”لیکن انہوں نے پیام آپ کے ہاتھ کیوں بھیجا؟“

حکیم صاحب اس جرح سے کچھ چڑھے گئے

”پھر یہ کام کس سے لیتے؟“

”قاعدہ ہے، اس طرح کی باتیں لڑکے والے خود چھیڑتے ہیں، آپ

کے ساتھ انومیاں کے والد خود نہیں آسکتے تھے۔ یہاں تک؟ کیا ان کی توہین

ہو جاتی اگر وہ تکلیف کر لیتے؟“

تو یہ کیجئے بیگم صاحبہ، حوصلی میں آنا باعث عزت ہے یا موجب توہین؟ —
 لیکن بات یہ ہے کہ انومیاء کے والد کا انتقال ہو چکا ہے۔
 ”کوئی بھائی تو ہو گا؟“

”جی نہیں مایہ باپ کے اکلوتے بیٹے ہیں۔“

”ہن بھی نہیں؟“

جی نہیں ہن بھی نہیں،! میں اکیلے ہی ہیں،!“

”تو انومیاء کی والدہ آگئی ہوتیں۔“

”جی وہ تو ضرور آتیں، لیکن اس بد قسمتی کا کیا علاج کہ وہ تو اپنے شوہر

سے بھی پہلے اس دنیا سے رخصت ہو چکی ہیں، خدا مغفرت کرے بڑی اچھی بیوی

تھیں، تجھ کبھی ناشہ نہیں ہوئی، جب دیکھئے جب ہاتھ میں تسبیح ہے اور درود

پڑھا بار بار ہے یا قرآن کی تلاوت ہو رہی ہے۔“ ”راہ نجات“ تو اس درد سے

بڑھتی تھیں کہ پتھر کا دل پانی ہو جائے، ہائے، — خاک میں کیا صورتیں ہوں گی

کہ پہناں ہو گئیں، آپنے ان کا ذکر کیا تو دل بھر آیا، ان جنتی بیوی کی تصویر آنکھوں

کے سامنے پھر گئی۔ — بیگم صاحبہ سچ عرض کرتا ہوں، لڑکی راج کرے گی انومیاء

پر اور ان کے گھر پر نہ سانس کا دھڑکانہ منڈکی فکر، نہ سر کی پروا نہ دیور کا ڈر،

اس وہ ہوں گی اور انومیاء ہوں گے، ایسا داماد تو قسمت سے ملتا ہے۔“

شاید حکیم صاحب کی تقریر کچھ دیر ابھی اور جاری رہتی، لیکن بیگم صاحبہ نے پھر

ایک سوال کر دیا،

”لیکن انومیاء کے دل میں یہاں بات دینے کا خیال کیسے آیا؟“

”کون ہے جو جوہلی سے رشتہ کرنا اپنے لیے باعثِ فخر نہ سمجھے۔ اگر یہ ہے تو میں اعتراف کرتا ہوں، یہ غلطی مجھ سے ہوئی، انومیوں مجھ پر بہت اعتماد کرتے ہیں بلکہ جب سے ان کے والد کا انتقال ہوا ہے، مجھے اپنے باپ کی جگہ سمجھتے ہیں۔ ایک روز میں نے ان سے کہا،

”انومیوں، یہ تجربہ سو کی زندگی چھوڑیے، شادی کر لیجئے!“

کہنے لگے،

”سوچتا تو میں بھی یہی ہوں، لیکن فیض آباد سے تعلق منقطع ہو چکا، اب تو یہی شہر میرا وطن ہے۔ یہاں اگر کسی شریف خاندان سے نسبت ہو جائے تو نہ ہے شہر فوراً میرے ذہن میں مدح میں بیٹی کا خیال آیا، میں نے ذکر کیا، اس خاندان کی عظمتِ دیرینہ سے وہ واقف ہیں، فوراً راضی ہو گئے۔ اور اب تو یہ حال ہے جب ملاقات ہوتی ہے، یہی پوچھتے ہیں،

”کئی حکیم صاحب آپ کی کوششیں کہاں تک پہنچیں؟“

اور کل تو ایک عجیب بات ہوئی،

بگم صاحبہ نے پوچھا،

”کیا بات ہوئی حکیم صاحب؟“

حکیم صاحب نے فرمایا،

”وہ ہیں نا خان بہادر روشن علی خاں،“

”وکیل۔۔۔؟“

”جی ہاں، شہر کے چوٹی کے وکیلوں میں شمار ہوتا ہے، کل ان کے ہاں ایک

تقریب تھی، تمام دوست احباب اور معززین شہر مدعو تھے، انومیاں
 جلا کیسے نہ بلائے جلتے؟ وہ بھی تشریف رکھتے تھے، مجھ سے خاندانی
 تعلقات نہیں ہیں، کہا تھا۔

بیگم صاحبہ اس طول کلام سے عاجز آگئیں، پوچھا،
 "تو وہاں کیا ہوا؟"

حکیم صاحب نے سلسلہ سخن جاری رکھتے ہوئے فرمایا،
 "وہی تو عرض کر رہا تھا۔ دعوت میں پیش پیش خان بہادر صاحب کی دختر
 ہند اختر مس تنویر تھیں، اسی سال کالج سے انہوں نے بی۔ اے پاس کیا
 ہے۔ خان بہادر صاحب نے انومیاں کا تنویر سے تعارف کرایا۔ صاحب وہ
 تو جیسے پیچھے پڑ گئی لڑکے کے، بس صرف اپنا ذکر، یوں ہم کالج میں پڑھے
 میں یوں ڈرامٹک کلب میں ہم نے بیرون کا پارٹ ادا کیا، یوں ہم نے
 کانا سیکھا، یوں ہمیں سنیا کا شوق ہے، اور جناب یہ باتیں کرتے کرتے کلائی
 لکھری پر ایک نظر ڈالی، اور بڑی ادا کے ساتھ کہا،

"انومیاں، آج ہمارے ساتھ آپ کو سنیا چلنا پڑے گا،!"

انومیاں ہیں تو نوجوان لیکن فرنیٹ ابن شریف اس فرمائش پر سٹ پٹا گئے
 لیکن وہ لڑکی کب ان کا پیچھا چھوڑتی تھی، دعوت سے فراغت کے بعد، اپنے باپ
 خان بہادر سے کہنے لگیں،

"ڈیڈی، آج ہم سنیا دیکھیں گے، اور انومیاں کو سبھی لے چلیں گے،!"
 "اباجن تو جیسے اس موقع کے منتظر ہی تھے، فرمانے لگے،

”نہیں بیٹا، میرا تو دوسرا پروگرام ہے، میں نہیں جاسکوں گا، تمہیں جانا ہے تو چلی جاؤ الزمیاں کے ساتھ۔“

آپ کے منہ سے یہ الفاظ اگلے اور وہ جھٹ پٹ آراستہ و پیراستہ ہونے لگا۔ نمودار ہوئی، الزمیاں کا ہاتھ پکڑا، موڑ میں بٹھالا اور زرد ڈرائیو کرتی ہوئی سینکڑوں طرف روانہ ہو گئیں، میں نے تو دل ہی دل میں فاتحہ پڑھ لیا کہ لونڈا گیا ہاتھ سے۔ اس تسلی نے اسے رعبا لیا بھئی، جھوٹ کیوں کہوں، لڑکی ہے غضب کی طرف راہ۔ آج صبح میں الزمیاں کے ہاں پھر گیا کہ ذرا ٹٹلوں ہوا کا رخ کدھر ہے مجھے کچھ ہی الزمیاں نے پوچھا۔

”کیسے حکیم صاحب آپ جو بی گئے تھے یا نہیں؟“

میں نے کہا،

”نہ گیا تھا، نہ جانے کا ارادہ ہے،!“

”یہ سنتے ہی لڑکے کا چہرہ زرد ہو گیا، اس نے پریشانی ہو کر پوچھا،

”کیوں؟“

میں نے ذرا خفا ہوتے ہوئے کہا،

”تم تو مس تنزیہ سے رومان لڑاؤ، انہی سے شادی کرو، ہماوی مدین میں

مس تنزیہ سے صورت اور سیرت میں لاکھ درجہ بہتر ہے، لیکن اسے نہ یہ مس

تنزیہ والے طور طریقے آتے ہیں، نہ آسکتے ہیں، بھلا وہاں تم جیسے فیشن ایبل لڑکی

کا گزارہ کہاں؟“

بیگم صاحبہ یقین کیجئے گا یہ سنتے ہی الزمیاں کی آنکھوں میں آنسو آگئے۔

انہوں نے کہا،

”آپ مجھے کیا سمجھتے ہیں؟ کیا میں آوارہ اور بد معاش ہوں؟ کیا مجھے یہ
 فیشن پرست اور مغرب زدہ لڑکیاں پسند ہیں۔ کیا ان آبرو باختہ اور بے حیا
 لڑکیوں کے ساتھ میں شادی کر سکتا ہوں؟“ مجھے ان سے نفرت ہے۔ اخلاق
 اور تہذیب کا بڑا ہونکہ مس تنویر کی دعوت رو نہ کر سکا، ان کے ساتھ چلنے پر مجبور
 ہو گیا۔ لیکن یقین کیجئے، سنبھالیں بیٹھنا دو بکھر ہو گیا، آخر انٹرول میں ان سے بچھا
 پھر آکر بھاگ کھڑا ہوا، میں تو خود شرم و حیا، عفت و عصمت اور سادگی پر جان دیتا
 ہوں جو ملی کے رشتے میں میرے لیے جو کشش ہے، وہ خان بہادر صاحب کا داماد
 بننے میں نہیں، حالانکہ میں نے اچھی طرح اندازہ کر لیا کہ خان بہادر صاحب نے
 تنویر صاحبہ کو میرے ساتھ اسی لیے بھیجا تھا کہ ہم دونوں ایک دوسرے سے
 متعارف ہو جائیں۔ پھر میں شادی کا پیام دیا اور وہ منظور کر لیں، خود تنویر نے
 بدمعہ کہا تھا۔

’کاش ہم لوگ ہمیشہ اسی طرح زندگی کے ہر مرحلہ میں ساتھ ساتھ رہا کریں۔‘
 — لیکن میں ٹال گیا، حکیم صاحب آپ تنویر اور خان بہادر کا خیال چھوڑیے،
 روٹی جانیے اور جس طرح بھی ہو میری قسمت کا فیصلہ کر آئیے۔“

”تو میں اس وقت انڑمیاں کا بھیجا ہوا آیا ہوں!“

حکیم صاحب کو اپنی افسانہ طرازی اور زور بیان پر بڑے لگھمنڈ تھا، انہیں
 یقین تھا کہ انہوں نے بیگم صاحبہ کو شیشہ میں اتار لیا، اور اب بیگم صاحبہ کا
 جواب ہی ہو گا کہ یہ رشتہ مجھے منظور ہے، بیگم صاحبہ نے فرمایا،

” اچھا میں عذر کر کے جواب دوں گی!“
 یہ اتنا خلاف توقع جواب تھا کہ حکیم صاحب چکر اگئے۔
 آپ عذر کر کے جواب دیں گی، اس میں عذر کرنے کی کیا بات ہے؟“
 حکیم صاحب نے فرمایا،

” واہ حکیم صاحب! یہ بھی خوب فرمایا آپ نے، کیا آپ کا خیال ہے کہ مجھے
 مجھے بھارو ہے، آپ نے پیام دے دیا، میں نے سن لیا، اب ہر طرح کی
 اونچ نیچ دیکھ کر فیصلہ کرنا میرا کام ہے۔ جو فیصلہ میرا ہو گا، اس کی اطلاع آپ
 کو مل جائیگی!“

حکیم صاحب لاجواب ہو گئے، انہیں مایوس ہو جانا پڑا۔!

گھر کی فکر

جیلانے مہ جبین کو ہاتھوں ہاتھ لیا، اچانک اور خلاف توقع اسے اپنے
س رکھ کر وہ نہال ہو گئی، کہنے لگی،
کیا کہوں تمہیں دیکھ کر جی کتنا خوش ہو رہا ہے، وہی غالب والا شعر پڑھو
ای پامتا ہے، جسے تم نہ جانے کس کس سے بارہا سن چکی ہو گی۔
وہ آئیں گھر میں ہمارے خدا کی قدرت ہے
کبھی ہم ان کو، کبھی اپنے گھر کو دیکھتے ہیں
جہ جبین نے سنجیدہ لہجہ میں کہا،

مان لیا، میرے آنے سے تمہیں بے اندازہ خوشی ہوئی ہے، یہ بھی تسلیم کیے
سکاتوں کہ مجھے اپنے گھر میں غالب کا مشہور شعر پڑھنے پر تمہاری طبیعت
ان اور تم نے وہ شعر پڑھ بھی دیا، لیکن یہ کیا کیا کہ نہ جانے کس کس سے بارہا
شعر میں سن چکی ہوں گی، — گویا میں نہ جانے کہاں کہاں جلاتی رہتی ہوں، کیوں
غالب —

یہ کہہ کر مہ جبین نے جمیلہ کے ایک زوردار چٹکی لی جس سے وہ بلبلا گئی، لگی،

”معاف کرو، غلطی ہو گئی، اب ایسی سچی بات کہی میرے منہ سے نہیں سکتی، مہ جبین نے پوچھا،

”سچی بات؟ یہ تم سچی بات کہہ رہی تھیں کیوں جی؟“
 اور پھر ایک زبردست بکوٹا لیا، اس مرتبہ وہ تڑپ گئی، مہ جبین نے
 سوال کیا،
 ”کہنے مزاج درست ہو گیا؟“

وہ بولی،
 ”جی ہاں بالکل درست ہو گیا ہے، لیکن ذرا ہٹ کر بیٹھے۔“
 جمیلہ نے مہ جبین کے چہرہ پر ایک نظر ڈالی اور کہا،
 ”آج کچھ چہرہ اتر آیا سا ہے تمہارا؟“

وہ بولی،
 ”ہاں ہے تو؟“
 جمیلہ نے پوچھا،
 ”کیوں؟ یہ بھی بتادو۔“

مہ جبین بولی،
 ”وہی بتانے تو آئی تھی، تم نے شرارت شروع کر دی،“
 جمیلہ نے بے قرار ہو کر پوچھا،

کرنی خاص بات ہے؟“

جبین نے جواب دیا،

ہاں بھئی خاص بات نہ ہوتی تو بن بلا سے کیسے آجاتی، — اپنی عرض
 ہوتی ہے تو آدمی غیرت اور خرد و داری کو بلائے طاق رکھ دیتا ہے۔“
 جمیلہ ہنسنے لگی،

”بڑی وہ ہو، ایسے طعنے دیتی ہو، دل ہی دل میں آدمی کٹ کر رہ جائے بھلا
 تمہارے تعلقات رسمیت کے پابند کب ہیں کہ میں بلاؤں تو آؤ، تم بلاؤ
 میں جاؤں، اس گھر کا دروازہ تمہارے لیے ہمیشہ کھلا ہے، جب چاہو آؤ،
 تمہارے گھر کا دروازہ مجھ پر بھی نہیں بند ہو سکتا، یہ تکلفات تو غیروں میں ہوتے
 ہیں، ہمیں ان پابندیوں سے کیا سروکار، — خیر یہ باتیں تو پھر اطمینان سے
 کہیں گی، کہو بات کیا ہے، تم نے تو میرا دل ہولا دیا کے کے،!“
 جبین نے مختصر طور پر لالہ چھینو مل کا حادثہ فاجوہ بیان کیا۔ جمیلہ غور سے
 داستان دروستی رہی جب جبین نے یہ کہا

”بس بے دے کے ایک حویلی ہمارے قبضہ میں رہ گئی تھی، اب وہ بھی چھین
 گئی، کہیں جھونپڑی ڈال کر پڑیں گے، یا تم اپنا ایک کمرہ خالی کر دینا، یہاں
 نہیں گئے ناخواندہ مہمان بن کر“

تو جمیلہ کی آنکھوں میں آنسو آ گئے۔ اس نے درد بھرے لہجے میں کہا،

”خدا کے لیے ایسی باتیں نہ کرو، دل بھٹا جاتا ہے“
 جبین نے ایک ٹھنڈا سا سنس لے کر کہا،

”دل پھٹے یا باغ باغ ہو، جو ہونا ہے، وہ تو ہو کر رہے گا، قسمت کا
میٹ سکتا ہے؟“

جمیلہ جل کر بولی،

اے ہٹو بھی، بڑی آئیں قسمت والی، دیکھ لینا وہ حشر بتے گا تمہارا چھنونا
روتے نہیں بن پڑے گی، اگر گڑ گڑاتے ہوئے قدموں پر سر آکر نہ رکھ
تو میرا نام جمیلہ نہیں،!“

مہ جبین نے زیر لب تبسم کے ساتھ کہا،

”ہاں یہ تمہارا جمیلہ نام کچھ زیادہ اچھا بھی نہیں ہے، اسی بہانے سے
لینا، کوئی اچھا سا نام رکھ لینا، قول بھی پورا ہو جائے گا کام بھی بن جائے گا
جمیلہ بھی مہنس پڑی،“

”ہٹو بھی، مصیبت کے وقت بھی تم اپنی شرارت اور شوخی سے باز
آئیں، اے اب یہ تباہی کہ اس موے چھنوں مل کو زہر دے کر کس طرح
مارا جائے؟“

”واہ اچھی ترکیب سوچی، یوں تو بے شک تم زہر دو گی تو وہ انکار نہ کرے
شوق سے پی لے گا اور جان دے دینگا، لیکن اس کے وارث بھی تو نہیں کسی
کے پیچھے زہر کا پیالہ لے کر گھومو گی؟“
جمیلہ پھر ہنسنے لگی،

اگر زیادہ بک بک کی ہو گی تو ایک چائٹا اس پھول سے رخسار پر چھا
دوں گی!“

جین نے کہا،

”جان سے بیزار ہیں تم صرف چائے کی دھکی دے رہی ہو!“

جیل نے پوچھا،

”آراب کیا کیا جائے، کچھ سمجھ میں نہیں آتا!“

یہی تو مصیبت ہے اور چالاکی دیکھو، بالابھی بالا حملہ کے لوگوں کو کھلا

مقدمہ بھی فریصل کرالیا، نہ پیشی ہوئی، نہ مقدمہ چلا، نہ بیان داخل ہوا نہ

گڈرے۔“

ہاں یعنی، روپے میں بڑی طاقت ہوتی ہے۔ وہ سفید کو سیاہ اور

سرخ کو سفید کر سکتا ہے، وہ حق کو خرید سکتا ہے اور ناحق کا بول بالا کر سکتا

مصیبت تو ہم مفلسوں کی ہے!“

ہاں اور کیا، وکیل تک نہیں کر سکتے، ورنہ وہ پوچھتے لالہ جی سے منہ میں

دانت ہیں؟“

”وکیل —؟ تو ریاض بھٹیا کے سامنے یہ کہیں کیوں نہ رکھا جائے؟“

”وہ تو بیرسٹر ہیں!“

”بیرسٹر (وکیل) کیا بیرسٹر وکیل سے کم ہوتا ہے؟“

”کم تو نہیں ہوتا، لیکن اس کی فیس تو وکیل سے زیادہ ہوتی ہے!“

”بہتے ہوئے (بڑی کجھوس ہو) فیس دیتے جان نکلتی ہے؟“

”ہاں جی، ہم کوئی سیٹھ مینول تو بن نہیں!“

”بھٹیا ٹھیر!“ میں ریاض بھٹیا کو بلاتی ہوں!“

”کیا وہ کسی کو شہری میں چھپے بیٹھے ہیں جو صاحب سے بلا لاؤں گا؟“
”نہیں، — ہسپتال کے دفتر سے فون کرتی ہوں!“

دیکل اور موکل

ریاض بیچ میں بیٹھا ہے، جمیلہ اور مہ جبین ادھر ادھر، جمیلہ نے چائے کی پیش کرتے ہوئے کہا،

بیٹا ہم لوگ معاملہ کے گھرے ہیں، ادھر کے قائل نہیں، یہ چائے کی طرف اشارہ کرتے ہوئے، آپ کی فیس حاضر ہے، اب ہمیں قانونی مشورہ ہے اور ضرورت ہو تو ہماری طرف سے مقدمہ لڑیے،

ریاض نے ایک زوردار قہقہہ لگایا

سبحان اللہ، اگر اس طرح کی فیس ملتی رہی تو کھاؤں گا کہاں سے؟ پہنوں گا سے؟ ضروریات زندگی کہاں سے پوری کروں گا؟

جمیلہ بولی،

بس پی پی کر،

مہ جبین کو بھی ہنسی آگئی، ریاض بھی ہنسنے لگا، پھر اس نے پوچھا،

بتاؤ تو ماجرا کیا ہے؟

جمیلہ نے مرجمین سے کہا،

”شروع کر دو۔“

وہ بولی

”بتا تو چکی تمہیں!“

”مجھے بتانے سے کیا ہوتا ہے، یہ بیرسٹر صاحب تشریف رکھتے ہیں

سنائیے اپنی پیتا، میں بچاری کیا کر سکتی ہوں؟ سو اس کے کہ تمہاری آگ

آسودہ دیکھوں تو خود بھی رونے لگوں!“

ریاض نے اندازہ کر لیا کوئی اہم معاملہ ہے، اس نے جمیلہ کو جھڑک

کہا، وقت مت ضائع کرو، بتاؤ نا کیا بات ہے؟“

وہ مسکراتی ہوئی بولی

”واہ یہ بھی اچھی رہی، مجھے ڈانٹ رہے ہیں اور ان سے کچھ نہیں

کہہ سکتی تھی، حالانکہ پیتا اتنی کی ہے، معاملہ اتنی

یہ تو وہی بات ہوئی، مدعی سست گواہ چست، پوچھ لیجئے نا ان سے

ریاض نے مرجمین پر ایک نظر ڈالی، اور سہلہ دانہ انداز میں کہا،

”بتائیے تو سہی، میں خدمت کے لئے حاضر ہوں، اپنا فخر سمجھو

اگر آپ کا کوئی کام کر سکوں۔!“

مرجمین کے لیے یہ پہلا موقع تھا ایک غیر مرد کے سامنے اپنی کتھانیاں

کا، اس نے رکتے رکتے، جھکتے جھکتے لالہ چھنول کا واقعہ بتا دیا، قبل اس

کہ ریاض اس کہیں کے بارے میں اپنی رائے کا اظہار کرے، جمیلہ بول پڑی

بتائیے بھیا، لالہ چھٹو مل کو چھٹی کا دودھ یاد دلایا جاسکتا ہے یا نہیں؟ یہ
 جین تو اس ہنٹے سے اتنی خائف ہیں کہ کہہ رہی تھیں، لے لے کے یہی
 وہ گئی ہے، وہ بھی چھن جائے گی تو کسی جھونپڑے کو اپنا آشیانہ بنا لیں گے
 کیوں بھیا کیا ایسا اندھیر ہو سکتا ہے کہ چھٹو مل ان کی حویلی نیلام کر

ریاض نے برہمی کے ساتھ جواب دیا،

”ہرگز نہیں، چھٹو مل کا باپ بھی حویلی نہیں نیلام کر سکتا،“
 یہ سگرمندہ جین کے چہرہ پر مسرت کی سرخی دوڑ گئی اس نے کہا،
 اس کا کارندہ تو بہت باتیں بنا رہا تھا،“

ریاض بولا،

”بکتاب ہے۔۔۔ بہر حال آپ اطمینان رکھیے یہ حویلی آپ کی ہے اور
 یہی کی رہے گی، میں کل ہی کپڑی جا کر مقدمہ کے کاغذات دیکھنا ہوں پھر
 شروع کر دوں گا۔“

جین کے منہ سے بے ساختہ نکلا،

”شکریہ!“

ریاض اس ”شکریہ“ سے بہت متاثر ہوا، اس نے کہا،

”مجھے شرمندہ نہ کیجئے، شکریہ ادا ہی کرنا ہے تو اس وقت کیجئے گا

بالتوکل جمیلہ کے لالہ صاحب کو چھٹی کا دودھ یاد آ جائے۔ اور یقین

کہوں کہ وہ ضرور یاد آئے گا،“

مرحبین نے آہستہ سے جمیلہ کو مخاطب کیا

”فیس تو پوچھ لو!“

جمیلہ نے شوخ نظروں سے ریاض کی طرف دیکھا، پھر مرحبین سے پوچھا

”کہہ دوں؟“

مرحبین مسکرا کر خاموش رہ گئی۔ ریاض دریاقت کیا،

”کیا بات ہے جمیلہ؟“

وہ بولی،

”بھیا آپ کا موکل فیس کر پوچھ رہا ہے،! — بتا دیجئے، لیکن

رعایت کیجئے، اپنا معاملہ ہے یہاں کوئی سرٹایہ دار نہیں ہے کہ آپ

کی گردن کاٹ لیں!“

ریاض نے اٹھتے ہوئے کہا،

”جمیلہ شاید تمہارا پٹنے کا جی چاہ رہا ہے،!“

”آپ مجھ سے بڑے ہیں، شوق سے پیٹ لیجئے خواہ میرا جی چاہے یا

چاہے، لیکن فیس بتاتے جائیے، ورنہ آپ تو چلے جائیں گے اور یہ میرا

میری وہ خبر لے گی کہ بھاگتے رستہ نہ ملے گا!“

ریاض نے مرحبین سے پوچھا،

”کیا آپ نے واقعی جمیلہ سے فیس کے بارے میں کہا تھا؟“

وہ سر جھکا کر نظریں نیچی کئے کئے بولی،

”جی، کہا تو تھا!“

ریاض نے کہا،

”لیکن اب نہ کہئے گا!“

مرحبین نے کوئی جواب نہیں دیا، مسکراتے ہوئے، ریاض نے پھر کہا،

”وعدہ کیجئے اب یہ لفظ آپ کی زبان پر نہیں آئے گا!“

مرحبین کا تبسم ذرا اور زیادہ نمایاں ہو گیا، لیکن لب لباب بھی نہ بٹے ریاض

نے اتجا کے رنگ میں کہا،

”میں نے جمیلہ سے آپ کی بہت تعریف سنی ہے، اور واقعی آپ میں

بھی بہت خوب، بہت اچھی، لیکن خود مجھے میری نظروں میں ذلیل نہ کیجئے

جب تک آپ وعدہ نہیں کر لیں گی میں خود اپنی نگاہ میں برابر ذلیل ہوتا

رہوں گا، میں آپ کی جو خدمت کرنا چاہتا ہوں، اس کے لئے کسی انعام کا جو یا

نہیں ہوں، لیکن شاید سزا کا مستحق نہیں ہوں، اور اگر ہوں تو بھی اتنی زیادہ

سزا۔۔۔ آخر گناہگار ہوں کافر نہیں ہوں میں!“

ریاض کے ان الفاظ میں کچھ ایسا اثر تھا کہ مرحبین متاثر ہوئے بغیر نہ رہی،

اس نے ایک بھر پر نگاہ ریاض پر ڈالی اور جھکالی، شاید کچھ کہنا چاہتی

تھی، مگر نہ کہہ سکی، ریاض نے کہا،

”مس مرحبین میں یہاں سے باہر قدم نہیں نکالوں گا جب تک آپ اپنے

الفاظ نہیں واپس لے لیں گی!“

بہت آہستہ سے مرحبین نے کہا،

”لے تو لیئے!“

ریاض خوش ہو گیا،

”آپ نے اپنے الفاظ واپس لے لیے؟“

وہ بولی،

”جی ہاں!“

ریاض نے مسرت کے نشہ میں سر تھارہ ہو کر کہا،

آپ نے میرا دل خوش کر دیا، میرا دل رکھ لیا، میں بہت ممنون ہوں، دل سے

شکر یہ ادا کرتا ہوں آپ کا!“

یا تو وہ جا رہا تھا، یا پھر کرسی پر بیٹھ گیا، اس نے جمیلہ سے کہا،

جمیلہ ایک پیالی اور، — ذرا جلدی سے!“

جمیلہ چائے بنانے کے بعد آٹھ کھڑی ہوئی، لیکن یکایک پھر اپنی جگہ پر بیٹھی

گئی، اور مہ جبین سے بولی،

”چائے تمہیں بنا نا پڑے گی — ہم بھی پیئیں گے!“

مہ جبین مسکرائی ہوئی اٹھی اور چائے بنانے باور چھانہ میں چلی گئی ریاض نے

شکایت کے لہجہ میں کہا،

”یہ کیا حماقت تھی؟“

جمیلہ نے تجاہل عارفانہ کرتے ہوئے کہا،

”میں سمجھی نہیں، آپ میری کس حماقت کی طرف اشارہ کر رہے ہیں، تکلیف

نہ ہو تو ذرا وضاحت کیجئے۔“

ریاض نے سگریٹ سلگاتے ہوئے پوچھا،

میں نے چائے کو تم سے کہا تھا یا مس مہ جبین سے؟“

”مجھ سے فرمایا تھا،!“

”پہر تم خود کیوں نہیں گئیں؟“

”بھیا آپ بات سمجھتے تو ہیں نہیں اور مجھے احمق بنانے لگتے ہیں، آپ

کا احترام مد نظر نہ ہوتا تو یہ لفظ میں آپ کے لیے استعمال کر کے رہتی، خواہ نتیجہ

کچھ ہی ہوتا،!“

ریاض ہنسنے لگا،

”کیوں، میرے لیے کیوں استعمال کرتیں یہ لفظ؟“

”ذرا غور تو کیجئے بھیا، میں چائے بنانے چلی جاتی تو آپ دونوں کیلے

کہا جاتے یہ مناسب بات نہ تھی، خود مہ جبین بھی برا مان جاتی،

کچھ سوچتے ہوئے ریاض نے متبسم ہو کر کہا

”ہاں ٹھیک کیا تم نے،!“ پھر تو تمہارے بارے میں اپنی رائے پر مجھے

فرمانی کرنی پڑے گی، یعنی تم اتنی بے وقوف اور احمق نہیں ہو جتنی عقلمند اور

ہشیار،!“

جمیلہ بولی،

”اور اگر اپنی ایک اور حماقت آپ کو بتا دوں پھر تو شاید آپ واقعی دل

سے قائل ہو جائیں،!“

ریاض نے اشتیاق کے ساتھ کہا،

”ضرور بتاؤ میں ترجمہ کے ساتھ سن رہا ہوں،“

جمیلہ نے سوال کیا،

”آپ نے کہا تھا ایک پیالی اور! — یہی کہا تھا نا —؟“

”ہاں، یہی کہا تھا، — پھر مطلب —؟“

”جمیلہ نے پڑھی معصومیت کے ساتھ کہا،

”میں نے سوچا، پیالی کے بجائے جام کیوں نہ آئے آپ کے سامنے؟

میں سچیں کرتی تو واقعی چائے کی گرم گرم پیالی ہوتی، لیکن اب تو وہ چھلکتا

ہوا جام ہو گا، — کیوں بھتیا،؟“

ریاض کو بے ساختہ ہنسی آگئی اس نے کہا،

”تم خطرناک حد تک شریر ہو، — نہ جانے تمہارے ہاتھوں میں کیا

حشر ہونے والا ہے، —

اتنے میں مہ جبین چلے لی کر آئی، گفتگو کا سلسلہ منقطع ہو گیا اور چلے

کا دور شروع ہو گیا!

ذہنی کشمکش

ریاض کے جاننے کے بعد، مرجمین نے جمیلہ سے کہا
"تمہاری شرارت تو اب حد سے بڑھتی جاتی ہے، ناقابل برداشت ہوتی
تی ہے!"

جمیلہ نے تیوری چڑھا کر پوچھا،
"کیا شرارت کی میں نے؟"

مرجمین نے جواب دیا،

"آخر اس طرح کی باتیں کیوں کیا کرتی ہو؟"

جمیلہ نے سوال کیا

"وہی تو پوچھتی ہوں، کس طرح کی باتیں کیا کرتی ہوں؟ کچھ ارشاد بھی تو ہو!"

گولے پن سے مرجمین بولی

"کبھی مجھے چھیڑ دیا، کبھی انہیں چھیڑ دیا، کبھی مجھ پر فقرہ چست کر دیا کبھی

بے اعلا یہ بھی کوئی طریقہ ہی میں تو شاید کچھ نہ کر لیکن اگر وہ کسی دن خفا ہو گئے، مرد

ذات ٹھہرے تو کیا کرو گی؟“
 جمیلہ نے بڑی سادگی سے کہا:
 ”پھر نہ ہر کھالوں گی، زندگی کا مزہ کیا رہ جائے گا ان کے خفا ہو جانے کے
 بعد؟“

مرحبین ہنسنے لگی،
 ”خدا پناہ میں رکھے تم سے جمیلہ کسی پہلو قرار نہیں، اچھا اب یہ باتی
 ہوں، — چلی!“

جمیلہ نے بازو پکڑ کر بٹھا لیا،
 ”ابھی سے کہاں چلیں؟ — بیٹھو، اتنی جلدی کیا ہے؟“
 مرحبین نے اصرار کیا،

”جانے دو جمیلہ، اماں جی بیچاری پریشان ہو رہی ہوں گی انہیں جا کر اطمینان
 دوں، دیر بھی کافی ہو گئی ہے، پھر آؤں گی کسی روز خدا نے چاہا!“
 جمیلہ نے اصرار مناسب نہ سمجھا، مرحبین اس سے رخصت ہو کر گھر پہنچی، ماں کو
 سارا حال سنایا، وہ بہت خوش ہوئیں، ہاتھ اٹھا اٹھا کر دعائیں دینے لگیں رہیں
 اور جمیلہ کو،

ماں سے تھوڑی دیر باتیں کرنے کے بعد مرحبین اپنے کمرہ میں آئی، ایک مہینہ
 با تصویر رسالہ رکھا تھا، اس کی ورق گردانی کرنے لگی، اتنے میں کسی کام سے نہیں
 آئی، اس نے باتوں باتوں میں مرحبین کو، حکیم صاحب کی تشریف آوری اور
 اس کی غرض و غایت کی ساری تفصیل سنادی، پھر کہنے لگی،

”اب ہماری بیٹی کی شادی ہوگی، رات آئے گی، باجے بچیں گے، گانا ہوگا،
 راج کی محفل صبحے گی، انعام تقسیم ہوں گے، لیکن میں تو سونے کے کنگن سے ک
 کسی چیز پر راضی ہونے والی نہیں!“

”جہیں کہ یہ باتیں اچھی نہیں لگیں اس نے ذرا ترشش لہجہ میں کہا،
 ”نہ اس طرح کی باتیں سوچا کرو، نہ زبان پھلایا کرو اور کم از کم میرے سامنے
 اس قسم کا چرچا بالکل نہ کیا کرو،“

نسیم نے حیرت سے مرجمین کو دیکھا اور بولی،
 ”کیوں بیٹی؟“

مرجمین نے جواب دیا،

”بس ہماری مرضی!“

نسیم نے بتایا،

”تمہاری مرضی کیا چیز ہے، مرضی تو بیکیم صاحبہ کی چلے گی!“

مرجمین نے گھبرا کر پوچھا،

”تو کیا اماں جی نے یہ پیام منظور کر لیا؟“

”دو بولی“

”ابھی منظور تو نہیں کیا، لیکن کہہ ہی لیں گی!“

جہین پڑ گئی

”خواہ مخواہ منظور کر لیں گی؟“

نسیم کہنے لگی،

”بیٹی سوچو تو، شادی بہر حال ہوگی، خدا بخشنے تمہارے آبا کے بعد کھلی
 جو حالت ہے، وہ ظاہر ہے۔ خوش قسمتی سے اتنے بڑے گھرنے سے دولت مند
 بگم امیر کسیر نوجوان کا پیام آیا ہے، جیسا کہ بتاتے پر اسے رو کیا جا سکتا ہے، خدا
 کو دیکھا نہیں عقل سے پہچانا ہے۔ بگم صاحبہ تو اس غم میں گھلی جا رہی ہیں کہ جس
 کا کوئی اچھا سا پیام آئے، اب وہ آ گیا ہے تو اسے منظور کیسے نہیں کوئی
 یوں ظاہر میں تو انہوں نے حکیم صاحب سے سیدھے منہ بات بھی نہیں کی
 بڑی منت سماجت کے بعد صرف عذر کرنے کا وعدہ کیا ہے۔ ادبچے اور شریف
 گھراؤں میں لڑکی والے یہی رویہ رکھتے ہیں، لیکن اس کے معنی تھوڑی میں
 کہ وہ اس پیام کو منظور نہیں کریں گی!“

”مرجبین اکتا کر بولی“

”بہت جی چاہتا ہے تو خود کو لو پیرا سر نہ کھاؤ، میں اماں جی کے قدموں
 سے زندگی بھر جدا نہیں ہو سکتی، خبردار جو اب کی میرے سامنے ایسا ذکر چھپا
 مرجبین کی بات ابھی ختم نہیں ہوئی تھی کہ بگم صاحبہ ادھر تشریف لے
 آئیں، انہوں نے نشیمہ سے کہا“

”ارے تو یہاں ہے اور میں سارے گھر میں تجھے تلاش کرتی رہی
 نشیمہ نے پوچھا،

”کوئی کام بھائی پی جی؟“

بگم صاحبہ نے فرمایا،

”ہاں، جا دیکھو وہ آیا ہے غفور خاں حکیم صاحب کا آدمی، انہوں نے تو

لے ڈالے ہیں، کہہ دے جاگر ہم غور کرنے اور صلاح و مشورہ کے
 فیصلہ کریں گے، خود ہی اس کی اطلاع دے دیں گے۔ اس طرح بار بار آنا
 پھینا اچھا نہیں لگتا،

بت اچھا! " نسیم نے کہا، " ابھی جاتی ہوں! "
 نسیم کے جانے کے بعد سیکم صاحب نے بیٹی کو محبت بھری نظروں سے دیکھا
 کی آنکھوں میں آنسو ڈبڈبا آئے۔ مہ جبین گھبرا گئی، اس نے پوچھا،
 کیا سوا اماں جی! "

وہ آنسو پونچھتی ہوئی پوچھیں،

" کاش آج تیرے باپ زندہ ہوتے : "

باتوں باتوں میں

صبح کا وقت ہے، نسیم باہر سودا لینے گئی ہے، مہ جبین اخبار پڑھ رہی ہے، بیگم صاحبہ تلاوت سے فارغ ہو کر ابھی ابھی اٹھی ہیں، اور اطمینان سے پان کھانے کی تیاریاں کر رہی ہیں، یکایک جمیلہ آگئی، اسے دیکھ کر بیگم صاحبہ پھول کی طرح کھل گئیں۔ مہ جبین نے اخبار ایک طرف پھینک دیا۔ وہ آئی، سلام خالاجان "کہہ کر وہ ان کے گلے سے لگ گئی، بیگم صاحبہ نے بڑے

پیارے اس کی پیٹھ تھپکی، پھر پوچھا،

اتنے ناوقت کیسے آگئیں بیٹی؟ ہسپتال والوں نے اجازت دے دی؟
جمیلہ نے بے پروائی سے کہا،

"دے دی، — بڑی ضروری کام سے آئی ہوں خالاجان!"

بیگم صاحبہ نے آمادگی اور مستعدی کے ساتھ

"بتاؤ، بتاؤ، کہو بیٹی کیا بات ہے؟"

جمیلہ بولی،

زیادتی بھینانے مقدمہ کے تمام کاغذات کی نقلیں حاصل کر لیں، اپنی داخل
 سے پہلے وہ آپ سے کچھ باتیں دریافت کرنا چاہتے ہیں، کیا آپ ان
 کو پسند کریں گی؟

بیکم صاحب نے فرمایا، تو کبھی عجیب لڑکی ہے، اپنی غرض کو ملوں گی، کیوں نہ
 مانگی؟ یہ بھی ان کا کرم ہے کہ وہ خود آنا چاہتے ہیں، ورنہ مجھے بلا تے تو میں

جیلے نے اٹھتے ہوئے کہا

تو بلا لاؤں پھر؟

بیکم صاحب نے فرمایا،

ہاں کہہ دینا، جب چاہیں چلے آئیں، ان کا گھر ہے، — لیکن تم اتنی جلدی
 نہیں؟ بیٹھو،!

وہ باہر کھڑے ہیں، پردہ کر لیجئے میں ابھی بلائے لاتی ہوں!

بیکم صاحب پر گھبراہٹ طاری ہو گئی۔

کیا وہ تمہارے ساتھ آئے ہیں؟

ہاں، — باہر کھڑے تو ہیں،!

اسے یہ تو نے کیا غضب کیا لڑکی؟

یوں خالہ جان کیا ہوا؟

پہلے سے معلوم ہوتا تو میں چائے پانی کا بندوبست کر لیتی، — بیٹی مر جبین

کے چلنے کا پانی چوٹھے پر رکھوے!

”مہربین کو اس کی جگہ بھجاتے ہوئے، نہیں خالاً جان چلے کی ضرورت ہے۔ ناشتہ کر کے آرہے ہیں ہم لوگ، ا۔“ تو پھر پردہ میں ہو جانے کے لیے چارے کھڑے کھڑے تھک گئے ہوں گے، جاؤں، بلالادوں،“

”پردہ کیا کروں گی تیرے بھائی سے جا بلالاد،!“

”اور مہربین؟“

”ہاں بیٹی تو اوٹا میں ہو جا،۔!“

مہربین پاس والے کمرے میں چلی گئی، جمیلہ ریاض کو بلالائی، ریاض آکر بڑے ادب سے بیگم صاحبہ کو سلام کیا، جس چارپائی پر بیگم صاحبہ بیٹھی تھیں، ان کے پائنتیوں بیٹھ گئے۔ بیگم صاحبہ اور جمیلہ نے لاکھ اصرار کیا اور کرسی پیش کی، وہ اپنی جگہ سے نہ ملے، کہنے لگی،

”میں اپنی والدہ کے پاس بھی اسی طرح بیٹھا کرتا ہوں، انہوں نے آج تک کرسی نہیں پیش کی، میں آپ کو انہی کی جگہ سمجھتا ہوں،!“

اس سعادت مندی پر آنکھوں ہی آنکھوں میں بیگم صاحبہ نے ریاض کو لیں، پھر ایک ٹھنڈی سانس لے کر فرمایا۔

”خدا تمہیں خوش رکھے بیٹیا، ان بیٹھے بولوں سے تم نے جی خوش کر

ریاض بڑی دیر تک بیگم صاحبہ کے پاس بیٹھے باتیں کرتے، اور مقدمہ

بارے میں معلومات حاصل کرتے رہے۔ پھر انہوں نے اطمینان دلایا،

”آپ ذرا بھی فکر نہ کیجئے۔ خدانے چاہا ہم جیتیں گے۔ اور والد صاحبہ

شکست کا منہ دیکھنا پڑے گا،!“

اس یقین دہانی پر بیگم صاحبہ خوش ہو گئیں،
 "بیٹا تیرے منہ میں گھی شکر، — خدا وہ دن کرے۔"
 ریاض سلام کر کے رخصت ہوئے تو بیگم صاحبہ کی محبت بھری نگاہیں اس
 وقت تک ان کا تعاقب کرتی رہیں جب تک وہ باہر نہ چلے گئے۔ جمید نے
 بھی ریاض کے ساتھ جانا چاہا، لیکن بیگم صاحبہ نے جانے نہ دیا۔ پھر انہوں نے اس
 سے حکیم صاحب کے لئے ہوئے پیام کا ذکر کیا، "اند پوچھا،
 "تمہاری کیا راستے سے کیا یہ پیام منظور کروں؟"
 وہ بولی،

"نہ خالہ جان یہ زندگی بھر کے نباہ کا معاملہ ہے جو فیصلہ کیجئے سوچ
 سمجھ کر کیجئے۔"

اسی لیے تو تجھ سے صلاح لے رہی ہوں،!"
 لیکن مہ جبین کا عندیہ بھی تو لے لیجئے!"
 اس سے بھی پوچھ لوں گی پہلے ہم خود تو کوئی رائے قائم کر لیں، وہ تو بے زبان
 گائے ہے، ماں کے فیصلہ کے آگے سر جھکا دے گی،!"
 وہ تو ٹھیک ہے خالہ جان، لیکن یہ انومیال میں کون بزرگ؟ میں نے
 تو آج تک ان کا نام نہیں سنا۔"
 یہ تو میں بھی نہیں جانتی، لیکن حکیم صاحب بڑی تعریف کر رہے تھے، میں
 بھی یہ سوچتی ہوں، آخر کوڑی کی شادی کرنا ہے اگر کوئی اچھا رشتہ ہاتھ آ
 رہا ہے تو اسے کیوں چھوڑا جائے!؟"

”جی بے شک، لیکن خالہ جان ابھی مر جبین کی عمر ہی کیا ہے۔ وہ تو
 شہزادی ہے شہزادی، ایک سے ایک پیام آئیں گے اس کے لیے۔ جب وہ
 پانچ پیام آجائیں تب بیٹھ کر کسی ایک کو منتخب کر لیجئے۔“
 پیاموں کی راہ دیکھنا بے کار ہے بیٹی،!“
 ”یہ کیوں خالہ جان؟“

”یہ بھی نہ جانے کس طرح آگیا، ہماری غربت اور مفلسی کا حال کسے نہیں
 معلوم؟ ہمیں کون پوچھے گا؟“
 ”یہ نہ کہئے، آپ غریب ہیں تو کیا ہوا، شریف تو ہیں، کیا شرافت کی
 کوئی قیمت نہیں؟“

”کبھی مٹی، اب نہیں رہی!“
 ”واہ کہیں ایسا بھی ہو سکتا ہے؟“
 ”تو آخر حکیم صاحب سے کیا کہوں، انہوں نے تو دھول لے ڈالی ہے!“
 ”ان سے کیئے ذرا صبر کریں، ہماری لڑکی بھاری نہیں ہے، ایسے معاملات
 کا فیصلہ اتنی جلدی نہیں ہو کرتا،!“

مر جبین دروازے سے لگی یہ ساری باتیں سن رہی تھی، جب بیگم صاحبہ
 سے رخصت ہو کر جمیدہ جانے لگی تو وہ اپنے کمرے باہر نکلی، اسے دیکھ کر جمیدہ
 ٹھٹھک گئی!

”ارے تم کہاں رہیں اب تک؟ میں تو خالہ جان سے باتوں میں ابھی رہی
 تھی!“

بند آگنی تھی، سو رہی تھی!“

جیلہ نے مہ جبین کی مٹھی پر ایک حصپ لگائی

”جھوٹی کہیں کی — یہ سو رہی تھیں!“

”اچھا پھر کیا کر رہی تھی؟“

جیلہ نے اسے شہر میر اور شوخ نظروں سے دیکھتے ہوئے پوچھا،

”بتا دوں گے کیا کر رہی تھیں؟“

”جبین نے کہا،

”ہاں ضرور بتاؤ!“

”اپنی زندگی کے نئے دور کے بارے میں سوچ رہی تھیں، لیکن ایسی حرکتیں

کیا کیلئے نہیں کی جاتیں، سکھیوں اور سہیلیوں کو بھی شریک مشورہ رکھا جاتا

معلوم ہوتا ہے شادی کی خبر سے بہت خوش ہو!“

”شادی کیسی؟ کس کی شادی؟“

جیلہ ہنسنے لگی،

”خدا کی قسم ایکننگ کے فن میں کمال حاصل ہے، تمہیں! کتنے سوکھے

یہ سوال کیا ہے تم نے! جیسے کچھ معلوم ہی نہیں — بڑی بھولی!“

”تمہارا تو دماغ چل گیا ہے،“

”جیلہ روٹھتی ہوئی بولی،

”مگر لوجو کچھ منہ میں آئے: — لیکن یہ شکوہ ضرور ہے کہ اتنی اہم

ہم سے چھپالی،

”کیسی خبر لگتی ہے؟“

”اپنی شادی کی!“

”مجھے تو کوئی خبر نہیں گھر میں کیا باتیں ہو رہی ہیں؟“

”پھر وہی جھوٹ!“

”سچ کہتی ہوں مجھے کچھ نہیں معلوم!“

”اچھا تو اب معلوم کر لو، حکیم نواب علی صاحب نے تمہارے لیے ایک

دولت مند، معزز اور خوب صورت دو لہا تلاش کیا ہے، بولو ہے منظور ہے

”نہیں“

یہ تنکر جمبیدہ چونک پڑی،

”کیا کہا؟“

مرحبین نے کہا،

”کہہ چکی جو کہنا تھا، کیا بوری ہو، سنا نہیں؟“

جمبیدہ نے حیرت کی نظروں سے مرہجبین کو دیکھتے ہوئے کہا،

”سن تو لیا، لیکن یقین نہیں آتا، یہ الفاظ تمہارے ہیں، تمہارے منہ سے

ایسی بات نکل سکتی ہے، تمہاری جیسی بے زبان لڑکی بھی یوں زبان کھول سکتی

ہے، باور کرنے کا جی نہیں پاتا، — میں کیوں کر اعتبار انقلاب آسمان

کر لوں؟“

مرہجبین نے ذرا گرم ہوتے ہوئے کہا،

”کوئی سی ان ہونی بات کہہ دی میں نے؟ — کیا میں انسان نہیں

دل، کیا میرے سینہ میں دل نہیں ہے؟ کیا میری آنکھوں میں روشنی نہیں

ضرور ہے، — لیکن ان باتوں کا مطلب؟

”مطلب یہ کہ وہ زمانہ رخصت ہو گیا جب لڑکیاں اپنی رائے نہیں رکھتی
تیں اور ان سے پوچھے گچھے بغیر ماں باپ جہاں چاہتے تھے، شادی کر کے
ت کر دیتے تھے!“

جیلہ نے عارفانہ لہجہ میں سر ہلاتے ہوئے کہا،
”اوہو میں سمجھی، آپ کورٹ شپ کر کے شادی فرمائیں گی، کیوں جناب؟
”کورٹ شپ کیا ہوتا ہے میں نہیں جانتی، اتنا جانتی ہوں کہ شادی
خانندی سے ہونی چاہیے، ورنہ ہونی ہی نہیں چاہیے۔“

جیلہ نے مر جبین کی پٹیٹھ ٹھونکتے ہوئے کہا،
”شباباش، خوب خاندان کا نام روشن کر دو گی!“ — ہاں بھئی تو کوئی
بازو ش قسمت بھی ہے جس سے آپ شادی کرنے پر رضامند ہیں؟“
مر جبین نے فیصلہ کن لہجہ میں کہا،
”نہیں، کوئی نہیں!“

”بھئی یہ تو بڑا ٹیڑھا معاملہ ہو گیا، خالہ جان کا خیال تو ہے وہ جس
پہا میں گی تمہاری شادی کر دیں گی اور تم اس طرح کی باتیں کر رہی ہو، پھر آخر
کیسے چلے گا؟“

”جس بیٹی کی وہ ماں ہیں، اسی ماں کی میں بیٹی ہوں، چل جائے گا تم

فکر نہ کرو،!

حمید نے اسے گلے سے لگایا،

”خدا نظر بد سے بچائے، کیسی زبان چلتی ہے، قسنچی کی طرح!“

بلائے جان

شیر اور بکری پھر آمنے سامنے موجود ہیں، انومیایاں (جمالی) نے حکیم صاحب

پوچھا،

”کیا شر لائے آپ؟“

حکیم صاحب اندازہ نہ کر سکے ان الفاظ میں طنز ہے یا برہمی یا خوش مذاقی
جمالی انہوں نے اپنا فرض ادا کیا، یعنی مسکراتے ہوئے جواب دیا،

کوئی خاص خبر تو نہیں لایا،!

انومیایاں کی تیوری چڑھ گئی،

یعنی —؟“

حکیم صاحب نے دلاسا دیتے ہوئے کہا،

”بات چیت چل رہی ہے سرکار!“

انومیایاں کی اس سے تسلی نہ ہوئی،

یہ تو میں غصہ سے سن رہا ہوں، سوال یہ ہے کہ بات چیت کب تک

چلتی رہے گی؟ — کیا قیامت میں نصیبہ ہوگا؟
 حکیم صاحب نے پھر مسکرائے کی کوشش کی اور فرمایا،
 ”نہیں جناب بہت جلد ہو جائے گا۔“

”تو میاں نے پوچھا،

”وہ بڑھیا کتنی کیا ہے آخر؟“

حکیم صاحب دم بخورد ہو گئے۔

”بڑھیا؟ — یعنی بیگم صاحبہ؟

از میاں نے تائید کی،

”جی ہاں، آپ کی بیگم صاحبہ، — آخر فرماتی کیا ہیں؟ کچھ تامل ہے

انہیں، انکار ہے؟ بات کیا ہے؟“

حکیم صاحب بولے،

”نہ تذبذب ہے نہ انکار ہے، تذبذب کیوں ہو؟ شادی تو بہر حال

انہیں منہ جبین کی کرنی ہے، انکار بھی نہیں ہو سکتا، آپ سے اچھا داماد ملے گا

کسے۔“

”پھر کیا بات ہے؟“

کچھ نہیں، — بات صرف یہ ہے کہ لڑکی والے ذرا مزاج دکھایا

ہی کرتے ہیں، اور کیا!“

”لیکن مزاج دکھانا تو میری عادت ہے، میں بھلا دوسروں کا مزاج کیا دیکھتا

”بجا ارشاد ہوا، لیکن اگر آپ برانہ مانیں تو کچھ عرض کر دوں؟“

”فرمائیے فرمائیے،“

وہ آپ نے سنا ہوگا، نہ سنا ہوگا تو اب سن لیجئے۔“

بندہ عشق شدی ترک نسب کن سامی،

کہ دریں راہ قلال ابن قلال چیز نے نہایت

اگر آپ مہ جبین سے محبت کرتے ہیں تو بیگم صاحبہ کے یہ نخرے آپ کو برداشت

بائے نہیں گئے، اور اگر محبت نہیں کرتے صرف حسیم و جمال پر قہقہہ کرنا چاہتے ہیں

بے شک آپ اسے خریدی جی سکتے ہیں، اعوا بھی کر سکتے ہیں ہلاک بھی کر سکتے

ہیں،!

جمال نے پہلو بدل کر کہا،

”آپ ٹھیک کہتے ہیں، میں نے آج تک کسی سے محبت نہیں

کی میری زندگی میں خوب رو اور سحر طرانہ لڑکیاں آئیں، میں نے انہیں پھول

کی طرح ہاتھوں ہاتھ لیا، لیکن جب کام نکل گیا تو پھول ہی کی طرح مسل بھڑالا

یہ پہلی لڑکی ہے جس کے ساتھ میرا وہی معاملہ ہے جسے لوگ محبت کہتے ہیں، اور

میں وہ جہ ہے کہ میں اپنی طبیعت اور مزاج کے خلاف اب تک نرمی برت رہا ہوں

عشق کرنا چاہتا ہوں، لیکن نہیں کر پاتا، میں اگر چاہوں تو ابھی ذرا دیر میں آپ کی

بیگم صاحبہ کا سر سیرے قدموں پر ہوں۔“

”بے شک بے شک،!“

”لیکن میں ایسا نہیں کرنا چاہتا، بلکہ شاید نہیں کر سکتا،!“

”یقیناً نہیں کر سکتے، میں جانتا ہوں، میں سمجھتا ہوں، عشق بری بلا ہے“

(آہ سرد بھر کر)

عشق نے غالب نکتا کر دیا
ورنہ ہم بھی آدمی تھے کام کے
ہائے کیا شعر کہا ہے ظالم نے،

شاید اسی کا نام محبت سے شلیقت
اک آگ سی ہے سینہ کے اندر لگی ہوئی

نہ اچائے اس عشق سے،

حکیم صاحب میں آپ کو بتاؤں، اس روز رات کو میں چور کی طرح
پھانڈ کر چوہلی اسی لیے پہنچا تھا کہ مرہ جبین کو اغوا کروں، اس کا شہرہ میرے
کانوں میں پڑ چکا تھا اور یہ اٹل فیصلہ کر کے میں گیا تھا، لیکن حکیم صاحبہ کی بیماری اور
مرہ جبین کی آہ و بکا نے میرے عزم میں تزلزل پیدا کر دیا، یہ کوئی مشکل کام نہ تھا کہ
اسے بے ہوش کرنا اور غائب کر دیتا، — وہ ہولناک رات یاد ہے نا آپ

”جی بہت اچھی طرح، بھلا وہ بھول سکتی ہے؟“

لیکن میں بے بس ہو گیا، بجائے اس کے کہ میں مرہ جبین کو اغوا کرتا
آپ کے پاس آیا، آپ کو آمادہ کیا کہ حکیم صاحبہ کی خبر لیں، تمہیں؟ —
بتائیے میں نے ایسا کیوں کیا؟“

”اس لیے کہ مرہ جبین کے دل نازک کو صدمہ نہ پہنچے، اس لیے کہ اس کا

دل نہ ٹوٹے!“

”ہاں، یہی بات تھی، اسی لیے میں نے آپ کو تکلیف دی تھی، اور میں

خوش ہوں کہ آپ نے اپنا کام اچھی طرح انجام دیا،!

”مجھے فخر ہے کہ آپ میرے کام سے خوش ہیں،!“

”لیکن حکیم صاحب اب یہ بددائی کے دن کاٹے نہیں کٹتے،! یہ فراق کی راتیں ناقابل برداشت ہوتی جا رہی ہیں، اب تک میں نے صبر و ضبط سے کام لیا، اب میرا پیمانہ صبر چھلکنے کو ہے، آپ بیگم صاحبہ کو سمجھائیے کہ وہ راضی ہو جائیں، میں زیادہ انتظار نہیں کر سکتا، ایک ایک گھنٹہ میرے لیے ایک ایک برس ہو رہا ہے میرے صبر کا پیمانہ چھلکا تو میں خود نہیں جانتا کیا ہو گا؟ لیکن جو کچھ ہو گا بہت بڑا ہو گا،!“

”نہیں انشاء اللہ اس کی نوبت نہیں آنے پائے گی،!“

”یہ تو بتائیے بیگم صاحبہ کا عندیہ کیا معلوم ہوتا ہے؟“

”صاحب، منہ سے تو انہوں نے بے شک اب تک ہاں نہیں کہا ہے لیکن ایک ایک واسطے ظاہر ہوتا ہے کہ پھولی نہیں ساتیں، اس پیام سے، باہمیں کھلی جا رہی تھیں اس روز میری اتنی تو اصرار اور خاطر کی ہے جیسے میں خود (بہتے ہوئے) دو ہوں چلے، شربت، مٹھائی، حلوا، لوزیات، کیک پیٹری، پان، تباکو، الاچی، حقہ، ساری چیزیں تو دھیر کر دیں میرے سامنے، اگر انہیں یہ نسبت منظور نہ ہوتی تو ایسا بڑا کڑیوں میرے ساتھ؟، صاف صاف کہہ دیتیں حکیم صاحب تشریف لے جائیے پھر یہ رشتہ منظور نہیں ہے اور میں تو میں، ابھی اس غفور خاں کو بھیجا تھا میں نے غفور خاں، آپ جانتے تو ہیں اسے؟“

”بہت اچھی طرح، وہ تو ہمارا خاص دوست ہے،! تو اس کے

ساتھ کیا ہوا؟

”جی، تو غفور خاں کو میں نے بھیجا بیگم صاحبہ کے پاس اس کی بھی وہ آواہ بھکت ہوئی ہے کہ اللہ دے اور بندہ لے، چلتے وقت اسے دس روپے الگ دیئے!“

”واقعی!“

”جی بالکل واقعی،“

”ابنتے ہوئے، آپ ہیں بڑے دلچسپ آدمی!“ — ہر حال یہ مرحلہ جلد طے کیجئے خود جائیے، غفور خاں کو بھیجئے، کسی اور کی ضرورت ہو اس کی خدمات سے فائدہ اٹھائیے، لیکن یہ منزل آسان ہونی چاہئیے!“

”بہت خوب، الیسا ہی ہوگا،!“

”ایک بات تو بتائیے،!“

”جی ارشاد،!“

”بیگم صاحبہ کی مالی حالت بہت سقیم ہے،!“

”جی بہت زیادہ،!“

”آج کل نہ جانے کس طرح کام چل رہا ہوگا، کچھ روپے لیتے جائیے پیش

کر دیجئے، ان کی خدمت میں،!“

”مجھے کوئی عذر نہیں، — لیکن وہ لیں گی نہیں،!“

”یہ کیوں؟“

”بہت عنایت دام ہیں، اس ون دوا، علاج کے سترہ سو روپے واپس کے

دے رہی تھیں، لیکن میں نے وہ دہائی مچانی کہ چپ ہو گئیں،!“

”لیکن یہ سترہ سو ان کے پاس آنے کہاں سے؟“
 یہ سوال تو میرے دل میں بھی پیدا ہوا تھا۔ — میرا خیال ہے کوئی ایک ڈھ
 پکا کچھ زلیور رہ گیا ہوگا، وہی فروخت کر دیا ہوگا!“
 ”ہاں یہی بات ہوگی، — اچھا حکیم صاحب ایک سوال کا جواب اور
 دیجئے!“

”ارشاد، —“

”کسی طرح مہ جبین کا عندیہ بھی معلوم کیا جاسکتا ہے؟“
 ”کیوں نہیں معلوم کیا جاسکتا؟ ضرور معلوم کیا جاسکتا ہے!“
 ”کیجئے پھر!“

”لیکن ضرورت کیا ہے؟“

”کیوں، ضرورت کیوں نہیں ہے؟“
 ”وہ کوئی فیشن ایل اور آپ ٹو ڈیٹ لڑکی تو ہے نہیں، جہاں بیاہ دیا جائے
 چپ چاپ چلی جائے گی!“ شریف گھرانوں کی لڑکیوں کا عندیہ پوچھتا کون
 ہے؟“

”وہ تو ٹھیک ہے، لیکن میں چاہتا ہوں کہ اس کا عندیہ معلوم ہو!“ — اس سلسلہ
 میں بھی کچھ کر سکتے ہیں آپ؟“
 ”جو حکم ہو!“

”ہاں یہ کام کرنا ہے آپ کو حکیم صاحب!“
 ”لیکن سوال یہ ہے کہ کس طرح؟ یوں تو مہ جبین میری بیٹی کی طرح ہے، سامنے

آتی ہے، باتیں کرتی ہے، ہنستی بولتی ہے، لیکن اس معاملہ میں سوال جواب اس طرح
 کروں گا، اب حکیم صاحبہ الگ پیرامنہ زوجہ ہیں گی اور وہ الگ لال پٹی آنکھیں کر
 لگے گی، نا صاحب یہ مشکل کام ہے، میرے بس کا نہیں،“

انومیال (جمال) نے جو حکیم صاحب کو منہ لگایا تو وہ بے تکلفی پر اتر آئے
 اور صاف انکار کر بیٹھے، شیر کو شیر مینے کتنی دیر لگتی ہے، ایک مرتبہ اس نے گھوڑا
 حکیم صاحب کو جو دیکھا تو سٹی گم ہو گئی۔ فرماتے لگے،
 ”ویسے مجھے انکار بھی نہیں،“

جمال نے کہا،

”آپ میرا خط لے کر جائیں گے، اسی سے اس کا عندیہ معلوم ہو جائے گا،
 خط کا نام سن کر حکیم صاحب بوکھلا گئے، جلتے تھے، خند دینا اور اگر وہ
 بھی دیا جائے تو اس کا نتیجہ بھگتنا کتنا مشکل ہے بے ساختہ ان کے منہ سے
 نکلا،

”خط۔۔۔؟“

جمال نے جواب دیا، توپ اور بندوق نہیں اخطا، مکتوب نامہ۔
 آپ میرے نامہ برین کر جائیں گے،“
 اب حکیم صاحب کے لیے انکار کا موقع نہ تھا،
 ”بہت بہتر،۔۔۔ لائیے، یہ بھی سہی، بقول شخصے،۔۔۔ کیا کیا نہ کیا عشق
 میں کیا کیا نہ کریں گے،“

حیت

مہ جبین کو کئی دن سے حرارت اور نزلہ زکام کی شکایت تھی، حکیم صاحب نے بو شانڈہ تجویز کیا، مگر اس سے کوئی فائدہ نہیں ہوا، آخر حکیم صاحب نے مجبور کیا کہ ہسپتال چلی جائے، جمیلہ کوئی اچھی سی دوا دے گی، کئی دن سے جمیلہ سے ملاقات بھی نہیں ہوئی اچھا بہانہ ہاتھ آگیا، لیکن ماں نے یہ نظاہر نہیں کرنا چاہتی تھی کہ وہاں جانے اور اس سے ملنے کی کوئی ہمتی ہے۔ بڑے بے پروا جانہ انداز میں اس سے مخاطب ہوئی

”کیا کروں گی ہسپتال جا کر، خود ہی دو چار دن میں لوٹ پوٹ کر ٹھیک ہو جاؤں گی، — نہیں اماں جی، میں نہیں جاتی —!“

حکیم صاحبہ خفا ہو گئیں،

”جائے گی کیسے نہیں — چلی جاؤ بیٹی صدف نہ کرو، نزلہ زکام کی کوئی خاص بات نہیں، ہو جایا کرتا ہے، لیکن یہ حرارت کیوں نہیں اترتی، — چلی جا میری بیٹی!“

مہ جبین کو نظاہر مجبوراً راضی ہونا پڑا، لیکن چلتے چلتے پھر ایک ہی لمحہ لگا دی،

کہنے لگی،

”حلی تو جاؤں اماں جی، لیکن وہ جمیلہ جو ہے بہت پریشان کرتی ہے۔
بیگم صاحبہ کو یہ غیبت پسند نہ آئی،
”راہ رسی لڑکی، وہ بے چاری کیا پریشان کرتی ہے؟“

مرحبین نے بتایا،

”اماں جی وہ گھنٹوں نہیں اٹھنے دیتی، جب چلنے کا ارادہ کرتی ہوں ہاتھ
پکڑ کر زبردستی بٹھا لیتی ہے، ابھی ویرہی کتنی ہوئی، ذرا دیر میں چلی جانا، پھر آکر
خواہ مخواہ خفا ہوتی ہیں اتنی دیر لگا دی!“

بیگم صاحبہ سمجھ گئی کہ صاحبزادی کا مقصد جمیلہ کے ساتھ کچھ وقت صرف
کرنا ہے،

”میں کچھ نہیں کہوں گی جاؤ!“

مرحبین نے جلدی جلدی کپڑے بدلے اور جانے کے لیے تیار ہو گئی
اُسے پاؤں رکاب دیکھ کر بیگم صاحبہ نے فرمایا

”جلدی آ جانا بیٹی، دیر ہوتی ہے تو میرا دل دھڑکنے لگتا ہے۔“
مرحبین روٹھ گئی،

”اماں جی اسی لیے تو میں جا نہیں رہی تھی، وہ جلدی نہیں آنے دے گی،
کیئے تو نہ جاؤں!“

بیگم صاحبہ نے اپنے الفاظ واپس لے لیے اور مرہحبین خوش خوش ہوش ہسپتال
ردانہ ہو گئی۔ جمیلہ حسب معمول بڑے اخلاق و تپاک سے ملی، پنسلین کا ایک

انکشن لگایا، جلدی جلدی مکسچر بنا کر پلایا اور اطمینان دلاتے ہوئے کہا،
 "کوئی خاص بات نہیں، انشاء اللہ دو دن میں طبیعت درست ہو جائیگی

فکر نہ کرو،!"

مرحبین نے کہا،

میں نہیں کرتی فکر نہ بھی اچھی ہوئی تو کون سی قیامت آجائے گی؟"
 جمیل نے اسے گھور کر دیکھا اور برہم لہجہ میں کہا،

"طمانچہ ماروں گی منہ پر خبر دو جو اس طرح کی بکواس کی ہوگی؛"

مرحبین سنستے انگی،

"بڑی شہیہ ہوگئی ہو۔۔۔۔۔ طمانچہ مار دیں گی یہ میرے منہ پر، گویا ان کے
 طمانچہ کو لقمہ تر سمجھ کر کھا ہی تو لوں گی؛"

تھوڑی دیر تک دونوں میں ایسی طرح کی چھلیں ہوتی رہیں، اتنے میں ٹیوٹی
 کا وقت ختم ہو گیا، جمیل نے کہا،

چار اب گھر چلتے ہیں وہاں اطمینان سے لڑیں گے؛"

مرحبین نے سنستے ہوئے کہا،

جی معاف فرمائیے، اطمینان سے لڑنے کا وقت میرے پاس بالکل
 نہیں ہے۔ اماں جی نے جلد واپس آنے کی تاکید کر دی تھی، وہ راہ دیکھ رہی

ہوں گی، دیر ہوگئی تو بہت خفا ہوں گی؛"

جمیل نے جواب دیا،

"اگر دیر ہوگئی تو تمہارے ساتھ چل کر میں خالہ جان سے معافی مانگ لوں گی

— اٹھو بھی کیا یہیں ہسپتال میں دھڑناورے بیٹھی رہو گی؛
 جمیلہ اور مہ جبین نے کوادٹر کانٹخ کیا، ہسپتال کے احاطہ میں یہ کوادٹر
 واقع تھا، ذرا دیر میں باتیں کرتی، سنتی کھیلتی، یہ دو رازیں سیایاں پہنچ گئیں جمیلہ
 نے کہا،

”بہت تھک گئی ہوں چائے پینے کا جی چاہ رہا ہے۔“

مہ جبین بولی،

”ضرور پورا ہمارا جی چاہ رہا ہے، بلکہ ہم تو یہ سوچ کر چلے تھے کہ تمہارے
 ساتھ نہیں گئے!“

جمیلہ نے ایک ہٹر گا دیا

”اچھا دوست چائے بناؤ تم، بندہ ذرا غسل سے فارغ ہوئے، ابھی
 آیا پانچ منٹ میں!“

جمیلہ نے یہ بات مروانہ لب ولہجہ میں ایسی سادگی سے کہی کہ مہ جبین ہنستے
 ہنستے لوٹ گئی

”افوہ جمیلہ مارو ڈالتم نے!“

اور پھر ہنستے لگی،

جمیلہ نے پوچھا،

”کیوں ہنسنے رہی ہو؟ آخر تم نے مجھے سمجھا کیا ہے؟“

وہ بولی،

”آپ تو مشر جمیلہ احمد خاں بی۔ اے۔ ایل ایل بی ایڈوکیٹ ہائی کورٹ

بھلا آپ کو غلط سمجھا جا سکتا ہے۔ — اچھا، وقت نہ ضائع کیجئے،
یہ غسل فرمائیے، میں چائے بناتی ہوں، لیٹیں، لیٹیں بھی ہے کچھ تھوڑا

تسے تو کیا کرو گی؟

پھلوریاں تلوں گی!

خدا تمہیں خوش رکھے، — شاباش، — وہ رہا کونے میں جو ڈبہ رکھا

ہے اس کے اندر!

جید غسل کرنے چلی گئی، اور مرہ جبین نے باورچی خانے کی تلاش شروع
کر دی، یہاں ضرورت کی ہر چیز موجود تھی، گھی، دودھ، شکر، اروا، سرجی،
سین، اس نے جلدی جلدی گھی میں مقوڑا سا روا گوندھا، دودھ کے چھینٹے
می دیتی گئی، حسب ضرورت شکر ڈال کر کھجوریں تیار کر لیں، دوسرے برتن میں
سین پانی میں بھگو دیا، اور اس سے پھلوریاں بنا لیں، اتنے میں چوٹھا سلگ گیا
ایک طرف چائے کا پانی گرم کرنے کو رکھ دیا، سامنے کے حصے پر کڑھانی
بڑھا دی، پہلے پھلوریاں اور آلو کے قتلے تیلے، پھر روے کی کھجوریں ہستہ ہستہ
تیار کر لیں، سرجی کا ذرا سا بھر بھر سا حلوہ بھون لیا، چائے کا پانی ابل چکا تھا
اسے دانے میں دکھا، کھجوریں، پھلوریاں، آلو کے قتلے، حلوا، یہ سب پیڑیں
ایک الگ ہسٹریوں میں جمائیں، اور نے جا کر میز پر رکھ دیں، اتنے میں جید
بہ غسل کر کے آگئی، اس نے جو یہ الوان نعمت دیکھے تو دنگ رہ گئی،
”لئے مرہ جبین یہ کیا؟“

مر جبین نے جواب دیا،

”دیکھ تو رہی ہو،!“

جبیلہ نے پوچھا،

”اتنی سی دیر میں اتنی ساری چیزیں تید کر لیں تم نے؟“ — جادو کے

زور سے؟“

وہ بولی،

”ہاں! — سچی رہنا میرے دام سحر سے!“

پاس کی کرسی پر بیٹھے ہوئے وہ گویا ہوئی،

”نہیں! میں تو خوشی خوشی گرفتار ہونا چاہتی ہوں، سچ کر کیا کروں گی؟“

لیکن مر جبین واقعی بڑی حیرت ہوئی تمہاری چابک دستی دیکھ کر، تم اتنی سگڑ ہو

مجھے آج معلوم ہوا،!“

”شکر یہ!“

ذرا سا علوہ منہ میں رکھتے ہوئے ”خدا کی قسم بڑا لذیذ ہے!“

”اب بنانا شروع کر دیا تم نے!“

پھر جبیلہ نے باری باری سے ہر چیز چکھی، کھجوریں، پھلوریاں، آلو کے

قتلے، جو چیز منہ میں رکھتی، بے ساختہ تعریف میں رطب اللسان ہو جاتی،

کنے لگی۔

تمہارے ہاتھ میں اتنا مزہ ہے؟ یہ آلو کے قتلے جی چاہتا ہے کہ سب کا

ہوں، تم تو بڑی چھپی رستم نکلیں بھئی،!“

مرجین منسنے لگی۔

پائے کی پیالی بڑھاتے ہوئے) چائے بھی تو پیر، یہ بھی بڑے مزے کی ہے
عجلہ کو منسنی آگئی،

پائے بھی پی لوں گی، پہلے یہ ترمال تو کھا لوں!“

اور پھر اس نے مرجین کی پکائی ہوئی چیزوں پر ہاتھ صاف کرنا شروع
کیا، اتنے میں دروازہ کا پٹ ذرا سا کھلا اور پھر بند ہو گیا، جمیلہ نے
بند آواز سے پوچھا،

“کون ہے؟“

آواز آئی،

کیا میں آسکتا ہوں؟“

عجلہ خوشی کا جھولا جھولتی ہوئی اٹھ کھڑی ہوئی،

یاض بھیا ہیں۔ آئیے آئیے!“

یاض مسکراتا ہوا اندر داخل ہوا اسے دیکھ کر مرجین سمٹ کر بیٹھ گئی، جمیلہ

پوچھا،

ہاؤت لینے کی کیا ضرورت تھی، آپ چلے کیوں نہیں آئے؟“

یاض نے مرجین کی طرف اشارہ کرتے ہوئے کہا،

”بیٹھی نہیں،“

عجلہ کھلا کھلا کر منسن پڑی،

سے ڈر پوک ہیں آپ، مرجین بیٹھی تھی تو کیا کر لیتی؟“

ریاض نے چہرے پر تبسم لائے بغیر سنجیدگی سے کہا،
”جو اس دن کیا تھا،!“

مرحبین کی نظریں نیچی تھیں، لیکن وہ مسکرا رہی تھی، جمیلہ پر تو جیسے ہنسی کا
دورہ پڑ گیا، اس نے ہنستے ہوئے کہا،
”خوب یاد رکھا آپ نے!“

وہ بولا،

میری جگہ تم ہوتیں تو تم بھی یاد رکھتیں،!“
جمیلہ نے مسکراتے ہوئے دریافت کیا،

”اس روز کچھ ایسی باتیں چھڑ گئیں کہ تفصیل سے تو آپ سے پوچھ ہی نہ
آخراً کیا تھا،؟ یعنی انہوں نے، مرحبین نے کیا آپ کو بہت بڑی
جھاڑا تھا؟“

ریاض نے جواب دیا

”ہاں اتنی زور سے کہ گرد کے ساتھ سر کے بال بھی چھڑ گئے ہوتے، یا
خدا نے حیرت کی تم آگئیں،!“

جمیلہ مرحبین سے مخاطب ہوئی،

”کیوں بی؟“

مرحبین نے چائے کی پیالی ریاض کی طرف بڑھاتے ہوئے کہا،
”چائے پیئے، جمیلہ تو پاگل ہے، اسی طرح کی باتیں کیا کرتی ہے!
جمیلہ نے مرحبین کی بچائی ہوئی چیزوں کی طرف اشارہ کرتے ہوئے کہا،

ان غریبوں پر بھی نظر کر م ہو جائے تو اچھا ہے!“

ریاض نے کہا،

”نہیں بھئی، کچھ طبیعت ٹھیک نہیں ہے اس وقت تو چائے پینے کا بھی

نہیں چاہ رہا تھا۔“

”لیکن مس مرجمین کی پیشکش رو نہ کی جاسکی،“

ہاں، یہی بات ہے۔“

تو بھیا ساری چیزیں جو آپ اپنے سامنے رکھی دیکھ رہے ہیں، پکار پکار کے

رتا دے رہی ہیں، کیا آپ نہیں سنتے؟“

”نہیں، میں کچھ نہیں سنتا،!“

بھیا، یہ ساری چیزیں مرجمین نے اپنے ہاتھ سے پکائی ہیں، ابھی ابھی،

سزے کی ہیں، خدا کے لیے حکم لیجئے، ورنہ عمر بھر بچھتاؤں گے، اور

میں کو بھی بجا طور پر آپ کی یہ کج اخلاقی کھلے گی،!“

مرجمین نے کہا،

”جمیلہ، تم چپ کیوں نہیں رہتیں؟“

ریاض نے ایک گرام گرم پھلوری منہ میں رکھ لی اور کہا،

”واقعی بڑے مزے کی ہے،!“

ہونا ہی چاہیے، آخر کس نے پکائی ہے۔۔۔ بھیا رکھجور کی طرف

دیکھتے ہوئے، یہ بھی،!“

رکھجور کا ذائقہ لیتے ہوئے، لاجواب ہے بھئی،۔۔۔ (ایک اور لے کر) واہ

دیکھ کر ایک لیتے ہوئے (مزہ آگیا، !)
 ”خلوہ کی پلیٹ بڑھاتے ہوئے اور یہ، ؟“
 ”اسے بھی چکھوں گا، منہ میں ڈال کر (خوب ہے، بہت خوب)
 ”تو کھائیے نا، ہے ہی کتنا ختم کر دیجئے،“
 ”میرا بھی ہی ارادہ تھا، (پلیٹ صاف کرتے ہوئے) اور ہوتا تو اور
 کھاتا، !“

”اچھا بھئی اب تھوڑا سا منہ نمکین کر لیجئے، — یہ آلو کے قتلے
 بڑے لاجواب ہیں،“

”ضرور ہوں گے، (ایک قتلہ منہ میں رکھتے ہوئے) ٹھیک کتنی ہو، !“
 پھر جتنے قتلے تھے ریاض نے سب ہی ختم کر دیئے، !“
 ریاض چائے کی پیالی ختم کر چکا تھا، مرہ جبین نے چائے دانے ہاتھ میں
 اور وہ پیالی اپنی طرف بڑھاتے ہوئے پوچھا،
 ”کیا ایک پیالی اور پی لیں گے آپ؟“
 اس نے کہا،

”جی ہالی، پیوں گا، دیجئے۔“
 مرہ جبین نے پیالی بنا کر اس کے سامنے رکھ دی، وہ آہستہ آہستہ ایک
 گھونٹ کر کے پینے لگا، جمیلہ نے اسے ٹوکا،
 ”بھئی، آپ کی تو طبیعت سست تھی، !“
 ”ہاں بہت زیادہ، !“

”آپ کا تو چائے پینے کا جی بھی نہیں چاہ رہا تھا!“
”مکراتے ہوئے، ہاں پھر؟ اب تم طعنہ دو گی کہ میں نے ایک پیالی کے

جائے دو پیالیاں کیوں پی لیں؟“
”تبسم زرب کے ساتھ جی، اور یہ بھی پوچھوں گی کہ جس پیٹ میں ایک پیالی
جائے کی گنجائش نہ تھی، اس نے اتنے سارے آلو کے قتے، یہ جلوہ کی پیٹ، یہ
کجورس، یہ پھلو رباں، ماشاء اللہ کس طرح کھا لیں؟“

”واقعی میں نے سب کچھ صاف کر دیا،؟“
”دیکھ لیجئے، اگر ذرا سا چورا بھی بچا ہو تو تباہیے،!“
”ہاں بھئی، کتنی تو ٹھیک ہو، حیرت ہے میں اتنا بلاخور کیسے بن گیا؟“

”مہربین بول پڑی،
جن چیزوں کا اتنا زور دار پرو پکنڈا ہو رہا ہے، اس کی بساط ہی کیا تھی،
اُدھے سے زیادہ تو بی جملہ صاف کر چکی تھیں، باقی جو بچا اسے ایک ننھا سا بچہ بھی
ڈکارے بغیر ہضم کر لے گا،!“

”جملہ نے کہا،
”خفا ہو گئیں،؟“

”مہربین بولی،
”تو ایسی باتیں کیوں کرتی ہو؟“
”جملہ نے ڈسپٹ کر کہا،
”اب نہیں کریں گے، معاف کر دو،!“

مرحومین اور ریاض دونوں کو سنسی آگئی، ریاض نے کہا،
تعارف کر دیجئے بے چاری کو، شہریت تو بہت ہے لیکن ولی کی بڑی پوجی

جمیلہ کہنے لگی،

اصل میں یہ جلی اس بات پر ہیں کہ پہلے میں نے صقلیا لولا، پھر آپ نے
مارے، بیچاری نے پکایا اپنے لیے تھا خود ہی رہ گئیں منہ دیکھتی،
ریاض نے ندامت آمیز لہجہ میں پوچھا،

واقعی سس مرحومین؟

وہ مسکراتی ہوئی بولی،

”تو کیا ہوا؟“

”نہیں، بڑا ہوا، آپ نے واقعی کچھ نہیں کھایا،!“

”جمیلہ بولی،“

”تو کیا ہوا، نقصان میں بھی نہیں رہیں، ہم اور آپ کھاتے رہے، یہ
ہمارا منہ دیکھتی رہیں، اور ویسے مشہور بھی ہے، حلوہ خوردن راروئے باید و
.... حلوہ کھانے کے لیے منہ چاہیے، وہ کہاں سے لائیں؟“

ریاض نے کہا،

اب تہلہ ہی سزا یہ ہے کہ یہ ساری چیزیں تم بچاؤ اور مرحومین کو کھلاؤ،
مجھے کیا پڑی ہے کسی کے لیے اتنی زحمت دکھانے کی،!

”میں جو حکم دیتا ہوں،!“

”جاہلیہ، بازار سے خرید لائیے!“

رجین نے کہا،

”آخر اتنی بحث کیوں ہو رہی ہے؟ مجھے کچھ نہیں کھانا!“

ریاض منہ ہاتھ دھونے کے لیے ہاتھ روم گیا تو جمیلہ نے مرجمین سے کہا،

”دیکھا ریاض بیٹا کا حافظہ، کتنے دنوں کی بات یاد رکھی، میں تو بھول بھی

گئی تھی!“

”ہاں تم بھول گئی تھیں، تمہارے ریاض بھئیانے یاد رکھی! — ایک

بات مجھے یاد ہے جو تمہیں بھی یاد نہیں اور تمہارے ریاض بھئیانے بھی!“

جمیلہ نے حیرت سے مرجمین کی طرف دیکھتے ہوئے کہا،

”وہ کون سی بات ہے مرجمین؟“

مرجمین بولی،

”چھوڑو، ہٹاؤ، بھولی بسری باتوں کا ذکر کیا؟“

جمیلہ بے قرار ہو گئی،

”تجھے میرے سر کی قسم، میرا مردہ دیکھے، اگر نہ بتائے؟“

مرجمین خفا ہو گئی،

”کے مرتبہ کہہ چکی ہوں، ایسی باتیں نہ کیا کرو، لیکن تمہاری زبان جب چلنے پر

آتی ہے تو بے تحاشہ کترنی کی طرح چلنے لگتی ہے، نہیں چوپگی؟“

جمیلہ ایک خطا کار کی طرح بولی،

”چپ ہو گئی، اب بتا دو۔“

مرحبین نے کہا،

لالہ چھنوبل کی بات یاد ہے؟ دو تین دن کے بعد جب یادہ قرتی لے کر آجائے گا اور کھڑے کھڑے حویلی نیلام کر لے گا، کتنے زور شور سے تم نے اور تمہارے ریاض بھٹانے وعدہ کیا تھا کہ یہ کر دیں گے اور وہ کر دیں گے، ایک مرتبہ تو غریب خانہ پر بھی پہنچے، اماں جی سے ملے، ان سے معلومات حاصل کئے ان کی دعائیں لی اور تشریف لے گئے، پھر آج صورت دکھائی ہے، وہ بھی ساری باتوں کا ذکر ہے، مگر نہیں ہے تو اس بات کا،!

جمیلہ جھینپ سی گئی،

”ہاں کہتی تو ٹھیک ہو آنے دو، دیکھنا کیسی خبر لیتی ہوں،!“

مرحبین نے روکا

”نہیں، خبردار ان سے کچھ نہیں کہنا،!“

”کیوں، کیوں نہ کہوں،؟“

”مناسب نہیں ہے،!“

”واہ تمہارے لیے نامناسب ہے تم نہ کہو کچھ، میرے لیے مناسب ہے

میں تمہیں ضرور کہوں گی،!“

مرحبین نے آہستہ سے ٹوکا دیتے ہوئے کہا

”چپ رہو وہ آ رہے ہیں،!“

اتنے میں ریاض رومال سے ہاتھ پونچھتا ہوا کمرہ کے اندر آ گیا، اور کرسی پر بیٹھا

کراٹھینان سے سگریٹ سلگانے لگا، جمیلہ اس طرح ہلکی جیسے اب کچھ

کہے گی، مرہ جبین نے چپکے سے ایک چٹکی لی اور آہستہ سے کہا،
”خبردار!“

ریاض نے ان دونوں کی کشمکش کا اندازہ کر لیا، اس نے جمیلہ سے پوچھا،
”کیا بات ہے؟“

اب بھلا جمیلہ کہاں رکتی تھی؟ کہنے لگی،
”یہ آپ سے بہت خفا ہیں۔“

ریاض نے پوچھا،

”کون خفا ہے؟“

جمیلہ بولی،

”مرہ جبین!“

مرہ جبین نے مداخلت کی،

”جھوٹ نہ بولا کرو جمیلہ!“

جمیلہ قسم کھانے پر تڑپ آئی،

”اللہ قسم!“

ریاض سنسنے لگا،

”اب تو یقین نہ کرنا گناہ ہے، اچھا بھی یقین کر لیا، مس مرہ جبین

مجھ سے خفا تھیں، لیکن میں انہیں خوش کر لوں گا!“

مرہ جبین خاموش بیٹھی تھی، ریاض کے الفاظ سن کر اس کے چہرے پر سرخی سی

دوڑ گئی،

جمیلہ بڑی خوش تو کر لیں گے لیکن یہ تو پوچھئے، یہ خفا کیوں ہیں آپ سے؟
ریاض نے جواب دیا،

”کیا کروں پوچھ کر، اچھا، پوچھے لیتا ہوں، بتائیے مس مہ جبین کیا بات ہو؟
مہ جبین ذرا لجاجتی ہوئی گویا ہوئی،
”کچھ تھی نہیں، جمیلہ کی تو عادت ہے بے تکی اڑانے کی!“
جمیلہ بگڑ گئی،

”کہ نہیں رہی تھیں تم؟“

ریاض نے بیچ بچاؤ کر دیا،

”اچھا بھٹی، یہ بحث چھوڑو، تمہارا ہی کتنا سچ سہی، مس مہ جبین خفا تھیں، نا
مجھ سے!“ دیکھو ابھی خوش کئے لیتا ہوں!“

پھر اس نے مہ جبین کو مخاطب کرتے ہوئے کہا۔

”درحقیقت اس وقت میں آپ کے لیے ایک خوش خبری لے کر آیا تھا،
آپ اتفاق سے یہاں مل گئیں، ورنہ جمیلہ کو ساتھ لے کر آپ کے گھر حاضر ہوتا
میرا یہ ارادہ بھی تھا کہ آج آپ سے مٹھائی کھاؤں گا!“ لیکن قسمت کی خوبی
دیکھئے، بن مانگے مٹھائی بھی مل گئی، خاص آپ کے ہاتھ سے پکائی ہوئی
اور بنائی ہوئی، اجازت ہو تو عرض کروں!“

جمیلہ مہ جبین سے زیادہ بتیاب تھی،

”شرطیں کیوں کر رہے ہیں، جو کچھ بات ہے بتا دیجئے نا!“

”تم خاموش رہو جمیلہ، — آپ بتائیے مس مہ جبین، عرض کر دوں؟“

”فرمائیے،!“

”وہ خوش خبری یہ ہے کہ آپ کے لالہ چھتو مل کی ڈگری منسوخ کر دی ہے

عدالت نے!“

یہ سنتے ہی وہ فوراً سر سے مس مہ جبین کا چہرہ تٹما اٹھا، جمیلہ نے تقریباً

پینچے ہوئے پوچھا،

”سچ بھئی!“

ریاض نے کہا،

”بالکل سچ، یوں سمجھو عدالت ہی سے آرہا ہوں،!“

جمیلہ بولی،

”یہ تو بڑی خوش خبری سنائی آپ نے، — کیوں جبین؟“

مہ جبین نے جواب دیا،

”اور کیا، بہت بڑی مصیبت سے خدائے نجات دی،!“

پھر وہ ریاض سے مخاطب ہوئی،

آپ کو بہت رحمت اٹھانا پڑی، اس سلسلہ میں شکریہ ادا کرنا چاہتی ہوں

لیکن الفاظ نہیں ملتے،!“

ریاض کے چہرے پر چمک پیدا ہو گئی، اس نے کہا،

”نہیں، شکریہ ہاں دعاؤں کی ضرورت ضرور ہے، چلو جمیلہ چلیں، خالہ جان

کو یہ خوش خبری سنائیں،!“

جمیلہ آمادہ ہو گئی، ”چلے —“

آؤہکت

گھر میں سب سے پہلے مرہ جبین داخل ہوئی، اس کا شلگنتہ اور مسکراتا
چہرہ دیکھ کر بیگم صاحبہ کا دل خزیں باغ باغ ہو گیا، اس کے پیچھے پیچھے جمیلہ
آتی نظر آئی، اسے دیکھ کر بیگم صاحبہ بھپول کی طرح کھل گئیں بے ساختہ ان کے منہ
سے نکلا،

”ارے یہ چاند کدھر سے نکل آیا؟“

مرہ جبین نے کہا،

ہسپتال کے کوارٹر سے!“

بیگم صاحبہ سننے لگیں، شفقت سے جمیلہ کی پیٹھ تھپکی

کیوں بیٹی جبین کا اچھی طرح معائنہ کرالیا تھا اپنے ہسپتال کے ڈاکٹر
سے، کئی دن سے حرارت ہے اسے، نہ جانے کیا بات ہے، میرا تو دل ہول

رہا ہے۔“

جمیلہ بولی،

”خالد جان آپ خواہ مخواہ پریشان ہو جاتی ہیں، معمولی نزلہ ہے، اسی لئے رات ہو گئی، میں نے انجکشن دے دیا ہے، صبح تک انشاء اللہ طبیعت بالکل صاف ہو جائے گی!“

بیگم صاحبہ نے آسمان کی طرف دیکھ کر کہا،
”آمین، خدا تمہارا کہا پورا کرے،“
جمیلہ کہنے لگی،

”خالد جان آج ہم مٹھائی کھانے آئے ہیں آپ سے!“
وہ بڑی مستعدی اور آمادگی سے بولیں،
”جتنی کہو، ابھی لو!“

یہ کہہ کر وہ اٹھیں، جمیلہ نے انہیں روک لیا،
”سنئے تو خالد جان!“

وہ پھر بیٹھ گئیں، جمیلہ نے کہا،
”خالد جان میں ایک خوشخبری بھی تو لائی ہوں!“
انہوں نے پوچھا،

”خوشخبری کیسی؟“
”جیہاں بول پڑی،“

”اماں جی، جمیلہ جھوٹ بول رہی ہے، خوشخبری تو میں لائی ہوں!“
بیگم صاحبہ ان دونوں کی اس کشمکش سے گھبرا گئیں،
تو یہ ہے کہہ بھی چکو، تم تو مرنے لگیں،

حمید نے کہا
 آپ حیت گئیں، چھٹو مل ہار گیا ہے، اس کی ڈگری مختوض ہو گئی!
 بیگم صاحبہ کے پڑ مردہ چہرہ پر رونق آگئی
 "واقعی؟" "

حمید نے جواب دیا،
 ہاں خالہ جان — آپ نے وہیں بھی تو بڑا اچھا کیا تھا، ریاض بھیتانے
 ہی پیشی میں مقدمہ حیت لیا
 بیگم صاحبہ دعائیں دینے لگیں
 "خدا سے خوش رکھتے بڑا کام کیا اس نے، حمید مجھے لے چلو، میں خود اس
 کے گھر جاؤں گی، شکریہ ادا کرنے!"

حمید گویا ہوئی
 آپ شکریہ ادا کرنے کیوں جائیں گی، آپ کی دعائیں لینے تو وہ خود آئے
 بیگم صاحبہ نے حیرت سے پوچھا،
 "ریاض آیا ہے؟"

حمید بولی
 "جی خالہ جان، آئے ہیں، باہر کھڑے ہیں:"

بیگم صاحبہ خفا ہو گئیں
 "خدا کی سنوار ہو تم پر، غضب خدا کا، وہ باہر کھڑا ہے اور تم یہاں چل
 کر رہی ہو، — بلاؤ اسے!"

جمیلہ دوڑ کر باہر ریاض کو بلا لے گئی، بیگم صاحبہ نے مہ جبین سے کہا

”بیٹی تو ادھر ہو جا،!“

مہ جبین حسب سابق کمرہ کے اندر چلی گئی، اور دروازہ سے لگ کر کھڑی ہو گئی
دالان میں بیٹھا ہوا کوئی آدمی نہیں دیکھ سکتا تھا، لیکن وہ دروازے کے سوراخ
سے سارے دالان کا نظارہ کر رہی تھی، جمیلہ کے ساتھ ریاض صاحب تشریف
لے، بیگم صاحبہ ریاض کو دیکھتے ہی کھڑی ہو گئیں، اس کی بلائیں لیں، اور باحشتم و پرہیزگار
آواز کے ساتھ کہا،

”بیٹی، ابھی جمیلہ نے مجھے بتایا تم نے مقدمہ جیت لیا، وہ میرا غارت گیا پھینو
برگیا!“

ریاض نے بڑی سعادت مندی کے ساتھ جواب دیا،

”جی ہاں خالہ جان، خدا نے فضل کیا، حق کابول بالا ہوا، آپ جیت گئیں!“
”اللہ نے تمہاری محنت سوارت کی، بیٹے تم نے جو کچھ کیا ہے، اس کا
خدا ہی دے گا، ہمارے پاس کیا رکھا ہے،“

ریاض نے کہا،

”واہ خالہ جان، یہ نہ کہیے، آپ کے پاس بہت کچھ ہے — دعائیں، آپ
کے دل سے نکلی ہوئی دعائیں، میری نظر میں تو یہ بڑا گراں بہا سرمایہ ہے،“
جمیلہ کہنے لگی،

”لیکن خالہ جان ریاض بھتیجا مٹھانی ضرور کھائیں گے، سچ پوچھئے تو اسی لئے
آئے ہیں یہ،!“

بگیم صاحبہ خوش ہو کر بولیں،

"ہاں ہاں ضرور، کیا کھاتے گا میرے بیٹے؟"

ریاض نے جواب دیا،

"یہ جمبیلہ تو لڑی نہیں بے پر کی اڑاتی رہتی ہے، کچھ نہیں کھاؤں گا، ہاں چلے

پی لوں گا۔"

بگیم صاحبہ نے اصرار کیا،

"نہیں بیٹے، خالی چائے کیا پوگے کچھ نہ کچھ تمہیں کھانا ہی پڑے گا۔"

ریاض خاموش ہو گیا، بگیم صاحبہ انھیں اور کمرہ میں جا کر مہ جبین سے کہا،

"بیٹی ذرا جلدی سے تھوڑے سے سٹر تل لے، جو کالوا رکھا ہی ہے اور

چائے بنا لے!"

وہ تھوڑی چڑھاتی ہوئی بولی

"اماں جی، کیا فائدہ خواہ مخواہ کے اصرار سے، وہ انکار کر رہے ہیں، تو پھر کبھی دیکھا

جائے گا، اس وقت چائے پلا دیجئے۔"

بگیم صاحبہ کو بیٹی کی یہ بات ناگوار گذری، انہوں نے ذرا تلخ لہجہ میں کہا،

"بیٹی، جو میں کہہ رہی ہوں، وہ کرو۔"

یہ کہہ کر بگیم صاحبہ پھر والان میں جا کر، ریاض اور جمبیلہ کے پاس بیٹھ گئیں،

کمرہ ہی سے باورچی خانے چلی گئی، وہاں جلدی جلدی اس نے سٹر تلے، میدے کی

چھوٹی چھوٹی خستہ سچوریاں تیار کیں، قیمہ موجود تھا، سات آٹھ سمو سے تیار کئے

کچھ شامی کباب بھی تل لیے۔ پھر چائے کے ساتھ یہ ساری چیزیں سلیقہ سے ایک

خوان میں سجا کر جمائیں اور نشیمہ کے ہاتھ بھیج دیں، یہ سارا کام کوئی آدھ گھنٹہ میں ہو گیا وہاں نہایت اطمینان سے جمیلہ اور ریاض، بیگم صاحبہ سے باتوں میں لگے ہوئے تھے، پتہ بھی نہ چلا کہ کتنی دیر گزر گئی، اتنے میں نشیمہ خوان لیے ہوئے پہنچی، جمیلہ نے ریاض سے کہا،

”آستینیں چڑھا کر تیار ہو جائیے بھیا!“
 اتنا بڑا خوان دیکھ کر ریاض سہم گیا،
 ”خالہ جان“

اتنی دیر میں خالہ جان نے خوان پر سے سر پوش ہٹایا تو تلے ہوئے مٹر، خستہ خستہ کچوریوں، شامی کباب اور گاجر کے حلوے پر، ریاض کی نظر پڑی تو وہ گھبرا گیا اس نے کہا

خالہ جان یہ سب کیا ہے؟
 وہ بولیں، تیرے لیے ہے بیٹے،
 ریاض نے معذرت کی،
 ”لیکن مجھے تو ذرا بھی بھوک نہیں ہے!“
 ”زیادہ نہیں، بس منہ جھٹال لو“

”بالکل گنجائش نہیں ہے، ورنہ بھلا مجھے کیا عذر ہو سکتا تھا، ابھی جمیلہ کے ہاں سے بہت کچھ کھا کر آیا ہوں، طبیعت بالکل سیر ہے،“
 جمیلہ کا ہاتھ کباب پر پڑا،
 ”لو، یہ تو بالکل تازے ہیں گرما گرم، پھیلا زیادہ نہیں، بس ایک کچھ

”ہاں، روٹھتی تو بہت جلد ہے، — اس وقت کچھ کسٹمنڈسی موڑ ہی تھقی
 بڑی مشکل سے میں نے باور چھپانہ بھیجا، اب تم نہ کھاؤ گے تو اسے ضرور عمدہ
 ہوگا، کہ اس کی محنت اکارت گئی!“

آخر ریاض نے تسلیم ختم کر دیا، ارادہ یہ تھا کہ دو چار لقمے نوش کر کے اٹھ
 ہوگا، لیکن واقعی، یہ تازہ بہ تازہ درگرم گرم چیزیں اتنے مزہ کی تھیں کہ پھر جب
 تک جمیلہ نے ٹوکا نہیں وہ کھاتا ہی رہا، جمیلہ کے ٹوکنے پر بیگم صاحبہ نے کہا
 ”واہ سی لڑکی، ابھی اس نے کھایا ہی کیا ہے؟“

ریاض نے ہاتھ پھینچ لیا،

”نہیں خالہ جان بہت ہو گیا، واقعی میں جمیلہ کے ہاں سے بہت کافی
 آیا تھا، اور یہاں تو اس سے بھی زیادہ کھا گیا، مہ جبین کے ہاتھ میں بڑی
 ہے، خوب پکا لیتی ہیں،!“

جمیلہ بڑی سادگی سے لولی

”لیکن آپ کا مقابلہ ہی کون کر سکتا ہے؟ مہ جبین بیچاری تو صرف پکا لیتی
 ہے، یعنی تھوڑا بہت پکانا جانتی ہے، آپ ماٹھا لٹہ پکاتے ہیں یعنی
 ماہر فن ہیں،!“

بیگم صاحبہ ہنسنے لگیں، ریاض نے کہا،

”اچھا خالہ جان، اب اجازت دیجئے، بہت دیر ہو گئی،!“

خالہ جان نے کہا،

”کبھی کبھی آجایا کرو بیٹے!“

لیجئے، اے

ریاض نے کوئی جواب نہیں دیا، خاموش اپنی جگہ بیٹھا رہا، جمیلہ نے مٹریہ ہاتھ مارا،

”بڑے مزے کے ہیں یہ تو، چکھ لیجئے بھئی، آپ کو تو ویسے بھی تلے ہوئے مٹریہ مرغوب ہیں؟“

ریاض نے جواب دیا،

مرغوب تو مجھے گاجر کا حلوا بھی ہے، لیکن کھاؤں کس پیٹ میں، —؟“

جمیلہ نے ایک خستہ کچوری منہ میں رکھتے ہوئے کہا،

”مجھے بہار دی سے آپ سے، کاش دستِ قدرت کی بنائی ہوئی اس

چیز سے آپ لطف اندوز نہ ہو سکتے،!“

ریاض نے مسکراتے ہوئے کہا،

”اس بہار دی کا شکر یہ،!“

بیگم صاحبہ بولیں،

مہ جبین نے اتنی محنت سے یہ چیزیں تیار کی ہیں اور بیٹے تم نے ان کو

ہاتھ بھی نہیں لگایا، اسے عدم ہوگا،!“

جمیلہ نے کہا،

”صرف عدم ہی نہیں ہوگا وہ، انتقام بھی زبردست لے گی، آئندہ

جب کبھی آئیں گے تو کیا مجال ہے جو چائے کو بھی پوچھ لے،!“

بیگم صاحبہ مسکراتے لگیں،

وہ بولا،

”ضرور آیا کروں گا!“

جمیلہ نے کہا،

لیکن ایک شرط ہے، ہر مرتبہ یہ ساری چیزیں جو تاج ہم نے چکھی ہیں، کھائیں گے

بیگم صاحبہ نے فرمایا

”اللہ تمہیں کھانا نصیب کرے، ان چیزوں کے علاوہ اور بھی جو پاپا ہو ملے گا!“

ریاض نے سلام کیا، اور رخصت ہو گیا، جمیلہ ٹھہر گئی، ریاض کے جانے کے

بعد مہ جبین بھی آگئی، مغرب کی اذان ہو چکی تھی، بیگم صاحبہ تو وضو کرنے اور نماز پڑھنے

شریفی لے گئیں، جمیلہ نے مہ جبین سے کہا،

”دیکھو میں تم سے اتنی محبت کرتی ہوں، ریاض بھی چلے گئے، میں ان کے ساتھ

ہیں گئی، —!“

”جلی جاتیں، میں نے تمہیں روکا تھا؟“

”اب جلی جاؤں؟“

”پوچھنے کی کیا ضرورت ہے؟“

”ارے تم تو کچھ خفا معلوم ہوتی ہو!“

”ہاں مہجی میں تو سر بھری ہوں ہی، خواہ مخواہ لوگوں سے خفا ہوتی رہتی ہوں، پھر

سے انتقام بھی لیتی رہتی ہوں، ایسے خراب اور خطرناک آدمیوں سے راہ و رسم

سنا عقلمندی تو نہیں!“

جمیلہ نے اسے لپٹالیا،

دیکھو جبین، ہمیں تمہاری یہ باتیں سخت ناپسند ہیں، — آخرو چورمی سے دوسروں
باتیں سننا اور پھر ان کی آڑ لے کر لڑنا کون سی شرافت ہے؟

بالکل شرافت نہیں ہے،!

پھر ایسا کیوں کرتی ہو؟

میں شریف ہوں کب؟

جمیلہ نے صلح کا جھنڈا لہرایا،

”بھٹی مذاق کی باتوں میں خفا ہونے کے کیا معنی؟“

”اچھا مذاق ہے، گالی دے لی اور کہہ دیا یہ تو مذاق تھا!“

جمیلہ نے وانت پیتے ہوئے کہا،

”ارے خدا کی بندی معاف کرو، ورنہ اپنا سر پیٹ لوں گی اور خالہ جان سے

تیر لوں گی!“

بڑی دیر تک دونوں میں اسی طرح لڑک جھونک ہوتی رہی، پھر حسب معمول صلح ہو

گئی وہی ہنسی، وہی دل لگی، وہی قہقہے، جمیلہ نے کہا،

”تم نے تو آج کمال کر دیا، غضب خدا کا، اتنی بہتر مند ہو،!“

”تم نے تو سب کچھ صاف کر دیا، اپنے ریاض بھیا کو بھی تو کچھ کھانے کو دیا

تھا، میں سب دروازے کی آڑ سے دیکھ رہی تھی،

”پچھا، دیکھ رہی تھیں، میں تو منہ دیکھتی رہ گئی، خدا نظر بد سے بچائے،

تو ریاض بھیا نے حد کر دی، وہاں بھی ڈٹ کر کھایا اور یہاں بھی کوئی کسر نہیں اٹھا

میں مجھے ڈر ہے کہیں بد بھمنی نہ ہو جائے!“

مرحبین کے منہ سے بسیاختہ نکلا،

”خدا نہ کرے!“

جمیلہ بولی،

”آئندہ جب کبھی وہ آئیں تو ایک کام ضرور کرنا!“

”کون سا کام؟“

”چائے کے ساتھ تھنے لوازمات بھی چاہو بھیجی، جیسے آج بھیجے تھے، لیکن

ایک طشتری میں تھوڑا سا نمک سلیمانی بھی بھیج دیا کرو،“

مرحبین منہ سے لگی،

”چلو، مہٹو بھی، بہ بات میں شرارت!“ — ایک مرتبہ جی چاہتا ہے

ان کی دعوت کی جائے نورا اہتمام سے،“

جمیلہ نے تیوری چڑھا کر پوچھا،

”کیوں، ان کی دعوت کیوں کی جائے؟ ہماری کیوں نہ کی جائے؟“

مرحبین نے ترکی بہ ترکی جواب دیا،

”تم نے کون سا مقدمہ جیتا ہے؟“

”اوہو، یہ بات ہے؟“

”مسکرا کر جی، یہ بات ہے، اب فرمائیے؟“

”وکالت کا امتحان پاس کر لیں، پھر فرمائیں گے!“

مرحبین منہ سے لگی، اتنے میں بیگم صاحبہ نماز سے فارغ ہو کر تشریف لے

آئیں، پوچھا،

”کیوں لڑکیو، ٹھٹھے کیوں لگ رہے ہیں؟“

جمیلہ نے کہا،

خالہ جان، مرہ جبین بیگم ریاض بھٹی کی دعوت کو کہہ رہی تھیں، میں نے کہا ان میں کون سے سُرخاب کے پر لگے ہیں، ہماری دعوت کیوں نہیں کرتیں، کہنے لگیں، تم نے کون سا مقدمہ جیتا ہے، میں نے جواب دیا، ہمیں بھی وکالت کا امتحان پاس کر لینے دو، پھر ایسے ایسے نہ جانے کتنے مقدمات جیت کر دکھا دیں گے، اس پر مہننے لگیں،

بیگم صاحبہ کو بھی یہ سلسل تقریر سن کر ہنسی آگئی، مرہ جبین نے کہا، ”اماں جی ٹھیک ہے نا، کسی دن دعوت ہو جانی چاہیے۔“

وہ بولیں،

”تو کس نے منع کیا ہے بیٹی، جب چاہو، کر ڈالو، کرنا سب کچھ تمہیں کو ہے میں تو بس دور سے بیٹھی تمہاری کارگزاری دیکھتی رہوں گی!“

”نہیں اماں جی، میں اکیلی کیا کیا کروں گی، جمیلہ کو بھی آکر میرا ہاتھ بٹانا پڑے گا، کیوں جمیلہ آؤ گی بتاؤ؟“

”اگر خالہ جان کہیں گی تو آجاؤں گی!“

”آجانا بیٹی، واقعی کیسی جبین کیا کیا کرے گی؟“

”بڑے سعادت مندانہ انداز میں، بہت اچھا آجاؤں گی!“ — تو پھر کب

کی رہی؟ بتاؤ جبین، کون سا دن مناسب رہے گا؟“

”اتوار، — اس دن سب کو چھٹی ہوگی!“

”ہاں، یہ ٹھیک ہے، اچھا خالہ جان اب اجازت دیجئے۔“ لیکن
 اب رات ہو گئی ہے، اکیلی نہیں جاؤں گی، نسیم کو میرے ساتھ کر دیجئے، مجھے پینچا
 تھوڑی دیر میں واپس آجائے گی!“

بیگم صاحبہ کا اشارہ پا کر نسیم جمیلہ کے ساتھ چلی گئی، اس کے جانے کے بعد
 بیگم صاحبہ نے مہ جبین سے کہا،
 ”اللہ نے ہماری سن لی۔“

وہ بولی،
 ”خدا کا لاکھ لاکھ شکر ہے، ورنہ اگر خدا نخواستہ یہ حویلی نیلام پر چڑھ جاتی
 تو ہم کہاں جاتے؟“

بیگم صاحبہ نے فرمایا،
 اللہ جمیلہ کا اور اس کے بھائی ریاض کا بھلا کرے، ان دونوں نے جس
 طرح ہمارا ساتھ دیا ہے، کیا کوئی عزیز دے گا!“
 ”اور کیا اماں جی!“

”مجھے تو ان دونوں سے محبت سی ہوتی جا رہی ہے۔“
 ”یہ لوگ بھی تو بڑی اپنائیت برتتے ہیں، جمیلہ تو خدا ہے آپ پر، ریاض
 صاحب کی زبان بھی خالہ جان خالہ جان کہتے سو کھتی ہے، اس زلمے میں تو
 اپنے بات نہیں پوچھتے، یہ غیر ہیں اور ان میں اتنی انسانیت ہے،“ جب بھی
 میں جمیلہ کے ہاں جاتی ہوں، کچھ کچھ جانتی ہے، ایسا معلوم ہوتا ہے جیسے میری سگی
 بہن ہے، اور صدقے قربان ہوتی جا رہی ہے میرے اوپر، بلکہ سگی بہن بھی اتنا

گئی، جتنا وہ کرتی ہے۔

کسی بلبل کی طرح چمکتی رہتی ہے،!

آہ سرد کے ساتھ یہ نہ کہئے اماں جی، اس کا ظاہر بہت تازہ ہے لیکن
 ہے بڑے ضبط کی لڑکی ہے اپنا عزم ظاہر نہیں ہونے دیتی، بلکہ جہاں تک
 ہے خود اپنے عزم کا مذاق اڑاتی ہے، مگر وہ کتنی دکھی ہے، کتنی ستم رسید
 کے قلب ناتواں پر کیسے کیسے زخم اور چرکے لگ چکے ہیں، یہ میں جانتی
 سچ کہتی ہوں اماں جی، اس کے بجائے کوئی اور ہوتا تو ان صدموں کی
 سنا سکتا تھا، پاگل ہو جاتا یا خودکشی کر لیتا، یہ جمیلہ ہی کا حوصلہ ہے کہ اپنا
 ظاہر نہیں ہونے دیتی، اپنے دل کے زخم کسی کے سامنے کھول کر نہیں
 لے دے دل میں اس کی محبت بھی ہے، معرت بھی، اور عظمت بھی،!

اں کچھ کچھ اس کی بیٹا تمہاری زبانی سن چکا ہوں، واقعی اس نے اتنی
 بڑے صدمے جیلے ہیں، لیکن جب اسے بہت یاد دیکھتی ہوں تو ایسا
 لگتا ہے جیسے اس کی نظر میں عزم اور صدمہ کی کوئی حیثیت ہی نہیں یہ
 کہہ کر خاطر ہی میں نہیں لاتی،

اماں جی، یہی تو اس کا کمال ہے؟

بہت بڑا کمال ہے۔ لیکن بیٹی ریاض سے اس کی شادی کیوں نہیں

کے ہو سکتی اماں جان!

آخر؟

”جمیلہ کی ایک جگہ نسبت ہو چکی تھی، گو وہ نسبت ٹوٹ گئی، لیکن اس
 ہی جمیلہ کا دل بھی ٹوٹ گیا، اب وہ کسی سے شادی نہیں کرے گی۔“
 ”وہ ہوتی کون ہے، خالہ ماں کی جگہ ہوتی ہے، وہ اپنے بیٹے ریاض
 کر دیں!“

یہ بھی نہیں ہو سکتا، ریاض صاحب بیسٹر ہیں، آزاد خیال آزاد منش
 ہیں میں اس لڑکی سے شادی کروں گا جس سے محبت ہوگی!“
 ”تو یوں کہہ ولایت سے شادی کر کے آئے ہیں اور یہاں یہ بات
 ہے!“

”خدا جانے!“

۱۰۰

سنیچر کا دن تھا، باورچی خانہ میں مرجین ناشتہ تیار کر رہی تھی، نسیمہ کو
باورچی خانہ سے بلایا، بیگم صاحبہ بیٹھی اپنی عینک کا شیشہ صاف کر رہی تھیں،
وازے پر دستک ہوئی، بیگم صاحبہ نے نسیمہ سے کہا،

کھینا کون ہے؟

میں نے واپس آکر بتایا،

بیگم صاحبہ ہیں — کہتے ہیں کچھ ضروری باتیں کرنا ہیں؟

میں صاحبہ دروازے کی اوٹ میں ہو گئیں

بلا لا جا کر۔

لاڈیر میں حکیم صاحب تشریف لے آئے، بیگم صاحبہ نے خیریت دریافت

کیئے حکیم صاحب مزاج تو اچھا ہے!

بیگم صاحبہ نے سر اٹا تو اضع وانکسار بن کر جواب دیا،

”دعا ہے آپ کی کیے — آپ کا مزاج!“

بیگم صاحبہ نے فرمایا،

”شکر ہے خدا کا!“

حکیم صاحب نے کھنکار کر گلا صاف کیا، پھر دریافت کیا،

”آپ نے ہماری درخواست کا کیا فیصلہ کیا؟“

بیگم صاحبہ بولیں،

”ابھی تو کچھ نہیں!“

حکیم صاحب کو اس جواب کی توقع تھی اور وہ اس جواب کا جواب بھی ذمہ

میں لے کر کٹتے فرمایا،

”اور کوئی بات نہیں، مجھے ڈر ہے لڑکا کہیں ہاتھ سے نہ نکل جائے،

کہاں سے اس پر ڈورے ڈالے جا رہے ہیں، اب تک تو وہ مہ جبین

نام کا وظیفہ پڑھ رہا ہے، لیکن آپ جانتے تو نہ جو ان آدمی، پھر دولت مند

کچھ دیر گلتی ہے؟“

بیگم صاحبہ دھونس میں آنے والے لوگوں میں سے نہیں تھیں،

”تو یہاں کس نے ان کے ہاتھ جوڑے تھے؟ کل کے پلٹتے آج پلٹ

وہ اپنے گھر خوش ہم اپنے گھر خوش!“

حکیم صاحب نے دیکھا یہ تو کھیل بگڑا جا رہا ہے، فرمایا،

”نہیں، آپ میرا مطلب غلط سمجھیں، میں تو یہ کہہ رہا تھا کہ جب فیصلہ کرنا

ہے تو کل کے بجائے آج کیوں نہ کر لیا جائے۔ ابھی کیوں نہ کر لیا جائے؟“

بگیم صاحبہ بولیں،
 واہ حکیم صاحب، آپ بھی ایسی باتیں کرتے ہیں، ماشاء اللہ سفید بال ہونے
 آئے اور یہ نہیں معلوم کہ لڑکی وائے کتنے کنویں جھکاتے ہیں، تب ہاں کرتے ہیں
 تو نہیں ہوتا کہ کاتا اور لے دوڑی، آپ پیام لائے اور میں نے نسیمہ کو بھیج کر
 منی جی کو بلوایا،

حکیم صاحب منسنے لگے،
 واللہ، کیا بات کہی ہے، — لیکن بگیم صاحبہ میری عرض یہ ہے کہ یہ معاملہ
 بد ہو جائے تو بہتر ہے،

بگیم صاحبہ نے جواب دیا،
 ”ٹھیک ہے، میں انکار تو نہیں کرتی، یہی بہت ہے، باقی مرحلے بھی انشاء
 اللہ ہو لے طے ہو جائیں گے!“

یہ سن کر حکیم صاحب باغ باغ ہو گئے، د فور مسرت سے چہرہ کے سیاہ
 لک پر سرخی غالب آگئی، فرمایا،
 آپ جاننتی ہیں میں اتنی جلدی کیوں کر رہا ہوں؟
 آپ بتائیں تو معلوم ہو!“

بات یہ ہے کہ انومیایا اپنے کاروبار کے سلسلہ میں لگے چہننے لندن
 ہے ہیں، وہاں کم از کم چھ مہینہ ان کا قیام رہے گا، کتنا اچھا ہوتا اگر وہ تنہا
 جاتے —؟“

”یعنی میاں بیوی دونوں جاتے؟“

”جی اور کیا؟“

”نا بابا میں اپنی بچی کو کالے کوسوں بھیجنے سے رہی آپ نے تو میرا دل کا مرتبہ پھر ڈگمگا دیا“

”ارے صاحب یہ تو ان کا خیال ہے، مگر شادی کے بعد کون لندن اور پیرس جائے گا، یہیں رہیں گے!“

”ہاں میں لندن نہیں جانے دوں گی اپنی بچی کو!“

”اچھا صاحب نہ جانے دیجئے گا، اب تو ہوئیں خوش —؟ اب یہ بھی بتائیے کہ نکاح کب تک ہو جائے گا؟“

”نکاح؟ — حکیم صاحب آپ کو ہماری مالی حالت معلوم ہے، کچھ تو لگے گی تیاری میں، فی الحال نسبت کافی سے!“

حکیم صاحب نے پالا مار لیا تھا، بیگم صاحبہ کے ان الفاظ نے ان میں ایک نئی امنگ پیدا کر دی۔

”ابھی جا کر الزمیاں کو، یہ خوشخبری پہنچانا ہوں، سچ پچھنے تو نسبت بھی نکاح سے کچھ کم تھوڑی ہے، نسبت ہو گئی تو کچھ روز بعد نکاح بھی ہو جائے گا!“

”اور کیا!“

”آپ مالی حالت کے بارے میں کچھ فرما رہی تھیں!“

”ہاں حکیم صاحب، کون سی بات آپ سے چھپی ہوئی ہے، میری اکلوتی ہے، دھوم دھمام اور شان و شکوہ سے اسے نہیں بیاہ سکتی، تو بھی کچھ جو عمل تو پورا کر لوں، کچھ زبور بنو لوں، کچھ کپڑے تیار کر لوں، کچھ جہیز کا سامان —“

دشمنوں کو خوش رکھے، کچھ بچی تو نہیں رہ گیا ہے ہمارے پاس!!
 "اجی ان باتوں کی پروا نہ سمجھیے، شادی انشاء اللہ ایسی دھوم دھام اور شان و شوکت
 کے ساتھ ہوگی کہ شہر والے ہمیشہ یاد رکھیں گے، — زیور پارچہ جات اور جہیز وغیرہ
 کے مصارف کا تخمینہ کیا ہے آپ کے نزدیک؟"
 "حکیم صاحب تخمینہ سے کیا ہوتا ہے کام ہونا چاہیے۔ بہر حال جیسا کچھ بھی ممکن
 ہے، بندوبست کر رہی ہوں۔"
 "آپ میرا مطلب نہیں سمجھیں، حکیم صاحبہ،!"
 "ہاں نہیں سمجھی،!"

"یہ بڑی آسانی سے ممکن ہے کہ اس سلسلہ میں جتنی رقم آپ کو درکار ہو وہ پیش
 رو دی جائے،!" انومیاء نے مجھے تاکید کر دی تھی کہ آپ سے پوچھ لوں، بلکہ
 ہزار ہزار روپے تو اپنے ساتھ لایا بھی ہوں، اس سے زیادہ جو ضرورت ہوگی،
 پ بتادیں، —

"نہیں حکیم صاحب، یہ نہیں ہو سکتا، بیشک انومیاء دولت مند ہیں، روپے
 ان کے پاس ریل پیل ہے، لیکن میں اپنی بچی ان کے ہاتھ فروخت نہیں کر رہی ہوں،"
 "استغفر اللہ! —"

"نہیں حکیم صاحب یہ فروخت ہی کرنا ہوا، لڑکی اپنے سسرال جائے تو تم
 پر اسے یہ احساس تو نہ ہو کہ اس کے پاس جو کچھ ہے وہ شوہر کے دم قدم کا ٹھکانہ ہے۔
 اس سے وہ جو کچھ لے کر جائے گا وہ اس کا اپنا ہوگا اور پھر شادی کے بعد بیوی جو چاہے
 شوہر سے لے سکتی ہے، اور شوہر جو کچھ چاہے بیوی کو دے دے

”یہ تو آپ نے بالکل بجا فرمایا، لیکن اس میں حرج بھی کیا تھا!“
 بہت بڑا حرج تھا، کسی طرح بھی میرا دل ایسی بات پر آمادہ نہیں ہو سکتا، مگر
 زیادہ اصرار نہ کیجئے، انومیایاں کو نسبت کی اطلاع دے دیجئے، باقی رہی تاریخ تو
 وہ بعد میں طے ہو جائے گی!“

”بہت بہتر بہت خوب — آج جبیں بیٹیا نظر نہیں آئی، کہیں باہر گئی ہے؟“
 ”جی نہیں باورچی خانہ میں ہے، ماشاء اللہ گھر کا سارا بوجھ اسی کے سر ہے!“
 ”ماشاء اللہ ماشاء اللہ — اچھا تو اب اجازت چاہتا ہوں!“

حکیم صاحب بیگم صاحبہ سے رخصت ہو کر باورچی خانہ کی طرف سے گذرے
 مہربین اپنے کام سے فارغ ہو کر اب دالان میں ماں کے پاس جا رہی تھی،
 حکیم صاحب کا یہ مسکراتا چہرہ اسے زہری تو معلوم ہوا، لیکن بد اخلاقی کا مظاہرہ بھی
 نہیں کر سکتی تھی، بزرگ تھے، بڑے تھے، اور سب سے بڑھ کر یہ کہ محسن تھے، انہیں
 دیکھ کر وہ بھی مسکرا دی۔ اور ادب سے سلام کر کے انہیں راستہ دینے کے لئے
 ایک طرف کھڑی ہو گئی، حکیم صاحب تو شکار کی تاک میں تھے، خوبی قسمت سے
 بغیر کسی دشواری کے وہ زور آ گیا، مہربین کے سلام کا جواب بڑی زور سے دیا
 ”جیو جیو، — کہاں تھیں؟ کیا کر رہی تھیں؟“

وہ سر نیچا کئے کئے بولی

”ادھر باورچی خانہ میں!“

”کیا کیا پکایا؟“ — ہمیں نہیں کھلاؤ گی؟“

”وہ بولی“

”آب ہی کے لئے تو پکا یا ہے لیکن آپ تو واپس تبارہے ہیں۔!“
 حکیم صاحب نے شفقت سے اس کے سر پر ہاتھ پھیرا، ”بڑی دل دانی ہے
 ہماری بیٹی، ضرور کھائیں گے۔ لیکن آج نہیں پھر کسی دن! — گھر میں یا تو
 حکیم صاحبہ میں یا نسیمہ، تمہاری کوئی سمجھولی یا سہیلی تو ہے نہیں۔“
 ”جی ہاں، کوئی نہیں!“

”نہ کوئی بہم نہ بہرا نہ دمساز، کوئی تو ایسا ہونا چاہیے جس سے لڑکی گھل مل کر
 باتیں کر سکے!“
 ”جی کوئی بھی نہیں!“

”اچھا تو ہم تمہارے لیے ایک رفیق تنہائی لائے ہیں!“
 مہ جبین کا چہرہ دفور غضب سے تمٹا اٹھا، وہ سمجھی، یہ بڑے میاں اب انومیال
 کا ذکر کریں گے، اس نے طے کر لیا تھا کہ اگر حکیم صاحب نے ایسی ویسی ایک بات بھی
 کی تو بزرگی بالائے طاق رکھ کر ایسی خبر لے گی کہ یاد ہی تو کریں گے حضرت لیکن کچھ کہنے
 کے بجائے حکیم صاحب نے اپنے پھیلے سے ایک رسالہ کا سالنامہ نکالا اور اسکی
 طرف بڑھاتے ہوئے ارشاد فرمایا،

”تو فرصت اور تنہائی کے اوقات میں یہ بہترین رفیق ثابت ہوگا، اس میں
 سب اچھے افسانے ہیں، دلچسپ ڈرامے ہیں، قابل قدر تاریخی مضامین ہیں، پر کیف
 لیں اور نظمیں ہیں، — یہ لو،“

مہ جبین خوش ہو گئی، دل ہی دل میں اس نے اپنے آپ کو طامنت کی کہ ایسے
 بندوں کے بارے میں وہ کیسی لغویات سوچ رہی تھی، اس نے شوق کے ہاتھوں

سے رسالہ لیا، مشکور نکاہوں سے انہیں دیکھیا، ممنون لہجہ میں کہا،
 بہت بہت شکریہ، آپ کی اس نوازش کا،!
 حکیم صاحب نے ایک ہلکی سی چپت اس کے پھول سے رخسار پر لگانے ہوئے

کہا۔
 "شکریہ ادا کرتی ہے، ہمارا شکریہ ادا کرتی ہے؟ — ہم کوئی غیر ہیں؟ —
 واپس لے اپنا شکریہ"

مہربین مکرانے لگی، اس نے کہا،

"واپس لیتی ہوں،"

حکیم صاحب نے ایک شاندار اور زوردار تمغہ لگایا اور تشریف لے گئے۔
 مہربین کچھ دیریاں کے پاس بیٹھی، پھر اپنے کمرے میں آکر رسالہ کے اوراق اٹانے
 پلٹنے لگی،!

آخربات زبان پر آگئی

اسی دوران میں کہ مہ جبین سالنامہ کی ورق گردانی کر رہی تھی، بیگم صاحبہ تشریف لے آئیں، انہیں آنا دیکھ کر اس نے رسالہ تکیہ کے نیچے رکھ دیا، بیگم صاحبہ پاس آ کر بیٹھ گئیں، شفقت سے سر پر ہاتھ پھیرا، محبت بھری نظروں سے دیکھا پھر فرمایا،
”کیا کر رہی تھیں بیٹی؟“

وہ دل ہی دل میں سہم گئی، بیگم صاحبہ کا اس طرح آنا اور بیٹھ جانا اور آغاز گفتگو کے لیے باقاعدہ تمہید باندھنا، اسے ایک نامعلوم خطرے کا الارم محسوس ہوا، اس نے کہا،

”یوں ہی ایک رسالہ کا سالنامہ دیکھ رہی تھی، حکیم صاحب رسالہ دے گئے ہیں۔“

بیگم صاحبہ نے کہا،

حکیم صاحب بیمارے ہم لوگوں کا بہت خیال رکھتے ہیں، اس حقیقت سے انکار کیونکر ممکن تھا، وہ بولی،

”جی بہت زیادہ!“

سیکیم صاحبہ نے فرمایا،

”بیچارے بہت دنوں سے پیچھے پڑے تھے، آج میں نے ان کی بات مان

لی!“

مہ جبین کا دل دھک دھک کرنے لگا،

”کون سی بات آماں جی!“

سیکیم صاحبہ کے بے رنگ ہونٹوں پر تبسم کھلنے لگا،

”تیرے بیاہ کی، — انومیاں کا پیغام میں نے منظور کر لیا تیری نسبت ان سے کر دی، کل آوار ہے، جمیلہ اور ریاض دونوں آئیں گے، ان کی دعوت ہے اسی موقع پر اس نسبت کا اعلان کر دوں گی، اور جمیلہ سے مشورہ کے بعد کوئی تاریخ

نکلح کی مقرر ہو جائے گی!“

مہ جبین کا چہرہ سفید پڑ گیا، جیسے کسی مجرم کو پچھانسی کی سزا سنادی گئی ہو، ایسا معلوم ہوتا تھا، زمین پیروں کے نیچے سے نکلی جا رہی ہے۔ جی چاہتا تھا چھینچ کر روئے اور روتے روتے جل تھل کر دے، اسے اپنی شادی کے مسئلہ سے کبھی کوئی دلچسپی نہیں تھی، اس عمر کی لڑکیاں عام بول چال میں وقت کا بڑا حصہ صرف کرنے کی عادی ہوتی ہیں، دل ہی دل میں اپنی آئندہ زندگی کا نقشہ بناتی ہیں، پروگرام بناتی ہیں، دل خوش کن تصورات و تخیلات میں محو ہو جاتی ہیں، لیکن مہ جبین نے کبھی عالم خیال کی محض نہیں سجاٹی، کبھی اپنے مستقبل کے بارے میں نہیں سوچا، کبھی کوئی دل خوش کن پروگرام نہیں بنایا، وہ جانتی تھی، میں ایک مٹے ہوئے، لٹے ہوئے

برباد گھر کی لڑکی ہوں، میرے پاس کچھ نہیں ہے، نہ زیور، نہ لباس، نہ جہیز، نہ روپیہ، مجھے کون پوچھے گا؟، میرے لیے کون پیام دے گا؟ مجھے کون دلہن بنا کر لے جائے گا؟ اسی لیے جب اس نے سوچا تو صرف یہ کہ شادی نہیں کرے گی اور ساری زندگی ماں کی خدمت میں بسر کر دے گی، لیکن جب اس نے جمیلہ کے ہاں پہلی مرتبہ ریاض کو دیکھا تو اس کے دل میں بلبل سی مچ گئی، ایک نامعلوم، نامحسوس ناقابل بیان آرزو انگڑائی لینے لگی اس کے دل میں، ایک انجانی سی چٹھن اور غلش سی محسوس ہونے لگی دل میں، اس نے پہلی ملاقات میں ریاض کو ڈانٹ دیا تھا، وہ بظاہر اس سے دور تھی، لیکن حقیقتاً قریب ہو گئی۔ وہ ریاض کے لیے ایک عجیب مبہم سا جذبہ محسوس کرنے لگی، پھر ریاض خود اس کے گھر آیا، پھر ایک مرتبہ اور ریاض سے جمیلہ کے ہاں ملاقات ہوئی اور اس نے اس کی پکائی ہوئی چیزیں مزے لے لے کر کھائیں، اور پھر اسی دن وہ اس کے گھر بھی آیا، اور بڑی دیر تک بیٹھا، ان تمام مواقع پر وہ غیر محسوس طور پر ریاض کی طرف کھنٹی چلی جا رہی تھی،

ریاض کو دیکھنے کے بعد، ریاض سے ملنے کے بعد، ریاض کی باتیں سننے کے بعد کئی مرتبہ اس نے خیال کی محفل سبانی اور ریاض اس محفل کا ہیرو بن کر نمودار ہوا، اس محفل میں دونوں نے خوب باتیں کیں، چاہہ کی باتیں، محبت کا دعویٰ، الفت کا ترانہ، لیکن جب یہ محفل اجڑی تو پھر وہ تھی اور ریاض ریاض دونوں میں کوئی تعلق نہ تھا، کوئی ربط نہ تھا، کوئی رسم و رواج نہ تھی، جب کبھی بھی اس کی شادی کا ذکر چھڑا، جب کبھی بھی انومیایں کا پیام درمیان

میں آیا، جب کبھی حکیم صاحب پیامبرین کرآتے نظر آئے، خواہ مخواہ نہ جانے
 کیوں سے ریاض یاد آگیا، ریاض کی تصویر اس کی آنکھوں کے سامنے پھرنے
 لگی اور یہ تصویر دیکھنے کے بعد، اس کے دل کی دنیا زبرد زبرد ہو گئی، نہ وبالاب
 گئی، ریاض کو حاصل کرنے، اسکی ہورہنے کی وہ آرزو نہ کر سکی، لیکن حکیم صاحب
 سے اسے نفرت ہو گئی، انومیوں کے نام سے اس کا دل دھڑکنے لگا، ٹھیک ہے
 وہ کبھی بھی ریاض کی نہ ہو سکے گی، بھلا مٹھل اور ٹاٹ کا پیوند کب لگ سکتا ہے
 لیکن اگر وہ ریاض کی نہیں ہو سکتی تو پھر کسی کی بھی نہیں ہو سکتی، کسی کی بھی نہیں ہونا
 پامتی، ریاض اگر مل جاتا تو کیا کہنا تھا لیکن وہ نہیں مل سکتا تو پھر کسی اور کا ہونا
 بھی ناممکن ہے، ریاض اتنا اونچا ہے، اتنا دور ہے کہ نہ اس تک نگاہ
 پہنچ سکتی ہے نہ ہاتھ، لیکن اس کی یاد میں زندگی گزار دینا، اسے یاد کرتے
 کرتے مرجانا، اسی کے خیال میں زندگی کے لمحے بسر کر دینا، اس سے کہیں بہتر ہے
 کہ کسی دوسرے کا بن کر، آسودگی، خرمی، دولت، اور شان کی زندگی بسر کی جائے
 نہ حسین کے دل میں تیزی سے یہ خیالات گردش کر رہے تھے، بیگم صاحب
 حیرت سے اس کے چہرہ کا اتار پڑھاؤ دیکھ رہی تھیں، ان کا خیال تھا کہ یہ خبر
 سن کر وہ خوش ہو جائے گی، لیکن اس کے چہرے پر تو مردنی چھا گئی، انہوں نے
 بدقت اپنے آپ کو سنبھالا، پھر پوچھا،

”بیٹی، سن لیا تم نے میں کیا کہہ رہی ہوں؟“

وہ بولی

”جی ہاں سن لیا،“

بیگم صاحبہ نے معذرت آمیز لہجہ میں کہا،
 لڑکی ذات ہمیشہ گھر میں تو نہیں بٹھانی جاسکتی، شادی تو کرنی ہی تھی، یہ
 اچھا رشتہ قسمت سے ہاتھ آ رہا ہے، اسے کیوں نہ قبول کر لوں؟
 مہ جہیں نے کہا،

”اماں جی میں تو ایسا محسوس کرنے لگی ہوں، جیسے میرا وجود آپ پر بار گند
 ہے،“

یہ کہتے کہتے ٹپ ٹپ اس کی آنکھوں سے آنسو بہنے لگے، آنسو اور مہ جہیں
 نے، بیگم صاحبہ کا دل بلیوں اچھلنے لگا، وہ بیقرار ہو گئیں، خود رو نے لگیں
 بیٹی ایسی بات تیری زبان پر کیسے آگئی؟ تیرا وجود مجھے گراں گند سکتا ہے؟
 میں زندہ کس کے لیے ہوں؟، محرومیوں، تلخیوں، ناکامیوں اور محرومیوں کے
 غم یہ زندگی کے دن میں نے کائے کس کے لیے ہیں؟ تو اگر مجھ پر بار
 سکتی ہے تو میں زندہ رہ کر کیا کروں گی؟“

ماں کی ان سچی اور دل سے نکلی ہوئی باتوں سے وہ بہت متاثر ہوئی اس
 نے کہا،

”پھر آپ مجھے اپنے قدموں سے جدا کرنے کا پروگرام کیوں بنا رہی ہیں؟“

”تو کیا تو زندگی بھر میرے ہی پاس رہے گی؟“

”مخبرم کے ساتھ، جی ہاں، میرا یہی فیصلہ ہے!“

بیگم صاحبہ کو اپنی بیٹی کی اس بات پر ہنسی آگئی، انہوں نے اسے گلے سے

لایا، خوب پیچ بھینچ کر پیار کیا، پھر کہا،

”اچھا بیٹی، یہ باتیں تو بعد میں طے ہوتی رہیں گی، ابھی ان کی اتنی جلدی ہے
کیا ہے، اتنا دن چڑھ آیا، اور تم یہاں بیٹھی رسالہ دیکھ رہی ہو، کل کی دعوت
کی بھی فکر ہے؟“

”مہ جبین نے کہا،

”دعوت تو کل ہے اماں جی!“

وہ بولیں،

”ہاں بیٹی، لیکن تیاری تو آج ہی سے کرنی چاہیے۔ فہرست لکھ کر نسیم کو
دے دو کہ کیا کیا چیزیں منگانا ہیں، وہ لے آئے، صبح ہی سے کام پر لگ
جانا چاہیے، تاکہ ریاض میاں اور حمید کے آتے آتے سب کچھ تیار ہو جائے
ان کے آنے کے بعد تو کچھ نہ ہو سکے گا، اور میری کمر میں ایسا درد شروع ہوا ہے
کہ میں ذرا بھی تمہارا ہاتھ نہ بٹا سکوں گی بچی!“

وہ بے پروائی سے بولی

”آپ کچھ نہ کیجیے گا، ہم سب کچھ کر لیں گے!“
اتنے میں نسیم آئی، کہنے لگی

”بتاؤ بیٹی، کل کیا کیا پکانا ہے جو سامان کھولے آؤں!“

”مہ جبین سمجھ گئی، اب اس مصیبت سے چھٹکارا مشکل ہے، بیٹھ گئی اس
سے حساب کتاب کرنے!“

وہ خط ، !

فخر النساء بیگم نے، مہ جبین کی قسمت کا فیصلہ کر دیا، اس نے اپنی قسمت
 فیصلہ سخن لیا، اس فیصلہ سے وہ خوش نہیں تھی، اس پر قانع بھی نہیں تھی، کسی
 پر یہ فیصلہ اسے منظور نہ تھا، لیکن وہ کر بھی کیا سکتی تھی؟ اس کے بس میں
 کے اختیار میں کیا تھا؟

بہت سعی کیجئے تو مر رہیے میر

بس اپنا تو اتنا ہی مقدر ہے

لیکن مرد منہا بھی تو آسان نہیں، بھلا مہ جبین اس کو گوارا کر سکتی تھی کہ مر کر
 محبوب ماں کو زندہ درگودہ کر دے؟ نہیں، یہ ناممکن تھا، یہ بات ترسوچی
 نہیں جا سکتی تھی، پھر۔۔۔ پھر؟ —

بظاہر دن بھر وہ کل کی دعوت کی تیاریاں کرتی رہی، نسیمہ سے حساب کرتی
 جو چیزیں بازار سے منگوانا تھیں، ان کی فہرست تیار کرتی رہی، جب وہ
 اس تو انہیں دیکھتی پرکھتی رہی لیکن حقیقتہً اس کا دل کہیں اور الجھا ہوا

بوں جو ایم سے بے خبر تھے، ان کو دیکھ کر وہ
ہو، دل مضطر کہہ سکیں دو اپنے سبل کو تسلی دو، ورنہ یاد
سنگ درجانانہ ہوگا اور ہمارا سر ہمارا ہاتھ ہوگا اور ہمارا
لوگ ہمارے ازمیاں کا لاشہ دیکھیں گے اور کہیں گے
خوب رو جوان تھا، کس سفاک نے اسے قتل کیا؟ وہیں
سے آواز آئے گی مہ جبین سلیم نے،

خط بڑا لمبا اور طولانی تھا، بدقت تمام مہ جبین یہاں تک پڑھ
سے نہ پڑھا گیا، غصہ سے اس کا چہرہ خون کبوتر کی طرح سرخ ہو
ابدن کانپ رہا تھا، اس وقت اگر ازمیاں یا حکیم صاحب سامنے
یقیناً ان کا منہ نوح لیتی، اسے اپنی توہین و تذلیل پر غصہ آ رہا تھا
تمیزی اور بیہودگی پر غصہ آ رہا تھا، حکیم صاحب کی غداری اور
پر غصہ آ رہا تھا،

بے بسی کی نشانی ہیں، جب کچھ بس نہ چلا تو وہ رو نے لگی، جی
ہوٹ پھوٹ کر روئے، لیکن دل اختیار میں نہ تھا، بستر میں منہ
پڑ رہی، اور سسکیاں لے لے کر روئے لگی، اب تک وہ

ناکام و نامراد دنیا سے سدھارا، ظالم — زندگی ویران ہے
 انسان ہے تیرے بغیر — محبت کی قدر کر، مری جاں چاہتے
 والا بڑی مشکل سے ملتا ہے۔ کاش وہ دن جلد آئے، جب شمع
 بن کر ہمارے گھر میں رونق افروز ہو اور ہم پر وہ انہ کی طرح تم
 پر قربان ہو یا حکیم صاحب اپنے خاص آدمی ہیں، ان کی معرفت
 جواب دو، دل مضطر کو تسکین دو اپنے سبل کو تسلی دو، ورنہ یاد
 رکھو، سنگ درجہ نانا نہ ہو گا اور ہمارا سزا ہمارا ہاتھ ہو گا اور ہمارا
 دامن لوگ ہمارے الزمیاں کا لاشہ دیکھیں گے اور کہیں گے
 کتنا خوب رو جوان تھا، کس سفاک نے اسے قتل کیا؟ وہیں
 زخم سے آواز آئے گی مہ جبین حکیم نے، —

خط بڑا لمبا اور طولانی تھا، بدقت تمام مہ جبین یہاں تک پڑھ
 چکے اس سے نہ پڑھا گیا، غصہ سے اس کا چہرہ خون کبوتر کی طرح سرخ ہو
 گیا، سارا بدن کانپ رہا تھا، اس وقت اگر الزمیاں یا حکیم صاحب سامنے
 آتے تو وہ یقیناً ان کا منہ نوح لیتی، اسے اپنی توہین و تذلیل پر غصہ آ رہا تھا
 اس کی بدتمیزی اور بیہودگی پر غصہ آ رہا تھا، حکیم صاحب کی غداری اور
 بکاری پر غصہ آ رہا تھا،

مسنوبے نسبی کی نشانی ہیں، جب کچھ بس نہ چلا تو وہ رونے لگی، جی
 ہاتھ پھوٹ پھوٹ کر روئے، لیکن دل اختیار میں نہ تھا، بستر میں منہ
 تپ کر پڑ رہی، اور سسکیاں لے لے کر رونے لگی، اب تک وہ

شادی سے اس لیے بیزار تھی کہ ریاض کی کشش اس طرف متوجہ نہیں
 ہونے دیتی تھی، لیکن اب وہ شادی سے اور انومیوں سے نفرت کرنے لگی
 وہ سوچ رہی تھی کہ اگر اس وحشی سے میری شادی ہو گئی تو کے دن نباہ
 جو شخص اتنا بد تمیز اور بیہودہ ہو کہ ایسے گندے اور غیر مہذب و ناشائستہ
 ایک لڑکی کو لکھ سکتا ہے جس سے وہ محبت کا مدعی بھی ہو اور شادی
 متمنی بھی، اس سے ایک لمحہ بھی نباہ کیا جاسکتا ہے؟ اماں جی کو کیا
 ہے، انہیں کس طرح سمجھاؤں کہ وہ میری تقدیر بنا نہیں رہی ہیں، پھوڑ رہی ہیں
 وہ مجھے جہنم میں دھکیل رہی ہیں، وہ مجھے خود کشی پر مجبور کر رہی ہیں،
 اللہ میں کیا کروں؟ ابا جاؤں؟ کس سے مدد طلب کروں؟
 پھر دل ہی دل یہ اس نے فیصلہ کر لیا، انومیوں سے اگر اس کی شادی
 کی گئی تو وہ زہر کھالے گی، ایسی زندگی سے موت بہتر ہے، یہ سوچ کر کچھ
 سکون ہوا اور صبح ہوتے ہوتے آنکھ لگ گئی!

ج اتوار تھا!

جج ہوتے ہی مہ جبین باورچی خانہ میں گھس گئی، اولپ جھپ سارا کام
نے وقت سے پہلے ہی ختم کر دیا، اتفاق کی بات ریاض پہنچے آگئے،
سی کیس کی وجہ سے دیر میں آئی، باورچی خانہ سے مہ جبین حب اپنے
جا رہی تھی تو ریاض بیگم صاحبہ کے پاس بیٹھے گل افشانی گفتار میں مصروف
ان کی نظر مہ جبین پر پڑ گئی اور وہ یہ دیکھ کر حیران رہ گئے کہ آج اس کے
اور شاداب چہرے پر افسردگی اور ادا اسی برس رہی ہے۔ رفتار و اطوار کے
اندازہ ہو رہا تھا کہ وہ بے انتہا مضطرب اور پریشان ہے، لیکن دل
نہیں ہی میں رکھی، زبان سے کچھ نہ کہہ سکے، اتنے میں جمیلہ آگئی، ریاض
کے دیکھ کر طنز کیا،
ت بلند آگئیں بھئی!

بولی

اکروں بھیا، آج ایک بڑا سیریس آپریشن تھا، یہاں کا معاملہ نہ ہونا

تو گول ہی کر جاتی آج کا آنا، پھر سوچا جبین خفا ہر جانے گی، چلی آئی،!

رباغ نے کہا

”ہمیں آئے تو بہت دیر ہو گئی، اتنی دیر میں آنتیں کسی مرتبہ قل ہو اللہ

تلاوت کر چکی ہیں،!“

بگیم صاحبہ نے حمیدہ سے فرمایا،

”واقعی بچہ بھوکا ہو رہا ہوگا، کافی دیر ہو گئی، جبین نے، تو تھیک وقت

پر بلکہ وقت سے بھی پہلے سب کچھ تیار کر لیا تھا، جاؤ دسترخوان لگواؤ،!“

حمیدہ مہ جبین کے کمرہ میں پہنچی،

”کیا میں اندر آؤں؟“

جبین نے کوئی جواب نہیں دیا، حمیدہ اندر داخل ہوئی، اس نے دیکھا

مہ جبین کی آنکھیں سو جی ہوئی بھی ہیں اور سرخ بھی ہیں، چہرے پر ادا سی اد

اد سردگی چھانی ہوئی ہے، وہ جا کر اس سے لیٹ گئی،

”میرے جبین،!“

جبین نے اسے پرے ہٹانے کے کہا،

”بٹ کر بیٹھو کھئی یہ جو نچلے نہیں، اچھے لگتے!“

حمیدہ نے آنکھوں میں آنکھیں ڈال کر پوچھا،

”تو کیوں رہی تھیں؟“

جبین نے صاف انکار کر دیا

”کچھ پاگل ہوئی ہو؟“

جمیلہ نے پھر سوال کیا

”افسردہ اور مضمحل کیوں نظر آ رہی ہو؟“

مرحبین نے پوچھا

”تم خوش اور مسرور کیوں دکھائی دیتی ہو؟“

وہ بولی،

”ہم غم کی پروا نہیں کرتے، اس کا مذاق اڑاتے ہیں،“

مرحبین نے کہا،

”ہم غم کو گلے سے لگاتے اور پیار کرتے ہیں،!“

جمیلہ چپ ہو گئی، ذرا دیر کچھ سوچتی رہی، پھر عارفانہ لہجہ میں بولی،

”فرو کوئی خاص بات ہے، ہم سے چھپاؤ گی؟“

مرحبین نے کہا،

”کوئی خاص بات نہیں، لہذا چھپانے کا سوال ہی نہیں پیدا ہوتا!“

”آخر آج اتنی اکھڑی اکھڑی باتیں کیوں کر رہی ہو؟“

”سر میں درد ہے شاید کچھ حرارت بھی ہے،“

”دنبض دیکھ کر نہیں، حرارت بالکل نہیں ہے، سر میں درد شاید اس لیے

ہے کہ سارا کھانا تم نے خود دیکھا ہے!“

”مکن سے تمہاری تشخیص صحیح ہو،!“

اتنے میں بیگم صاحبہ کی آواز آئی

”ارے بیٹی جمیلہ کیا کرنے لگیں وہاں؟ کھانا لانا!“

جمیلہ جلدی سے اٹھ کھڑی ہوئی
 ”ریاض بھیا بہت بھوکے ہیں، آج کی دعوت کے شوق میں شاید اسات
 انہوں نے کھانا ہی نہیں کھایا، چلو کھانا نکالو!“
 مہ جبین نے کہا،

”سرسبت درد کر رہا ہے، مجھے لیٹا رہنے دو، خود ہی جا کر نکال لو!“
 جمیلہ نے اصرار کرنا مناسب نہ سمجھا، وہ اب اس گھر کی ایک فرد تھی، سیدھی
 باورچی خانہ پہنچی، کھانا نکال کر سیمہ کے حوالہ کیا اور خود پھر مہ جبین کے کمرہ میں
 پہنچ گئی، مہ جبین نے اسے دیکھا تو کہا،

”ارے تم پھر آگئیں، جاؤ ورنہ اماں جی چنچیں گی، اپنا نہیں تو ریاض صاحب
 کی بھوک کا تو خیال کرو!“
 جمیلہ نے کہا،

”کھانا وہاں پہنچ گیا، فکر نہ کرو!“

”پھر یہاں کیوں علی آئیں؟“

”وہاں جا کر کیا کرتی؟“

”کیا ریاض صاحب اکیلے کھائیں گے؟“

”اے ہے تو اکیلے کھاتے ہوئے ڈریں گے ننھے میاں!“

”اور تم؟“

”میں تمہارے ساتھ کھاؤں گی!“

”لیکن میری طبیعت خراب ہے، میں بھی نہیں کھاؤں گی!“

بڑی بے بسی کے ساتھ مر جبین نے کہا
 جیلہ روتے ہوؤں کو زیارہ نہ رلاؤ، آخر خواہ مخواہ سنانے سے کیا حاصل
 یہ کہتے کہتے اس کی آنکھیں بھر آئیں، خود جمید نے اس کے گلے میں یا نہیں ڈال

”کیس جبین، مجھ سے اپنے دل کا حال چھپاؤ گی؟
 اور یہ کہتے کہتے خود اس کی آنکھیں بھی آب گوں ہو گئیں، مر جبین نے تکیہ
 پیچھے سے وہ خط نکالا اور جمید کے سامنے ڈال دیا،
 پڑھ لو!“

جیلہ خط پڑھنے لگی، پڑھتی جاتی تھی اور غصہ سے کاپتی جاتی تھی، جب پڑھ
 کر گئی،

”گنا گندہ خط ہے،! — یہ تو کوئی چھپا ہوا غندہ اور بد معاش معلوم ہوتا ہے“
 خط سے تو یہی معلوم ہوتا ہے —!

”آخر یہ ذات تشریف ہیں کون؟“

”میں کیا جانوں؟ حکیم صاحب نے کہیں سے ڈھونڈا ہے،!“

”میں تو حکیم صاحب کو بڑا اچھا آدمی سمجھتی تھی، لیکن یہ تو بچے عیار لکھے!“

”سیری نظر میں تو حکیم صاحب فرشتہ تھے!“

”فرشتہ، وہ تو شیطان ہے اچھا خاصا،!“

”یرے اور تمہارے گایاں دینے کیا ہوتا ہے، وہ تو جھ میں وہ ہیں!“

”وادلال،!“

”اور دے دو چار گالیاں، مگر اس سے حاصل؟“
 ”کچھ نہیں، — جی کی بھڑاس تو نکلتی ہے؛ اٹل جانے تو ایسی جوتی تاک
 کر لگاؤں منہ پر کہ یہ یاد رکھے؛ خالہ جان سے کہدو، اسے یہاں نہ آنے دیا کر
 اتنی ہمت کہاں سے لاؤں؟“

”کیوں؟ اس قدر ڈرتی کیوں ہو اس موئے سے؟“
 اس لیے کہ وہ مجھے خرید چکا — سو دا ہو گیا!!“
 جمیلہ چونک پڑی،

”کیا کہہ رہی ہو تم؟“
 ”اماں جی نے حکیم صاحب کی بات مان لی،!“
 ”یعنی —“

یعنی، انہوں نے انہوں سے میری نسبت کر دی، دو چار دن میں نکلا
 کی تاریخ بھی مقرر ہو جائے گی،!“
 ”سچ —؟ مہ جبین سچ؟“

”ہاں جمیلہ سچ ہی تو کہہ رہی ہوں، اپنے بارے میں ایسا منحوس جھوٹ کیوں
 بولوں گی،!“

”ایسا نہیں ہونا چاہیے!“

”گلوگیر آواز سے) واہ کیسے نہیں ہونا چاہیے، مہ جبین نامی، ایک بد
 غریب فقیر، مصروف الحال لڑکی کو اتفاق سے شوہر مل رہا ہے، کھلا ایسی
 ٹھکرانی جا سکتی ہے؟ اب اگر ٹھکرادیا جائے تو پھر وہ عمر بھر یوں ہی بیٹھی رہے۔“

سے کوئی نہیں پوچھے گا اور یہ بات اس کی ماں کسی طرح برداشت نہیں کر سکتی۔
 جیلہ نے بڑے اضطراب کے ساتھ کہا،
 "کیا کہہ رہی ہو مہ جبین؟"

وہ بولی،!

"درست ہی کہہ رہی ہوں۔۔۔ اماں جی کا یہی خیال ہے، انہوں نے بڑی خوشی
 سے یہ نسبت منظور کی ہے، اور ان کی یہ خوشی بے جا بھی نہیں ہے، بلکہ
 مانگوں چھینکا ٹوٹا، انہیں ہر طرف تاریکی ہی تاریکی نظر آ رہی تھی، انہیں اس کی صورت
 میں ایک روشنی کی کرن دکھائی دی، اس سے کیسے آنکھیں بند کر لیں۔!"
 "تو تم بھی یہی چاہتی ہو؟"

"ہیں۔۔۔؟"

"ہاں تم،۔۔۔ بتاؤ،!"

"نہیں جیلہ میں کچھ نہیں چاہتی، میں کچھ چاہنے کا حق ہی نہیں رکھتی چاند
 مجھے اچھا لگتا ہے لیکن کیا وہ میری جھولی میں آجائے گا؟"
 "کس چاند کی طرف اشارہ کر رہی ہو تم؟"

"کیا چاند بھی کہتی ہیں؟۔۔۔ بگلی، چاند نہیں اونچائی ہے، میری نظر اگر
 بندی پر جا کر ٹھٹھی ہے تو ٹھٹھی رہے، وہ بلندی مجھ تک نہیں آسکتی اور اس
 بلندی پہنچ سکتی۔"

یا اللہ، مہ جبین آج کس طرح کی فلسفیانہ باتیں کر کے لگیں تم؟ میری
 بیعت اٹھتی ہے ان باتوں سے،!"

”پناہ میں معاف کرو، غلطی ہوئی خاموش رہنی جاتی ہوں، تم نے پوچھا تھا
تو کیا چاہتی ہے، اسی کا جواب دے رہی تھی!“

”دہی تو سننا چاہتی ہوں!“

”میرا جواب یہ ہے کہ مجھے ناممکن کی آرزو ہے۔“

”پھر دہی فلسفہ طرازی!“

”میں چاہتی ہوں مجھے میرے حال پر چھوڑ دیا جائے“

”الذمیاں کو جواب دے دیا جائے۔؟“

”ہاں!“

”پھر یہ سوال بھی تو ہے شادی کہاں ہوگی تمہاری؟“

”کہیں نہیں!“

”واہ کیا عمر بھریں ہی بیٹھی رہوگی۔۔۔؟“

”تو کیا ہوا؟ — تم جو بیٹھی ہو، اور بہت سی لڑکیاں بیٹھی ہیں، ایک ہیں

بھی سہی!“

”میر تو ایسا اندازہ کر رہی ہوں کہ تم محبت کرنے لگی ہو کسی سے!“

”یہ اندازہ صرف تم ہی کر سکتی تھیں!“

”صرف میں کیوں؟“

”اس لیے کہ محبت کر چکی ہو!“

”تو یہ بھی بتاؤ کس سے محبت کرتی ہو؟“

”مہ جبین کے ہونٹوں پر ذرا کے ذرا تبسم نمودار ہوا جیسے بجلی چمک جانے پھر اس

نے کہا،

"چاند سے، — میں چاند سے محبت کرتی ہوں، یاد ہے، میں نے تم سے
ابھی کہا تھا، مجھے ناممکن کی آرزو ہے، چاند تک پہنچنا یا اسے اپنے پاس کھینچ
لینا ناممکن ہے نا؟ —"

وہ جھانکی لبتی ہوئی بولی،
"تمہارا تو دماغ چل گیا ہے۔!"
اتنے میں بیگم صاحبہ کی آواز آئی،!
"بیٹی جھیلے،!"

"جی آئی کتنی ہوئی، جھیلے جبین کے پاس سے اٹھ کے وہاں پہنچ گئی،
بیگم صاحبہ نے کہا،

"کیا کر رہی تھیں بیٹی، یہاں ریاض میاں اکیلے بیٹھے گہرا رہے ہیں!"

وہ بولی

"خالہ جان مہ جبین کے پاس بیٹھی تھی،! — کیوں ریاض بھیا آپ گہرا رہے
تھے، خالہ جان کے پاس بیٹھتے ہوئے!"
ریاض نے بیگم صاحبہ سے کہا،

"دیکھ لیا آپ نے اس شریر کو؟"

بیگم صاحبہ مسکرائے لگیں، پھر فرمایا

"اللہ رکھے مہ جبین کی نسبت ہو گئی ہے، لڑکے والے جلدی نکاح کا تقاضا
کر رہے ہیں، کوئی مناسب تاریخ تجویز کر لو تم لوگ، سب کچھ تمہارے

”آپ بندہ نواز کیا جائیں،“

ریاض اور جمیلہ ساتھ ساتھ کوارٹر پہنچے، راستہ بھر جمیلہ خاموش رہی، ریاض
دبھم سکرت، طاری رہا، ایسا محسوس ہو رہا تھا جیسے دونوں کسی ذہنی کشمکش میں مبتلا
ہیں، کوارٹر پہنچ کر جب اچھی طرح اپنی اپنی جگہ بیٹھ لیے تو ریاض نے کہا،
”آج میں نے ایک عجیب بات دیکھی،“

جمیلہ نے جواب دیا،

”عجیب آدمی عجیب بات نہ دیکھیں تو کیا دیکھیں گے؟“

ریاض نے کہا

”آج تو سارا آدمے کا آوا بگڑا معلوم ہوتا ہے۔ وہ تمہاری سہیلی ہیں نامس جمیلہ
ان کی نسبت ہو گئی، شادی کی تاریخ بھی امرود و فردا میں مقرر ہو جائے گی، انہیں
خوش ہونا چاہیے تھا، لیکن آج اتفاق سے ان کی جھلک نظر آئی تو وہ بہت افسردہ
اور دل گیر نظر آئیں، ان کے شاداب اور شگفتہ چہرے پر غم کے بادل چھائے
ہوئے معلوم ہوتے تھے، میں نے کبھی انہیں اتنا اداس نہیں دیکھا تھا، جتنا آج

کیوں جمیلہ یہ عجیب بات سے یا نہیں؟

اور کوئی عجیب بات؟

ہاں، دوسری عجیب بات یہ ہے کہ جمیلہ کو بھی چپ لگی ہے، جیسے

خدا نخواستہ کوئی اندوہناک حادثہ رونما ہوا ہے۔

”جیسا آپ سچ کہتے ہیں، لیکن میں ایک بات بتاؤں جو ان دونوں باتوں

سے بھی زیادہ عجیب ہے۔“

”جی تو نہیں چاہتا سننے کا، لیکن فرمائیے! دیکھوں کون سی دور کی کوٹھی

لائی ہے آپ؟“

وہ کہنے لگی، ایک صاحب ہیں بڑے شریف، بڑے مردِ محقول، ہند

شالستہ، تعلیم یافتہ، خوش اخلاق، خوب رو، خوش وضع، امیر اخیال ان

کے باپ میں یہ لگتا کہ اپنے پہلو میں حساس دل رکھتے ہیں، مصیبت زدوں

کے کام آتے ہیں، ٹوٹے ہوئے دل جوڑتے ہیں، آج معلوم ہوا روٹوں کو

لانے میں انہیں مزہ آتا ہے مصیبت زدوں اور پریشیاں حالوں کو چھڑ

چھڑ کر وہ لطف لیتے ہیں، غم نصیبوں اور قسمت کے ستارے لوگوں کا

نیر سے وہ مذاق بھی اڑاتے ہیں، ان کا نام بتاؤں؟ — وہ ہیں ریاض صاحب

شہر کے کامیاب بیڑ بڑ میرے محبوب بھتیجا،!

یہ کہتے کہتے جمیلہ کی آنکھیں بھرا آئیں، وہ دوپٹے کے آئینے سے اپنے آنسو

پونچھنے لگی، اس کے ہونٹ اس طرح لرز رہے تھے، جیسے بادِ تند

سے گلاب کی پتیاں،!

یہ کیفیت دیکھ کر ریاض گھبرا گیا، اس نے کہا
خدا کے لیے کچھ تباہ تو ماجر کیا ہے؟
وہ کہنے لگی،

”بس رہنے دیجئے، کیا لیجئے گا سن کر یہ ماجرا کچھ اسبادل چپ نہیں
ہے کہ آپ زیادہ لطف اندوز ہو سکیں!“

ریاض نے بیقراری کے عالم میں پہلو بدلتے ہوئے کہا،
”خدا کے لئے طنز و تخریش کا سلسلہ بند کرو، کچھ معلوم تو ہو!“

جمیلہ کی آنکھوں سے آنسو اب بھی جاری تھے خود ریاض کے چہرہ سے بھی
ایسا لگ رہا تھا جیسے وہ اب رو یا ہی چاہتا ہے، اس نے خوشادانہ لہجہ میں
کہا،

پریشان نہ کرو تباہ و جمیلہ، تمہیں اندازہ نہیں خود میرے دل پر یہ منظر دیکھ کر
کیا کیفیت گذر رہی ہے؟“

جمیلہ نے پھر بھر پور وار کیا

”آپ کے دل پر؟ — کیا آپ کے سینہ میں بھی دل ہے؟ آج تو

عجیب عجیب انکشاف ہو رہے ہیں، میں تو ایسا نہیں سمجھتی تھی!“

وہ بے بسی کے ساتھ بولا

”اب سمجھ لو، کسی اور وقت جتنی چاہتا سنا لیتا، لیکن یہ موقع طرز کرنے اور

دل جلانے کا نہیں ہے!“

جمیلہ نے از اول تا آخر ساری داستان سنا دی، آنسو اب بھی اس کی آنکھوں

میں تیر رہے تھے، گریہ اب بھی گلو گبر تھا، بیقراری، اضطراب اور غلش کی کیفیت اب بھی اس کی چشم در خسار سے عیاں تھی، یہ داستان سن کر میں نے اس سے کہا،

بھاڑ میں جائیں یہ انومیاں، آگ لگاؤ ان کی صورت کو، لیکن لڑکی ذات ہو، اکہلی، تنہا بے یار و مددگار تو یہ پہاڑ سی عمر نہیں گزار سکتیں، وہ ایک عزم کے ساتھ بولی،

کیوں ہمیں گزار سکتی تم جو گزار رہی ہو!

میں نے کہا،

”میں تو محبت کی سزا بھگت رہی ہوں،“

وہ بولی،

”میں بھی محبت کی سزا بھگتنا چاہتی ہوں،“

میں نے پوچھا،

”کیا تو بھی کسی سے محبت کرتی ہے؟ کیا تیرے دل میں بھی کسی کی آرزو مچلتی

ہے؟“

وہ بولی

”ہاں، کرتی ہوں محبت، مچلتی ہے آرزو!“

میں نے سوال کیا

”کس کی؟ وہ کون ہے؟“

کنے لگی،

"مجھے ناممکن کی آرزو ہے، میں چاند سے محبت کرتی ہوں جس تک صرف
 نگاہ پہنچتی ہے، ہاتھ نہیں پہنچ سکتا۔
 میں نے بیقرار ہو کر کہا،
 "مہ جبین، —"

اس نے پوری بات نہ سنی، کہنے لگی،

"ہاں جمیلہ، چاند مجھے نہ ملے یہ گوارا ہے، لیکن کوئی اور میرا مالک ہو جائے
 کوئی اور مجھے جبین لے، کوئی اور مجھے خرید لے، اس سودے کو میں منظور
 نہیں کر سکتی، میں غریب ہوں، الزمیاں مجھے خرید رہے ہیں میں نے ان
 کی صورت نہیں دیکھی، نفرت کرتی ہوں ان سے!"
 اور پھر اس نے وہی خط جو آپ کے سامنے پڑا ہے، میرے سامنے ڈال دیا
 کہنے لگی،

"اس جنگی آدمی سے میں ایک لمحہ بھی نباہ نہیں کر سکتی، یہ دنیا کتنی ظالم
 ہے، کتنی بے دروہ ہے، یہ کسی کو جبین سے نہیں بیٹھنے دیتی، خیر —
 جان سے ہم بھی گذر جائیں گے سو یا ہے ہی!"

ریاض بڑے غور سے جمیلہ کی باتیں سنتا رہا، پھر اس نے کہا،
 "معلوم ہوتا ہے مہ جبین کو محبت ہے کسی سے، کیوں جمیلہ کیا خیال ہے
 تمہارا؟"

وہ بولی،

"کوئی بڑے سے بڑا جاسوس بھی اس راز سرسبز کا انکشاف نہیں کر سکتا

نہا، کمال کر دیا آپ نے اسے منکشف کر کے، اس پر مجھے ایک واقعہ یاد
 آیا، ایک صاحب کے ہاں چوری ہوئی، بیچ کو پتہ چلا، وہ غریب آدمی
 مارو نے لگا، لوگ جمع ہو گئے، اتنے میں پولیس بھی آگئی، مجمع میں ایک
 صاحب چوری کے ذکر پر بار بار مسکراتے تھے، اٹیکر نے انہیں پاس
 لیا، کہنے لگا، معلوم ہوتا ہے کہ آپ اس معاملہ میں ضرور کچھ جانتے ہیں، ورنہ
 میں بار بار کے تبسم کا کیا مطلب؟ انہوں نے فرمایا، "بی ہاں جاسا ہوں
 پولیس والے تو خواہیں بھی لیتے ہیں رشوت بھی وصول کرتے ہیں لیکن
 رشوت کا سراغ نہیں لگا پاتے، مانسپیکر صاحب نے جھلا کر کہا، تو آپ
 بتا دیجئے میں آپ کو انعام دوں گا، ان صاحب نے نہایت سادگی سے

"یہ حرکت کسی چور کی ہے!"

سارا مجمع ہنسنے لگا، اٹیکر صاحب کو سہنی کے ساتھ غصہ بھی آیا، فوراً
 میں چلتا کر دیا، بالکل ویسا ہی انکشاف آپ نے بھی کیا ہے کہ مہ جبین کھسی
 بت کرتی ہے۔"

ریاض نے افسردہ اور مغموں لہجہ میں کہا،

"کیوں مذاق اڑاتی ہو جمیدہ، اچھا بھئی بن آئی ہے، جو چاہو کہہ لو!"

"جمیدہ نے پوچھا،

"آپ جانتے ہیں مہ جبین کس سے محبت کرتی ہے؟"

وہ بولا،

نہیں، — میں کیا جانوں،!“

جمیلہ کے چہرے پر طہتر سے بھر پو تو تبسم نمودار ہوا، اس نے کہا،
 ”ہاں امد کیا، — جانے نہ جانے گل ہی نہ جانے باغ تو سارا جانے
 ہے، — بھیا وہ آپ سے محبت کرتی ہے،!“

ریاض اچھل پڑا،

”وہ مجھ سے محبت کرتی ہے؟“

جمیلہ نے جواب دیا،

”جی آپ سے، — ریاض بھیا سے۔“

”آگئیں پھر اپنے رنگ پر وہی شرارت وہی مذاق، — جھوٹی کیا

کی،!“

”نہیں بھیا، یہ ذرا بھی جھوٹ نہیں ہے، میرا دل گواہی دیتا ہے وہ آ

ہی سے محبت کرتی ہے، اس کے چاند آپ ہی ہیں، جسے وہ دیکھ سکتی ہے

لیکن جس تک اس کا ہاتھ نہیں پہنچ سکتا اسے ناممکن کی آرزو ہے اور

ناممکن آپ کے سوا کوئی نہیں،!“

”آخر یہ کیسے جانا تم نے؟“

”— نہیں تمہارا خیال غلط ہے، وہ مجھ سے محبت کیوں کرنے لگی،

جمیلہ نے پھر طہتر کیا،

”خوب جی بھیر کے انکسار فرمائیے، چاہے کوئی جئے یا مرے،!“

ریاض پر اس وقت ایک عجیب سی کیفیت طاری تھی، اس نے کہا

”جمیلہ میرے دل پر گھونٹنے نہ مارو، اس سے زیادہ برداشت کی کتاب
بھی نہیں ہے!“

جمیلہ نے ایک آہ سرد کے ساتھ جواب دیا،
”آپ مرد ہیں، سب کچھ برداشت کر سکتے ہیں، سوال تو اس بے زبان
کا ہے جو اُف بھی نہیں کر سکتی، جس کی قسمت میں صرف جلنا، کرہنا، جل جلالہ
اور کراہ کراہ کر مرنالکھا ہے!“

ریاض بگڑ گیا،

”ایسی باتیں نہ کرو جمیلہ!“

جمیلہ نے نظر اٹھا کر ریاض کو دیکھا پھر لو پھپھا،
”اور اگر ایسی باتیں کروں گی تو آپ غصہ میں آکر آؤ دیکھیں گے ناتناؤ، فوراً
میں جنسین سے شادی کر لیں گے، کیوں بھیا؟“

ریاض ایک جذبہ کے عالم میں اُٹھ کر کھڑا ہو گیا، تیز تیز قدموں سے ٹہلے
گا، پھر جمیلہ کے سامنے والی کرسی میں آ کر دھنس گیا، اس نے شعلہ باز آنکھوں
سے جمیلہ کو دیکھا اور کہا،

”اگر وہ جنسین مجھ سے محبت کرتی ہے۔ نہیں، اگر وہ مجھ سے محبت نہیں
کرتی، لیکن کم از کم مجھے ناپسند نہیں کرتی، تو میں بہ سرد چشم سے اپنی رقیقہ
یات بنانے کو تیار ہوں، مجھے نہیں معلوم وہ مجھ سے محبت کرتی ہے یا نہیں
مجھے یقین ہے اس کی محبت کے بارے میں تم نے جو افسانہ تراشا ہے، وہ از
دل تا آخر جھوٹ کا پلندہ ہے۔ لیکن میں اس کی محبت سے محبت نہیں کرنا

اس سے محبت کرتا ہوں، — جمبیلہ میں اس سے محبت کرتا ہوں، اگر
اس کی شادی کسی دوسرے شخص سے ہوئی تو میں نہیں کہہ سکتا میرے دل
دلخ کا کیا عالم ہو گا۔

ایک دم ریاض خاموش ہو گیا، اس کا چہرہ سرخ ہو رہا تھا، اس کی سانس زور
زور سے چل رہی تھی، اس پر ایک عجیب طرح کی کرب اذیت کی کیفیت طاری
تھی، اس نے آنکھیں جھپکائیں، سکرت سٹلگایا، دھراں اڑانے لگا، لیکن نظر بڑھ
پرچی ہوئی تھی، جمبیلہ کے کالوں میں تو جیسے کسی نے امرت ٹپکا دیا۔ یہ الفاظ سن کر
وہ آپے میں نہ رہی، اس نے لڑتی ہوئی آواز میں کہا،

”بھیا کیا سمجھ“

ریاض نے بات کاٹ لی،

”بار بار یہ سوال نہ کرو میں جھوٹ نہیں بولتا، — تمہیں یاد ہے، ایک
مرتبہ بہت دن ہونے اپنی شادی کے بارے میں تم سے کہا تھا،
وہ بولی“

”ہاں، خوب یاد ہے، آپ نے کہا تھا، میں اسی ریل کی سے شادی کروں گا
جس سے مجھے محبت ہوگی،“ — تو نیا آپ واقعی مرہم بنی سے محبت
کرنے لگے ہیں؟“

ریاض نے صرف ایک لفظ کہا،

”ہاں، —“

”جمبیلہ نے کہا،“

اب تو یہ رات کا ٹنادو بھر ہو جائے گی، صبح ہوتے ہی خالد جان کے
ہاں جاؤں گی، اور اپنی پیاری مہ جبین کہ بتاؤں گی لے تیرا چاند تیرے پاس آ گیا
خود آ گیا، تیرا نام ممکن تھے مل گیا، یہ سن کر وہ کتنی خوش ہو گی! یہاں بیٹھے
میں اس کا اندازہ کر رہی ہوں!

ریاض بولا،

تم بہت بڑی بے وقوف ہو، تمہیں کم از کم مہ جبین کا خند یہ تو لے لینا
چاہیے۔
خند یہ کیسا؟

یہی کہ اس رشتہ کو بھی تو وہ ناپسند نہیں کرتی، یا ایسا نہ ہو کہ انومیا
کی طرح وہ مجھے نفرت کرنے لگے۔
جمیلہ کھٹک کھٹک کر سنس پڑی،

”سچ ہے۔ عشق است و ہزار بدگمانی۔ نہیں بھتی میں آپ کو

المہیناں دلائی ہوں ایسا نہیں ہو سکتا، مہ جبین کے دل کی آرزو اور آنکھوں
کی تمنائیں صرف آپ ہیں، میں اس کی ہمہ دم اور دستا ز ہوں، اس کے فرائج، عادت
اور خلعت سے اچھی طرح واقف ہوں، بے شک زبان سے اس نے کبھی
آپ کا نام نہیں لیا، لیکن اگر مشاہدہ کوئی چیز ہے تو میں کہہ سکتی ہوں وہ آپ سے
بے انتہا محبت کرتی ہے۔ کس تو خب سے ہمہ تن شوق ہو کر آپ کی باتیں
سنتی ہے، کس طرح چپکے چپکے آپ کو نگاہ غلط انداز سے دیکھتی ہے، آپ کو
کھلانے پلانے کا موقع ہو، تو کس طرح وہ آدمی سے مشین بن جاتی ہے، کیا

یہ باتیں بغیر محبت کے ہو سکتی ہیں؛ میں تو اس سے یہ ازاں گلا چکی ہوتی، لیکن میرے ذہم و گمان میں بھی یہ بات نہیں تھی کہ آپ اس سے شادی پر رضامند ہو جائیں گے، میں نے سوچا میں اس کی رازدار بن جاؤں — بھئی آپ کے مزاج سے ڈر بھی تو لگتا ہے — اور اس کی کوئی مدد نہ کر سکوں اس سے بہتر یہی ہے کہ بات ڈھکی چھپی رہے،!“

ریاض نے پوچھا،

”مہ جبین سے میرا شادی کر لینا تمہارے نزدیک ناممکن کیوں تھا؟“
جمیلہ نے کہا،

”بہ ظاہر آپ اس سے محبت کب کرتے تھے، اور لظاہر اس کی کوئی وجہ بھی نہیں تھی کہ آپ جیسا عالی مرتبہ شخص اس لڑکی سے محبت کرے گا حبر کے پاس ضرورت اور سیرت کے سوا، ایک پھٹی کوڑی بھی نہیں ہے،!“
ریاض نے ذرا تلخ لہجہ میں کہا،

”غروب، — یہ بھی آج معلوم ہوا کہ ہماری جمیلہ بہن بھی ہمیں کتنا پیچ سمجھتی تھیں، پھر مہ جبین کا اگر ایسا خیال تھا تو کیا شکایت کی جا سکتی ہے؟“
”بھئی، آپ تو خفا ہو گئے،!“

”واہ اخفا کیوں ہوتا ہے میں بہت خوش ہوں، اس قابلِ فخر انکشاف پر!“
”اب ذرا کام کی باتیں ہونا چاہئیں، ایک بات تو بتائیے،!“
”پوچھئے،!“

”خاتمہ اماں کو تو اعتراض نہیں ہو گا اس رشتہ پر؟“

”خالدہ اماں کی بیباکی ہو کر تم اب تک ان کے مزاج کو نہیں سمجھیں، وہ مجھ سے اتنی محبت کرتی ہیں کہ اگر میں کسی کافی، انڈیا میٹھی، لڑکی سے شادی کروں تو وہ اسے اسی طرح پلچہ سے لگائیں گی جیسے تمہیں لگاتی ہیں!“

جمیلہ ہنسے لگی،

”بیٹے بھی بھیا!“

ریاض نے کہا،

”نہیں سچ، میں غلط نہیں کہتا، وہ مجھ سے بے انتہا محبت کرتی ہیں“ اور اس کا نتیجہ یہ ہے کہ بغیر کسی کوشش کے میری ہر سید ان کی سپد بن جاتی ہے!“

جمیلہ نے اقرار میں گردن ہلاتے ہوئے کہا،

”ہاں یہ تو میں جانتی ہوں، لیکن اکلوتے اور چھیتے لاڈلے بیٹے کی شادی کارمان کتنے دلوں سے بیٹے بیٹھی ہیں، ایک غریب اور مفلس خاندان کی لڑکی خواہ وہ کتنی ہی خوب صورت کیوں نہ ہو خواہ اس کا حسب نسب کتنا ہی اعلیٰ کیوں نہ ہو، ہونے میں قدرت انہیں تامل ہو گا!“

ریاض نے غصیلہ کن انداز میں کہا،

”بالکل نہیں ہو گا، اس کا میں ذمہ لیتا ہوں، دیکھ لینا وہ اپنی ہوس سے کس طرح عشق کرتی ہیں، یہ بھی بہت آسانی سے ممکن ہے کہ کل جب تم مجھ سے کہیں گے ہاں جاؤ تو وہ بھی تمہارے ساتھ چلی جائیں،“

جمیلہ ہنسے لگی،

”نہیں بھتی، یہ ٹھیک نہیں ہے، کل تو مجھے جانے دیجئے، باقی مرحلوں
میں معاملہ آماں ہی آگے آگے ہوں گی!“
ریاض نے کہا،

ٹھیک ہے۔۔۔ جیسا تم جازو!، دگھڑی کو دیکھ کر (افزہ بہت دیر ہو
گئی، اب جاؤں گا!“

جمیلہ نے اجازت دے دی
”جائیے، واقعی بہت دیر ہو گئی، حالہ اماں پریشان ہو رہی ہوں گی“
ریاض دروازے تک جا کر پھر لوٹ آیا،
”توصیح تم جارہی ہو؟“

جمیلہ نے محبت بھری مسکراہٹ کے ساتھ اسے دیکھا اور کہنے لگی،
”ہاں بھتی، ضرور جاؤں گی!“

ریاض نے پوچھا،
”میرا مطلب ہے کس وقت تک واپس آ جاؤ گی؟ ذرا وہاں کی رپورٹ
تو معام ہو!“

جمیلہ نے پھر طنز کا تیز کھینکا
”اللہ ہی بیقراری! — آپ شام کو آئیے گا!“

اب؟

واقعی جمیلہ کے لیے رات کا اتنا مشکل ہو گئی، بار بار اس کا کھل جاتی، مجہدین
کی مخموم تصویر آنکھوں کے سامنے گھومنے لگتی، ریاض کے الفاظ کالوں میں
کو بچنے لگتے، آخر خدا خدا کر کے صبح ہوئی، نماز اور تلاوت سے فارغ ہو کر ناشتہ
کیا، جھوٹ موٹ یوں ہی ذرا دیر کے لیے ہسپتال گئی، وہاں سے تانگہ لیا
اور سیدھی چوٹی

بیگم صاحبہ کو سلام کرتی اور ان کی دعا سنی کی ان سنی کرتی، وہ سیدھی مجہدین
کے کمرے میں پہنچی، آج وہ کل سے بھی زیادہ نڈھال تھی، آنکھیں حلقوں میں دھنس
گئی تھیں، چہرے پر بے رونمئی اور اسی نشتر آ رہی تھی، اس غربت میں بھی وہ
روز کپڑے بدلنے اور اجلا بان پہننے کی عادی تھی۔ آج ایسا معلوم ہو رہا تھا اس
نے کئی دن سے نہ کپڑے بدلے ہیں، نہ کنگھی چوٹی کی ہے، نہ آئینہ کے سامنے
گئی ہے، جمیلہ اس کے پاس بیٹھ گئی، اور راز دارانہ انداز میں کہا،
”میں تو ابھی زندہ ہی ہوں، یہ جامہ درمی کیوں ہے؟ جبین آج تو تم اور

زیادہ پریشان نظر آ رہی ہو کوئی نئی بات ہے؟

مہ جبین نے مایوس لہجہ میں کہا

”بات تو خوشی کی ہے!“

جمیلہ نے اشتیاق کے ساتھ دریافت کیا،

”تو چپ کیوں ہو؟ کہو، وہ بولی

”شادی کی تاریخ مقرر ہو گئی۔“

یہ سنکر جمیلہ کا دم گھٹنے لگا

”کل ہی تو یہ طے ہوا تھا کہ اب کی اتوار کو شادی کی تاریخ مقرر کی جائیگی

پھر فرادیر میں یہ انقلاب کیسا؟“

مہ جبین نے جواب دیا،

”تم لوگوں کے جانے کے بعد حکیم صاحب تشریف لائے تھے، ان کے

اعزاز کا مقابلہ امان جی نہ کر سکیں، اگلا اتوار مقرر ہوا ہے۔“

جمیلہ نے چھیڑتے ہوئے کہا،

”اچھا تو یہ ہے وہ خوشی کی بات جس کا آپ ذکر فرما رہی تھیں؟“

”ہاں، — کیا تم خوش نہیں ہوئیں؟“

”کیوں نہیں ہوئی، مجھے تو تمہارے دامن بننے کی اتنی خوشی ہے کہ کچھ

نہ پڑھو، تم ہی خواہ مخواہ کے لٹوے بہا رہی ہو کل سے، دل میں تو لٹو پھوٹ

رہے ہیں اور ظاہر میں اشک باری ہو رہی ہے!“

”دنیا میں کسی چیز کو پائیداری نہیں حاصل ہے جس طرح خوشی ہمیشہ نہیں

رہتی، غم بھی آتا ہے اور جاتا ہے، آج جو آنسو تمہیں بہتے نظر آ رہے ہیں،
کل یہ خشک ہو جائیں گے، البتہ ذرا کچھ دیر ضرور لگے گی!“

”کیوں لگے گی دیر؟“

”قطرت کا قاعدہ اور نظام ہی کچھ ایسا ہے۔“
تھمتے تھمتے ٹپکتے گئے آنسو،

رونا ہے یہ کچھ ہنسی نہیں ہو!

یہ کہتے کہتے، مہ جبین کی آنکھیں بھر آئیں، قریب تھا کہ جمیلہ بھی رونے
لگے، لیکن اس نے ضبط سے کام لیا، اس وقت تو وہ کوئی دوسرا ہی رول
لاکر لے آئی تھی، اس نے کہا،
”بنتی بہت ہو!“

مہ جبین نے اسے قیامت کی نظروں سے دیکھا، پھر بولی
”بنتی کی کیا ضرورت ہے مجھے؟“

”بعض لوگوں کی عادت ہوتی ہے!“

”تو تھی ہو گی، میں ان لوگوں میں نہیں ہوں!“

”جی ہاں بقول خود!“

”جمیلہ، کیا آج تم لڑنے آئی ہو یا میرا مذاق اڑانے؟“

”نہ لڑنے آئی ہوں نہ مذاق اڑانے، سچی اور گھری بات کہہ رہی ہوں،
میرا مشہور ہے سچ کر پورا ہوتا ہے، ورنہ سیدھی سی بات ہے، شادی ہو رہی
ہے اور تم اس سے خوش ہو، ہر لڑکی خوش ہوتی ہے، ماں کے گھر میں وہ بات

کہاں، یہ شوہر کے ہاں میسر ہوتی ہے، ماں پھر غیر ہے، شوہر پھر اپنا ہے!“
 ”جمیدہ یا تو چپ چاپ بیٹھو، ورنہ میں علی جاؤں گی یہاں سے!“
 تجھے آنکھیلیاں سو بھی ہیں ہم ہزار بیٹھے ہیں۔“

مہ جہن کی آنکھیں پھر بھر آئیں، جمیدہ بے تاب ہو گئی، اس کا جی چاہا ہے
 گلے سے لٹکے، اور ریاض سے جو باتیں ہوئی تھیں دوہرا دے، لیکن نہ جانے
 کیا سوچ کر خاموش ہو گئی، اتنے میں بیگم صاحبہ تشریف لائیں اور پاس آ کر بیٹھ
 گئیں، جمیدہ نے کہا،

خالہ جان، اب کی اتوار کو میں اور ریاض بھتیجا جب آئیں گے تو پھر دعوت
 کرنا پڑے گی آپ کو!“

وہ خوش ہو کر بولیں،

”ضرور کروں گی بیٹی، اس اتوار کو تو تمہاری مہ جہن کی شادی بھی ہو رہی ہے!“

جمیدہ نے سر ایا حیرت بن کر پوچھا،

”ارے تو آپ نے تاریخ مقرر کر دی، —؟“

وہ بولیں

”کیا کرتی بیٹی، حکیم صاحب بہت اصرار کر رہے تھے، میں نے بھی سوچا
 ٹالنے سے کیا فائدہ، جب ایک کام کرنا ہی ہے تو تاخیر کیوں کی جائے جلد
 سے جلد نیٹ لیا جائے اس سے!“

جمیدہ نے تائید کی،

”ہاں خالہ جان یہ تو ٹھیک کہہ رہی ہیں آپ!“

”نمہ ہسپتال سے چھٹی لے لو، دس پندرہ دن کی، سارا کام تمہیں کو کرنا پڑے گا۔“
”مے لوں گی۔“

انومیالیاں بڑی دھوم دھام سے برات لانے کو کہہ رہے ہیں، میں نے
حکیم صاحب سے کہدیا، ہمیں دھوم دھام پسند نہیں، ہم تو سادہ اور
شرعی طور پر یہ تقریب سرانجام دیں گے۔“
جمیلہ نے پوچھا،

”تو انومیالیاں سے شادی کر رہی ہیں آپ مہ جبین کی؟“

بیگم صاحبہ نے جواب دیا،

”ہاں بیٹی اتنی سے!“

جمیلہ نے ہاتھ پر ہاتھ مار کر فیصلہ کن انداز میں کہا،

”لیکن خالہ جان، انومیالیاں سے مہ جبین کی شادی نہیں ہو سکتی، کسی طرح
ہی نہیں!“

خالہ جان یہ سنکر اچک پڑیں، لرزتی ہوئی آواز میں کہا،

”اے خدا نہ کرے بیٹی، یہ کیا کہہ رہی ہے تو؟“

”خالہ جان، میں سچ کہہ رہی ہوں، — مہ جبین کی شادی ریاض بھٹیا

سے ہو گئی۔“

یہ سن کر مہ جبین کا چہرہ سرخ ہو گیا، اور بیگم صاحبہ کی تو عجیب کیفیت

رہی، بڑی مشکل سے اپنے آپ پر قابو پا کر انہوں نے کہا، ”یہ تو کیا کہہ رہی

جمیلہ نے اسی انداز سے جواب دیا،

”ٹھیک کہہ رہی ہوں خالہ جان — کیا آپ کے الو میاں ریاض بھتیا

اچھے ہیں؟“

بیگم صاحبہ بولیں

”میں نے تو الو میاں کو دیکھا بھی نہیں، ہاں حکیم صاحب ضرور ان کی تو

میں زمین آسمان کے قلابے ملا یا کرتے ہیں، اور ریاض کو میں نے دیکھا ہے

تو ماشاء اللہ کفام ہے،“

جمیلہ کہنے لگی،
الو میاں کا اور ریاض بھتیا کا کوئی مقابلہ نہیں، صورت میں مقابلہ کیجئے تو
بھتیا لاجواب، سیرت دیکھئے تو ان کا کوئی حریف نہیں، دولت و ثروت کے
اعتبار سے بھی خدا کے فضل سے شہر میں ممتاز اور سب سے بڑھ کر یہ کہ آپ نے ان
کو دیکھا بھی نہیں، نہ جانے آگے چل کر وہ کیسے ثابت ہوں، ریاض بھتیا کو تو
آپ اچھی طرح دیکھ بھال چکی ہیں، ان کے بارے میں شبہ بھی نہیں ہو سکتا کہ
چل کر رنگ لائیں گے،“

بیگم صاحبہ نے قائل ہوتے ہوئے کہا،

”یہ تو ٹھیک ہے بیٹی، لیکن اب تک تم کہاں سو رہی بھتیں؟“

جمیلہ نے جواب دیا،

”ہمیں تو اطمینان تمامہ حسین ہماری ہے، جب چاہیں گے اسے لے لیں گے
وہ تو آپ نے بم کا گولہ مجھ پر اور میرے بھتیجا پر نسبت کی خبر سنا کر مارا،
بڑا صدمہ ہوا۔ ریاض بھتیا کو، وہ کہہ رہے تھے، خالہ جان سے اس سلوک کو

بھی توقع نہ تھی، انہوں نے مجھے زہر کا پیالہ پلا دیا ہوتا، میں پی لیتا، انہوں نے
 دو کپچن میں آگ لگا دی، شاید ریاض بھٹیا کے متاثر نہ ہوتے، خطا میری
 میں نے مہ جین کی صورت و سیرت کی تعریف کر کے انہیں آمادہ کیا
 جا وہ راضی ہو گئے تو عین اس وقت جب ہم پیام دینے کی تیاریاں کر
 رہے تھے، آپ نے یہ گل کھلا دیا، واہ خالہ بان واہ! آپ سے یہ امید نہ تھی
 وہ بے بسی کے ساتھ گویا ہوئیں،

تو مجھے یہ کیا معلوم تھا بیٹی؟

جمیلہ نے شکوہ کرتے ہوئے کہا،

”کنسے کو آپ مجھے بیٹی سمجھتی ہیں، ریاض بھٹیا کے ساتھ بھی وہی سلوک
 جو ماں کا بیٹے کے ساتھ ہوتا ہے، لیکن چپ چپاتے آپ نے نسبت
 تاریخ مقرر کر دی اور ہم سے جھوٹوں بھی نہ پوچھا،!“
 ”اے واہ جھوٹ نہ بول لڑکی، تجھے سب معلوم تھا، میں اسے مذاق
 نہ ہی تھی، —!“

ریاض کے بارے میں کئی دفعہ بیگم صاحبہ کے دل میں یہ تمنا چلی تھی کہ کاش
 کا داماد بن سکتا، لیکن بظاہر یہ اتنی ان ہونی بات تھی کہ کبھی اس آرزو
 کرنے کی جرأت نہ کر سکتیں، آج ریاض کا پیام آیا تھا، اور وہ دل میں باغ
 لائی جا رہی تھیں، لیکن ان زمیں کے سلسلہ میں بھی اب اتنی آگے بڑھ
 لیں کہ اب قدم پیچھے ہٹانا ناممکن نہیں تو مشکل ضرور تھا، کہنے لگیں،
 پھر اب کیا ہو گا بیٹی؟“

جمیلہ نے کہا،
 "ہو گا کیا؟ — ریاض بھتیجی کے ساتھ میری مہجبین کی شادی،!"
 "اور الزمیاں —!"

"الزمیاں کیا؟ — وہ ہمارے کون ہوتے ہیں؟ دھتکار دیئے
 جیسے کتا دھتکار دیا جاتا ہے، واہ یہ بھی آپ نے اچھی کہی، میں اپنی پیاری مر
 کو ایک بد معاش اور غنڈے کی بیوی بننے دوں؟ — خون کی ندی
 جائے گی خالہ جان،!"

بیگم صاحبہ بڑی دیر کے بعد مسکرائیں۔
 "ارے چل مہٹ، — معاملہ بڑا ٹیڑھا ہوا ہے، غصہ خدا کا
 نے تو تاریخ بھی مقرر کر دی،!"

جمیلہ بولی،

"اوہ نہ، تاریخ مقرر کر دی تو کیا ہوا، چلئے تاریخ مقرر کر دی اچھا کیا،!"
 تاریخ کو ریاض بھتیجا آجائیں گے دو گھنٹے میں،!"
 فکر مندی کے ساتھ بیگم صاحبہ نے پوچھا،
 "لیکن الزمیاں کو کیا جواب دوں گی؟"

جمیلہ نے ایک کاغذ بیگم صاحبہ کی طرف بڑھاتے ہوئے کہا،
 "یہ میں آپ کے الزمیاں، ذرا ان کا یہ گرامی نامہ ملاحظہ فرمائیے۔ آپ
 ہی پھر ان کے نام سے کالوں پر ہاتھ نہ دھرنے لگیں تو میرا نام جمیلہ نہیں
 منہ نہ دیکھئے خالہ جان، — پڑھیے، ملاحظہ فرمائیے اسے"

انقلاب

طے ہو گیا کہ الزمیاں اور مرہ جبین کی نسبت لڑٹ گئی، فیصلہ کر لیا گیا کہ مرہ جبین
اور ریاض کی نسبت طے پاگئی، بیگم صاحبہ کی خوشی کی کوئی انتہا نہ تھی اور مرہ جبین
نے جس ناممکن کی آرزو کی تھی، وہ اب ناممکن نہ رہا تھا اور جمیلہ، اس کی مسرت
نوبے اندازہ تھی، حد بیان سے باہر تھی، وہ ہمہ گمان سے خارج تھی،
اب تقریباً روزانہ جمیلہ مرہ جبین کے ہاں جایا کرتی اور گھنٹوں بیٹھتی تھی، نکاح
کی تاریخ تو مقرر نہیں ہوئی تھی، اور باضابطہ اس کا اعلان نہیں ہوا تھا لیکن یہ تقریباً
طے تھا کہ اسی مہینہ میں یہ مبارک کام سرانجام دے دیا جائے گا، ہسپتال سے
اپس آکر منہ ہاتھ دھو کر، وہ مرہ جبین کے ہاں جانے کا ارادہ کر رہی تھی، سوچا تھا کہ
اُسے واپس آکر سنے گی کہ ریاض صاحب تشریف لائے، جمیلہ نے منہ بنا کر کہا،
”بھئی، آپ بھی کتنے خراب آدمی ہیں، — بھلا اتنے نادقت کیوں آئے
ہے؟ ہم تو مرہ جبین کے ہاں جا رہے تھے، اس وقت، — بے چاری انتظار
رہی ہوگی!“

ریاض جمیلہ کی ان باتوں کا عادی تھا، اس نے مسکراتے ہوئے کہا،
 ”تمہاری صاف گوئی کی میں قدر کرتا ہوں، ابھی چلا جاؤں گا، صرف ایک بات
 کہنے آیا تھا اس وقت!“
 ”اگر ابھی چلے جائیں گے تو واقفی میں آپ کا شکریہ ادا کروں گی، شرماء
 جلدی سے وہ ایک بات!“

”پرائیویٹ وارڈ نمبر ۱۳ میں جن صاحب کا آپریشن ہوا ہے،
 ”ہاں، بڑا سیرس کیس تھا، اللہ نے بچا لیا۔ تو؟“
 ”وہ صاحب میرے پرانے دوست رؤف صاحب ہیں۔“
 ”اچھا یہ میں آپ کے دوست رؤف صاحب، — بعض لوگ بیماری
 میں بالکل بچہ بن جاتے ہیں، رؤف صاحب بھی انہی لوگوں میں ہیں، مجھے
 ان کی عندوں اور بد پرسیروں نے پریشان کر دیا ہے (مسکرا کر) لیکن میں بڑے
 ڈرپوک، مجھ سے بہت ڈرتے ہیں، وہی بھی بے انتہا ہیں، حیب دیکھئے
 منبض پر ہاتھ ہے، حد ہو گئی، کل ڈاکٹر کہہ رہا تھا، اب آپ اچھے ہیں، گھر
 سکتے ہیں، بڑی کمزور اور نحیف آواز میں اختلاج قلب کی شکایت کرنے
 ڈاکٹر صاحب کو نہیں آگیا، چند روز قیام کی انہوں نے اور اجازت دے دے
 اس وقت بھی انہی کے پاس سے آ رہی ہوں، کہہ رہے تھے، دل بیٹھا جا رہا
 گلو کوز کا ایک گلاس پیات، تب ذرا مطمئن ہوئے، خیر ہو گا، تو آپ ان
 بارے میں کیا کہہ رہے تھے؟
 ”شکر ہے تمہاری تقریر ختم ہوئی، میں جو کچھ کہہ رہا تھا، اب اس کی ضرورت

نہیں رہی، تم نے تو ان حضرت کا وہ سراپا کھینچا ہے کہ تصویر بھر گئی آنکھوں کے سامنے، واقعی وہ بڑی وہی طبیعت اور مزاج کا آدمی ہے۔ مجھے آج ہی معلوم ہوا کہ حضرت آپریشن سے دو چار ہوئے ہیں اور اسی ہسپتال میں ہیں، میں نے کہا تم سے سفارش کروں میرا دوست سے ذرا خیال رکھنا،

”نہیں بھئی آپ کی سفارش کی ضرورت نہیں، اول تو میں خود ہی ہر مریض کا پورا خیال رکھتی ہوں اور حتی الامکان اسے کسی تکلیف یا شکایت کا موقع نہیں دیتی، دوسرے آپ کے روف صاحب بجائے خود اتنے بے دھڑک مریض ہیں کہ جو فرمائش چاہتے ہیں کر دیتے ہیں، نہ پوری ہو تو نبض ساقط اور دل غرق، سب کے ہاتھوں کے طوطے اڑ جاتے ہیں، لیکن دوستی کا تقاضا یہ ہے کہ انہیں مشورہ دیجئے، ہسپتال سے اب تشریف لے جائیں، یہ اختلاج و ختلج کا گورکھ دھندا زیادہ دنوں نہیں چل سکے گا،“

”ہیں جا رہا ہوں، تمہارا یہ پیام ان تک پہنچا دوں گا،“
 ”خود جا بیئے، چائے پینے کا ارادہ ہو تو کہہ دیجئے، بنا دوں، ورنہ پھر میں چلی۔“

ریاض نے شرارت بھری نظروں سے جمیلہ کو دیکھا
 ”چائے پی کر جاؤں گا، جمیلہ نے اس طرح منہ بنایا جیسے یہ فرمائش اسے
 بہت ناگوار گذری، اس نے اٹھتے اٹھتے کہا،
 ”بہت سنا لے ہیں بھئی آپ تو؟“

تھوڑی دیر میں وہ چائے بنا کر لے آئی جب پیالی سامنے آئی تو ریاض

نے کہا،

”ہنیں بھائی، معاف کرنا، میں چائے نہیں پی سکوں گا!“

”جمیلہ چڑگئی، پوچھا،

”پھر آپ نے بنوائی کیوں تھی؟“

”اس وقت تک تو ارادہ تھا!“

”پھر بدل کیوں گیا؟“

”یاد آگیا، رُوف کی عیادت سے فارغ ہو کر ایک ٹی پارٹی میں جانا ہے،

وہاں کی چائے یہاں سے زیادہ مزے کی ہوگی — تو کیا ہوا؟ میں نے

نہیں پی تم پی لو!“

اس نئے پیالی ایک طرف ہٹاتے ہوئے کہا،

”میں کیوں پی لوں میں اپنی ٹی پارٹی میں جا رہی ہوں، انتظار ہو رہا ہوگا

میرا!“

ریاض نے چلتے چلتے کہا،

”سلام کہد بتا میرا!“

وہ ہنسنے لگی

”اب تو بڑی زبان چلنے لگی ہے آپ کی — واقعی کہہ دوں گی!“

”ہاں بھئی، ضرور کہہ دینا، کوئی مذاق کر رہا ہوں!“

ریاض چلا گیا، جمیلہ نے جلدی جلدی برتن سمیٹے، منہ ہاتھ دھو کر کپڑے

تبدیل کئے، اور حویلی جانے کے لیے روانہ ہو گئی، راستہ بھر ریاض کی باتیں اس

کے کانوں میں گونجتی رہیں، کبھی خود بخود وہ مسکرا دیتی، کبھی ماتھے پر شکنیں پڑ جاتیں، اور وہ کچھ سوچنے لگتی!

حوالی پہنچی تو یہاں قدرت خدا کا کرشمہ نظر آیا، یعنی حکیم صاحب پہلے سے رونق افروز تھے اور بیگم صاحبہ سے الجھڑ ہے تھے کہ وعدہ غلافی کر کے سارے خاندان کی ناک کاٹ دی انہوں نے، جمیلہ نے سوچا، مہ جیس سے تو مملوں گی بعد میں، پہلے ان حضرت کا مزاج اقدس درست کر دوں، وہ بیگم صاحبہ کے پاس جا کر بیٹھ گئی، اور پھر جو اس نے حکیم صاحب کو آڑے ہاتھوں لیا ہے، اور انہیں کا حفظ پیش کر کے حکیم صاحب کو دلال اور انومیاں کو چھٹا ہوا غنڈہ قرار دیا ہے تو بیچارے کی سٹی گم ہو گئی، جو اب دیتے نہ بن پڑا، جمیلہ کے بارے میں انہیں یہ گمان بھی نہیں تھا کہ ایسی حرفوں کی بنی ہوئی ہے، جو بات وہ کہتے، جمیلہ اسی کی کاٹ کر دیتی، اور آخر اس نے ثابت کر دیا کہ مہ جین کے لائق ریاض میاں میں انومیاں نہیں، حکیم صاحب اس جملہ کی تاب نہ لاسکے، اٹھ کھڑے قدموں سے واپس تشریف لے گئے۔ ان کے قدم یوں ڈگمگا رہے تھے کہ اب انومیاں کو کیا منہ دکھائیں گے؟ ان سے کیا کہیں گے؟

نشہ اتر گیا

ان زمیاں آج کل بہت خوش ہیں، بہر وقت مست و سرشار رہتے ہیں،
 مہ جہیں چند ہی روز میں ان کی بیوی بننے والی ہے، اب تک جتنی عورتوں کو
 انہوں نے دیکھا ہے، جن سے راہ و رسم کی، جنہیں زینت پہلو تیا یا، ان
 سب سے مزہ کن کہیں زیادہ بلند و برتر تھتی، پتے وہ پہلے بھی تھے، اب تو
 بہت زیادہ پینے لگے ہیں، رات بڑی دیر تک شغل باوہ و جام کرتے رہے
 بیچ ہوتے ہوتے سوئے، کوئی گیارہ بجے کے قریب انگریزیاں اور جمائیاں
 لیتے ہوئے، اٹھے، طبیعت کچھ بے کیف سی ہو رہی تھی، جلدی جلدی غسل کیا
 ناشتہ سے فارغ ہوئے اور دوکان پر پہنچ گئے، یہاں حکیم صاحب پہلے سے
 منتظر بیٹھے تھے، انہیں دیکھ کر ان زمیاں کی ساری بے کیفی جاتی رہی ایسا معلوم
 ہوا جیسے یہ حکیم صاحب نہیں ہیں۔ شراب کا مٹکا ہیں۔
 "اٹھا حکیم صاحب تشریف رکھتے ہیں، کھینے، کیا پیئے گا؟ شربت
 چائے یا بادہٴ احمراء؟"

حکیم صاحب نے کوئی جواب نہیں دیا، اب غور سے جو انومیاں نے دیکھا تو معلوم ہوا حکیم صاحب کا چہرہ اتر اہوا ہے، پریشانی اور اضطراب کے آثار نمایاں ہیں، آنکھوں کی چمک بے رونقی میں تبدیل ہو گئی ہے، اس نے پچھا،

”کیا بات ہے حکیم صاحب؟ راج تو آپ بہت پریشان نظر آ رہے ہیں، حکیم صاحب نے جواب دیا،
”قسمت —“

اس سے آگے وہ کچھ نہ کہہ سکے، اب انومیاں ہوش میں آچکے تھے،
”بتائیے تو سہی کیا بات ہے؟“

حکیم صاحب نے ماتھے پر ہاتھ مار کر کہا،
”قسمت پھوٹ گئی،!“

انومیاں نے سوال کیا،
”کس کی قسمت پھوٹ گئی، آپ کی پھوٹی ہو گی میری قسمت تو نہیں پھوٹ سکتی، میں اپنی قسمت کا خود مالک ہوں، وہ اگر ٹوٹ جائے تو میں اسے جوڑ لوں گا، وہ اگر پھوٹ جائے میں دوسری بنا لوں گا، بالکل پریشان نہ ہو جائے بات بتائیے۔“

حکیم صاحب کے دم میں دم آیا، وہ تو سمجھے تھے قسمت پھوٹنے کا ذکر سنتے ہی انومیاں یا خود کشتی کر لیں گے یا پاگل ہو جائیں گے، کہنے لگے،
”بیگم صاحبہ نے نسبت توڑ دی، شادی سے انکار کر دیا،!“

انومیوں کے چہرے کارنگ بدل گیا، بڑے استقلال کے ساتھ یہ خبر سنی،

پھر پوچھا،

”کیوں؟ — کوئی وجہ بھی تو ہوگی —؟ کہیں اور بات ٹھہر گئی ہے، ضرور

ایسا ہی ہوگا!“

حکیم صاحب کو جو کچھ معلوم تھا، سب اگل دیا،

”جی ہاں کوئی ریاض صاحب ہیں، ان سے طے ہوئی ہے شادی!“

انومیوں اچھل پڑے

”ریاض صاحب؟ ریاض صاحب کون؟“

حکیم صاحب نے بتایا،

”یہیں کے رہنے والے ہیں، بیرسٹری کرتے ہیں، سنا ہے بڑی کامیاب

پریکٹس ہے!“

”یہ ریاض وہاں کیسے پہنچ گیا؟“

اپنی بہن کے ذریعے، — ارے صاحب وہ ہسپتال میں نرسیوں کی
انچارج ہے نا جمیلہ، ایک مرتبہ شاید پہلے بھی ذکر کر چکا ہوں، اس کے بھائی

ہوتے ہیں“

انومیوں کا جلال اس وقت دیکھنے کے قابل تھا،

”یہ وہ جمیلہ ہے،؟ — ریاض اس کا بھائی ہوتا ہے؟“

”جی —“

”تو جمیلہ نے کیا کیا؟“

”سارا اٹھیل اسی حرام زاوی کا بگاڑا ہوا ہے!“

ذرا تفصیل بتائیے،

تفصیل کیا بتاؤں — میں تو اسے بہت نیک اور شریف لڑکی سمجھتا تھا، لیکن وہ تو زہر کی بھٹی ہوئی نکلی، خدا پناہ میں رکھے اس سے، اب تک سر میں درد ہو رہا ہے،

”سر میں درد کیوں ہو رہا ہے؟“

”وہ ٹانگ لنی ہے اس نے میری کہ نیا عرض کروں، — میں تو بیگم صاحب سے باتیں کر رہا تھا، انہیں قائل معقول کر رہا تھا، مشورہ دے رہا تھا کہ اپنا فیصلہ واپس لے لیں، اور ایمان کی بات بہ ہے کہ وہ میری باتوں سے کافی متاثر نظر آ رہی تھیں، اتنے میں یہ حرافہ پہنچ گئی، اس نے آتے ہی پانسہ پلٹ دیا،“

”وہی تو پوچھتا ہوں کس طرح؟“

”میں نے کہا، بیگم صاحبہ، فیصلہ میں جلدی نہ کیجئے، یہ حرافہ کہنے لگی، کیوں نہ کریں؟ کیا کسی کے دلیل ہیں؟ میں نے کہا انومیال جیسا داماد چراغ لے کر ڈھونڈھٹھے گا تو ہمیں ملیگا، چمک کر بولے، بڑے کٹے انومیال، ان سے تو میں جرحی نہ اٹھاؤں، مر جبین کا ذکر ہی کیا ہے؟ میں نے کہا، انومیال دولت مند ہیں، شریف ہیں، خوب صورت ہیں، لاکھوں میں ایک ہیں کہنے لگی، تو اپنی لڑکی سے ان کی شادی کر دیجئے، ہمارے ہاں رہ کر کیا ہی بچی نہیں جائیں، نہ ان کے لیے گلہ نام شوہر چھانٹے جاتے ہیں۔ میں نے